

ӘЛФӘТ ЗАКИРЖАНОВ

ЯҢАРЫШ ЮЛЫННАН

(Хәзерге татар әдәбият белеме мәсьәләләре)

КАЗАН
ТАТАРСТАН КИТАП НӘШРИЯТЫ
2008
УДК 821.512.145.0
ББК 83.3(2Рос=Тат)
3–19

Фәнни мөхәррире
Ганиева Резеда Кадыр кызы,
филология фәннәре докторы, профессор

Закиржанов Ә.М.

Яңарыш юлыннан (Хәзерге татар әдәбият белеме мәсьәләләре) / Әлфәт Закиржанов. — Казан: Татар. кит.нәшр., 2008. — 303 б. — 1000 д. — ISBN 978–5–298–01680–3

Монографиядә хәзерге татар әдәбият белеменең әдәбият тарихы, әдәбият теориясе, әдәби тәнкийть тармакларында барган эзләнүләрнең фәнни-теоретик, методологик нигезләре ачыклана, аларның торышы, киләчәктә үсеш-үзгәреш юллары, перспективалары билгеләнә.

ISBN 978–5–298–01680–3

© Татарстан китап нәшрияты, 2008

© Закиржанов Ә.М., 2008

ЭЧТӘЛЕК

Кереш

I бүлек. Филологиянең бер өлеше буларак әдәбият белеме

1. Ижтимагый-сәяси, социаль үзгәрешләр һәм әдәби-мәдәни ситуация
2. Хәзерге татар әдәбият белеме фәне

II бүлек. Татар әдәбияты тарихын өйрәнү: табышлар һәм бурычлар

1. Әдәбият тарихын өйрәнүнең фәнни-теоретик һәм методологик нигезләре
2. Әдәбият тарихын чорларга бүлү мәсьәләсе.
3. Татар әдәбияты тарихын яңача өйрәнү.
 - 3.1. Борынгы һәм Урта гасырлар әдәбиятын өйрәнүнең төп юнәлешләре.
 - 3.2. XIX йөз әдәбияты — Яңарыш башлангычы.
 - 3.3. XX йөз башы сүз сәнгате өйрәнүдә яңа табышлар ..
 - 3.4. Совет чоры әдәбияты тарихына яңача караш.

III бүлек. Хәзерге әдәби тәнкийть

1. Жәмгыятьтәге үзгәрешләр һәм әдәби тәнкийть.
2. Әдәби тәнкийть жанрлары.
3. Хәзерге әдәби тәнкийтьнең үсеш-үзгәреше.

IV бүлек. Әдәбият теориясе: традицияләр һәм яңачалык

1. Сүз сәнгате һәм әдәбият теориясе.
2. Әдәби образ — сәнгати фикерләүнең үзенчәлекле формасы
3. Иҗат методлары.
4. Әдәби юнәлешләр.
 - 4.1. Классицизм һәм аның традицияләре.
 - 4.2. Татар әдәбият белеменең модернизм һәм постмодернизмга мөнәсәбәте.
5. Әдәби барыш һәм яңа агымнар.

Йомгак

КЕРЕШ

XX гасыр ахыры — XXI гасыр башында татар әдәбият белеме үсешенең яңа этабына керде. Жәмгыятьтәге үзгәрешләр нәтижәсендә яулап алынган демократик күренешләр (сүз иреге, хәбәрдарлык, фикер төрлелеге һ.б.) татар халкының милли ұзаңы үсешенә юл ачты. Халыкның үткәне, бүгенгесе һәм киләчәге турында бәхәсләр әдәби мирасны бөтен тулылыгында киң катлау укучыга кайтару, аерым чорлардагы сүз сәнгатен төрле идеологик кысалардан арындырып, объективлыкка нигезләнеп өйрәнү таләбен көн тәртибенә куйды. Шундый шартларда татар әдәбият белеме фәне житди үзгәрешләр юлына басты. Аның эчтәлеген тәшкил иткән өч тармакның (әдәбият тарихы, әдәби тәнкыйть, әдәбият теориясе) әдәбият тарихын өйрәнүгә бәйле юнәлеш аеруча киң үсеш алды. Күптөрле бәхәсләр, фикер каршылыктары аша рухи ядкәрләрен өйрәнү-тикшерүнең методологик нигезен ачыклау, төп принциптарын эшләү мәсьәләсе алгы планга чыкты.

XX йөз башында формалашу чорын кичергән татар әдәби тәнкыйтенең үсеш-үзгәреше бертөрле генә булмаган кебек, хәзерге сүз сәнгатендәге урыны да гаять каршылыклы бәяләнә. Әдәбият тарихы һәм теориясе белән тыгыз бәйләнештә булган әдәби тәнкыйтьтәге эзләнүләр, аның заман таләпләренә йөз белән борылуы, әдәби барышка үз вакытында бәя биреп баруға бәйле жанр төрлелегенә, эстетик тирәнлеккә омтылуы һ.б. мәсьәләләр игътибар үзәгендә булды.

Татар әдәбият белемендә әдәбият теориясе аеруча күп сораулар уяткан тармак булып кала. XX гасыр ахырында бу өлкәдә барган эзләнүләр, «милли әдәбият кануннарын берләштерерлек концепция» (Д.Зәһидуллина) булдыру омтылышлары да хезмәтнең өйрәнү өлкәсе булып тора.

Әдәбият белеменең хәзерге хәлен, торышын ачыклау, ягъни күпгасырлык әдәбият тарихына заман биеклегеннән чыгып бирелгән караш-мөнәсәбәтләренә, әдәбият теориясендәге табыш-нәтижәләренә һәм әдәби тәнкыйтьтә барган эзләнүләренә ачыклау, ижтимагый аңның бер формасы булган сүз сәнгатенең жәмгыятьтә тоткан урынын, әдәби-эстетик һәм әхлакий-фәлсәфи функцияләрен тулырак аңларга жирлек әзерли. Хезмәтнең актуальгә әнә шулар белән билгеләнә.

Әдәбият белеме буш урында барлыкка килми. Аның хәзерге хәле турында сүз алып барганда, үсеш-үзгәреш юлын, тарихын күз алдында тоту сорала. Татар әдәбият белеме тарихы әлегәчә системалы рәвештә өйрәнелеп беткән дип булмый. Шунның белән бергә, Урта гасырлар, XX йөз башы һәм 1920–1930 еллар һәм XX йөз ахыры татар әдәбият белеме мәсьәләләренең соңгы елларда шактый тулы тикшерелүен күрсәтеп үтәргә кирәк. Бу өлкәдәге эзләнүләрнең башлангычында XX йөз башы аеруча мөһим урын алып тора. Әлегә чор татар ижтимагый-фәлсәфи фикере, әдәби-мәдәни карашлар үсеше татар әдәбият теориясен, тарихын һәм тәнкыйтен фәнни нигездә өйрәнә башлап, аның формалашуын һәм беренче адымнарын тәэмин иткән шәхесләрен тарих аренасына чыгара. Ж.Вәлиди, Г.Сәгъди, Г.Баттал, Г.Ибраһимов һ.б., бер яктан, Шәрык-мөселман, икенче яктан, Рус-Европа әдәби-фәлсәфи фикеренә таянган хәлдә татар сүз сәнгатенең тарихына, үсеш закончалыкларына, үзенчәлекләренә бәйле фәнни-теоретик карашларга нигез салалар һәм аның үсеш юлларын билгелиләр. Совет хакимияте урнашканнан соңгы беренче унъеллыкта Г.Сәгъди, Г.Нигъмәти, Г.Гобәйдуллин (Г.Газиз), Г.Гали һ.б. хезмәтләрендә әдәбият тарихының яңа сәхифәләре тикшерелеп, теоретик һәм тәнкыйди фикердә житди казанышларга ирешелә. Әмма алдагы елларда башта вульгар социологизм тәэсирендә, соңрак репрессияләр шауқымы һәм социалистик реализм ижат методының әдәби күренешләренә берьяклы, идеологик кысаларда аңлатуына бәйле рәвештә һәм «әдәбият кануннарының милли нигезе хакындагы фикердән баш тартып, әлегә фәннең интернациональ, барлык халыклар өчен уртақ, димәк, урыс әдәбият нәзариясенә тәржемә»¹ ителүенә таяну нәтижәсендә бу өлкәдәге эзләнүләр бик нык кими. Сугыштан соңгы елларда әдәбият белеменең тернәкләнүе М.Гайнуллин, Х.Госман, Г.Халит, И.Нүруллин, Я.Агишев, Н.Гыйззәтуллин һ.б. исеме белән бәйле. Ә инде 1960—1980 елларда Г.Халит, Н.Юзиев, М.Хәсәнов, Ф.Мусин, Т.Галиуллин, А.Әхмәдуллин, Ф.Хатипов, Р.Ганиева, Н.Хисамов, Х.Миңнегулов һ.б. тикшеренүләренә бәйле рәвештә татар әдәбият теориясе, тарихы, тәнкыйте житди хезмәтләр белән байый. XX гасыр ахырында жәмгыятьтәге үзгәрешләргә нисбәтле рәвештә татар әдәбият белемендә яңа бер этап башлана. Әдәбият тарихының читтәрәк калып килгән өлкәләре, аерым әдипләр ижаты, әдәби юнәлешләр һәм агымнар һ.б. мәсьәләләр буенча уңышлы тикшеренүләр башлана. Өлкән буын галимнәр (М.Хәсәнов, Ф.Мусин, Т.Галиуллин, Ф.Хатипов, Р.Ганиева, Х.Миңнегулов, М.Әхмәтжанов, А.Әхмәдуллин, Н.Хисамов, Н.Ханзафаров, Ә.Шәрипов, З.Рәмиев, Ф.Галимуллин, Р.Салихов һ.б.) янына урта буын әдәбиятчылар (Ә.Сибгатуллина, А.Саяпова, Д.Зәһидуллина, Р.Исламов, Ф.Бәширов һ.б.) килеп кушыла.

Шул рәвешле, хезмәтнең төп максаты булып хәзерге татар әдәбият белеменең барлык өлкәләрендә барган эзләнүләрнең фәнни-теоретик, методологик нигезләрен ачыклау, аларның торышын, киләчәктә үсеш-үзгәреш юлларын, перспективаларын билгеләү тора. Шуннан чыгып, түбәндәге бурычлар билгеләнә:

— жәмгыятьтәге үзгәрешләрнең әдәбият белеменә тәэсирен һәм шуның нигезендә башланып киткән эзләнүләрнең төп юнәлешләрен ачыклау;

— татар сүз сәнгатенең төрле дәверләрен, аерым әдипләр ижатын, әдәби юнәлеш-агымнарны өйрәнү объекты итеп алган хезмәтләрен тикшереп бәяләү, алардагы табыш-яңалыкларны күрсәтү;

— әдәбият тарихын яңача өйрәнүнең методологик нигезен, төп принциптарын, сорау-бурычларын билгеләү һәм чорларга бүленеш мәсьәләсен ачыклау;

— хәзерге әдәби тәнкыйтьнең торышын, аның үсеш-үзгәрешенең алшартларын һәм тәнкыйть жанрларына нисбәтле эзләнүләрнең эчтәлеген ачу;

— әдәби барышның тәнкыйди хезмәтләрдә чагылыш тапкан төп тенденцияләрен, үсеш юнәлешләрен, иҗат ысулларын, стиль-жанр өлкәсендәге эзләнүләрне аерым агым-юнәлешләргә мөнәсәбәтле рәвештә тикшереп бәяләү;

— татар әдәбият теориясе буенча язылган хезмәтләргә анализ ясау һәм бу өлкәдәге тикшеренүләрнең төп юнәлешен, галимнәрнең игътибар үзәгендә торган теоретик проблемаларны аерып алу һәм эчтәлеген ачу;

— теоретик фикердә бәхәсләр, фикер каршылыклары уяткан сораулар — әдәби образ, иҗат юнәлешләре һәм агымнары, иҗат методлары һ.б. буенча эзләнүләрнең асылын ачу һәм алдагы тикшеренүләрнең юнәлешен билгеләү; теоретик фикернең төрле әдәби-эстетик карашларга бәйлә аерым галимнәр бәхәсенә нигезле даими үсеп-үзгәрәп торуын күрсәтү.

Ике гасыр чигендә дөнья күргән хезмәтләр күп булып, барысын да иңләп алуны максат итеп куймастан, төп игътибар әдәбият белеменең аерым тармакларындагы тикшеренүләрнең асылын күрергә, аңларга һәм бәяләргә мөмкинлек биргән фәнни-теоретик һәм тәнкыйди материалларга юнәлтелде.

Хезмәтнең методологик нигезе булып әдәбият белеме фәннең үз принциплары, шулай ук герменевтика, ягъни текстларның эчтәлеген аңлату-шәрехләү теориясе һәм сүз сәнгате тарихының әдәби-эстетик, мәдәни-фәлсәфи асылын аңлатуға Б.Томашевский, В.Жирмунский, М.Бахтин, Ю.Борев, Н.Гуляев, М.Храпченко, Р.Ганиева, Й.Нигъмәтуллина, Х.Миңнегулов, Ф.Мүсин, Н.Хисамов, Ә.Шәрипов, Ф.Яхин һ.б., әдәби тәнкыйтьнең үсеш-үзгәрешен бәяләүгә А.Скафтымов, Ю.Тынянов, А.Есин, Т.Галиуллин, Ф.Миңнуллин, А.Әхмәдуллин һ.б., ә инде әдәбият теориясенә нисбәтле сорауларны ачыклауға Ю.Лотман, В.Хализев, Л.Чернец, А.Есин, А.Эсалнек, Й.Нигъмәтуллина, Ф.Хатипов, М.Бакиров, Д.Зәһидуллина, Р.Салихов, А.Саяпова, Э.Галиева һ.б. хезмәтләре нигез булды.

Хезмәтнең яңалыгы әдәбият белеменең төп тармакларында барган тикшеренүләрне бер системага салып өйрәнү, бәяләү һәм табыш-нәтиҗәләрен билгеләү, шулай ук үсеш-үзгәреш һәм тикшеренү юлларын күрсәтү белән билгеләнә. Куелган проблемалар, татар әдәбият белеме традицияләренә, табышларына нигезләнгән хәлдә, Рус-Европа фәннеңдәге теоретик казанышларга нисбәтле рәвештә бәяләнә.

Әдәбият белеме матур әдәбиятны сүз сәнгате, рухи иҗат нәтиҗәсе буларак өйрәнә, шуңа да игътибар үзәгендә иҗади барыш үзенчәлекләре, әдәби эсәрнең идея-эстетик кыйммәте, эчтәлек-формасы, төзелеше, сурәт чаралары байлыгы һәм үткәндәге, бүгенге әдәби процессның үсеш-үзгәреш закончалыклары тора. Билгеле булганча, әдәбият белеме фәне «әдәби тәнкыйть», «әдәбият тарихы», «әдәбият теориясе» тармакларын үз эченә ала.

Әдәбият белеме *әдәби тәнкыйтьтән* башлана. Тәнкыйть үзенең иң гади формасында «ошый-ошамый», «кызыклы-кызыксыз» кебек бәяләмәләрдә чагыла. Бала чакта, әдәби тәҗрибә булмаганда яисә аз булганда, эстетик зәвык җитенкерәмәгәндә, укыган эсәргә, караган кинога мөнәсәбәтне шулай белдерә идек. Әдәби тәҗрибә арта барган саен, әдәби-эстетик карашларыбыз да үзгәрә һәм сәнгать эсәрләренә ачыграк, тулырак бәя бирәбез.

Әдәби тәнкыйтьнең төп максаты булып хәзерге әдәби процессны анализлау, әдәби чынбарлык фактларына үз вакытында ук бәя бирү тора. Чорның әдәби барышына мөнәсәбәтле дөнья күргән эсәрләренә анализлау аша аларның эстетик мәгънәсен, әдәби кыйммәтен ачу тәнкыйтьнең мөһим бурычларыннан санала. Әдәби күренешләренә, аерым үсеш тенденцияләрен гомумиләштереп, сәнгати табышларны билгели һәм шул рәвешле укучыларда әдәби зәвык тәрбияли.

Әдәбият тарихы — әдәбиятны үсеш-үзгәрештә, үзенә хас закончалыклары булган процесс буларак өйрәнә торган фән. Ул әдәби процессның аерым күренешләрен, фактларын системага сала, аларга бәя бирә, теге яки бу эсәрнең, язучының, агымның, юнәлешнең эһәмиятен, чор, заман яисә әдәбият тарихындагы урынын билгели. Әдәбият тарихы фольклордан алып хәзерге көннәргә кадәрге матур әдәбиятның үсешен тарихи эзлеклелектә һәм милли тарих фонунда, шуның белән тыгыз бәйләнештә өйрәнә.

Аерым авторларны һәм эсәрләрен тикшереп бәяләү аша тулы бер чор, гасыр, халык әдәбияты хакында күзаллау оеша. Шул рәвешле татар, рус, украин һ.б. халыклар әдәбияты, дини-мәдәни һәм тел ягыннан уртак әдәбиятлар тарихы (мәсәлән, төрки яисә славян халыклары әдәбияты), соңрак исә бөтендөнья әдәбияты тарихы барлыкка килә.

Тикшеренүләрнең кыйммәтен төрле халыклар әдәбиятын яисә дөнья әдәбиятын иңләп алу кебек киңлек кенә билгеләми. Иң мөһиме — анализ-бәяләмәләрнең тирәнлеге һәм төгәллеге. Әдәбият-сәнгатьтә еш кына аерым бер талантлы шәхеснең иҗаты тулы бер төркем әдипләр хезмәтләренә караганда да зуррак эһәмияткә ия булырга мөмкин — барысы да талантка бәйлә.

Әдәбият теориясе әдәби иҗатның табигатен, үзенчәлекләрен, тикшереп бәяләүнең принципларын билгели. Аның өйрәнү объекты — әдәби әсәр, ул аның төзелеш закончалыкларын, иҗтимагый функциясен өйрәнә һәм әдәби материалга якин килү вариантлары булып әдәби иҗатның эстетик асылы, төрләре, жанрлары, әсәрнең структурасы, әдәби барышның төп юнәлеш-билгеләре һ.б. тора.

Әдәбият белеменең әлеге өч тармагы үзара тыгыз бәйләнгән. Сүз сәнгате тарихын белмичә һәм тәнкыйтьнең төп алымнарын үзләштермичә, әдәбият теориясе белән шөгыйльләнеп булмый. Шулай ук, әдәбият тарихын һәм теориясен белмичә, тәнкыйть өлкәсендә эшләү мөмкин түгел.

Әдәбият белеменең ярдәмче тармаклары да бар: текстология, палеография, атрибуция, библиография, историография, китапханә белеме, музей белеме һ.б. Кайберләренә кыскача билгеләмә-аңлатма биреп үтик.

Текстология (лат. сүзе *textus* — сүзләр бәйләнеше һәм грек сүзе *logos* — төшенчә, сүз) әдәби текстларның тарихын һәм чыганаclarын өйрәнә. Төрле вариантларны чагыштырып, төшереп калдырылган кисәкләрне тулыландыра, мөмкин кадәр автор текстына яқынайту эшен башкара. Тулы текстны әзерләү, искәртмә-аңлатмалар төзеп бастырып чыгару белән дә текстологлар шөгыйльләнә. Текстология фәне татар әдәбият белемендә гаять зур урын алып тора. Ул — әдәбият тарихының аерылгысыз юлдашы. Татар халкы үзенең тарихында берничә тапкыр алфавит алыштырырга мәҗбүр була: 1929 елны гарәп графикасы яңалифкә (латин графикасына) күчерелә. Ә инде 1939—1940 елларда яңалиф урынына кириллица кулланыла башлый. Борынгы төрки текстларның рун һәм уйгур язубында булуын искәртеп үтик. Шуңа да бүгенге татар укучысының бик азы гына кулъязма һәм язма ядкәрләр белән оригиналда таныша ала. Бу урында безгә текстологлар ярдәмгә килә. Бай әдәби мирасыбызны заман укучысына кайтаруда Ш.Абилов, М.Гайнуллин, Х.Госман, М.Әхмәтжанов, М.Гайнетдинов, М.Госманов, Ф.Фасиев, З.Рәмиев, Х.Миңнегулов, Ш.Садретдинов, З.Максудова, Ә.Шәрипов, Ф.Ибраһимова, Л.Гайнанова, З.Мөхәммәтшин кебек галимнәрнең зур хезмәтен билгеләп үтү дәрәс булыр. Алардан тыш аерым авторлар иҗаты яисә әсәрләре текстологиясе Н.Хисамов, Х.Мәхмүтов, Р.Исламов, Р.Даутов, Ә.Сибгатуллина, А.Әхмәдуллин, Д.Зәһидуллина һ.б. тарафыннан эшләнә. Мисал өчен, соңгы елларда Мөхәммәдъяр, Колшәриф, Ф.Кәрим, К.Насыри, Г.Исхакый, XX йөз башы шагыйрьләре һәм прозаиклары һ.б. әсәрләре М.Гайнетдинов, Х.Мәхмүтов, Л.Гайнанова, Ф.Ибраһимова, З.Рәмиев, Х.Миңнегулов, Ә.Шәрипов һ.б. тырышлыгы белән дөнья күрдә.

Палеография (грек. *palaios* — борынгы һәм *grapho* — язам) — текстологиянең бер төре. Ул шулай ук борынгы язма истәлекләр белән эш итә. Палеографлар текст язылган материалны (таш, агач, тире, папирус, кәгазь) һәм язубу коралын, язубу почеркын ачыклауны максат итеп куя. Татар әдәбият белемендә һәм тарих фәнендә палеография озак вакытлар читтә калып килде. Бу беренчел чыганак булган борынгы язмаларның кәгазьдә генә булып, таш, агач, тире, папирус кебек материалларга язылган истәлекләрнең бөтенләй булмавы белән аңлатыла. XX гасыр азагында бу эшкә танылган әдип, тарихчы-галим Н.Фәттаһ алынды. Ул фәндә билгеле Фест дисбесенә тарихи-лингвистик анализ ясады һәм табышлары «Шәжәрә», «Язык богов и фараонов»¹ исемле китапларда дөнья күрдә.

Атрибуция (лат. *attribution* — ачыклау) аноним әсәрләрнең яисә тәхәллүсләрнең авторын ачыклау белән шөгыйльләнә. Атрибуциянең тагын бер бурычы булып әсәрнең төгәл язубу вакытын билгеләү дә тора. Текстология һәм палеография белән тыгыз бәйләнештә булган атрибуция бездә махсус фән тармагы буларак үсмәгән. Аның вазифасын әлегәчә текстологлар үтәп килә. Аноним әсәрләрнең һәм тәхәллүсләрнең авторларын ачыклауның аерым омтылышлары 1920 елларда булса да (нигездә, классикларның сайланма әсәрләрен чыгаруга бәйле), бу эш белән сугыштан соңгы елларда максатчан рәвештә Р.Гайнанов, Р.Нәфыйгов, Ү.Гыймадиев, М.Бөдәйли һ.б. галимнәр шөгыйльләнә. Хәзерге әдәбият белемендә бу тармактагы эшчәнлек М.Әхмәтжанов, М.Госманов, М.Гайнетдинов, З.Рәмиев исемнәре белән бәйле. З.Рәмиевнең фәнни эзләнүләре «XX йөз башы татар әдәбияты: авторлык, төп текст һәм хронология мәсьәләләре»¹ исемле китап рәвешендә дөнья күрдә.

Библиография матур әдәбиятны һәм әдәбият белеме буенча тикшеренүләргә исәпкә ала һәм системага сала. Һәрбер әдәбиятчы, теге яки бу мәсьәлә буенча тикшеренүгә алынганчы, әлеге темага бәйле хезмәтләрнең исемлеген төзи. Бу эштә аңа татар әдәбияты буенча басылып чыккан хезмәтләр² ярдәм итә. Хәзер инде әдәбият белеменең төрле тармакларына, аерым мәсьәләләргә нисбәтле эшләнгән белешмәләргә, сүзлекләргә, махсус картотекаларга, Интернет челтәренә һ.б. мөрәҗәгать итү мөмкинлеге бар.

1. ИҖТИМАГИЙ-СӘЯСИ, СОЦИАЛЬ ҮЗГӘРЕШЛӘР ҺӘМ ӘДӘБИ-МӘДӘНИ СИТУАЦИЯ

Хәзерге әдәбият белеменең торышы, бер яктан, жәмгыятьтәге тарихи-сәяси һәм иҗтимагый шартлар, икенче яктан, әдәби хәрәкәт, әдәби процесска хас гомуми үзенчәлекләр белән билгеләнә.

XX гасырның 80 нче еллары икенче яртысында безнең жәмгыятьтә башланып киткән үзгәрешләр яшәешезгә карашны тамырдан үзгәртте. Демократия күренеше буларак сүз иреге, матбугат иреге яулап алыну нәтижәсендә бик күп мәсьәлә-проблемалар турында ачыктан-ачык сөйләшү мөмкинлеге туды. Акрынлык белән халыкның узаңы үзгәреше, ягъни совет чоры карашларыннан арыну, «дөньяга яңача карый, яңача фикер йөртә»¹ башлау күзәтелә. 90 нчы еллар башында вакыйгалар аеруча зур тизлек белән үзгәрәп китә. Компартиянең хакимияттән читләштерелүе фикер төрлеләгенә юл ача. «Совет халкы» дигән атаманың мәгълүм идеологияне каплау, яшерү күренеше генә булуын аңлау төрле өлкәләрдә милли хәрәкәтнең кискен күтәрелешенә китерә. Шәхес иреге мәсьәләсе милләт язмышы белән янәшә куела. СССР дип аталган империянең таркалуы, элекке союздаш республикаларның мөстәкыйль дәүләтләр булып аерылып чыгуы Татарстандагы иҗтимагый-сәяси хәлләргә дә көчле йогынты ясай. Дәүләт суверенлыгы турындагы Декларация (1990), аның Россия дәүләтендәге урынын билгеләү буенча үткәрелгән Референдум (1992), Татарстан Республикасы Конституциясен кабул итү (1992), Россия белән Татарстан арасында Килешү төзелү (1993) — татар халкының соңгы еллардагы милли-азатлык хәрәкәтенә төп вакыйгалары әнә шулардан гыйбарәт.

Татар халкының милләт буларак сакланып калу мәсьәләсе алгы планга чыгып, рухи-мәдәни өлкәдәге үзгәрешләрнең төп юнәлешен билгели. Ә инде халыкның туган телен экренләп югалту куркынычы аеруча кискен итеп куела. Ул исә үткән тарихыбызның фаҗигале һәм данлы сәхифәләрен объектив чагылдыру, олы шәхесләребезнең эшчәнлегенә тарихи дәрәҗә бәя бирү, рус тарихчылары тарафыннан күрмәмешкә салынган факт-күренешләрнең халкыбыз һәм Россия тарихындагы урынын билгеләү һ.б. җитди сорауларны алга куярга, эзләнү-тикшеренүләр башлауға китерә.

Татар әдипләре әлеге процесслар эчендә яши, алай гына да түгел, аерым мәсьәләләрдә әйдәп баручы ролен үти. 80 нче еллар ахыры — 90 нчы еллар башында Ф.Бәйрәмова, А.Хәлим, Рәш. Әхмәтҗанов, Т.Миңнуллин, З.Зәйнүллин, Ә.Мәхмүдов һ.б. исемнәре республика халкы телендә булды. Аеруча публицистика алгы планга чыгып, вакытлы матбугат битләрендә ил, халык язмышына мөнәсәбәтле җитди бәхәсләр барды.

Ил язмышын, жәмгыятьбезнең килчәккә билгеләгән проблемалар татар әдәбиятында да үзенең чагылышын таба. Ул, бер яктан, заманның әдәби процессында чагылса, икенче яктан, күпгасырлык әдәбият тарихын яктыртуда, бәяләүдә күренә. «Туксанынчы еллар нич уйламаганда, көтмәгәндә бәхәс иреге, фикер төрлелеге, уйлану киңлеге алып килде, — дип яза Т.Галиуллин. — Азатлык, хөррият җилләре һәм төрлечә карашлар сыешуы әдәби үткәнбезне, хәзергебезне киңрәк җирлектә һәм яңачарак бәяләргә, элек тирәндәрәк яткан яисә олы сәясәт таләпләренә җавап биреп бетермәгән хәзинәләренә, матурлыкларны ачарга мөмкинлек ачты»¹. Әдәби ядкәрләребезне барлау, бәяләү, халыкка кайтару мәсьәләсе игътибар үзәгендә булып, аеруча совет чоры — Октябрьдән соңгы дәвер — әдәбият тарихы, аерым әсәрләр, авторлар иҗаты кызу бәхәсләр тудыра. Т.Миңнуллин Татарстан Язучыларының XI съездында (1989) болай дип чыга: «Хәзер бездә үткәннәренә тәнкыйть күзлегеннән үздү, аларга яңача төшенү процессы бара. Бу — закончалыклы хәл. Чөнки моңарчы илебездәге хәлләренә үз вакытында һәрьяклап, хәбәрдарлык һәм демократия шартларында фикерләү мөмкинлегебез булмады. Тәнкыйть фикерләре барыбызда да тупланып килде, һәм алар менә хәзер (...) тышка бәрәп чыкты»². Икенче яктан, әдәбият теориясенә какшамас булып тоелган төшенчәләре булган социалистик реализм иҗат методы, әдәбиятның сыйнфыйлыгы, партиялелеге һ.б. кире кагу күзәтелә. Дәрәҗә, әлеге мәсьәләләр буенча фикер алышуларда бер чиктән икенчесенә ташлану да күзәтелә. Мисал өчен, соцреализм әдипне хакимият идеологиясенә буйсындыруга гына хезмәт итте дип, 30—50 нче елларда яшәп иҗат иткән әдипләр иҗатына «кара мөһер» сүгү омтылышлары булды. Мондый караш-фикерләр жәмәгәтчелектә киң урын ала алмады. Совет идеологиясен чагылдырган әсәрләргә каршылыклы мөнәсәбәт сакланса да, татар әдәбияты яулаган биеклекләр символы булган, иҗатларында милләт язмышын чагылдырган, аның килчәккә өчен җан аткан олы затларыбыз (мисал өчен, һ.Такташ, М.Җәлил һ.б.) хаклы рәвештә яклау тапты.

Үзгәртеп коруларның башлангыч чорындагы кызулык сүрелә төшкәч, әдәби-мәдәни торышка бәя бирү аша килчәккә юл-юнәлешләр билгеләү вакыты җитә. Коммунистик идеология юкка чыгу белән, халык күңелендә, аңында бушлык хасил булды. Шуңа бәйле әдәбият-сәнгать әһелләре алдына халыкның милли узаңын уяту, үстерү бурычы куелды. Ул исә төрле юнәлештәге эшчәнлек белән бәйле иде. Берсе — дингә карашның уңай якка үзгәрүе. Ислам диненең халык тормышындагы урынын тирәнтен аңлаган хәлдә, шул ук вакытта бу мәсьәләгә бик сак килеп, күпгасырлык рухани әдәбиятны кайтару, идея-эстетик этәлеген объектив ачу процессы башлана. Гасырның 90 нчы еллары уртасына таба Ф.Бәйрәмова, А.Хәлим,

Г.Сәлимов һ.б. иҗаты белән әдәбиятта рухани юнәлеш урын ала. Икенчесе — сүз сәнгате тарихындагы классик мирасның кайтарылуы. Арада аеруча зур әһәмияткә ия булганы, ничшиксез, Г.Исхакый иҗаты. Аның янәшәсендә Г.Рәхим, Ф.Әмирхан, Г.Ибраһимов кебек әдипләрнең төрле сәбәпләр аркасында әдәбият тарихынан алып ташланган әсәрләре дөнья күрдә. Әдәбият тарихы бөтен асылында күз алдына килеп бастырылу белән бергә, «безнең тарихи аңыбыз да тұлылана төште»¹. Өченчесе — данлы һәм фаҗигале тарих сәхифәләрен яңарту, аларга объектив бәя бирү. Ул исә горурланырлык тарихи шәхесләрнең эшчәнлеген ачу, аларның классик сүз сәнгатендәге образларын барлау һәм шул рухта яңа әсәрләр иҗат итү белән бәйлә була. Дүртенчесе — милли идеянең эчтәлеген ачу. Газета-журнал битләрендә кызыклы фикер алышулар, бәхәсләр булып үтә. Ф.Мусин язганча, «милли идея халыкның күпгасырлык яшәү рәвеше, үй-хыяллары, тормыш һәм хезмәт тәҗрибәсе сөзәтәсен» тәшкит итеп, аны хәзерге яшәешә бездә, дәүләт идарәчеләгендә һәм сәясәтендә файдалану күздә тотыла². Әнә шундый эзләнүләрнең нәтиҗәсе буларак, Т.Миңнуллин тарафыннан «Татарның әхлакый кодексы» языла һәм киң җәмәгатьчеләктә хуплап каршы алына. Шунуң белән бергә, XX гасыр ахырында әдәбият алдагы үнәллекләрдә җәмгыятьтә тоткан урынын, ролен жуя. Сүз сәнгате үзенең күпсанлы укучыларын югалта. Әле XX гасырның 80 нче елларында гына 100 әр мең тираж белән чыккан әдәби журналлар 5—10 меңгә кала, әдәби китапларның уртача тиражы да 2—3 меңнән артмый, шунуң өстенә аларның сатылуы да бермә-бер авырлаша. Шулар рәвешле, әдәбият «тормыш дәреслегә» сыйфатын югалта. Моның сәбәбе җәмгыятьтә яңа мәдәни халәт урнашу белән аңлатыла: мәдәният, милли-локаль үзгәрешләрдән югалтып, массачыл товар сыйфатлары ала һәм ул торган саен күбрәк формулалы, «бер тапкыр гына файдаланулы» була бара, сүзле образдан бигрәк, күрәп, ишетеп кабул итүгә йөз тотта. Әдәбиятның традицион функцияләре масс-медиа чараларына күчә. Бу үз чиратында җәмгыятьтә язучының урыны, дәрәҗәсе бик нык төшүгә китерә. Бу турыда, ачынып, З.Мансуров болай ди: «Егерменче гасырда әле беркайчан да, хәтта рәхимсез тоталитар һакимият вакытында да мәдәниятнең бүгенге кебек бөлгәнлек хәленә төшкәнә юк иде.

Каләм әһеленең төп коралы булган сүз күзгә күренеп кадерсезләнде, кешеләр күңеленә нур индерүче китап, бигрәк тә милли китап, «дәүләткә зыян китерә торган товар»га әверелде, язучы профессиональ сәнәт яшәү-яшәмәве күркінич астына күелде»².

Кыенлык-каршылыктарга карамастан, гуманитар фәннәрнең әһәмиятен исәпкә алып, бу өлкәдә җитди структур үзгәрешләр була: Татарстан Фәннәр академиясе оеша, Г.Ибраһимов исемендәге Тел, әдәбият һәм тарих институты ике мөстәкыйль академик оешмага бүленә — Г.Ибраһимов исемендәге Тел, әдәбият һәм сәнгате институты һәм Ш.Мәрҗани исемендәге Тарих институты. Бу исә әдәбиятчылар белән тарихчылар, фәлсәфәчеләр, текстологлар, сәнгатекарлар һ.б. иҗади хезмәттәшлегенә киңрәк мөмкинлек бирә.

СССР составына кергән Урта Азия халыклары — казакълар, үзбәкләр, төрекмәннәр, таҗиклар, кыргызлар — мөстәкыйльлек яулап ала. Ике арада чикләр торгызылу әдәби-мәдәни бәйләнешләренә бик нык чикли. Соңгы елларда әлеге халыклар белән хезмәттәшлекне торгызу буюнча билгеле бер чаралар күрелсә дә, мәсьәләне тулаем хәл итү ачык кала. Шулар үк вакытта Төркия һәм Шәрык илләре белән ике арадагы мөнәсәбәтләренә җайга салу өчен шартлар туа. Киң планда мөселман дөньясы белән татар мәдәниятенә үзара бәйләнешенә җирлек әзерләнгән.

Шулай итеп, икътисади, сәясәт өлкәдәге үзгәрешләр мәдәни тормышка да җитди тәәсир итеп, аның төрле тармакларда үзгәрешләргә хәрәкәт китереп чыгара. Ул исә үз чиратында сүз сәнгатендә һәм әдәбият белемендә киң чагылыш таба.

2. ХӘЗЕРГЕ ТАТАР ӘДӘБИЯТ БЕЛЕМЕ ФӘНЕ

Җәмгыятьтәге социаль-мәдәни һәм идеологик үзгәрешләр татар әдәбият белеменә дә зур йогынты ясый. Әлеге фәннең һәр тармагында җитди эзләнүләр башланып, бу әдәбият тарихы, әдәбият теориясе, әдәби тәнкыйтьнең барлыкка килү алшартларын, формалашуын ачыклау, төп этапларын, татар галимнәре таянган нигез концепцияләренә, методларны билгеләү һәм үсеш-үзгәреш юлларын барлау белән бәйлә. Үткән мираска тәнкыйди караш, аны яңача бәяләү дә мөһим сорауларның берсе буларак күелә. Шунуң белән бергә, рус һәм Көнбатыш Европа әдәбият белеме казанышларын үзләштерү, татар әдәбият белеменә дөньякүләм процесстагы урынын, үзара бәйләнеш-йогынтыны ачыклау мәсьәләсе дә калкып чыга.

Әлеге сораулар белән янәшә фәннең үз методологиясен эшләү кирәклеген дә көн тәртибенә күелә. М.Хасанов билгеләп үткәнчә, «иң зур проблемаларның берсе — әдәбият белеменә, гомумән, татар

әдәбият белеменең хосусан үз методологиясен булдыру зарурлыгы»¹. Татар әдәбият белеме методологиясе буенча әлегә махсус хезмәтләр юк. Әмма бу мәсьәлә гомумән эшләнмәгән дигән сүз түгел. Методологик сораулар конкрет тикшеренүләрдә, аеруча әдәбият тарихына һәм теориясенә караган хезмәтләрдә билгеле бер дәрәжәдә чагылыш таба. Шулай да озак вакытлар дәвамында фәнни эзләнүләрнең анализланып системага салынмавы яңа тикшеренүләргә тоткарлык ясый. Болар барысы да XX гасыр ахырында татар әдәбият белеме методологиясенә караган берничә сорауның көн тәртибенә куелуына һәм эзләнүләр башлануына китерә. Берсе, алдагы чорларда өстенлек иткән идеология белән бәйлә булып, фәнни тикшеренүләрне марксизм-ленинизм тәгълиматыннан арындыруга кайтып кала. Каршылык-бәхәсләр аша «әдәбият теориясенә эчке закончалыклары, әдәби-тарихи барышны өйрәнү принциплары»¹ эзләнүләр нигезе булырга тиешлеге ачыклана.

Икенче сорау әдәбият теориясен һәм әдәбият турындагы фәннең методологиясен аерып карау белән бәйлә. Үзара тыгыз бәйләнештә булган әлегә төшенчәләрнең өйрәнү объектлары төрле: әдәбият теориясе әдәби иҗатның закончалыклары һәм категорияләре белән эш итсә, әдәбият белеме методологиясе әлегә закончалыкларны һәм категорияләрне фәнни тикшерү принципларын билгели². Ф.Мусин, Ф.Хатипов, Й.Нигъмәтуллина, Р.Ганиева, Д.Зәһидуллина хезмәтләрендә бу сорауларга шактый тулы ачыклык кертеләп, өйрәнү өлкәләре аерып куела.

Методологиягә караган мөһим сорауларның тагын берсе — татар әдәбият белеменең үзенә хас принципларын булдыру. Билгеле инде, үзара якын әдәби-мәдәни мохиттә яшәгәнлектән, татар әдәбият белеме рус һәм башка тугандаш халыклардагы фәнни казанышларны үзләштерә, аларга йөз тотта. Әдәбият теориясенә, әдәбият тарихына, әдәби тәнкыйтькә караган хезмәтләрдә характерлы билге-күренешләргә билгеләү, тенденцияләргә аерып чыгару өчен дөньякүләм кабул ителгән методологик принципларга нигезләнү табигый күренеш. Шунун белән бергә, соңгы ике дистә елда татар әдәбият белеменең үзенә хас методологик принципларын ачыклау буенча аерым хезмәтләр дә дөнья күрдә. Алар, нигездә, әдәбият тарихын яңача өйрәнүгә күздә тотсалар да, методологик планда бөтен әдәбият белеменең нигезен билгеләүче сыйфатлар булып ачыла. Ф.Мусин болай дип яза: «Инде халыкның иҗтимагый-сәясә һәм мәдәни-рухи үткәннен милли идея яссылыгында өйрәнүнең төгәлрәк методологик принциплары мәсьәләсенә килсәк, монда, безнең карашча, барыннан да элек тарихилык һәм миллилек турында сүз алып барырга кирәктер»¹. Дөрөс, әлегә принциплар яңа түгел. Тарихилык сүз сәнгате тарихына мөнәсәбәттә XX йөз башында ук куела, һәм ул әдәбиятны эзлекле үсеп-үзгәрәп торучы, жәмгыять тормышы белән тыгыз бәйләнештә булган, билгеле бер закончалыкларга буйсынучы, традицияләргә яңачалыклар белән үреләп баруына нигезләнүче күренеш буларак аңлатыла. А.Веселовский, Д.Лихачев, А.Бушмин хезмәтләрендә ул теоретик һәм гамәли ачылышын таба. Ф.Мусин әлегә принципның мәгънәләрен тагы да киңәйтәп, бер яктан, әдәбиятның аерым чорлары арасындагы үзара бәйләнешләрнең асылын нигезләсә, икенче яктан, «халкыбыз тарихы белән рухының үзенчәлекле елъязмасы һәм көзгесе булуы сәбәпле, әдәбиятны үз алдына гына карау житми, аны милли тарих, тел, халык иҗаты, иҗтимагый-фәлсәфи фикер үсеше һәм башкалар белән бәйләнештә дә өйрәнергә кирәк»³ дип саный.

Миллилек принцибы 1917 елга кадәргә әдәбият белемендә киң урын алса да, совет чорында аның эчтәлегә, гадәттә, соцреализм эстетикасы эчендә генә билгеләнә иде. Шуңа да гаять әһәмиятле принцип булудан бигрәк, теге яки бу халык әдәбиятының бер үзенчәлегә рәвешендә күрсәтеләп киленде. Хәзер исә миллилек принцибы әдәбият турындагы фәнне халык язмышы, аның бүгенгесе һәм киләчәге, менталь сыйфатлары белән тыгыз бәйләнештә һәм милли идеягә нигезләнәп өйрәнүгә күздә тотта.

XX гасырның 80—90 нчы елларында, идеологик шартлар үзгәрүгә бәйлә, чит илләрдәге әдәбият белеме казанышлары белән танышу мөмкинлеге туды. Бигрәк тә Көнбатыш Европада һәм Америкада сүз сәнгате өлкәсендә алып барылган һәм аеруча әдәби мәктәпләр, әдәби концепцияләр, әдәби методлар өлкәсендәге эзләнүләр әдәбият белеменең барлык тармаклары турындагы карашларыбызны, тикшеренү объектларының асылын аңлатуны киңәйтәп жибәрде. Рус әдәбият белеме әлегә яңалык-табышларны кабул итүгә әзәр булып, фәнни эзләнүләрнең яңа баскычына күтәрелде¹.

Татар әдәбият белеме исә аларга шактый каршылыклы мөнәсәбәттә булды. Моның берничә сәбәбе бар. Берсе — татар әдәбият белеме үзенең традицияләренә түгрылыгы белән көчле. XX йөз башы әдәби тәнкыйтендә һәм әдәбият теориясендә реализм һәм романтизмның төп сыйфатлары ачыкланып, 1990 елларга кадәр, нигездә, шул юнәлешләргә караган сәнгати фикерләү үзенчәлекләре өйрәнелде, ә инде бу кысалардан чыккан юнәлеш, агым, форма, чаралар йә тискәре бәя алды, йә күрмәмешкә салынылды. Икенчесе — 1930 еллардан башлап әдәбият белеме марксистик-ленинчыл идеология кысаларына кертелде. Милләтчелектә гаепләнүдән куркып, әдәбиятчылар милли сыйфат-билгеләр, үзенчәлекләр турында гомуми планда гына язарга тырыштылар. Шундый шартларда рус әдәбият белеменең йогынтысы бик нык үсеп, күп кенә мәсьәләләрдә татар әдәбият белеме ияреп бару яисә тәржемә итү юлына күчте.

1990 еллар башында, милли идея үсүгә бәйлә рәвештә, читләр тәэсиреннән котылу омтылышы да көчәйде. Шул рухта рус һәм чит ил әдәбият белемендәге термин-төшенчәләренә, теоретик караш-фикерләренә кабул итүгә сак киленде. Өченчәсе — профессиональ эзерлекле кадрларга бәйлә. Башкаларда урын алган күренеш-билгене яңа жирлеккә турыдан-туры күчәрәп куярга ярамый. Ул, гадәттә, ясалмалылыкка китерә. Бу уңайдан Р.Сверигин фикерләре кызыклы: «Хәзер кайбер галимнәрәбез татар язучыларының аерым әсәрләрен дөнья әдәбиятындагы күренешләр, хәрәкәтләр, агымнар, методлар яктылыгына күеп карарга, аңлатырга тырыша башладылар. Бу — гомумән алганда, игътибарга һәм мактауга лаеклы күренеш. (...) Яшь тәнкыйтьчеләрне модага кереп килүче, эмма эчтәлекләре күпләргә бигүк ачык булмаган ялтыравыклы терминнар ныграк кызыксындыра торгандыр. Һәм менә шуннан соң инде татар әдипләре әсәрләреннән көчәнәп, тырышып модернизм яисә постмодернизм күренешләрен хәтерләткән элементлар табып, аларны бөтендөнья әдәбиятындагы шаукымнарның татар әдәбиятына килеп җитүе, аны баетуы дип аңлатулар китә»¹. Шунның белән бергә, әдәбият белеменең методологиясен һәм аерым тармакларының теориясен эшләү, шул нигездә фәнни тикшеренүләрнең юнәлешләрен билгеләү мөһим мәсьәлә булып калка. Ике гасыр чигендә дөнья күргән хезмәтләрдә билгеле бер нәтижәләргә дә ирешелде.

Әдәбият теориясенең асылын билгеләүче фәнни тема-аспектлар (гносеология, онтология, морфология, поэтика, семантика, риторика, рецептив эстетика, герменевтика, аксиология, тарихи поэтика, культурология) буенча махсус тикшеренүләр бик аз. Дәрәс, әлеге мәсьәләләр, нигездә, әдәбият тарихына, аерым әдипләр иҗатына караган хезмәтләрдә теге яки бу дәрәҗәдә чагылыш таба. Әдәбият теориясе белән бәйләнешле китаплар арасында «Әдәбият белеменә кереш», «Әдәбият белеме сүзлегә»² һәм Ф.Хатиповның «Әдәбият теориясе»³ мөһим урын алып тора. Казан дәүләт университетының татар әдәбияты кафедрасы укытучы-галимнәре тарафыннан төзелгән «Әдәбият белеме сүзлегә» «әдәбиятның фәнни-теоретик нигезләрен аңлатучы иң актив атамаларны һәм төшенчәләрен үз эченә ала»¹. Ул, бер яктан, моңа кадәр чыккан сүзлекләргә, икенче яктан, рус әдәбият белеменә караган сүзлек һәм энциклопедияләргә, өченчә яктан, татар әдәбият белеменең соңгы казанышларына нигезләнә. Марксизм идеологиясеннән тулысынча арынып җитмәсә дә, сүзлек иҗтимагый аңның бер төре булган әдәбиятның эчке закончалыкларын, эчтәлек-формасын, традицияләр дәвамчанлыгын, теге яки бу чорга хас яңачалыкларны тулы, эзлекле күзалларга мөмкинлек бирә. Аның методологиясендә төп урынны дөнья әдәбиятындагы уртаклыклар һәм аларның милли әдәбият сыйфатлары белән бауы алып тора. Шуңа да теге яки бу закончалык яисә термин дөнья әдәбиятына, рус әдәбиятына һәм татар әдәбиятына караган үрнәкләр-мисаллар нигезендә аңлатыла. «Әдәбият белеме сүзлегә»нең җитди яңалыгы булып, бер яктан, рус һәм дөнья әдәбияты белемендәге казанышларны үзләштерү, ягъни озак вакытлар дәвамында тәнкыйди рухта бәйләнәп килгән модернизм юнәлешен, төрле агымнарны аңлаткан төшенчәләрен бай фактик материалга нигезләнәп тәкъдим итү (мәкаләләр авторы — Р.К.Ганиева); икенче яктан, күпгасырлык әдәбиятыбызның бай традицияләренә, Шәрык әдәбиятлары белән бәйләнешенә һәм сүз сәнгатеңең аеруча Борынгы, Урта гасырлар дәверенә караган термин-төшенчәләрен күчәлтә бәйләнештә аңлату (мәкаләләр авторы — Х.Ю.Миңнегулов) тора.

Ф.Хатиповның «Әдәбият теориясе» татар әдәбият белеме ирешкән казанышларны бер системага салуның уңышлы үрнәге буларак дөнья күрдә. Студентлар һәм укучылар өчен атап чыгарылган дәрәслек булуы эчтәлеккә йогынты ясаган. Профессиональ филологлар эзерләүгә йөз тоту әдәбият теориясенә караган төшенчәләрен асылын, үзара бәйләнешен аңлатуны, әдәби әсәр, аның компонентларын тикшерүне алгы планга чыгара. Шуңа күрә әдәбият теориясенең әдәби әсәр бөтенлеген, аның төрләрен, жанрларын һәм жанр формаларын, эчтәлек һәм форма, сюжет һәм композициясен, иҗат тибын, стиль, метод кебек төп төшенчәләрен ачыклауга киң урын бирелә.

Хезмәтнең методологик нигезе булып татар, рус, чит ил әдәбият белеме туплаган күпгасырлык традицияләр, әдәби-эстетик, фәлсәфи карашлар системасы тора. Бу исә авторга киң планда Аристотель, Гегель, В.Белинский, Н.Чернышевский кебек классикларга таяну, фикер-карашларын үстерү мөмкинлеге бирә. Икенче төрле итеп әйткәндә, Ф.Хатипов әдәби әсәрне өйрәнүнең киң таралган методларына (биографик, чагыштырма-тарихи, социологик, структур, герменевтик һ.б.) нигезләнә, ягъни ул әдәбият теориясенең комплекслы юлын тәкъдим итә. Шунның белән бергә, автор әдәбият теориясенең бәхәсләр уяткан мәсьәләләрен — әдәбиятның яшәү рәвеше, әдәби барыш закончалыклары, әдәби юнәлешләр, агымнар һ.б. читләтеп үтә. Ә бит алар әдәбиятны системалы рәвештә әдәби-тарихи барыш эчендә өйрәнү, бәяләү мөмкинлеге бирә.

Әдәбият тарихы — алдагы чорда да, хәзер дә игътибар үзәгендә булып, чагыштырмача киңрәк өйрәнелә торган тармак. Тикшеренүләрдә дөнья һәм рус әдәбияты белемендә кабул ителгән методлар (мифологик, чагыштырма-тарихи, биографик, культура-тарих, комплекслы, компаративистика, социаль-

эстетик, психологик, герменевтик, формаль, структур, тарихи-генетик һ.б.) нигез булып тора. Элеге мәсьәләгә махсус бүлек багышланганлыктан, бер-ике мисал белән чикләнәбез: М.Бакиров, Ф.Урманчиев кебек галимнәр үз тикшеренүләрендә мифологик методка нигезләнсә, Х.Миңнегулов чагыштырма-тарихи методны үз итә, Р.Ганиева исә герменевтикага, чагыштырма-тарихи һәм социаль-эстетик методка таяна. Эдәбият тарихын өйрәнүнең житди нәтижәсе булып XX һәм XXI гасыр чигендә «Средневековая татарская литература»¹, «История татарской литературы нового времени (XIX — начало XX в.)»², «Татар әдәбияты тарихы»ның³ VI томы кебек хезмәтләр басылып чыгу тора.

Хәзерге әдәби тәнкийть күп бәхәсләр уяткан һәм тәнкийтькә дучар булган тармак булып кала. Бу, беренче чиратта, аның үз вазифаларын үтәп житкермәве белән аңлатыла. «Китап дөнъясы үзе бик чуарланды, художество-эстетик кыйммәте булмаган чүп-чар чын жәүһәрләр белән бер шүрлеккә менде. (...) Критерийларның югалуы, әдәби тәнкийтьнең юк дәрәжәсендә булуы әдәбият белән кызыксынучыларны, бигрәк тә яшьләрне, авыр хәлгә куйды»¹, — дип яза Р.Фәйзуллин. Төп әдәби журнал булган «Казан утлары»ның баш мөхәррире фикерен Р.Харис тагы да кискенләштерә: «Жанр буларак, ижтимагый фикер формасы буларак әдәби тәнкийть үлем хәлендә. Моңы торгызырга кирәк һәм бу юнәлештә без барыбыз да эшләргә тиеш»². Икенче яктан, әдәби тәнкийтьнең әдәби-эстетик югарылыкта кала алмавын күрәбез. Йомшак әсәрне мактау белән мавыгу яисә уңышлы әсәрне күрмәмешкә салышу очраklары да ешаеп китте. Хәзерге әдәби тәнкийтьнең үсеш-үзгәреш юлына чыгу юнәлешен Д.Заһидуллина «фәнни, академик тәнкийтьне үстерүдә, һәр шагыйрь, прозаик яки драматургның әдәби барыштагы урынын, нинди ижат юнәлеше, алымы тарафдары булуын билгеләүдә»³ күрә. Чит ил һәм рус әдәбият белемендә шактый тулы өйрәнелгән тәнкийть юнәлешләре (рецептив, психоаналитик, стилистик, импрессионистик, социологик, генетик, мифологик, феминистик, субъектив һ.б.) бездә тиешенчә өйрәнелмәде. Тәнкийтьчеләрнең күпчелеге әдәби әсәрнең чынбарлык белән мөнәсәбәтен тема, проблема, идея һ.б. нисбәтле тикшерүне максат итеп куя (М.Вәлиев, Р.Шәрәфиев, Р.Фәизов һ.б.). Сүз сәнгатенә тел ягыннан бәя бирүнең сирәк, әмма уңышлы үрнәкләрен Ф.Сафиуллина тәкъдим итте. Соңгы елларда Ф.Урманчиев, М.Ибраһимов, Л.Дәүләтшина һ.б. хезмәтләрендә мифологик тәнкийть белән очрашабыз. Ә менә И.Вәлиулланың мәкалә-язмалары чынбарлыкны танып белү чарасы буларак әдәби әсәргә эстетик планда якин килүнең, ягни яңа тәнкийтьнең бер чагылышы булып тора.

Шулай итеп, ижтимагый-сәясәти тормыштагы үзгәрешләр, аерым алганда хәбәрдарлык, сүз-матбугат иреге, коммунистик идеологиянең бетерелүе, фикер төрлелегенә юл ачылу һ.б. әдәби-мәдәни өлкәгә дә көчле йогынты ясый. Татар әдәбият белеме үсешенә яңа этабына керә һәм үз чиратында методология мәсьәләсен алга куя. Аның нигезен, бердән, фәнни тикшеренүләренә марксизм-ленинизм тәгълиматыннан арындыру, икенчедән, әдәбият теориясе белән әдәбият белеме методологиясен аерып карау, өченчедән, татар әдәбият белеменең үзенә хас фәнни-теоретик принципларын булдыру тәшкил итә. Эдәбият турындагы фән, тамырларын, формалашу һәм үсү этапларын барлау, традицияләрен яңарту аша, рус һәм чит ил әдәбият белемендәге казанышларны файдалануга, аларга таянуга, шул рәвешле әдәбият тарихы, теориясе, тәнкийте тармакларындагы табышларны, проблемаларны ачыклауга, үсеш сукмакларын, яңа тикшеренү юлларын билгеләүгә йөз тотта.

1. ЭДӘБИЯТ ТАРИХЫН ӨЙРӘНҮНЕҢ ФӘННИ-ТЕОРЕТИК ҺӘМ МЕТОДОЛОГИК НИГЕЗЛӘРЕ

Эдәбият тарихы фольклор белән бергә телдә һәм язуда сакланып калган кешелек дөнъясы тарихын, аның ижтимагый тормышын, әхлакий һәм эстетик фикерен, кешеләр характерын, үз-үзләрен тотышының социаль һәм индивидуаль чагылышын, психологиясен, аңын, үзара мөнәсәбәтләрен өйрәнә. Матур әдәбият ядкәрләре үткән гасырларда яшәгән кешеләрнең тормышы, үй-фикерләре, хис-кичерешләре белән таныштырып, тарихи кызыксыну гына уятмый, алар безнең күзаллауны тирәнәйтә, акылны баета, рухи-әхлакий сыйфатлар тәрбияли, гомумән, шәхес буларак формалашырга ярдәм итә. Әдәби мирас безнең жанны баета, рухыбызга көч өсти, эстетик зәвыкны, хис-кичерешләренә үстерә, илһамландыра, канәгатьлек-рәхәтлек бирә. Дөнъя әдәбиятының танылган осталары әсәрләрендә без кешегә хас фикер һәм хис-кичерешләренә гажәеп тирәнлеге, матурлык һәм яхшылык чагылышы, сүз дигән серле дөнъяның мөмкинлекләре һәм әһәмияте, тәэсире белән очрашабыз.

Матур әдәбият, чынбарлыкны әдәби образларда чагылдырып, дөнъяны танып белергә ярдәм итә. Нәкъ менә образлык, нәфислек, күптөрле эстетик категорияләр (матурлык, ямьсезлек, бөеклек, түбәнлек, фаҗигалелек һ.б.) сүз сәнгатенә асылын билгели. Аның төп сурәтләү предметы — кеше. Ахыр чиктә матур әдәбият кешенең теләк-омтылышын, гамәлен һәм аларның сәбәп-максатларын билгеләргә, аңларга булыша. «В художественных произведениях герои размышляют и совершают поступки, ими движет желание понять свои ошибки, познать самих себя, — и вместе с ними этот путь повторяет и читатель.

Такое сотворчество с писателем, возможность для читателя такой формы познания жизни и самопознания и создают уникальность художественной литературы»¹.

Гасырлар дәвамында ижади һәм интеллектуаль эшчәнлек нәтижәсендә тудырылган сүз сәнгате закончалыклы система тәшкил итә. Аның үсеш-үзгәрешен, төп сыйфат-үзенчәлекләрен, аерым чорларга хас тенденцияләрен, әдипләрнең иҗат мирасында чагылыш тапкан традиция һәм яңачалыкларны, чынбарлык һәм иҗтимагый-мәдәни күренешләр белән бәйләнеш-мөнәсәбәтен әдәбият тарихы өйрәнә.

Татар әдәбиятының мең елдан артык тарихы булса да, аны өйрәнү, тикшереп баяләү рәвешендәге махсус хезмәтләр бик соңарып — XX йөз башында гына дөнья күрә. Шулай да әдәбият белеменең башлангычы борынгы һәм урта гасырларга ук кайтып кала. Һәр яңа чор әдәбияты вәкилләре үзләреннән алда иҗат ителгән әсәрләр турында фикер-карашларын белдергән. Моңа исә ул чорларда киң таралган нәзыйрә алымы, күчмә сюжетлар күренеше дә зур мөмкинлек биргән. Д.Зәһидуллина билгеләгәнчә, «татар әдәбиятының дини-дидактик эчтәлекле ядкарларга эчендә еш кына дөнъяви гонсыр-компонентлар төп урынны ала булып чыга, бу әсәрләрдә авторлар иҗтимагый карашларын да баян итәләр, дөнъяны аңлау да, фәлсәфи уйланулар да языла, астрономия яки медицина, алгебра яки тарихка караган тикшеренүләр һәм теорияләр исбатлана. Үз әсәрендә әдип башка фикер ияләре белән бәхәскә керә, аларны яклы йә кире кага»¹.

XIX йөз ахырында иҗтимагый-мәдәни тормыштагы үзгәрешләр, мәҗрифәтчелек хәрәкәтенең зур дулкын булып күтәрелүе, дини реформаторлык, китап басу эшенең колач жәюе сүз сәнгатенә булган игътибарны бермә-бер арттыра. Яңа заман әдәбияты мәйданга килә. Әмма әдәбият тарихы әле аерым фикер-мөнәсәбәт рәвешендә кала. Бу эшкә беренчеләрдән булып атаклы фикер иясе Ш.Мәржани алына. Аның хезмәтләрендә, аеруча «Мөстафадел-әхбар фи әхвали Казан вә Болгар» («Казан һәм Болгар хәлләре турында файдаланылган хәбәрләр») китабында татар әдәбияты тарихын бер тәртипкә салу омтылышы ясала. Әдәбият тарихы турында тотрыклы күзаллау булдыруда К.Насыри хезмәтләре тагын бер адым була. Мәҗрифәтченең халык авыз иҗаты әсәрләрен жыюын, туплау, фәнни эшкәртү эшен башлап җибәрүче булуын һәм татар фольклор үрнәкләре белән рус телле укучыларны даими таныштырып баруын билгеләп үтәргә кирәк. К.Насыри «Фәвакиһел җөләса фил әдәбият» («Әдәбият турындагы мәҗлесләрнең җимешләре») җыентыгына Г.Кандалый поэмаларын урнаштыра, әдип иҗаты, аерым алганда әсәрләре теленә хас үзенчәлекләрен күрсәтүе белән киң катлау укучыларга шагыйрьне тәкъдим итә. Дин галиме, әдип, әдәбиятчы, фәлсәфәче Р.Фәхретдин хезмәтләре, аеруча «Асар» исемле биобиблиографик характердагы китабы татар әдәбияты тарихын өйрәнүгә җитди өлеш кертә.

Яңарыш юлына баскан татар әдәбияты, XX йөз башында яңа баскычка күтәрелеп, җитди сыйфат үзгәрешләре кичерә. Ул әсәрләрнең эчтәлегендә, тематик киңлегендә, жанр төрлелегендә, яңа әдәби юнәлеш-агымнарны үзләштерүдә, сәнгатилек үсүдә һ.б. чагылыш таба. Бу чорда татар әдәбият белеменең өч тармагы үзара кушылып, үрелеп үсә. Ә инде әдәбият тарихына караган хезмәтләр арасында Г.Түкайның «Шигырьләремез хакында» (1907), Ф.Әмирханның «Әдәбиятка гаид» (1908), Ф.Кәриминиң «Моталәга» (1908), Р.Фәхретдиннең «Әдәбиятыбызның нигезләре» (1911), Г.Түкайның «Халык әдәбияты» (1910), Г.Ибраһимовның «Әдәбият мәсьәләләре» (1913) һ.б. аерым игътибарга лаек. Шулай да әдәбият тарихын чагыштырмача тулы, эзлекле яктырту омтылышы ясалган язмалар булып Ж.Вәлидинең «Татар әдәбиятының барышы» (1912), «Әдәби хәрәкәт» (1915) хезмәтләре тора. Аларда әдәбиятның шул чордагы торышын билгеләү белән бергә, тарихи үсеш-үзгәреш закончалыкларына, традицияләр дәвамчанлыгына, аерым алымнарга мөнәсәбәт белдерелеп, җитди нәтижәләр чыгарыла. Гомумән, Ж.Вәлиди, Г.Баттал, Г.Ибраһимов, Г.Сәгъди, Н.Хәлфин, Г.Рәхим һ.б. әдәбият теориясенә, әдәбият һәм мәдәният тарихына, әдәби тәнкыйтькә караган язмалары татар әдәбияты тарихының нигез ташлары булып тора.

1917 елдан соң, Совет властеның беренче елларында, рухи һәм мәдәни тормышта үсеш-үзгәрешләргә уңай шартлар туа: автономия кысаларында булса да, дәүләтчелек торгызыла, татар теле дәүләт теле дип игълан ителә, Академик үзәк оеша, рус һәм Көнбатыш Европа телләреннән тәрҗемә итү арта һ.б. Татар әдәбият белемен, шул исәптән әдәбият тарихын өйрәнүгә Г.Ибраһимов, Г.Нигъмәти, Г.Сәгъди, Ж.Вәлиди, Г.Рәхим, Г.Гобәйдүллин, Г.Гали кебек галимнәр тартыла. Э.Галиева фикеренчә, бу чорда татар әдәбият белеме культура-тарих мәктәбе принципларына нигезләнеп үсә. Аның үзенчәлеген билгеләп, галимә болай дип яза: «20—30 нчы елларда татар әдәбият белеме үсешендәге фәнни юнәлешләрнең рус, Гарәб, Шәрәкь фәнни мәктәпләре белән уртак яклары, уртак позицияләре булуы ачыкланды. (...) Г.Нигъмәти рус әдәбият галимнәренең һәм тагын да киңрәк планда Көнбатыш әдәбият теориясенә фәнни нигезләренә юнәлеш тотса, Г.Сәгъди хезмәтләрендә Көнчыгыш (төрөк) әдәбияты фәнненә ориентация тоту ачык чагылды»¹. Г.Нигъмәтиниң «Әдәбият мәйданында» (1925), «Революция елларында әдәбиятыбыз» (1929), «Әдәбият һәм тормыш» (1931), «Татар совет әдәбияты күтәрелештә» (1934), Г.Сәгъдинең «Татар шагыйрьләре арасында Габдулла Түкай» (1923), «Татар драма әдәбияты һәм аның тарихи үсүләре» (1926),

«Фатих Әмирхан» (1926), «Кандалый турында» (1927), «Символизм турында» (1932), Ж.Вәлидинең «Очерк истории образованности татар» (1923), шулай ук Г.Сәгъди, Г.Рәхим, Г.Гобәйдуллин дәреслекләрендә, Г.Ибраһимовның телгә, әдәбиятка, тарихка караган язмаларында татар әдәбияты тарихын иҗтимагый фикер үсеше тарихы белән тыгыз бәйләнештә, әдәби метод, әдәби стиль мәсьәләләренә йөз тотып, ягъни комплекслы якин килеп өйрәнү үзәктә тора. Асылда, культура-тарих мәктәбе концепциясенә нигезләнган татар галимнәренең «хезмәтләрендә биографик, социологик, эстетик, чагыштырма-типологик пландагы тикшеренү алымнарыннан файдалануны күрәбез».

1930 елларда илдәге иҗтимагый-сәяси мохит — «шәхес култы», репрессиялар, сыйнфый дошман эзләү белән мавыгу, партиянең иҗат оешмалары белән турыдан-туры җитәкчелек итәргә алынуы һ.б. — әдәбият белеме үсешенә дә җитди тоткарлык ясый. Алдагы чорда актив иҗат иткән Г.Нигъмәти, Г.Сәгъди, Г.Ибраһимов, Ж.Вәлиди, Г.Гобәйдуллин, Г.Рәхим кебек әдәбият галимнәренең төрлечә эзәрлекләнүе, иҗаттан читләштерелүе әдәбият фәне өчен зур югалту була. Бу чорда вульгар-социологик карашлар киң тамыр жәя. Мондый шартларда әдәбият белеме яшь тикшеренүчеләрне көтә. Гасырның 30 нчы еллар ахыры — 40 нчы еллар башында Г.Халитнең «Халык шагыйре Тукай» (1939), «Мәҗит Гафури иҗаты. Критик очерклар» (1941), Г.Кашшафның «Шәриф Камал. Тормыш һәм иҗат юлы» (1941) кебек хезмәтләре басылып чыгу фән үсешенә уңай йогынты ясый. Аларда әдәбият үсешен күчемле бәйләнештә өйрәнү, сыйнфый көрәш позициясеннән арыну, объективлыкка һәм идея-эстетик анализга омтылу урын ала.

Бөек Ватан сугышы әдәбият белеме өлкәсендәге тикшеренүләрне тоткарлый. Ә инде ВКП(б) УК 1944 елның 9 августында кабул ителгән «Татарстан партия оешмаларында масса-политик һәм идеологик эшнең торышы һәм аны яхшырту чаралары турында»гы Карары татар тарихының ерак тамырларын өйрәнүгә, шул исәптән Урта гасырлар әдәбиятының аерым чорларын тикшерүгә киртә сала. Шуңа да татар галимнәренең игътибары XVIII—XIX йөз әдәбияты тарихына юнәлтелә. Л.Жәләйнең «Татарларда мәҗрифәтчелек хәрәкәте һәм Каюм Насыри» (1945), М.Гайнуллинның әлегә чорларны өйрәнүгә багышланган макаләләр циклы һәм «Каюм Насыров и просветительское движение среди татар» (1955), шулай ук «Каюм Насыри (1825—1945)» (тууына 120 ел тулуга багышланган гыйльми сессия материаллары, 1948) кебек хезмәтләренең дөнья күрүе татар мәҗрифәтчелек хәрәкәте һәм шуңа бәйле мәҗрифәтчелек әдәбияты буенча эзләнүләргә зур этәргеч бирә.

XX гасырның 50 нче елларында рухи-мәдәни тормыштагы җанлану сүз сәнгатенә, бигрәк тә аның тарихына игътибарны арттыра. Репрессияләнган әдипләренең (Г.Ибраһимов, К.Тинчурин, Ш.Усманов, Ф.Бурнаш, Г.Рәхим, Г.Нигъмәти, М.Галәү һ.б.) мирасын халыкка кайтару буенча җитди чаралар күрелә. Алдагы елларда Борынгы һәм Урта гасырлар әдәбиятын текстологик һәм әдәби-эстетик планда тикшерүгә бәйле «Борынгы татар әдәбияты» (1963), Г.Таһирҗановның «Тарихтан — әдәбиятка» (1979), Н.Хисамовның «Поэма «Кысса-и Йусуф» Кул Али» (1979), «Олы язмышлы әсәр» (1984) китаплары һәм күпсанлы тикшеренүләрнең нәтиҗәсе буларак «Татар әдәбияты тарихы»ның 1 нче томы (1983) дөнья күрә. Монографияне эзерләүдә күпсанлы макаләләре белән катнашкан һәм аны редакцияләүгә зур көч куйган Ш.Абилов төрки дөньяда Борынгы һәм Урта гасырлар әдәбияты белгече булып таныла. Әлегә хезмәтләрдә дәвернең иҗтимагый-мәдәни мохите, татар әдәбиятының Шәрык дөньясы белән бәйләнеше, ислам дине һәм әдәбият мөнәсәбәте, әсәрләрдә дини-әхлакый һәм сүфыйчыл карашларның чагылышы үзенчәлеге һ.б. тикшерелә.

XIX йөз әдәбиятын киң планда өйрәнүдә М.Гайнуллин эшчәнлеген билгеләп үтү кирәк. Аның «Татар әдәбияты. XIX йөз» (1957, 1968), «Татарская литература XIX века» (1975), «Татар әдәбияты тарихы»ның 2 нче томындагы макаләләре концептуаль нигезе, фәннилеге, фактик материалга бай булуы белән бүген дә кыйммәтен саклый. Я.Абдуллинның «Татарская просветительская мысль» (1976), Ә.Кәримуллинның «У истоков татарской книги» (1971), «Китап дөньясына сәяхәт» (1979), «Татарская книга пореформенной России» (1983), С.Михайлованың «Формирование и развитие просветительства среди татар Поволжья» (1972) кебек хезмәтләре сүз сәнгатенең иҗтимагый фикер, мәгариф, фән үсеше, китап басу мәсьәләләре белән тыгыз бәйләнешен тикшерү ягыннан әһәмиятле. Аерым авторларның иҗат үзенчәлеге, жанрлар үсеше, сәнгать чаралары төрлелеге һ.б. мәсьәләләр М.Гайнуллин («Каюм Насыри», 1975), Ф.Мусин («Чор белән аваздаш», 1983), И.Нуруллин («Реализм турында», 1974) җыентыкларында урын ала. Х.Миңнегулов һәм Ш.Садретдиновларның «XIX йөз татар хрестоматияләре» (1982), «XIX йөз татар әдәбияты ядкәрләре» (1982) хезмәтләре бу чор әдәбиятын өйрәнүгә җитди өлеш кертү булып тора. М.Гайнетдиновның «Татар әдәбияты тарихы»ның 2 нче томында урын алган һәм вакытлы матбугатта басылып чыккан макаләләре, М.Госмановның текстологик һәм әдәби-эстетик тикшеренүләре, М.Әхмәтҗановның кулъязма китапларны өйрәнүгә бәйле хезмәтләре — болар татар әдәбият белеменең казанышлары буларак урын ала.

XX йөзнең беренче чиреге әдәбияты 1960 еллардан башлап махсус тикшеренүләр объекты булып тора һәм шул нисбәттән Х.Госманның «Бөек Октябрь революциясе һәм гражданныр сугышы чорында татар

поэзиясе» (1960), «Социалистическая революция и татарская поэзия (1914—1930)» (1964), Г.Халитнең «Герои, рожденные революцией» (1967), «Проблемы творческого метода в татарской литературе (1905—1932)» (1968), «Шагыйрь. Чор. Герой» (1971), «Яңа гасыр поэзиясе» (1979), «Поэзия дерзаний: Творчество Хади Такташа и вопросы метода, героя и стиля в татарской поэзии 20-х годов» (1980), И.Нуруллинның «XX йөз башы татар әдәбияты» (1966), «Путь к зрелости: Формирование и развитие критического реализма в татарской литературе» (1971), М.Гайнуллинның «Татарская литература и публицистика начала XX века» (1966), М.Хәсәновның «Галимжан Ибраһимов» (1964), «Эволюция творчества Г.Ибрагимова в послеоктябрьский период» (1971), Р.Ганиеваның «Сатирическое творчество Тукая» (1964) кебек монографияләре, фәнни язмалары басылып чыга. Хезмәтләрдә әдәбият тарихын диахрон рәвештә генә түгел, бәлки синхрон система буларак та өйрәнү омтылышы ясала. Авторлар теоретик сорауларны калкытып куеп, моңа кадәр читтәрәк калып килгән мәсьәләләргә — иҗат методлары, Европа тибындагы романтизм үзенчәлекләре, модернизм һәм аның агымнары, инкыйлаблар һәм татар әдипләре һ.б. — алгы планга куеп тикшерәләр.

Октябрьдән соңгы әдәбиятның үсеш-үзгәреш сыйфатлары, аерым алганда социалистик реализм эстетикасы мәсьәләләре Т.Галиуллинның «Дыхание времени: Вопросы становления и развития социалистического реализма в татарской советской поэзии до 1941 года» (1979), А.Әхмәдуллинның «Татарская драматургия: Истоки и формирование социалистического реализма» (1983) хезмәтләрендә ачтырыла.

Сугыш чоры әдәбияты, бигрәк тә М.Жәлил иҗаты 1960—1980 еллар әдәбият белемдә игътибар үзәгендә булды. Г.Кашшаф, Р.Бикмөхәммәтов, В.Воздвиженский, Н.Юзиев, Р.Мостафин һ.б. тикшеренүләрендә герой-шагыйрь тормышы һәм шәхесенә бәйле татар әдәбияты тарихының мөһим бер чорына хас сыйфат-билгеләр ачылды.

Әдәбият тарихының теге яки бу чоры үзенчәлекләре, аерым төр һәм жанрлар үсеш-үзгәреше, олы әдипләргә иҗат дөньяларын ачу һ.б. мәсьәләләр Ш.Абилов, Н.Юзиев, Й.Нигъмәтуллина, М.Гайнетдинов, М.Госманов, Г.Халит, Х.Хәйри, Ф.Мусин, Р.Ганиева, Т.Галиуллин, А.Әхмәдуллин, Х.Миңнегулов, Н.Ханзафаров, Н.Хисамов, Ф.Хатипов, Н.Гыйззәтуллин, Ш.Садретдинов, О.Кадыйров, Э.Нигъмәтуллин, Ә.Шәрипов һ.б. хезмәтләрендә төрле планда чагылыш таба.

Әлеге зур булмаган күзәтү татар әдәбияты тарихының, нигездә, хронологик тәртиптә өйрәнелүен күрсәтә. Рус әдәбият белемдә 1960 еллардан башлап әдәбият тарихын аерым әдәби юнәлешләр һәм агымнар, методлар үзгәрешенә нисбәтле рәвештә өйрәнү урын алса да, татар әдәбият белемнә ул шактый авыр үтеп керә. Шуның белән бергә, татар әдәбиятының эчке закончалыкларын ачу, мөһим тенденцияләрен билгеләү омтылышы һәм рус, дөнья әдәбият белеме йогынтысы татар әдәбияты тарихын билгелә бер методларга нигезләнеп өйрәнү кирәклеген көн тәртибенә куя. Й.Нигъмәтуллина фикеренчә, 1920—1930 еллардагы фәнни эзләнүләр 1960 елларда профессор Х.Госман тарафыннан дәвам иттерелә. Ул үзенең остазлары тәҗрибәсен әдәбият фәнненә яңа казанышлары белән бәйләп үстерергә алына. Ә инде 1970 еллардан башлап Й.Нигъмәтуллина җитәкчелегендә әдәбият тарихын комплекслы өйрәнү буенча максатчан эшчәнлек башлана. Аның нәтиҗәләре галимәнең «Национальное своеобразие эстетического идеала» (1970), «Методология комплексного изучения художественного произведения» (1976) хезмәтләрендә һәм «Комплексный анализ художественного творчества» (1976) җыентыгында чагылыш таба. Эзләнүләрнең алдагы этабы булып әдәбиятны комплекслы анализлау юлын системалы метод белән кушу тора. Сүз сәнгате эсәрләрен системалы-комплекслы юл белән тикшереп бәяләүнең уңышлы үрнәге буларак Н.Юзиевның «Шигырь гармониясе» (1972) һәм «Хәзерге татар поэтикасы» (1981) монографияләре дөнья күрә.

Әдәбият тарихын өйрәнүне фәнни-теоретик нигезгә салу омтылышларын Ф.Мусин болай бәяли: «Р.Бикмөхәммәтов фәнни тикшеренүендә чагыштыру методының ролен теоретик һәм практик планда нигезләде. Г.Халит, Ш.Абилов, Р.Ганиева, Ф.Мусин төп игътибарларын иҗат методын тарихи яссылыкта, аның теге яки бу дәвер әдәбиятында ничек гәүдәләнүен, метод белән стильнең үзара мөнәсәбәтләрен ачыклауга юнәлттеләр»².

Шулай итеп, XX йөз башында беренче фәнни нигезләре салына башлаудан алып 1980 еллар уртасына кадәр татар әдәбият белеме әдәбият тарихын өйрәнүнең билгелә бер системасын булдырды. Әдәбият фәне үсеш-үзгәрешендә төрле чорлар, югалту-табышлар булуга карамастан, күпгасырлык сүз сәнгатенең тулы картинасы эшләнеп, дәвер-этаплары, төп тенденцияләре, әйдәп баручы көчләре, сәнгати фикерләүгә бәйле формалашкан иҗат методлары, аерым юнәлеш-агымнар, сурәт чаралары байлыгы һ.б. ачыклана, халыкның рухи тормышындагы урыны, иҗтимагый фикер үсеше, мәдәният тарихы белән тыгыз бәйләнеше билгеләнә. Шуның белән бергә, сүз сәнгате тарихының бөтен тулылыгында ачылып бетмәвен, фәнни-теоретик нигезле тикшеренүләрнең артка калуын, аеруча әдәби-тарихи барышка мөнәсәбәтле

мәсьәләләргә игътибар кирәклеген, боларның киләчәк бурычы булуын күрәбез. Совет чорында марксистик-ленинчыл тәгълиматка нигезләнеп алып барылган тикшеренүләр, әдәбият тарихының аерым мәсьәләләре буенча ясалган нәтижәләр фикер каршылыклары, бәхәсләр уята. Болар барысы да татар әдәбият тарихын яңача өйрәнү, баяләү кирәклеген алга куя. Бу эштә «без үз элгәреләребезнең тикшеренүләрен, моңа кадәр язылган мәкалә-хезмәтләргә һәрчак искә алырга, аларга таянырга, ихтирамлы тәнкыйди мөнәсәбәттә торырга, элеккегә тәҗрибә-казанышларны яңа шартларда үстерергә, баетырга бурычлыбыз»¹.

Соңгы елларда татар әдәбияты тарихының төрле чорларын, аерым әдипләр иҗатын, аларның сүз сәнгате тарихындагы урынын билгеләүгә нигезләнгән, әдәби-тарихи барыш мәсьәләләрен алга куйган фәнни тикшеренүләргә нәтижәсе буларак күпсанлы монографиялар² һәм җыентыклар³ дөнья күрдә.

Әдәбият тарихын өйрәнүнең методологик нигезе нидән гыйбарәт? Ул нинди принципларга таяна? Монда караш-фикерләр төрлеләгә яшәп килә. Рус һәм дөнья әдәбият белеме буенча соңгы елларда дөнья күргән хезмәтләрдә әдәбияттагы төп тенденцияләргә күләмле тарихи-әдәби системалар эчендә карау күзәтелә. Алар икәү: берсе — диахрон системалар, ягъни әдәби процессны хронологик эзлеклелектә өйрәнү (мәдәни эра — әдәби дәвер, әдәбият үсешенең этабы — тарихи-әдәби чор). Мәсәлән, татар әдәбиятына мөнәсәбәттә болай күрсәтеп булыр иде: мәдәни эра — гомумтөрки һәм төрки-татар рухи-мәдәни мирасларына нигезләнгән күпгасырлык татар әдәбияты; әдәби дәвер — Яңа заман татар әдәбияты (XIX йөз урталарынан башлап бүгенгәгә кадәр); әдәби этап — Яңарыш әдәбияты (XIX йөз урталарынан 1917 елга кадәр) яисә совет чоры (1917— 1990 еллар); тарихи-әдәби чор — XX гасыр башы яисә Бөек Ватан сугышы чоры. Икенчесе — синхрон системалар, ягъни әдәби процессны әдәбиятның эчке закончалыкларына бәйләп рәвештә барлыкка килгән төзелмәләргә (художественные образования) нигезләнеп өйрәнү (мәдәният тибы¹ — әдәби юнәлеш — әдәби агым — жанр һәм стильнең төп тенденцияләре). Мәсәлән, мәдәният тибы — мәдәниятнең семантик тибы (Урта гасыр әдәбияты); әдәби юнәлеш — романтизм яисә реализм; әдәби агым — мәҗрифәтчелек реализмы яисә символизм. Әдәбият тарихын өйрәнүнең әлегә юлларын башка термин-төшенчәләр белән атау да очрый. «Әдәбият тарихын өйрәнүгә ике төрле методологик якин килү мәғлүм, — дип яза Д.Зәһидуллина. — Аның берсе дескриптив дип атала һәм хронологик тәртиптә тезелгән әдәби күренешләргә сурәтләү аша чор әдәбияты картинасын тергезә. Икенчесе «әдәби-тарихи барыш» дигән сүз тирәсенә җыела һәм, әдәбият үсешенең аерым бер аралыкларындагы гомуми тенденцияләр һәм закончалыкларны билгеләп, милли әдәбият барышындагы төп тенденцияләргә, үзенчәлекләргә табу буларак аңлашыла»². Әлегә ике система арасында билгеле бер яқынлык, үзара керешү дә бар. Әйттик, тарихи-әдәби чорны өйрәнгәндә алгы планга жанр һәм стиль мәсьәләләре чыкса, зур чорларны тикшергәндә әдәби юнәлешләр, агымнар белән эш итү уңайлырак.

Ә инде теоретик мәсьәләләргә килгән вакытта беренче чиратта шәхес концепциясе алга чыга. Нәкъ менә кешенең асылы, үз-үзенә, башкаларга, җәмгыятькә, табигатькә, метафизик феноменнарга (үлемгә, Аллага, Мәңгелеккә) мөнәсәбәтендә чорның социаль, сәяси, идеологик үзенчәлекләре чагыла һәм үл, билгеле инде, герой образына, конфликт характерына, поэтикага, гомумән, әдәби процесска йогынты ясый.

Әдәби үсешкә тәэсир итүче икенче «инструмент» — иҗади метод, стиль, жанр. Аларның үзара бәйләнеше әдәби системаның структур нигезен билгели.

Югарыда әйтелгәннән тыш әдәбият тарихын өйрәнүнең хронологик принципка, тел принцибына, этно-территориаль принципка һ.б. нигезләнгән башка төрләрен дә күрсәтәләр.

Татар әдәбият белемендә әдәбият тарихын өйрәнгәндә диахроник система, ягъни әдәби процессны хронологик эзлеклелектә өйрәнүгә өстенлек бирелә. Безгә яхшы таныш булган «Татар әдәбияты тарихы»ның алты томлыгы да асылда шуңа нигезләнә. Әдәбият тарихының төрле чорларына караган хезмәтләрдә дә: без әлегә тенденцияне күрәбез. Дәрәс, теге яки бу әдәби чорда өстенлек иткән сәнгати фикерләү тибына яисә әдипләргә иҗат үзенчәлегенә нисбәтле әдәби юнәлеш, әдәби агым, иҗат методы, поэтика мәсьәләләре дә игътибардан читтә калмый. Мисал өчен, XIX йөз әдәбиятын өйрәнгән М.Гайнуллин, М.Гайнетдинов, Х.Миңнегулов һ.б. галимнәр мәҗрифәтчелек реализмының асылын, әдәби-эстетик принципларын төрле яклап ачалар. И.Нуруллин исә XX йөз башында татар әдәбиятында мәҗрифәтчелек һәм тәнкыйди реализмның, шулай ук Европа тибындагы романтизмның эчке хасиятләрен ачу белән бергә, аерым авторлар иҗатында модернизмга хас алым-чаралар урын алуын, татар әдипләргә әлегә иҗат юнәлешен дә кире какмауларын билгели². Шундый фикер-карашлар белән Г.Халит хезмәтләрендә дә очрашабыз³. Т.Галиуллин, А.Әхмәдуллин, Ф.Хатипов, Ф.Мусин, Н.Хисамов монографияләрендә поэтика мәсьәләләре җитди урын алып тора. Татар әдәбият белемендә әдәбият тарихының аерым чорларын яисә әдипләргә иҗатын әдәбиятның эчке закончалыкларына бәйләп сәнгати фикерләү тибын, әдәби юнәлеш һәм агым сыйфатларын алгы планга чыгарып тикшерү үрнәкләре дә

булды. Бу өлкәдә юл ярып баручыларның берсе булып Р.К.Ганиева тора. Ул күпсанлы хезмәтләрендә Борынгы һәм Урта гасырлар, бигрәк тә XX йөз башы татар әдәбиятын фәлсәфи-эстетик планда тикшерә. Соңгысын Яңарыш чоры буларак бәяләп, татар әдәбиятының Шәрык белән бергә рус һәм Европа әдәби-фәлсәфи фикере казанышларын да үзләштерүен дәлилли. XX гасыр башы татар әдипләренең иҗат эволюциясен реалистик һәм романтик тенденцияләргә, импрессионизм, экспрессионизм, символизм кебек модернистик агымнарга нисбәтле рәвештә өйрәнәп, яңа җитди эзләнүләргә юл сала¹.

Шулай итеп, татар әдәбият тарихын өйрәнүдә яңа этап башланып, әдәбият белеме үзенең традицияләренә, тулланып килгән казанышларына таянган хәлдә, дөньякүләм сүз сәнгате тарихы яңалыкларына йөз белән борылып, яңача өйрәнүнең фәнни-теоретик нигезләрен эзләү, шуларга таяну юлына чыкты.

Жәмгыятьнең төрле өлкәләрендә җитди үзгәрешләр башланып, идеологик ориентирлар, рухи-мәдәни мираска караш-фикерләр үзгәргәч, татар әдәбият белемендә әдәбият тарихын өйрәнү принциплары мәсьәләсенә беренчеләрдән булып А.Әхмәдуллин, М.Хәсанов, Ф.Мусин, Т.Галиуллин, Н.Хисамов һ.б. мөрәҗғәгать итә. Шулар хезмәтләргә тукталып үтик.

А.Әхмәдуллин «Татар совет драматургиясен яңача өйрәнү мәсьәләләре» дигән макаләсендә (1991) татар әдәбияты, аерым алганда драматургия тарихын бөтен тулылыгында, «ак тапларсыз» тикшерүне (беренче чиратта Г.Исхакий әсәрләре белән баetylган хәлдә) алга күя. Принципиаль мәсьәләләрдә идеологик карашлардан арыну кирәклеген яклап, болай дип яза: «Реаль чынбарлыкны дәрәҗә һәм тулы чагылдыруга омтылу ягыннан татар драматургиясенең тагын да бер җитди тармагы бар һәм аны милли драманың үсеш концепциясендә җентекле өйрәнү нәүбәттәге бурыч булып тора»¹. Чит илләрдә яшәүче милләттәшләребез иҗатын кайтару һәм татар әдәбиятын бер бөтен итеп бәяләү кирәклеген дә яклап чыга ул. А.Әхмәдуллин совет чоры әдәбиятын, бер чиктән икенчесенә ташланмыйча, шулар заман шартларына, үзенчәлекләренә бәйләп рәвештә тикшерү генә әсәрләрнең тарихи урынын билгеләргә ярдәм итәр дип санып. Билгеле инде, ул чор әдәбиятын (бигрәк тә 20—30 нчы елларны) өйрәнгәндә поэтика мәсьәләләре, аеруча эчтәлек һәм форма берлеге, конфликт үзенчәлеге, уңай герой төшенчәсе һ.б. читтә калмый. Әдәбият тарихында ислам диненең тоткан урынын ачыклау да тикшеренүчеләр алдында торган җитди бурычларның берсе булып тора дип санып А.Әхмәдуллин.

Татар әдәбият белеменең нигез проблемалары М.Хәсановның «Татар әдәбияты тарихын өйрәнүнең кайбер методологик мәсьәләләре» дигән хезмәтендә аеруча тулы һәм эзлекле рәвештә чагылдырылган. Жәмгыятьтәге үзгәртеп коруларга бәйләп «эстетиканың һәм мәдәният теориясенең бик мөһим, фундаменталь положениеләре, милли культураның, әдәбият һәм сәнгатьнең тормыштагы, халыкның язмышындагы роле, миллилек һәм интернациональлек төшенчәләренең мәдәнияттә, сәнгатьтә, гомумән рухи тормышта үзара мөнәсәбәт мәсьәләләре яңадан карала, тарих фактларына, мәдәният күренешләренә, милли мираска бәя биргәндә ясалган хаталар, гаделсезлекләр төзәтелә, тарихи шәхесләрнең, язучыларның, сәнгать ияләренең, аерым талантларның урыны һәм роле ачыклана»² дип билгеләп, ул әдәбият фәне алдында торган бурычларны ачыклай һәм әдәбият тарихын өйрәнүнең түбәндәге төп принципларын һәм мәсьәләләрен аерып чыгара:

— әдәбият-сәнгатьнең кеше рухи эшчәнлегенә мөһим роль өлкәсе икәнлеген таныган принципка нигезләнгән методологиясен булдыру; шуңа нисбәтле әдәбиятны сәясәткә иллюстрация рәвешендә түгел, бәлки дөньяны образлы танып белү объекты буларак өйрәнү;

— әдәбият тарихын ниндидер схема буенча түгел, ә әдәбиятның эчке үсеш закончалыкларына нигезле рәвештә ачу;

— милли әдәбият төшенчәсен ачыклау һәм әдәбиятны милли үзенчәлекле, хасиятле сәнгать буларак өйрәнү;

— алгы планга миллилек һәм тарихилык принципларын кую, ягъни әдәбиятны тарихи-милли якшылыкта өйрәнү аша аның сәнгатьчә асылын һәм хасиятен дәрәҗәләп, тирәнрәк ачуга ирешү;

— теге яки бу чорга хас әдәби процессны, аның үсеш үзенчәлекләрен, тенденцияләрен реаль тормыш белән бәйләп өйрәнү, бәяләү;

— әдәби чыганаclarның фактик базасын киңәйтү һәм тирәнәйтү, ягъни хакыйкый үткәнне бөтен тулылыгында күз алдына китерү, әдәби мирасны бөтен рәвештә өйрәнү;

— татар әдәбиятына, иҗтимагый фикер үсешенә ислам дине тәэсирен ачу, күп гасырлар дәвамында аларның үзара бәйләнеш-багланышын ачыклау;

— совет чоры әдәбияты күпгасырлык әдәби тәҗрибәдән, традицияләрдән аерып өйрәнелү сәбәпле, әдәбиятыбызның милли йөзен объектив бәяләүгә нык комачаулады, шунлыктан төрле чорлар һәм дәверләр әдәбиятын үзара бәйләнештә һәм күчмәлектә тикшереп бәяләү;

- үзәк сорауларның берсе булып гомумкешелек кыйммәтләренең чагылышын алгы планга чыгару;
- Октябрьгә кадәрге әдәбиятта милли азатлык һәм сыйнфый көрәш мәсьәләләре чагылышын, аларның үзара мөнәсәбәтен өйрәнү;
- татар әдәбиятының СССРда, хәзер исә Россия халыклары һәм дөнья әдәбияты тарихында тоткан урынын билгеләү;
- татар әдәбиятының, бер яктан, Көнчыгыш, төрки халыклар, гарәп һәм фарсы әдәбиятлары белән булган тарихи-әдәби багланышын, икенче яктан, Рус-Ауропа әдәби-эстетик фикерләрен үзләштерүен бөтен тулылыгында һәм объектив чагылдыру.

Татар әдәбияты тарихын өйрәнүнең М.Хәсәнов билгеләгән төп принциплары, сорау-мәсьәләләре алдагы елларда төрле яктан баетылды, тулыландырылды. А.Әхмәдуллин «Татар драматургиясе тарихын өйрәнү мәсьәләләре» мәкаләсендә² драматургия тарихына бәйле тема-жанр өлкәсендәгә сәнгатьчә сүрәтләү алымнарына бәйле казанышларны күрсәтү белән бергә алдагы тикшеренүләр өчен җитди сораулар куя: үзбездәгә сәхнә әдәбияты белән чит илләрдә иҗат ителгән пьесаларның (Г.Исхакый, Х.Хәмидулла) әдәби-эстетик бәйләнешен ачу; совет чорында трагедия жанрының уңышларга ирешмәү һәм сатирик комедиянең төссезләнү сәбәпләре; психологик драманың XX йөз башы югарылыгынан әллә ни күтәрелә алмавы; аерым тема-проблемаларның артык күпертелүе; Шәрык традицияләре давамчанлыгы; шәхес концепциясен аңлауда һәм сәнгати чагылдыруда берьяклылык һ.б. Ә инде «Татар әдәбияты тарихын өйрәнүнең кайбер нәзарый-методологик принциплары» дигән мәкаләсендә¹ алдагы фикерләрен тагын да үстерә. Тарихы мең елдан артып киткән әдәбиятыбызның үсеш-үзгәреш этапларын, аңа йогынты ясаган фәлсәфи-эстетик карашларны, халык тормышы белән тыгыз бәйләнешен, традиция һәм яңачалыкларның үзара мөнәсәбәтен, әдәби әсәрне анализлау критерийларын бары тик ныклы теоретик һәм методологик принципларга таянып кына объектив ачыклап була дигән фикердә тора ул. Татар әдәбиятын өйрәнүнең ныклы концепциясе булмауга ачынып, «әдәбият белеме әлегә социализм тәгълиматының торган саен аныклана барган кимчелекләреннән арынып җитә алганы юк» дип яза. Аның фикеренчә, Октябрь инкыйлабына кадәрге әдәбиятыбызны ислам фәлсәфәсе ноктасыннан карап кына аңлап була. Гомумән, ул әдәбият үсешенең төп тенденцияләрен билгеләгәндә, аерым әдипләр иҗатына бәя биргәндә милли мәнфәгать чагылышы һәм гомумкешелек кыйммәтләре нигез булырга тиеш дип саный.

Т.Галиуллин XX гасыр ахыры әдәбият белемендә сүз сәнгате тарихын бәяләүдәгә яңарышның төп асылын болай билгели: «Әдәби үткәнне бары тик сыйнфый көрәш күзлегеннән бәяләү алымыннан баш тартып, бөтен кешелеккә хас шәфкатьле, игелекле кыйммәтләргә таяну, шуларны нигез, өлге итеп алу». Шул нигездә ул 1917 елга кадәрге әдәбият белән совет чоры сүз сәнгатен рухи уртаклык, эчке кануннар берлеге нигезендә өйрәнүне яклап чыга. Әдәбият тарихын бәяләү әдәбият фәне өлкәсендә эшләүчеләрнең эзерлеге, дөньяга карашы, шәхси позициясе белән тыгыз бәйле. Т.Галиуллин фикеренчә, галим-тәнкыйтчеләрнең озак еллар давамында калыплашкан фикерләрдән арынып, карашлар төрлелегенә омтылуы, әсәрләргә сәяси-жәмгыяви күзлектән чыгып кына бәя бирүдән арынуы сүз сәнгате булган әдәбиятны бөтен тулылыгында ачу мөмкинлеге бирә.

Әдәбият тарихын фәнни-теоретик нигездә өйрәнү мәсьәләләренә аеруча күп мөрәҗәгать иткән галимнәрнең берсе — Ф.Мусин. Аның бер-бер артлы диярлек басылып чыккан мәкаләләрендә¹ әдәбият тарихына, аны чорларга бүлү, әдәби юнәлеш һәм агымнар үсеш-үзгәрешенә, аерым әдипләр иҗатының тарихтагы урынын билгеләүгә кагылышлы мәсьәләләр теге яки бу дәрәҗәдә чагылыш таба. Тикшеренүләренең төп асылын һәм юнәлешен Ф.Мусин «Вақыт үзе куя бәһане»² мәкаләсендә тагын бер кат ачыклай, тулыландыра, системага сала. Әдәбият тарихын яңартып өйрәнүнең фәнни максатын билгеләп болай дип яза: «Хәзер әлегә тарихны күбрәк үткәндәгә идеологик чикләүләрдән һәм бәяләрдән арынып, нинәйт, реаль барлыгында күрсәтү күздә тотыла». Аеруча күп бәхәсләр, фикер каршылыклары тудырган XX гасыр татар әдәбияты тарихын язганда бөтен дөньяга таралган милләттәшләрбезнең милли-рухи ихтыяжлары исәпкә алынырга тиеш дип саный ул. Ә инде әдәбият тарихын өйрәнүгә заман куйган төп таләп итеп узган гасыр әдәбиятын милли аң-белем һәм тәрбия чарасы буларак тануны һәм фән тарафыннан милли юнәлештә тикшерелүне яклай. Ф.Мусин фикеренчә, төп методологик принциплар рәвешендә тарихилык һәм миллилек алгы планга чыгарга тиеш.

Н.Хисамов «Яңача фикерләү һәм татар әдәбияты тарихы концепциясе» язмасында³ озак вакытлар давамында идеологик стереотиплар әдәби-тарихи күренешләргә бәя биргәндә, сыйнфый якин килүне таләп итеп, әсәрләрдәгә дөньяви эчтәлек кенә кыйммәткә ия дигән фикергә китерде, шуның аркасында Октябрьгә кадәрге әдәбиятның шактый өлеше игътибардан төшеп калды дип билгели. Әдәби мирасны яңартып өйрәнүнең магистраль юлын галим түбәндәгеләрдә күрә: беренчедән, «әдәби дәверләр күпкырлы идея-эстетик эзләнүләрдән торган эзлекле, кануниятле һәм бердәм процесс рәвешендә

яктыртылырга тиеш. Ул аерым күренеш һәм ядкәрләрнең бер-бер артлы тезелгән эзлекле гади хронологик чылбыры гына булмаса тиеш»; икенчедән, «әдәбият үсешен дөньяви һәм дини-рухани эчтәлекнең бердәмлеге рәвешендә тикшерергә кирәк»; өчөнчедән, әдәби күренешләрне объектив-тарихи бәяләү, ягъни «әдәбият тарихының борыңгы катламнарын тикшергәндә аларга безнең заманга хас сыйфатлар тагудан, ә яңа чор әдәбиятын анализлаганда субъективлыктан һәм дәшми узудан качарга» тиешбез.

Шулай итеп, әдәбият белемендә 1990 еллар дәвамында барган фикер алышуларда татар әдәбияты тарихын өйрәнүнең методологик принциплары һәм алда торган мәһим сорау-мәсьәләләрнең асылы шактый тулы ачыклана. Мәсьәләгә төрле яктан якин килеп, эзлеклеклек, бердәмлек, тарихилык, объективлык, миллилек кебек принципларны үз эченә алган тулы бер система барлыкка килә.

2. ӘДӘБИЯТ ТАРИХЫН ЧОРЛАРГА БҮЛҮ МӘСЬӘЛӘСЕ

Әдәбият тарихын заман таләпләреннән чыгып өйрәнү мәсьәләсендә җитди сорауларның берсе булып аны чорларга бүлү тора. XX йөз башында дөнья күргән хезмәтләрдә аерым авторларны татар әдәбияты тарихының теге яки бу чорына нисбәтле бәяләүләр булса да, сүз сәнгате тарихын чорларга бүлү мәсьәләсе киң планда 1920—1930 елларда куела. Бу уңайдан Э.Галиева болай дип яза: «20—30 нчы елларда татар әдәбият белемендә периодизация — методологик эһәмияткә ия булган проблемаларның берсе, алай гына да түгел, безнең карашыбызча, әдәбият турындагы фәннең иң мәһим, төп проблемаларыннан берсе булып торды, чөнки ул, әдәбият тарихын билгеле бер тәртипкә салып чыгу белән генә чикләнеп калмыйча, әдәби процесс концепциясенә чагылышын да күрсәтеп тора иде»¹. Фикер көрәше татар әдәбияты тарихын дәверләргә бүлү буенча Г.Сәгъди һәм Г.Ибраһимов тәкъдим иткән юлларга нисбәтле рәвештә бара. Г.Сәгъди мондый бүленешне күрсәтә: 1) борыңгы дәвер; 2) караңгылык дәвере; 3) уяну дәвере; 4) милли хәрәкәт дәвере; 5) социализм-коммунизм дәвере. Моңа аңлатма да бирә: Казан алынып, татарлар туздырылганчы булган дәвер — «борыңгы», XIX йөзнең икенче яртысына кадәрге дәвер — «караңгылык», 1905 елгача булган дәвер — «уяну», аннан Октябрьгәчә булганы — «милли буржуазия хәрәкәте дәвере», Октябрьдән соңгы дәвер — «социализм-коммунизм». Г.Ибраһимов исә татар әдәбияты тарихын өч дәвергә бүлеп карый: 1) борыңгыдан алып XIX йөз урталарына кадәрге чор — «борыңгы — кадим Шәрәкь — феодализм дәвере», 2) XIX йөз урталарыннан Октябрьгә кадәрге чор — «җәдит дәвере», 3) Октябрьдән соңгы чор — «социализм-коммунизм дәвере»¹. 1920 елларда әдәбият галимнәренең күпчелеге Г.Ибраһимов тәкъдимен яклай. Г.Сәгъди дә соңрак язылган хезмәтләрендә Г.Ибраһимов юлыннан китә.

Әдәбият тарихының чорларга бу рәвешле бүленеше вуз һәм мәктәп дәреслекләренә дә үтеп кереп, озак вакыт саклана. Бары 1963 елда дөнья күргән «Борыңгы татар әдәбияты» китабында гына ул конкретлаштырыла. Аерым алганда Борыңгы һәм Урта гасырлар әдәбиятын «VIII—XIII йөзләр», «XIII—XV йөзләр», «XV йөзнең икенче яртысы — XVI йөзнең беренче яртысы», «XVI—XVIII йөзләр» кебек чорларга бүлеп өйрәнү күздә тотыла. Ә инде «Татар әдәбияты тарихы»ның 1 нче томы мондый бүленешкә нигезләнә:

- Болгар чоры әдәбияты (XI—XIII йөзләр);
- XIII йөз уртасы — XV йөз башы әдәбияты;
- XV—XVI йөзләрдә татар әдәбияты;
- XVII йөз татар әдәбияты;
- XVIII йөз татар әдәбияты.

Алдагы елларда ул тагы да камилләшеп, түбәндәге формада мәктәп һәм вуз дәреслекләрендә урын ала:

- Борыңгы һәм Урта гасырлар татар әдәбияты (V—XVIII йөзләр);
- XIX йөз әдәбияты;
- XX йөз башы әдәбияты;
- 1917 елдан соңгы әдәбият (үз эчендә берничә этапка бүленә).

Киң планда караганда, «Татар әдәбияты тарихы»ның алты томлыгы әлеге бүленешкә нигезләнеп төзелгән: 1 нче том — Урта гасырлар дәвере; 2 нче том — XIX йөз әдәбияты; 3 нче том — XX гасыр башы әдәбияты; 4 нче том — татар совет әдәбияты (1917—1941); 5 нче том — Бөек Ватан сугышы һәм сугыштан соңгы еллар әдәбияты (1941—1960); 6 нчы том — 60—90 нчы еллар әдәбияты.

Әдәбият халык тормышы белән тыгыз бәйләнештә яши, үсеш-үзгәреш кичерә. Җәмгыятьтәге тарихи-сәяси вакыйгалар, иҗтимагый-мәдәни хәл-күренешләр сүз сәнгатендә теге яки бу дәрәжәдә гәүдәләнеш

таба. Халыкның рухи тормышы елъязмасы буларак әдәбиятны иҗтимагый фикер үсеше, аның белән тыгыз бәйләнештә булган милли үзәк торышыннан аерып карап һәм өйрәнәп булмый. Шуңа да татар әдәбияты тарихының дәвер, этап, чорларга бүленеше ил-халык тормышындагы вакыйгаларга нигезләнә. Шуның белән бергә, тарихи вакыйгаларның ролен, йогынтысын абсолютлаштырырга да кирәкми. Әйтик, теге яки бу әдип ижатын бербөтен итеп карыйбыз икән, аның һәр төр этап-чорлар аша үтеп чыгып, һәрберсенә хас үзенчәлекләренә теге яки бу дәрәжәдә үзәндә чагылдыруын да күз алдында тотарбыз. Моңа Г.Исхакый, Х.Туфан, С.Хәким һ.б. ижаты мисал булып тора ала. Әдәбият тарихының кисәк-баскычларга бүленешендә аеруча мөһим шарт булып аның эчке үсеш закончалыклары, шуларга нигезле теге яки бу дәвер-чорга хас үзенчәлекләр булу санала. Әдәбият, жанлы организм кебек, һәрвакыт үсеш-үзгәрештә яши. Ул тормыш-чынбарлыкны чагылдыруның яңадан-яңа юлларын, чараларын эзли. Монда традицияләр дәвамчанлыгы белән яңачалыкларның үзара мөнәсәбәте дә мөһим роль уйный. Вакыты белән әдәби-эстетик эзләнүләр тараеп, бер урында таптану яисә билгеле бер яуланган үрләрне, позицияләрне югалту да булырга мөмкин. Мисал өчен, XVI гасыр уртасында Казан яулап алынганнан соң, татар әдәбияты озак вакытлар торгынлык кичерә. Ә инде XX гасырның 30 нчы елларында әдәбиятта вульгар-социологик карашлар өстенлек итү тема-проблемаларның охшашлыгына, шаблонлыкка, сурәт чараларының саегуына китерә һ.б.

XX йөзгә 90 нчы елларында дөнья күргән мәктәп һәм вуз программа-дәреслекләрендә традицион бүленеш (зур булмаган үзгәрешләр белән) саклана. Билгеле бер фикер-карашлар аерымлыгы 1917 елдан соңгы әдәбият тарихын чорларга бүлүдә күзәтелә. «Татар ұрта мәктәпләре өчен әдәбият программалары»нда: тәкъдим ителәп, дәреслекләрдә чагылыш тапкан бүленеш түбәндәгечә: 1) «Совет хакимияте башланганда татар әдәбияты»; 2) «20 нче еллар әдәбияты»; 3) «30 нчы елларда совет әдәбияты»; 4) «40—50 нче еллар әдәбиятында Бөек Ватан сугышының чагылышы»; 5) «Яңа сыйфат үзгәрешләренә күчеш чорында (1945—1970)»; 6) «Хәзерге татар әдәбияты». Төзүче-авторлар, билгеле, чор-этапларга аерып чыгаруның каршылыклы булуын аңлыйлар, шуңа да эчтәлектә, аеруча күзәтүләрдә ачыклау-аңлату омтылышы ясылар. Шуның белән бергә, тәкъдим ителгән бүленешне камилләштерү кирәклеген дә ачык күрәләр. Мисал өчен, «40—50 нче еллар әдәбиятында Бөек Ватан сугышының чагылышы» шактый берьяклы атама. Ул әдәби хәрәкәтнең бер тармагын, әдәби төрләрдә урын алган бер теманы, әле анда да сугыш тәмамланганнан соңгы елларга бәйле үзенчәлекне күздә тотар. Шуңа ук вакытта Бөек Ватан сугышы еллары әдәбиятының төп сыйфат-билгеләре, сугыштан соңгы әдәбияттагы тематик төрлелек һ.б. мәсьәләләр әлеге атамага сыешып бетми.

«Яңа сыйфат үзгәрешләренә күчеш чорында (1945—1970)» дип аталган этап та сораулар уята. Беренчедән, 1945—1955 еллар әдәбиятта бертөрлелек көчәйгән, әдипләр соцреализм кысаларына көчләнеп куйып кертелгән, «конфликтсызлык» теориясә чәчәк аткан чор буларак билгеле. Шуңа да әлеге елларны «яңа сыйфат үзгәреше» төшенчәсә белән бәйләп карау урынлы түгел. Икенчедән, чорның чиген 1970 саны белән билгеләү дә бәхәсле. Чөнки «хәзерге әдәбият» дигәндә 1985 елдан соңгы сүз сәнгәтен күздә тотарбыз. 1970 еллар һәм 1980 елларның беренче яртысы әдәбиятында аерымлыктан бигрәк охшашлык өстенлек итә. Моңа Н.Фәттаһ, А.Гыйләжәв, М.Мәһдиев, Ш.Галиев, Ф.Яруллин, Р.Фәйзуллин, Т.Миңнуллин һ.б. ижаты мисал була ала.

Мәктәпләр өчен альтернатив программа һәм дәреслекләр төзүче А.Яхин 1917 елдан соңгы әдәбиятны «Совет әдәбияты» дип атай, ә инде инкыйлаблар, Гражданның сугышы чорын «яңа идеал» төшенчәсә белән аңлата. 20—30 нчы елларны аерым чор буларак билгели, әдәбиятның эчтәлегенә нигезле дүрт тематик-проблематик юнәлешне аерып чыгара. А.Яхин Бөек Ватан сугышы елларынан соңгы әдәбиятны, аерым чорларга бүлмичә, бербөтен итеп карау ягында. Төзүче-автор бу дәвер әдәбиятын «Илдә сөргән хакыйкәт», «Хакыйкәтне тарихтан эзләү», «Әхлак нигезләрен өлкән буын вәкилләреннән эзләү», «Хаксызлыкка яраклашуның холыкка әйләнүе», «Тормышта үз урынының эзләү» кебек тема-проблемаларга нисбәтле өйрәнүне алга куя. Әдәбияттагы аерым тенденцияләрен билгеләү, стиль эзләнүләренә яисә әсәрләренә табышларын, үзенчәлекләрен ачу ягынан А.Яхин тәкъдим иткән юл киң мөмкинлекләр бирә. Шуның белән бергә, ил-халык тормышындагы җитди вакыйгалар, алар белән тыгыз бәйләнештә сүз сәнгәтендәгә сыйфат үзгәрешләре аерым чорларга бүлеп карауны таләп итә. Мисал өчен, Н.Фәттаһның «Итил суы ака торур» романы «Хрущев җөпшөклегеннән соңгы демократик үзгәрешләр йогынтысында гына языла алды. И.Салаховның «Тайгак кичү» романы да XX гасырның 80 нче еллары уртасында башланып киткән үзгәрешләр нәтижәсендә дөнья күрдә. Төзүче-автор яклаган бүленеш әлеге сәбәп-шартларга тиешенчә нигезләнми.

Казан дәүләт педагогия институты (хәзер Татар дәүләт гуманитар-педагогика университеты) галимнәре Ф.Галимуллин һәм Р.Сверигин төзөгән «Татар әдәбияты (1917—1990)» программасында Октябрьдән соңгы әдәбиятны түбәндәгечә өйрәнү күздә тотыла:

— 1917—1930 еллар әдәбияты;

- утызынчы еллар әдәбияты(1930—1941);
- Бөек Ватан сугышы еллары татар әдәбияты (1941—1945);
- Бөек Ватан сугышыннан соңгы чорда татар әдәбияты (1945—1964);
- 1965—1985 елларда татар әдәбияты;
- хәзерге татар әдәбияты (1985 — 1990 еллар)¹.

Ә менә КДУ укытучылары А.Даутов һәм Г.Гайнуллина төзегән «Хәзерге татар әдәбияты программасы(1941—2000)»нда мондый бүленеш белән очрашабыз:

- 1940—1960 еллар әдәбияты: а) 1941—1945 еллар (Ватан сугышы чоры әдәбияты); б) 1945—1960 еллар (тыныч тормышка күчү чоры әдәбияты);
- 1960—2000 еллар әдәбияты: а) 1960—1985 еллар (торгынлык чоры әдәбияты); б) 1985—2000 еллар (үзгәртеп кору чоры әдәбияты)².

Соңгы вакытта татар әдәбиятын чорларга бүлү һәм шуңа нигез булып торган принципларны ачыклау, тулыландыру, системага салу буенча житди эшчәнлек алып барыла. Әлеге мәсьәләләргә бәйле фикер алышуларның гамәли нәтижәсе буларак Г.Ибраһимов исемеңдәге Тел, әдәбият һәм сәнгать институтында ХХ гасыр татар әдәбиятының яңартылган тарихын эшләүнең концепциясе булдырылып, өч томнан торачак хезмәтне язу эше башланды. Ф.Мусин «Вакыт үзе куя бәһане» мәкаләсендә ХХ гасыр татар әдәбиятын чорларга бүлү принципларына ачыклык кертә. Ул болай дип яза: «Тарихилык һәм миллилек принципларына нигезләнеп, ХХ йөз татар әдәбияты тарихын өч чорга бүлеп һәм өч томда язу тәкъдим ителә:

- 1 нче том. Милли үзәк уяну һәм үсү чоры әдәбияты (1886—1917).
- 2 нче том. Тоталитаризм чоры әдәбияты (1917—1950).
- 3 нче том. Милли яңарыш чоры әдәбияты (1960—1990)³.

Яңалыкларның берсе ХХ йөз башы әдәбиятының чикләрен башкача билгеләү белән бәйле. Галимнәр аны XIX йөз урталарыннан, ягъни татар дөнъясында башланган милли үзәк уяну һәм милли идея формалашу хәрәкәтеннән башлап өйрәнү ягында. Чөнки XIX йөзнең соңгы чирегендә татар әдәбияты, реализм юлына чыгып, милли идеяне, шәхеснең һәрьяклап үсешен алга куя һәм шуның белән Яңа заман әдәбиятына нигез салына. ХХ йөз башында яңа ижтимагый-тарихи һәм мәдәни шартлар йогынтысында (инкыйлаб нәтижәсендә сүз, матбугат иреге яулап алыну, сайлау хокукы бирелү, милли хокуклар өчен көрәшнең көчәюе һ.б.) татар әдәбияты сәнгати эзләнүләрдә, эчтәлек һәм формада яңа биекләргә, табышларга ирешә.

Үткән гасыр татар әдәбиятында үзенчәлекле этап итеп 1917—1950 еллар әдәбияты аерып чыгарыла. Ф.Мусин «Тарихилык һәм миллилек принциплары иң әүвәл бу чорны гасыр башы белән күчмә бәйләнештә карауны сорый» дип яза. Татар әдәбиятында «романтик хасият, ягъни тормышта булырга мөмкинне инде булды дип күрсәтү» төп тенденциягә әверелә. Социалистик реализм иңат методы тормышны берьяклы гына күрсәтүгә, чагылдыруга китерә. Галим фикеренчә, 1920 һәм 1930 еллар әдәбияты бер-берсеннән шактый аерыла, шунлыктан аларга мөстәкыйль якын килү кирәк.

ХХ гасырның 60 нчы елларында башланган яңарыш татар әдәбиятында мөһим бер этапны билгели. Бу чорда әдәбиятта ике әдәби-эстетик юнәлеш яшәп килә. Берсе, рәсми характерда булып, төрле төзелешләренә, илкүләм вакыйгаларны, хезмәт жиңүләрен раслау белән күбрәк мавыга, интернациональлек, милләтләрнең үзара якынаюы идеяләрен яклай. Икенчесе, милләт мәнфәгатьләре турында тирәнтен уйланып, үткән тарихыбызны, бүгенге тормышта шәһәрләшү процессы, авылларның бетүе, милләткә хас гореф-гадәтләрен, традицияләрен кимүе, хәтта юкка чыгуы, ассимиляция күренешләре һ.б. турында борчылып яза. Шулай да 1960—1990 еллар сүз сәнгатең «Милли яңарыш чоры әдәбияты» дип атау белән килешәсе килми. ХХ гасырның 60 нчы еллары башында ил тормышында демократия жиңләре «исеп» куйса да, ул шактый тиз «сүндерелә». Бу елларда кечерәк санлы халыклар, шул исәптән татар халкы да, партия-административ системаның житди басымына дучар була: халыкның күпчелеге яшәгән авыл мәктәпләренең байтагы рус телендә укытуга күчә, шәһәрләрдә татар мәктәпләре бетерелә, катнаш никахлар һәрдаим хуплана, Татарстандагы зур төзелешләргә чит жиңләрдән башка милләт кешеләре күчәргә һәм бу титул милләтнең күпчелекне хасил итүен чикли һ.б. Милләт сан ягыннан азаюга, телнең кулланылыш даирәсе тараюга йөз тоткан еллар «милли яңарыш чоры» атамасы белән билгеләнә алмый.

Татар сүз сәнгате тарихын аерым дәвер-этапларга бүлеп өйрәнүгә бәйле Ф.Яхин да үз фикерләре белән уртаклаша. «Әдәбият тарихын этапларга бүлеп өйрәнү аның төп үсеш тенденцияләрен ачыклау белән бәйле, — дип яза ул. — XIX гасырның икенче яртысына кадәр татар әдәбияты Шәрәк (Көнчыгыш) әдәбиятлары кысасында үсеш алган. 1860 еллардан башлап ул ауропалаша башлай, һәм бу процесс ХХ йөзнең 20 нче еллары башына кадәр дәвам итә. Шулай итеп, татар әдәбияты тарихы ике зур этапка бүленә:

1. Шәрыкчелек дәвере;

2. Аурупачылык дәвере.

Аның беренчесен фәндә — **кадим әдәбият**, икенчесен **жәдит әдәбият** дип билгеләү дә кабул ителгән»¹. Тормыш-чынбарлыкны сәнгати чагылдыруда кадим һәм жәдит әдәбиятлары арасындагы аерымлыкларны эзлекле билгеләгәннән соң, галим мондый нәтижә ясып: «Татар халкының вәкилләре тарафыннан тудырылган борынгы, урта гасырлар һәм XVII—XIX йөзгә беренче яртысы эсәрләре уртак төрки әдәби мирас сыйфатында каралынып, уртак әдәби традицияләр нигездә тикшерелгә тиеш булып чыга»¹. Ул әлеге юлдан баручы төрек галимнәрен үрнәк итеп куя. Бу очракта шуны билгеләп үтәргә кирәк: беренчедән, Борынгы һәм Урта гасырлар татар әдәбиятын Шәрык-мөселман дөнъясы белән бәйләнештә өйрәнү инде байтактан алып барыла (Ш.Абилов, Р.Ганиева, Х.Миңнегулов, Н.Хисамов һ.б. хезмәтләре моңа мисал була ала); икенчедән, XIX йөзгә урталарына кадәрге әдәбиятыбызны уртак төрки мирас буларак карау Алтын Урда чоры әдипләрен генә түгел, бәлки Мөхәммәдъяр, Колшәриф, М.Кольи, Г.Утыз Имәни, Г.Кандалый һ.б. татар әдипләре дип түгел, ә төрки әдипләр рәвешдә бәяләүгә кайтып кала түгелме?

Әдәбият тарихын этап-чорларга бүлүдә үзгә нигезләмәләр дә булырга мөмкин. Бу очракта, эзләнү-тикшеренү таррак кысаларда алып барылу нәтижәсендә, зур булмаган чорларның әдәбият үсеш-үзгәрешендәге ролен, йогынтысын ачыкларга мөмкинлек бирә. Т.Галиуллин, югарыда күрсәтелгән мәкаләсендә совет чоры әдәбиятының ил-дәүләт үсешендәге тарихи-иҗтимагый вакыйгалар йогынтысында булуын билгеләп, болай дип яза: «Катгый бер сәясәт һакимлек иткәндә, иҗат иреге, шигъри үзгәлек чи тире төсле соң чиккәчә кысыла, сәнгать икътисади үсешнең, димәк ки, заманның шәүләсе, колы, вассалы дәрәжәсенә төшә. Сәяси дилбегә йомшаган, мундирның берничә сәдәбе ычкындырылган, йөгәннең тимере авыздан алынган дәверләрдә әдәбият ыргылып алга үтә, үлмәс эсәрләрен мәйданга чыгара, талантларын бәйгегә күтәрә»². 1917 ел Октябрь инкыйлабыннан соңгы татар шигърияте үсешендә аерым биеклекләр яуланган чорлар буларак, үл түбәндәгеләрне аерып чыгара: 1917—1921 еллар, 1941—1945 еллар, 1956—1970 еллар, 80 нче еллар ахырыннан башлап бүгенгә көнгәчә. Әлеге бүленеш Октябрьдән соңгы татар әдәбият тарихын өйрәнүне тагы да конкретлаштыра, табыш-югалтуларның сәбәбен тулырак ачарга мөмкинлек бирә.

Шагыйрь Р.Фәйзуллин Татарстан Язучылар оешмасы төзелгәннән соңгы чордагы әдәбиятыбызга күзәтү ясаган хезмәтендә, аны нинди принциптан чыгып, нинди периодларга бүлү мәсьәләсенә күенлыгын һәм каршылыкларын билгеләп, болай дип яза: «Бу мәсьәлә галим-голәма өчен дә, әлбәттә, актуаль булып килә. Әйттик, «Татар әдәбияты тарихы»ның 6 томлыгын карасаң, анда үзенчә бер тәртип: дистә елларны иҗтимагый-сәяси вакыт берәмлегенә карап бүлү һәм бәһаләү күзгә ташлана. Ә әдәбиятның үз үсеш-торгынлык чорларын исәпләп системалаштырсаң, бүтәнчәрәк бүленеш килеп чыга. Чоры катлаулы һәм болганчык булгач, бернинди бүленеш тә фәнни-объектив кысаларга сыеп бетә алмый»¹. Ул соңгы 70 еллык әдәбият тарихын 4 дәвергә бүлеп бәяли: 1) 1934 елдан сугыш ахырына кадәрге еллар; 2) сугыш соңыннан башлап 50 нче еллар ахырына кадәрге еллар; 3) 1960—1990 еллар; 4) 90 нчы еллардан бүгенгә көнгә кадәрге еллар. Әлеге бүленештә берничә мәсьәлә игътибарны жәлеп итә. Беренчедән, гадәттә «30 нчы еллар әдәбияты» дип йөртелгән чорны хезмәт авторы 1945 елга кадәр озапта. Нигезе турында үйланганда, Р.Фәйзуллин шуларны искәртә: а) 30 нчы елларның төп көчләре сугыш елларында да иҗат активлыгын киметми; б) «татар язучыларын 37 нче еллар бер «чабып» ташлаган булса, икенче бер афәт — сугыш — янә байтагын кырып салды». Ш.Мостафин фикеренә нигезләнеп, 104 татар язучысы һәм журналистының 31 е сугышта корбан булуын искәртә. Икенчедән, әдәбияттагы үзгәрешләрне 30 нчы еллар башыннан түгел, ә 1934 елдан, ягъни Язучылар оешмасы төзелгән, аннан да бигрәк социалистик реализм иҗат методы канунлаштырылган вакыттан дип күрсәтә.

Күргәнәбезчә, татар әдәбиятын дәвер-чорларга бүлү мәсьәләсендә фикер төрлелеге яшәп килә. Шулай да бу мәсьәлә белән тирәнтен шөгыйльләнүчеләр төп этапларны билгеләгәндә уртак фикердә калалар. Югарыдагы карашларга нигезләнеп, әдәбият тарихының чорларга бүленешен таблица рәвешендә болай күрсәтеп булыр иде:

I. Борынгы әдәбият.

Гомумтөрки әдәбият (V—XIII гасырның 1 чиреге).

II. Урта гасырлар әдәбияты.

1. Болгар чоры әдәбияты (IX—XIII гасырның 1 чиреге).
2. Алтын Урда чоры әдәбияты (XIII гасыр урталары — XVI гасыр урталары).
3. Казан ханлыгы чоры әдәбияты (XV гасыр урталары)

ры — XVI гасыр урталары).

4. Торгынлык чоры әдәбияты (XVI гасыр урталары — XIX гасыр урталары).

III. Яңа заман әдәбияты.

1. Милли Яңарыш чоры әдәбияты (XIX гасыр урталары — 1917 ел).
 - 1) Милли реалистик әдәбият формалашу (XIX гасыр урталары — 1905 ел);
 - 2) XX гасыр башы әдәбияты (1905—1917).
2. Тоталитаризм чоры әдәбияты (1917—1950 еллар ахыры).
 - 1) Инкыйлаб һәм Гражданның сугышы чоры әдәбияты (1917—1921);
 - 2) 20 еллар әдәбияты (1921—1932);
 - 3) 30 еллар әдәбияты (1932—1941)
 - 4) Бөек Ватан сугышы чоры әдәбияты (1941—1945).
3. 1960—1980 еллар уртасы әдәбияты.
4. Хәзерге әдәбият (1980 еллар уртасы — XXI гасыр башы).
 - 1) Үзгәртеп корулар чоры әдәбияты (1980 еллар уртасы—1990 еллар ахыры);
 - 2) XXI гасыр башы әдәбияты.

Әлеге бүленешкә аңлатма биреп үтик. Татар әдәбият белемендә «Борынгы әдәбият»ны V—XIII гасырның I чиреге чикләрендә билгеләү кабул ителгән. Безнең көннәргә килеп җиткән иң борынгы рун язулы истәлекләр V гасырга карый. «Борынгы төрки әдәбият милли төрки әдәбиятлар үсешендә нигез, мөһим чыганак булып тора. Хәзерге төрки халыклар халык буларак формалашканчы туган бу рухи мирас үйгүрларның, үзбәкләрнең, татарларның, төрекләрнең, эзәрбайҗаннарның һәм кайбер башка төрки халыкларның уртак хәзинәсе дип тә йөртелә». Борынгы әдәбият үз эченә синкретик, ярым фольклор, ярым әдәби истәлекләрне ала. Гомумтөрки характердагы моңдый язмаларның соңгылары XIII гасыр башы белән чикләнә. Әлеге дәвер ахырында аерым дәүләтләр барлыкка килү процессы башланса да (мәсәлән, халкы этник яктан төрле булган Болгар дәүләте), Идел-Урал буенда, Урта Азия төбәгендә төрле төрки халыклар өчен уртак булган хезмәтләр язылу дәвам итә: М.Кашгарыйның «Диване лөгәт-төрке» (XI гасыр), Й.Баласагунлының «Котадгу белеге» (XI гасыр), Ә.Йүгнәкинең «Һибәтел-хәкаиге» (XII гасыр), Ә.Ясәвинең «Диване хикмәт»е (XII гасыр), С.Бакырганиның «Бакырган китабы» (XII гасыр) һ.б.

Татар әдәбияты тарихының иң зур этабын «Урта гасырлар әдәбияты» дип йөртелгән дәвер алып тора. Тарихчылар тарафыннан кабул ителгән вакыт аралыгына туры килмәсә дә, IX гасырдан алып XIX гасыр уртасына кадәр дөнья күргән сүз сәнгате әсәрләре, дөньяны әдәби-эстетик күзаллау ягыннан уртаклыкка нигезләнә, әлеге исем белән атала. Ул үз эчендә дүрт чорга бүленә: Болгар чоры әдәбияты (IX—XIII гасырның I чиреге); Алтын Урда чоры әдәбияты (XIII гасыр уртасы — XV гасыр уртасы); Казан ханлыгы чоры әдәбияты (XV гасыр уртасы — XVI гасыр уртасы); Торгынлык чоры әдәбияты (XVI гасыр уртасы — XIX гасыр уртасы).

Төньяк Кавказ һәм Азов диңгезе төбәгендәге Бөек Болгар төрки дәүләте җимерелгәннән соң, халыкның бер өлеше Идел-Чулман елгалары кушылган җиргә күчеп килә һәм Идел Болгарстанына нигез сала. Әлеге дәүләт халкы этник яктан төрле була. Алмыш хан җитәкчелек иткән чорда — 922 елны — Идел болгарлары рәсми төстә ислам динен кабул итә. Тиз арада Евразия киңлегендә икътисади һәм мәдәни яктан алга киткән дәүләтләрнең берсенә әйләнә. Анда Биләр, Болгар кебек мәдәни үзәкләр барлыкка килеп, үзенең шагыйрьләре, чичәннәре, фәлсәфәчеләре, хокук белгечләре белән дан тота. Кызганыч ки, бу чорның аз санлы әдәби ядкәрләре генә бүгенгә көнгә килеп җитә алган. Эмма Кол Галинең «Кыйссаи Йосыф» әсәре әлеге төбәктә нык үскән әдәби-мәдәни мохит булуын раслый. Әлеге атаклы әсәр бай халык авыз ижатына, төрки язма әдәбиятының уңышлы үрнәкләренә, гарәп-фарсы әдәбиятының шифалы йогынтысына нигезләнгән иҗат җимеше булып тора. Гомумән, IX—XIII гасырның I чиреге аралыгын үз эченә алган Болгар чоры әдәбияты, аның иң күренекле әсәре булган «Кыйссаи Йосыф» алдагы чорларда татар әдәбиятының үсеш-үзгәрешенә — эчтәлек-формасына, поэтикасына, сурәт чараларына һ.б. гаять зур йогынты ясай.

1236 елны Идел Болгарстаны Бату хан тарафыннан яулап алына һәм Үзәк Азиядән алып Карпат тауларына кадәр сузылган территориядә оешкан Алтын Урда дәүләте составына керә. Аның Урта Идел буендагы җирләрендә төрки халыклар яши. Әлеге дәүләттә уртак әдәби язма тел кулланыла, шуңа да бу чорда язылган әдәби әсәрләр аерым бер халыкка гына карамайча, төрле төрки халыклар әдәбияты

тарихында лаеклы урын алып тора. Шул нисбәттән XIII гасыр уртасыннан алып XV гасыр уртасына кадәр дөнья күргән Котб, Харәзми, Х.Кятиб, С.Сараи һ.б. әсәрләрен, «Идегәй» халык дастанын «Алтын Урда чоры әдәбияты» дип өйрәнәбез.

Күпсанлы эчке һәм тышкы факторлар тәэсирендә XV гасыр урталарында Алтын Урда дәүләте таркалу процессы кичерә, һәм аның урынына аерым ханлыklar барлыкка килә. XV гасыр урталарында Олуг Мөхәммәд хан Казан ханлыгын оештыра.

«Казан ханлыгы чоры әдәбияты» XV гасыр уртасыннан алып XVI гасыр уртасына кадәрге дәверне үз эченә ала. Чикләренчә болай билгеләнүе, аңлашылганча, әлеге татар дәүләтенең яшәгән еллары белән бәйле. Шул үк вакытта «Казан ханлыгы чоры» дигән исемнең һәм чикләренчә шартлы булуын искәртеп үтәргә кирәк. Чөнки, беренчедән, Алтын Урда таркалганнан соң барлыкка килгән ханлыklarда (Казан, Крым, Әстерхан, Касыйм, Нугай, Себер) төп халыкны татарлар тәшкил иткән, һәм рәсми дәүләт теле булып татар теле йөргән. Икенчедән, әлеге ханлыklarның яшәү вакыты төрлечә булып, мөстәкыйль дәүләтнең әдәбияты да яшәп килә.

Бу чорның йөзен билгеләүче әдипләр нәкъ менә Казан ханлыгына карый — Мөхәммәдъяр, Кол Шәриф, Өмми Камал, Мөхәммәд Әмин. Әдәбият галиме Х.Миңнегулов XV—XVI йөзләрдә төрле төбәкләрдә Казтуган (Әстерхан), Хәсән Кайгы (яшәгән урыны Казан һәм Нугай ханлыklары белән бәйле), Дүсмәмбәт (Крым), Чалгиз Жырау (Идел буенда яшәгән) кебек әдипләренчә яшәп ижат итүен билгели. «Казан ханлыгы чоры әдәбияты»ның кайбер идея-эстетик үзенчәлекләре: Идел Болгарстанында киң урын алган Яңарыш (Ренессанс) күренеше бу чорда да дәвам итеп, кеше шәхесен зурлауда, гуманизм идеяләрен яклауда чагыла; тормыш-яшәеш турында фәлсәфи уйлану әсәрләрдә яхшылык-явызлык каршылыгын алга чыгара; үгет-нәсихәт, дидактика киң урын алып, камил кешегә хас сыйфатлар буларак гаделлек, юмартлык, сабырлык һ.б. яклана һәм мактала; дини-суфыйчыл эчтәлек өстенлек итә, шуңа бәйле рәвештә, гадәттә, кешенең рухи дөньясы, күңеле сурәтләү объекты булып тора. Аланы Тәгаләгә мәдхия уку, матур сыйфатларын мактау, яшәештәге золымны, һәртөрле начарлыкны тәнкыйтьләү, укучыны ваемсызлыктан арындыру теләге белән бәйләп бирелә.

Рус дәүләте Казан ханлыгын яулап алган вакыттан (1552) алып XIX йөз урталарында мәгърифәтчелек хәрәкәте башланганга кадәрге дәверне «Торгынлык чоры әдәбияты» дип атарга тәкъдим итәбез. XVI гасыр уртасында дәүләтчелекне югалту халыкка әйтеп бетергесез золым-жәфа, югалту-михнәт алып килә: бик күп кеше үтерелә, әсирлеккә алып кителә; чит җирләргә күчереп утырту башлана; зур шәһәрләр, елгалар янында яшәү тыела; яхшы җирләр тартып алына; ислам дине эзәрлекләнгән, көчләп чүкүндыру башлана; рухи һәм матди байлык таланна, юк ителә һ.б. Татар халкы иҗтимагый-мәдәни яктан зур югалту кичерә. Ислам дине коточкыч эзәрлекләүгә дучар булып, аның халыкка йогынтысын киметү, таркату, хәтта юкка чыгару өчен 1555 елда үк архиепископ Гүрий җитәкчелегендә Казанда махсус епархия оештырыла, һәм ул татар, чуаш, мари, үдмүрт халыklарын чүкүндыру, христиан диненә күчерү белән шөгыйльләнгән. Шул үк вакытта татар авылларында мәчетләренчә җимерү, дин әһәлләренчә эзәрлекләү бара. Бу сәясәткә каршылык рәвешендә татар-мөселманнарның рухи дөньясында дингә омтылу арта. Әнә шундый шартларда ислам дине татар этносын саклап калу, берләштерү вазифасын үти.

Югалтуларга сүз сәнгәте дә дучар була. Өч гасырга якын вакытны үз эченә алган чор олы исемнәргә, тарихта калырлык әсәрләргә бай түгел. Асыл улларын-кызларын югалту, рухи чыганаclарның таркалуы яисә эзәрлекләнгән халыкның эчке потенциалы бик нык фәкыйрьләнгәнүгә китерә. Бу чорда фольклор жанрлары белән бергә ярым әдәби, ярым тарихи характердагы, дини эчтәлек белән сугарылган хезмәтләр языла: «Жәмигъ эт-тәварих» («Гомуми тарихлар», XVII—XIX йөзләр), «Дәфтәре Чыңгызнамә» («Дастаннар мәҗмугасы», XVII йөз ахыры), «Тәварихе Болгария» («Болгар тарихы», XVIII йөз). Болардан тыш васыятнамәләр, сәяхәтнамәләр («Исмәгыйль сәяхәтнамәсе», XVIII йөз), хатлар («Батырша хаты», XVIII йөзнең II яртысы), хикәят-җыентыklar («Мәҗмугыл- хикәят», XVIII йөз) һ.б. таралыш ала.

XVII йөздә — М.Колый, Габди, XVIII йөздә — Габдессәлам, Габделмәннан Мөслим углы, Әхмәдбәк, Т.Ялчыгол, XIX йөзнең 1 нче яртысында Г.Утыз Имәни, Ә.Каргалый, Ш.Зәки, һ.Салихов, Г.Кандалый кебек әдипләр ижат итә.

Колониаль изелү, түбәнсетелү, җәберләнгән шартларында халык ислам динендә таяныч, өмет-ышаныч таба, ә инде сүз сәнгәтендә, фольклор һәм элеккеге әдәбият традицияләрен дәвам иткән хәлдә, суфыйчылыкка таяна. Р.Ганиева әлеге чорны дөньяга үзенчәлекле караш һәм эстетик күренешне аңлаткан декадентлыкның татар әдәбияты тарихында чагылышының беренче этабы дип саный. Галимә фикеренчә, суфыйчылыкка һәм Коръәннән килүче сабырлык фәлсәфәсенә нигезләнгән декадентлык татар халкын юкка чыгудан һәм ислам мәдәниятенә традицион кыйммәтләрен югалтудан саклап калырга ярдәм итә.

Татар әдәбиятының өченче зур дәвере «Яңа заман әдәбияты» дип билгеләнә. Мәгърифәтчелек чоры, бигрәк тә XX йөз башы әдәбиятының төп үсеш тенденцияләрен билгеләгәндә бу чорларда «Яңа заман

әдәбияты»на нигез салыну фикере Г.Ибраһимов тарафыннан әйтелеп, Г.Халит, И.Нуруллин, Р.Ганиева хезмәтләрендә, соңрак М.Хәсанов, Й.Нигъмәтуллина, Ф.Мусин, Х.Миңнегулов, Н.Хисамов, Ә.Сәхапов һ.б. монографияләрендә билгеләп үтелә. «Яңа заман әдәбияты» дүрт зур этапка бүленә: «Милли Яңарыш чоры әдәбияты (XIX гасыр уртасы — 1917)»; «Тоталитаризм чоры әдәбияты (1917— 1950 еллар ахыры)»; «1960—1980 еллар әдәбияты»; «Хәзерге әдәбият (1980 еллар уртасы — XXI гасыр башы).

«Милли Яңарыш чоры әдәбияты» үз эченә ике чорны ала — «Милли реалистик әдәбият формалашу (XIX гасыр уртасы — 1905)» һәм «XX йөз башы әдәбияты (1905—1917)».

Озак вакытлар колониаль изелү, милли һәм социаль кимсетелү хәлендә булган татар халкының алдынгы карашлы вәкилләре торгынлык хәленнән чыгу юлларын эзли башлый. Г.Курсави, Г.Утыз Имәни кебек шәхесләренң дини, ярым дини эчтәлекле хезмәтләрендә, әдәби әсәрләрдә ислам динен реформалаштыру һәм халыкны мәғрифәтле итү мәсьәләләре күтәрелә. Аларның караш-фикерләре торган саен киңрәк катлау кешеләрдә яклау таба. Шул рәвешле, XIX гасыр урталарында, аеруча 80 нче елларда, татарларда мәғрифәтчелек хәрәкәте күзгә чыга. Ул, яшәешнең бөтен өлкәләренә үтеп кереп, жәмгыятьтә житди үзгәрешләргә юл ача. Матур әдәбият яңа фикерләргә кеше күңеленә, аңына сеңдерүдә үтемле чара булганлыктан, мәғрифәтчелек хәрәкәте аны үз идеяләрен тарату-үткәрүдә киң файдалана. Тормышны акыл, белем, эхлак ярдәмендә үзгәртеп коруны максат иткән мәғрифәтчелек идеологиясе әдәбиятның тематикасын, идея юнәлешен, жанр төрлелеген, ижәт алымнарын һәм ижәт методын билгели. Халыкка якынрак булу өчен әдипләр чынбарлыктагы реаль күренешләргә активрак мөрәжәгать итәләр. Бу исә реализмның торган саен киңрәк урын алуына китерә. Шул рәвешле, кешене көнкүреш-яшәеш белән тыгыз мөнәсәбәттә һәм белем-тәрбиягә нисбәтле сурәтләүгә нигезләнган мәғрифәтчелек реализмы мәйданга чыга. Аның мөһим сыйфатлары булып чынбарлыкка мөрәжәгать итү, «табигый кеше»не (Руссо) үзәккә алу, халык тормышын яхшыртуны гыйлемгә, эхлак тәрбиясенә һәм тирәлек шартларына бәйләп карау, искелек һәм яңалык көрәшен чагылдыру, рационализмга нигезләнү һ.б. тора. Мәғрифәтчелек реализмы XX йөз башы әдәбиятында да саклана, әмма иң зур казанышлар тәнкыйди реализмга, Аурупа тибындагы романтизмга ияреп язылган әсәрләр белән бәйле.

Беренче рус инкыйлабы йогынтысында яулап алынган гражданлык хокуклары Яңарыш хәрәкәтен яңа баскычка күтәрә. Ижтимагый һәм мәдәни тормышта житди үзгәрешләргә юл ачыла. XX йөз башында күпсанлы газета-журналлар чыгу, профессиональ театр оешу, дини реформаторлык, мәгариф системасын үзгәртеп кору, милли партияләр төзелү һ.б. татар әдәбиятына да уңай тәэсир итә. Ул үзенең «алтын чоры»на (И.Нуруллин) керә. Милли сүз сәнгате яңа темалар, жанр һәм жанр формалары, сурәт чаралары-алымнары белән байый. Милли тематика шул чор жәмгыятен борчыган барлык проблемаларны иңләп үтә. Озак вакытлар дәвамында Шәрык йогынтысында булган татар әдәбияты Гарәбнең әдәби-эстетик карашларын үзләштерә башлый. Бу чорда Шәрык-Гарәб синтезының матур үрнәге булган күпсанлы әсәрләр дөнья күрә. Татар сүз сәнгате реализм һәм романтизм белән бергә Рус-Европа әдәбиятларында киң урын алган модернизм юнәлешенең аерым агымнарын үзенә кабул итә. Гомумән, 1905—1917 еллар аралыгын үз эченә алган XX йөз башы әдәбияты Г.Тукай, Г.Исхакий, Ф.Әмирхан, Г.Ибраһимов, Дәрдемәнд, С.Рәмиев, Ш.Камал, Г.Камал һ.б. ижәтында дөнья сүз сәнгате дәрәжәсенә күтәрелә һәм бүген без «классика» дип атый торган бай мирас калдыра.

«Яңа заман әдәбияты»ның яңа этабы булган 1917 елдан алып 1950 еллар ахырына кадәр дәвер «Тоталитаризм чоры әдәбияты» дип билгеләнә. Әлеге атама рус әдәбият белемендә еш очраса да, татар әдәбияты фәне озак вакытлар аны, нигездә, читләтеп үтте. Ул бары соңгы елларда гына кулланылышка кереп килә. Каршылыклы мөнәсәбәткә билгеле бер нигез дә бар. «Тоталитаризм» төшенчәсе Сталин идарә иткән дәвер, әлеге шәхеснең эш стили тудырган дәүләт системасы белән бәйле. Бу этап исә Сталин дәверен генә күздә тотмый. Гражданның сугышы чоры, 1920 елларның зур өлеше язучыга ижәт иреге бирелү белән характерлана. Шунның белән бергә, 1917 елның октябрендә властыка килгән большевиклар пролетариат диктатурасы игълан итә. Аңлашылганча, диктатура бер сыйныфның икенче сыйныф өстеннән гегемонлыгын, кеше иреген чикләүне, мәжбүр итүне, үз идеологиясен көчләп тагуну аңлата. Бу күренеш теге яки бу формада 1917 елдан алып 1950 еллар ахырына кадәр дәвам итә. Шунлыктан әлеге этапны «Тоталитаризм чоры әдәбияты» дип атау урынлы булыр. Ил-халык тормышындагы житди вакыйгаларга бәйле татар әдәбияты бу дәвердә гаять каршылыклы үсеш кичерә. Шуңа әлеге вакыт аралыгындагы чорларны аерып чыгару урынлы булыр: «Гражданның сугышы чоры (1917—1921)»; «20 нче еллар (1921—1932)»; «30 нчы еллар (1932—1941)»; «Бөек Ватан сугышы чоры (1941—1945)»; «Сугыштан соңгы еллар (1945—1960)».

1917 елның Октябрь инкыйлабы нәтижәсендә властыка большевиклар килә. Жирне крестьяннарда бирүне һәм сугышны туктатуны яклап, алар халыкның күпчелеген үз артынан ияртүгә ирешә. Урыннарда советлар төзелә, пролетариат диктатурасы урнаштырыла. Бәреп төшерелгән сыйныфның

завод-фабрикалары, жирләре тартып алына. Шундый шартларда Гражданнар сугышы башлана. Татар әдипләренең пролетариат диктатурасына, гражданнар сугышына мөнәсәбәтә каршылыклы булып, берәүләр (Г.Ибраһимов, М.Гафури, Г.Камал, Ф.Бурнаш, Ш.Усманов һ.б.) аны тулысынча яклап чыга, икенчеләр (М.Фәйзи, Ш.Бабич, Ф.Әмирхан һ.б.) икеләнәп кала, өченчеләр (Г.Исхакый, Ф.Туктаров һ.б.), кабул итмичә, эмиграциягә китә. Бу еллар әдәбиятында түбәндәге үзенчәлекләр күзәтелә: инкыйлаб яңа әдәбият тудыра, үл исә көрәшне, дошманлыкны, максатка ирешү өчен кан түгүне матурлык итеп сурәтли; әсәрләргә «без» һәм «алар» каршылыгы килеп керә; күпгасырлык әдәбият традицияләре буларак, әдәп-әхлакны, милләт бердәмлеген саклау омтылышы; көрәшне, азатлыкка омтылышны чагылдырган яңа сурәт чараларына йөз тоту; шәхес мәнфәгатенән бигрәк иҗтимагый мәнфәгатьне яклау һ.б. Инкыйлаб һәм Гражданнар сугышы елларында татар әдәбияты ике төрле идеалны яклап чыга: берсе — милли азатлык идеалы, икенчесе — сәясәт белән бәйлә булып, матур киләчәк һәм аның өчен көрәшү идеалы. Әлеге сыйфатлар М.Гафуриның «Кызыл байрак», Ф.Бурнашның «Чәчәктән һәйкәл», Г.Ибраһимовның «Яңа кешеләр» һ.б. әсәрләрдә тулы чагылыш таба.

1920—1930 еллар әдәбияты озак вакытлар бер чор эчендә өйрәнелде. Әмма аны икегә аеру сорала. Без «20 нче еллар әдәбияты»ның чикләрен «1921—1932 еллар» дип күрсәтү ягында. Яшь совет дәүләте яшәешнең бөтен тармакларын яңа идеологиягә буйсындырырга омтыла. Шулай да язучылар өчен әлеге саклана. Әдәбиятта төрлелек, яңа стиль, форма эзләү күзәтелә. Төрле төркемнәр, оешмалар төзелә, әмма алар озын гомерле булмый. Татар әдәбияты яңага йөз тоту белән бергә алдагы чор традицияләрен сакларга омтыла. Шул нигездә Г.Ибраһимов, К.Тинчурин, һ.Такташ кебек әдипләренең чор йөзен билгеләгән әсәрләре языла. Шул үк вакытта дингә, дин әһәлләренә каршы чыгу, җитәкчеләрне мактау, яңа герой эзләү, сыйнфый көрәшне данлау омтылышлары да җәелә бара. Әдәбияттагы әлеге төрлелек, нигездә, ВКП(б) ҮК «Әдәбият-сәнгать оешмаларын үзгәртеп кору турында»гы Карары (1932) чыгып, СССР Язучылар берлеге оешканчы саклана. Шуннан соң инде әдипләргә бер оешмага туплау, иҗат юнәлешен билгелә бер кысага кертү буенча киң эш җәелдерелә.

«30 нчы еллар әдәбияты», 1932—1941 елларны үз эченә алып, тарихи-иҗтимагый планда социализмның нигездә төзелүе, яңа Конституция кабул ителү һәм коточкыч репрессиялар белән характерлана. Әдәбият үсешенә иң катлаулы, каршылыклы чорына керә. 1934 елда Язучылар берлеге төзелә, һәм төп иҗат методы итеп социалистик реализм кабул ителә. Бу исә язучының иҗат иреген чикләүгә, һакимият карарларына, коммунистик идеологиягә йөз тотуга китерә. Шунның өстенә 1920 еллар ахырында үк үзен сиздерә башлаган вульгар социализм киң тамыр җәя. Әдәбиятта завод-фабрика тавышы, һәр төрле лозунглар кеше шәхесен икенче планда калдыра. Татар әдәбияты таяныр җирлекне халык авыз иҗатында һәм үткән тарих сәхифәләрендә таба (Г.Бәширов. «Сиваш», М.Жәлил. «Алтынчәч», Н.Исәнбәт. «Хуҗа Насретдин», «Идегәй» һ.б.). Жәмгыятьнең алдынгы кешесен, яңа эхлагын эзләүдә, хезмәткә мөнәсәбәтән чагылдыруда уңышлы үрнәкләр пәйда була (Г.Кутуй. «Тапшырылмаган хатлар», М.Жәлил. «Хат ташучы» һ.б.).

1941—1945 еллардагы Бөек Ватан сугышы әдәбиятның этәлгән тиз арада үзгәртүне таләп итә. Ватанны сакларга ант итү, изге сугышка өндәү, чакыру, дошманга нәфрәт төп темалар буларак урын ала. Аеруча публицистика һәм поэзия зур яңгыраш таба. Прозада хикәя, очерк жанрлары алгы планга чыга. Сугыш вакыйгаларына бәйлә әдәбиятның идея этәлгә дә үзгәреш кичерә. Югарыда аталган темалар сугышның башлангыч чорында аеруча киң чагылыш тапса, алдагы елларда солдатның уй-хисләренә, теләк-омтылышларына, гомумән, рухи дөньясына игътибар арта, ә сугышның соңгы чорында җиңү шатлыгы, халыклар дуслыгы, гуманизм кебек мотивлар үзек урынны били.

«Сугыштан соңгы еллар әдәбияты (1945—1950 еллар ахыры)» ил һәм халык тормышындагы вакыйгалар белән тыгыз бәйләнештә яши: репрессияларның яңа дулкыны булып уза; 1953 елда И.Сталин вафат була; партиянең XX съездыннан соң азмы-күпме демократик үзгәрешләр башлана. Шул чорда киң урын алган «конфликтсызлык» теориясе әдәбият үсешен тоткарлый. Бертөрле, шаблон геройлар, сюжетлар, ясалма каршылыklar урын алган әсәрләр языла, алар укучыларда теләктәшлек тапмый. Әдәбият, билгеле, үсеш-үзгәрешен туктатмый. К.Нәжминен «Язгы җилләр», Г.Бәшировның «Намус» романы Сталин (Дәүләт) премиясенә лаек була. М.Жәлил иҗаты дөньякүләм яңгыраш ала. Репрессияләнгән әдипләргә бай иҗаты 1950 еллар уртасында халыкка кайтарыла.

«Яңа заман әдәбияты»ның 1960 еллардан башлап 1980 еллар уртасына кадәр дәвам итә торган этабын «1960—1980 еллар әдәбияты» дип билгеләдек. Әдәбият белемдә бу этапны «Тоталитаризмнан соңгы чор әдәбияты» яисә «Торгынлык чоры әдәбияты» дип атау да очрый. Әлеге атамаларның һәрберсендә билгеле бер каршылык бар.

1950 еллар ахырында иҗтимагый-сәяси тормыштагы үзгәрешләр әдәбият-сәнгать үсешенә гаять зур йогынты ясады. Икътисадта һәм сәясәттә торгынлык күзәтелсә дә, әдәбият җитди сыйфат үзгәрешләре

юлына чыга. Татар сүз сэнгатендә официаль теләк-максатка һәм милли мәнфәгатьләргә йөз тоткан ике юнәлеш барлыкка килә. Соцреализм иҗат методы турында бәхәсләр барып, аның әдәби-эстетик чикләре, мөмкинлекләре бермә-бер киңәйтелә. Тема һәм жанр төрлелеге күзәтелә, тормышчан конфликт алгы планга чыга. Жәмгыятьтәге кимчелекләр, административ-бюрократик система йә турыдан-туры, йә Эзоп теле ярдәмендә тәнкыйть ителә. Кеше шәхесенә, милләт язмышына, үткән тарихка игътибар арта.

1980 еллар уртасында башланып киткән үзгәртеп корулар нәтижәсендә ил тормышында яңа дәвер башлана. Без аны «Хәзерге татар әдәбияты» дип билгеләү аягында. Ул үз эчендә ике чорга бүленә: «Үзгәртеп корулар чоры әдәбияты» (1985—XX гасыр ахыры) һәм «XXI гасыр башы әдәбияты».

Икътисади, иҗтимагый, мәдәни тормыштагы үзгәрешләр тәэсирендә татар әдәбияты үз үсешендә «яңа дулкын»га (Д.Зәһидуллина) керә. Милләт язмышы мәсьәләсе сүз сэнгатенең бөтен асылын биләп ала. Бу исә үткән тарихка, традицияләргә, тел сакланышына, милләтнең бүгенгесенә һәм киләчәгенә кагылышлы күпсанлы проблемаларның киң планда яктыртылуына китерә. Әдәбият тарихындагы «ак таплар» бетереләп, Г.Ибраһимов, Ф.Әмирхан, Г.Рәхим һ.б. аерым әсәрләре, барыннан да бигрәк Г.Исхакый мирасы кайтарыла. Татар әдәбиятының чит илләрдәге матур үрнәкләре дөнья күрә. Нигездә, реалистик юнәлешкә йөз тоткан татар сүз сэнгате романтизм һәм модернизм агымнарына, алым-чараларына иркен мөрәҗәгать итә башлый.

XXI гасыр башы әдәбиятын аерым чор итеп аерып чыгару өчен сәбәп-нигезләр әлегә күп түгел. Вақыт үткән саен аның артчагына шикләнмәскә мөмкин. Сыйфат үзгәрешләренең кайберләрен күрсәтеп үтик: шәһәр субкультурасын үзләштергән яңа буын килү, шуңа нигезле авыл һәм шәһәр рухи мохитендә тәрбияләнгән яшь авторлар иҗатында үзенчәлекле синтез күзәтелү; яшәешне фәлсәфи яктан аңлатуға омтылыш арта бару; 90 нчы еллардагы ашкынулы публицистик пафосның кимүе; милли тематикадагы бертөрлелекнең кеше шәхесенә тирәнрәк игътибар итү, гомумкешелек кыйммәтләрен үзләштерү, аның белән кушылу рәвешендә үзгәрүе; автобиографик материалларга игътибар арту нәтижәсендә мемуар һәм эссе жанрлары киңәю һ.б.

Шулай итеп, күпгасырлык татар әдәбияты тарихының дәверләргә, чор-этапларга объектив, төгәл бүленешен билгеләү, гаять бай сүз сэнгатебезнең системалы үсеш-үзгәрешен, табыш-югалтуларын, традицияләр давамчанлыгын һәм яңачалыкларын, халыкның иҗтимагый-фәлсәфи фикер үсешендәге, рухи тормышындагы урынын, тарихи-иҗтимагый, сәяси вакыйгаларны, танылган шәхесләренең ролен һ.б. тулырак аңларга, шулар аша бүгенгебезне һәм киләчәгебезне яхшырту, камилләштерү юлларын ачыкларга җирлек бирә.

3. ТАТАР ӘДӘБИЯТЫ ТАРИХЫН ЯҢАЧА ӨЙРӘНҮ

Әдәбият белеме, гасырлар давамында үсеп-үзгәрәп, бай тәҗрибә туплый. Ул формалашу процессы кичергәндә үк әдәбиятны өйрәнүнең яңа юлларын, мөмкинлекләрен табуга нигезләнгән методларны булдыру эшенә керешә. Чөнки белемнәрне гомумиләштерү һәм тикшеренүләрнең тагы да нәтиҗәле юлларын эзләү фән үсешенең төп шартларыннан берсе булып тора.

Дөнья әдәбият белемендә сүз сэнгате тарихын өйрәнүнең инде калыплашкан методлары бар. Шуларның аеруча киң таралыш алганнарына кыскача түкталып үтик.

Биографик метод язучының биографиясен һәм шәхесен иҗатчының иң мөһим, хәлиткеч шарты буларак тикшерә. Аңа XIX йөзнең беренче чирегендә француз тәнкыйтьчесе, шагыйре һәм язучысы Ш.О.Сент-Бев тарафыннан нигез салына. Әлеге метод тарафдарлары әдәби әсәрне язучының үз-үзен чагылдыру, үй-фикерләрен, дөньяга карашын, яшәү рәвешен, теләк-омтылышын белдерү чарасы итеп карыйлар. Икенче төрле әйткәндә, язучы «мин»е белән иҗатчы «мин»е арасында аерма юк дип саныйлар. Ш.О.Сент-Бев болай дип яза: «Литература, литературное творение неотделимы для меня от всего остального в человеке, от его природы, я могу наслаждаться тем или иным произведением, но мне затруднительно судить о нем помимо моего знания о самом человеке; я бы сказал так: «Каково дерево, таковы и плоды». Вот почему изучение литературы совершенно естественным образом приводит меня к изучению психологии»².

Аңлашылганча, әдәби әсәрне бөтен тулылыгында аңлау өчен авторның ата-анасы, туганнары, якиннары турында мәгълүмат тупларга кирәк. Моңа аның үсү һәм тәрбия алу шартлары, кайда, ничек белем алуы, укыган китаплары, кызыксынулары, нинди характер сыйфатлары чагылуы өстәлә. Биографик метод кешенең билгеле бер шартлар тәэсирендә үзгәрүен инкаръ итми. Шуңа да язучының дөньяга карашындагы үзгәрешләр (психикасының көчле һәм йомшак яклары, акчага, хатын-кызга (ир-атка) мөнәсәбәте, дини карашлары һ.б.) иҗатында да чагылыш таба. Шуның белән бергә, автор биографиясенең ролен арттыру билгеле бер дәрәҗәдә субъективлыкка да китерергә мөмкин. Әлеге методка нигезләнгәндә туган тагын бер каршылыкны күрми мөмкин түгел: ул кирәкле мәгълүматларны

табу белән бәйле. Мисал өчен, язучының биографиясенә, шәхесенә, якыннарына һ.б. бәйле чыганаclarны тикшерү үзә үк бик озакка сузылырга мөмкин.

Татар әдәбият белемендә биографик методка багышланган махсус хезмәtlәр юк. Әмма әлеге методның эчтәлеген аңлаткан мәсьәлэләр, аеруча язучының биографиясе, әдәби иҗатка килү шартлары һәрвакыт игътибар үзәгендә булды. Мисал өчен, Г.Ибраһимов «Татар шагыйрьләре» мәкаләсендә Г.Тукай иҗатындагы аерым сыйфат-билгеләрнең шагыйрь биографиясе, ятимлеге һ.б. шартларга бәйле булуын күрсәтә. Мәктәп дәреслекләрендә хаклы рәвештә язучының иҗаты белән тормыш юлының органик бәйләнешен ачуга киң урын бирелә. Язучыларның иҗат лабораториясен махсус тикшергән Р.Г.Фәтхерахманов әдип иҗатының биографиясенән аерылгысыз булуын, тыгыз бәйләнешен билгеләп үтә¹. Студентлар өчен чыгарылган дәреслегендә Р.Харрасова болай дип яза: «Чыннан да, әдипнең көндәлекләре, хатлары, мемуарлары, китаплары, публицистикасы, башка кеше мирасына бәяләмәләре, укыган әсәрләренә ясаган билгеләре дә иҗади процессны, аерым бер әсәрнең туу тарихын, язучының стиль алымнарын, дөньяга карашларын, идея-эстетик күзаллауларын һәм башка бик күп нәрсәләренә аңлауда булыша»².

Культура-тарих методына француз фәлсәфәчесе, тарихчысы, әдәбиятчысы И.А.Тэн тарафыннан нигез салына. Әлеге методның асылын әдәбият-сәнгатьне чынбарлык аша аңлату билгели, ягъни әсәрдә сурәtlәнгән әдәби дөнья да, язучы психологиясе дә реальлек аша бәяләнә ала. Ул дөньядагы бөтен нәрсәне дә танып белеп һәм аңлатып була дип раслаучы позитивизм фәлсәфәсе белән тыгыз бәйле. И.Тэн билгеләп үткәнчә, әдәбиятның характеры өч башлангыч көч, өч төрле чыганак белән билгеләнә, берсе — «раса», ягъни теге яки бу халыкка хас үзенчәлек, менталь сыйфатлар, хәтта темперамент; икенчесе — «тирәлек», ягъни халыкның характерын формалаштыручы географик, тарихи, социаль-иҗтимагый факторлар; аерым кешегә бәйле — яшәү урыны, тәрбиясе, гаиләсе, профессиясе, җәмгыятьтәге урыны һ.б.; өченчесе — «момент», ягъни әсәр язылган вакытның, чорның үзенчәлекләре¹.

Культура-тарих методы биографик метод яклаган төшенчәләренә үз эченә ала. Язучы яшәгән мохит, аның шәхес буларак формалашуына йогынты ясаган шартлар ике метод тарафдарларын да кызыксындыра. Шуның белән бергә, әдәбиятның чынбарлык белән үзара бәйләнешен алга чыгару, калкытып кую культура-тарих методының аерым тарафдарлары тарафыннан әсәрнең әдәби үзенчәлеге, теле, поэтикасы һ.б. мәсьәләләренә читләтеп үтүгә китерә.

И.Тэн тәгълиматы рус культура-тарих мәктәбе формалашуга көчле йогынты ясый. Соңгысын нигезләүчеләр булып А.Н.Пыпин, Н.С.Тихонравов, А.Н.Веселовский, А.А.Шахов, С.А.Венгеров, П.С.Коган һ.б. тора.

Культура-тарих методының сыйфат-билгеләре татар әдәбият белеме аякка басып килгән чорда — XX йөз башында үк урын ала. Д.Заһидуллина язганча, «И.Тэн сәнгать әсәрен факт итеп һәм билгеле бер факторлар нәтиҗәсе буларак караса, татар әдәби-нәзари фикере әдәбиятның иҗтимагый ягын югары күтәрә, аның җәмгыятькә тәәсир көчен фәнни мәктәп, юнәлешнең нигезенә сала, җәмгыяви һәм милли мәсьәләләренә хәл иткәндә төп сүзгә әйтүче икәнлеген күз уңында тотар»².

1920—1930 елларда культура-тарих методы тулы бер мәктәп булып формалаша. Аның әйдәп баручы вәкилләре булып Г.Нигъмәти, Ж.Вәлиди, Г.Рәхим, Г.Газиз, Г.Сәгъди һ.б. тора. Әлеге мәсьәләне махсус өйрәнгән Э.Галиева билгеләп үткәнчә, «әдәбиятны иҗтимагый тормышның объектив факторлары системасында, шуларның гомуми үзара бәйләнеше эчендә карау, әдәбиятның җәмгыятьтәге социаль, рухи тормыш факторлары белән багланышта булуын фәнни нигезләү культура-тарих мәктәбенең төп казанышы булып тора»³. Соңрак язылган хезмәtlәрдә татар әдәбияты үсеш-үзгәреше культура-тарих методына турыдан-туры нисбәтле тикшерелми. Шулай да сүз сәнгәтенең аерым чорларын иҗтимагый-тарихи һәм мәдәни факторлар бәйләнешендә өйрәнүгә Х.Госман, М.Гайнуллин, М.Гайнетдинов, Г.Халит, Ф.Мусин, Р.Ганиева, Х.Миңнегулов һ.б. җитди әһәмият бирә.

Чагыштырма-тарихи методка XIX йөзгә соңгы чирегендә рус галиме А.Н.Веселовский нигез сала. Әлеге методның нигезендә бөтендөнья әдәбиятын чагыштырма-тарихи планда өйрәнү ята. А.Н.Веселовский «Тарихи поэтика» исемле хезмәтендә төрле чорлар һәм халыкларның роман-повестьларын, эпик мотивларын чагыштырып тикшерә һәм шуның белән сүз сәнгәтен генетик һәм типологик планда өйрәнүгә нигез сала. «Признавая принцип историзма основой метода, он подмечает, что культурно-историческая школа проходит мимо повторяемости явлений, исключая тем самым рассмотрение дальнейших рядов литературы»¹.

А.Н.Веселовский һәр халыкның әдәби-мәдәни үсешендә үзенә генә хас үзенчәлекләр урын алуын, шуңа күрә теге яки бу халыкның үсешендә «артта калу» яисә «торгынлык» турында сөйләшүнең урынсыз булуын билгели.

Чагыштырма-тарихи метод татар әдәбият белемендә аеруча киң урын ала. Дәрәс, әлеге методның барлыкка килүе һәм үсеш этаплары турында махсус хезмәтләр юк. Әмма XX йөз башында ук Г.Ибраһимов, Ж.Вәлиди, Н.Думава, Г.Исхакый, соңрак исә Г.Нигъмәти, Г.Сәгъди, Г.Рәхим, Г.Газиз хезмәтләрендә татар әдәбиятының аерым үзенчәлекләрен йә Шәрәк, йә Гарәб әдәбияты белән чагыштырып тикшерү, бәяләү омтылышлары белән очрашабыз. Сугыштан соңгы елларда чагыштырма-тарихи метод принципларына нигезләнүнең уңышлы үрнәкләрен Ш.Абилов, Н.Юзиев, М.Хәсәнов, Н.Гыйззәтуллин, соңрак Й.Нигъмәтуллина, Р.Ганиева, Х.Миңнегулов, О.Кадыйров, Э.Нигъмәтуллин һ.б. хезмәтләрендә күрәбез. Хәзерге әдәбият белемендә чагыштырма-тарихи метод тарафдарлары булып Ф.Мусин, Х.Миңнегулов, Н.Хисамов һ.б. санала ала.

Компаративистика методы (термин Франциядә барлыкка килә һәм «чагыштырма әдәбият белеме» дип тәржемә ителә) нигезендә әдәби күренешләргә чагыштыру ята. Бу яктан ул чагыштырма-тарихи методка бик якин. Шулай да аның өйрәнү өлкәсә бермә-бер киң. Билгеле булганча, чагыштыру һәм үзара капма-каршы куеп бәяләү **үз** һәм **чит** текстларда «охшашлык» һәм «аерымлык»ны ачыклау белән бәйлә. Чагыштыру принцибына нигезләнүче компаративистика методы әдәбиятның төрле сәнгатьләр белән үзара бәйләнешен дә үз эченә ала. Моңа, бер яктан, әдәби эсәрнең төзелеш-структурасына «музыкальлек», «рәсемлелек» хас булу, икенче яктан, рәсем сәнгәтенә, скульптурага яисә музыкаль эсәрләргә «әдәбилек» үтеп керү дә нигез булып тора. Сәнгать төрләрен үзара чагыштыру һәрберсенәң үзенчәлеген дә, сәнгать төре буларак якынлыгын һәм аерымлыгын да билгеләү мөмкинлеге бирә.

Компаративистика методының тагын бер тармагы булып бер милли әдәбиятның аерым чорларын, авторларын, эсәрләрен, шулай үк төрле әдәбиятларны чагыштырып өйрәнү тора. Соңгысына бәйле бөтендөнья сүз сәнгәте үсеше компаративистиканың өйрәнү предметы булуын билгеләп үтү кирәк.

Әлеге методның асылын билгеләүче принципларның берсе — әдәби күренешләргә үзара йогынтысы һәм аның тигез дәрәжәдә әһәмиятле булуы. Икенче төрле әйткәндә, үзара барган «диалог»та әдәби мәгълүматны тапшыручы һәм кабул итүченең статус-дәрәжәләре бертигез. Бу урында рецепция күренеше кызыклы үзгәреш кичерә, ягъни тәэсир итүче аны кабул итүченең әдәби карашларын үзгәртә. Үз чиратында «тапшыручы» да элекке хәлендә калмый. Мисал өчен, соңгы елларда Г.Тукайның энциклопедик сүзлеген төзүгә бәйле, аның ижатын өйрәнүче галимнәрдән Р.Ганиева һәм Н.Хисамовның хезмәтләре дөнья күрдә. Бөек шагыйрь ижатын кабул итүдә, аңлауда уртаклыклар күп булса да, Р.Ганиева ачкан Тукай белән Н.Хисамов Тукае үзара шактый аерыла. Әлеге рецепция нәтижәсендә Тукай да «үзгәрә», башка яклары белән ачыла.

Компаративистиканың икенче бер мәһим принцибын А.Н.Веселовский «каршы агым» («встречное течение») дип атый. Теге яки бу әдәби күренеш йогынтысын кабул иткәндә, әлеге материал, кабул итүченең әзерлегенә бәйле, билгеле бер үзгәреш кичерә, еш кына ул яңадан «тудырыла».

Әдәбият үсешендәге закончалыкларга бәйле рәвештә, компаративистика күренешләрдәге охшашлык-аерымлыкны чагыштырып бәяләүнең ике төрен аерып чыгара — генетик һәм типологик. Текстара бәйләнешләр, жанр төзелеше, конфликт төрләре, тема-мотивларны чагыштырып бәяләү компаративистик анализ юлы белән башкарыла.

Типологик тикшеренүнең нигезендә төрле милли әдәбиятларда мөстәкыйль барлыкка килгән күренеш-билгене чагыштыру ята. Мисал өчен, татар әдәбиятының Шәрәк һәм Гарәб әдәбиятлары белән бәйләнешен тикшергәндә еш кына типологик охшашлык турында сүз алып барабыз. Кол Галинең «Кыйссаи Йосыф» эсәре белән рус әдәбиятының «Слово о полку Игореве» эсәре арасында типологик охшашлык бар. Ул хөкемдар һәм шәхес, халык һәм шәхес мөнәсәбәтенә, шулай үк гаделлек, батырлык кебек идеалларның бирелешенә кайтып кала. Дәрәс, компаративистика генетик һәм типологик бәйләнешләргә кискен аерып куймый, еш кына тикшеренүчеләр ике төрдән дә бергә, янәшә файдалана.

Социологик метод — әдәбиятның социаль тормыш күренешләре белән бәйләнешенә, ягъни сүз сәнгәтен ижтимагый аңның бер формасы буларак кабул итүгә нигезләнә. Аның асылын тарихилык принцибы, шулай үк әдәбиятны халыкның ижтимагый, мәдәни тормышы закончалыклары чагылышы рәвешендә һәм, киресенчә, ижтимагый тормышка йогынты ясаучы күренеш итеп аңлау билгели. Бу яктан ул культура-тарих һәм чагыштырма-тарих методлары белән якына. Әдәби эсәрне социологик метод нигезендә анализлау социаль-тарихи чор үзенчәлекләрен, аерым тенденцияләрен, икътисади һәм сәяси законнар йогынтысын, аларның персонаж характерында чагылышын алгы планга куя.

Социологик метод XIX йөзнең 40—60 нчы елларында рус әдәбият белемендә формалаша башлый. Аның башлангычында В.Г.Белинский, Н.Г.Чернышевский, Н.А.Добролюбов, Д.И.Писарев кебек шәхесләр тора. Аеруча Н.А.Добролюбов хезмәтләрендә әдәби эсәр күренешләргә чынбарлык белән тыгыз бәйләнештә тикшерү киң урын ала.

Әлеге метод тарафдарлары өчен текстның чынбарлык белән мөнәсәбәте үзек урынны били. Шуңа бәйле рәвештә кеше характерлары, аларның нинди булуы турыдан-туры тормыш күренешләренә нигезләнә. Тормыш шартлары, катнашучыларның кем булуы, жәмгыятьтә нинди урын биләве социологик методның иң мөһим принцибын ача: әдәбиятта шәхсилектән бигрәк социаль-типиклык әһәмиәтле урын алып тора.

Әсәрдәге каршылыктарны, төп конфликт характерын персонажның социаль хәленә бәйләп аңлату да житди мәсьәлә буларак урын ала. Әлеге методның әдәби күренешләренә чынбарлык, ижтимагый тормыш белән бәйләп аңлатуы XX гасырның 20 нче еллар ахыры — 30 нчы елларында берьяклы бәяләнәп, вульгар күренеш төсөн ала. Бу исә әдәбиятны сыйныфлар көрәшен, аерым бер партия мәнфәгатьләрен яклауга бәйләп аңлатуға китерә. Вульгар социологизм әдәбиятның һәм әдәбият белеменең үсешенә житди тоткарлык ясый.

Татар әдәбият белеме үзенең аякка басу чорында ук социологик метод яклаган фикер-карашларны алга куеп тикшерә. Д.Занидуллина фикеренчә, XX йөз башында барлыкка килгән «жәмгыятьчеләр» әдәби-нәзари мәктәбенә иң күренекле вәкиле Г.Исхакий «Ауропа һәм рус фикер ияләренәң әдәбиятта тормыш-чынбарлык чагылу хакындагы тезисын (...) милли әдәбиятта милли тормыш-чынбарлык күрсәтелергә тиешлек рәвешендә тарайта да, өр-яңа идея: әдәбият ярдәмендә татар жәмгыятенә тәэсир итеп, аны татарлыгын югалтмыйча ауропалаштыру, милли үзенчәлекләрен саклаган хәлдә Ауропа мәдәни майданына керту идеясен тәкъдим итә»¹.

XX гасырның 20—30 нчы еллар башы татар әдәбият белеменең төп көчләре булган Г.Ибраһимов, Ж.Вәлиди, Г.Нигъмәти, Г.Рәхим, Г.Газиз, Г.Сәгъди һ.б. культура-тарих мәктәбе принципларына таянып ижәт ителәр. Бу очракта алар социологик метод өчен дә уртак булган фикер-карашларны алга куялар. Аерым алганда, «әдәби үсешнең сәяси тарих, ижтимагый фикер тарихы белән бәйләнешен исәпкә алып эш итү, матур әдәбият үсешенә зур йогынты ясаган доминант тарихи вакыйгаларның ролен билгеләү»² үзек мәсьәләләрдән санала.

Хәзерге әдәбият белемендә социологик методның аерым нигезнамәләре актив файдаланыла. Әдәбиятның ижтимагый тормыш, әдәби геройның социаль тирәлек белән бәйләнеше мөһим өйрәнү объектларыннан санала. Мондый тикшеренүләр Ф.Мусин, Х.Миңнегулов, Т.Галиуллин, Ф.Галимүллин, А.Әхмәдуллин, Ф.Хатипов һ.б. эшчәнлегендә урын ала.

Психологик методка әдәбият белемендә XIX йөзненң соңгы чирегендә нигез салына, һәм ул психология фәнненәң гаять зур үсеше белән бәйле тулы бер әдәби юнәлеш булып үсә. Әлеге юнәлеш нигезендә, бер яктан, әсәрнең аны ижәт итүче белән бәйләнешен, икенче яктан, укучы тарафыннан кабул ителү үзенчәлекләрен ачыклау ята. Ул үз эченә төрле илләрдә, әдәбиятларда барлыкка килгән түбәндәге мәктәп һәм агымнарны ала: сәнгать психологиясе (психология искусства), фрейдизм, неофрейдизм, Юнгның аналитик психологиясе һ.б. «В системе «литература» сторонников психологического подхода интересуют в первую очередь связи «автор—произведение» и «произведение — читатель», субъективная сторона авторского творения, постигаемого читателем в зависимости от собственного душевного склада и жизненного опыта»¹.

Психологик юнәлешнең башлангычында И.Тэн, Э.Эннекен, В.Вундт һ.б. хезмәтләре тора, ә инде рус әдәбият белемендә ул А.А.Потебня исеме белән бәйле. Алдагы чорларда аның үсешенә чит илләрдә З.Фрейд, А.Адлер, К.Юнг, рус сүз сәнгате фәннендә аңа Д.Н.Овсянко-Куликовский, А.С.Выготский һ.б. зур өлеш кертә.

Психологик юнәлеш тарафдарлары әсәрдәге әдәби образның эчтәлеккә караганда баерак булуын, төрлечә бәяләнә алуын, күп мәгънәлелеген күрсәтәләр. Ә инде субъективлыктан котылу өчен алар автор биографиясенә һәм психологиясенә, әсәрнең тарихи һәм милли эчтәлегенә мөрәжәгать итүне якыйлар. Әдәби әсәргә анализ ясаганда, язучының шәхси психологик үзенчәлекләренә зур игътибар бирелә. Гомуми психология белән шөгыйльәнүче Л.С.Выготский, сәнгать әсәрнең укучыга психологик тәэсир итүе мәсьәләләрен алга куеп, житди тикшеренүләр алып бара.

Австрияле З.Фрейдның аңсыз психологик процессларны тикшерүне күздә тоткан методы әдәбият-сәнгать өлкәсен дә иңләп ала. Врач-психолог фикеренчә, әдәби әсәрнең нигез чыганагы һәм төп мотивлары булып авторның бала вакыттагы борчулары һәм психосексуаль үсеш элементлары тора¹.

Кешенең эш-гамәлен тәртипкә салучы аң артында ул еш кына үтеп чыга алмаслык тирән һәм көчле теләкләрнең булуын ача. Эңә шуларны ачыклау психоанализга йөкләнә, ә Фрейд методы психоаналитик метод дип атала. Психоанализ нигезендә физиологиядән психологиягә үтеп керү ята, ул исә аңсызлык белән бик тыгыз бәйле. Соңгысында үз-үзеңне саклау инстинктлары булган курку, агрессия, нәселне давам итү һ.б. тойгылар хәрәкәт итә. Нәселне давам итү инстинкты аеруча көчле булып, психоанализда үзек урынны били, З.Фрейд аны «либидо» термины белән атый². Әдәби әсәрдә кеше шәхесе табигый

теләкләр һәм социаль шартлар басымы астында яши. Мәдәни дөнья белән әйләндереп алынган кеше табигый теләкләрен мәжбүри рәвештә баса, түктата һәм шуның белән каршылыкка керә. Фрейдның аерым фикер-карашлары, аерым алганда автор белән персонажны тәңгәлләштерү, әсәрнең эстетик кыйммәткә ия күренеш булуын исәпкә алмау һ.б. үз вакытында һәм соңрак фикер каршылыклары тудыра, хәтта житди бәхәскә керүче аерым мәктәпләр барлыкка китерә.

К.Юнг үзенең атаклы «Метаморфозы и символы либидо» хезмәтендә З.Фрейд ачкан «мин»нең аңсызлыгы артында «коллектив аңсызлык» булуын билгели. Галим фикеренчә, аңсызлык тирәнлегендә кеше фантазиясенә туры килгән образлар-архетиплар оеша.

Әнә шул рәвешле психологик юнәлеш шактый зур тармаклану кичерә. Әдәби әсәр анализында алар төрле формада, төрле дәрәжәдә кулланылырга мөмкин. Ул исә әдәбиятчының максаты, әсәр үзенчәлеге һ.б. белән бәйле.

Татар әдәбият белемендә психологик юнәлешнең аерым сыйфат-билгеләре XX йөз башында дөнья күргән хезмәтләрдә урын ала. Ш.Мәрҗани, Ж.Вәлиди, Г.Рәфикый һ.б. хезмәтләре кешенең рухи дөньясы үзгәреше мәсьәләләрен алга күеп тикшергән беренче үрнәкләр булса, берәз соңрак формалашкан «рухиятчеләр» мәктәбе вәкилләре (Г.Ибраһимов, Г.Баттал, Ж.Вәлиди, Г.Гобәйдүллин һ.б.) «әдәбиятның сурәтләү объекты итеп кешенең эчке дөньясын, психологиясен, рухи байлыгын, хис-кичерешләрен»¹ санылар. 1920—1930 елларда әдәби персонаж психологиясе үзгәреше, аның сәбәп-шартлары Г.Нигъмәти, Г.Сәгъди, Г.Газиз, Г.Рәхим һ.б. хезмәтләрендә башка мәсьәләләр белән янәшә тикшерелә. Сугыштан соңгы елларда психологизм мәсьәләсе теге яки бу дәрәжәдә әдәби герой характерын ачуга бәйле рәвештә игътибарга алына. Әлеге мәсьәлә шактый эзлекле тикшерелгән хезмәт булып Ф.Хатиповның «Духовный мир героя» китабы² тора. Алдагы елларда Й.Нигъмәтуллина, Р.Ганиева, Ф.Мусин, М.Жәләлиева һ.б. хезмәтләрендә психологик юнәлеш принципларына шактый нык таяну урын ала. Ә инде А.Карамованың Ә.Еники ижатында психологизмны өйрәнүгә багышланган тикшеренүендә геройларның психологиясен сурәтләүдә язучы мөрәҗәгать иткән форма һәм алымнар, аларның тексттагы функциясе, характерлар эволюциясенә психологик аспекты һ.б. мәсьәләләр теоретик планда һәм конкрет мисалларда бәяләнгән.

Герменевтика — текстларны аңлату, аларны шәрехләү принциплары турындагы фән. Ул бүген гуманитар фәннәрне өйрәнүнең методологик нигезен тәшкил итә. Чөнки аның асылы авторның укучы белән аралашу характерын билгели. Фән буларак герменевтика XIX йөздә Ф.Шлейермахер, В.Дильтей хезмәтләренә нисбәтле рәвештә барлыкка килә. XX йөздә Х.Гадамер, Г.Шпет, М.Бахтин тарафыннан үстерелә. Әлеге фән әдәбият һәм сәнгатьтә аңлашылмаучылыктан бигрәк аңлау процессына йөз тотта. Әдәби әсәр текстында һәрвакыт ике башлангыч яши, берсе — билгеле бер кагыйдәләргә нигезләнү, икенчесе — авторның үзенчәлегенә бәйле, алардан читләшү. Шуңа күрә әсәрне аңлау өчен әлеге кагыйдәләргә белү генә житми, бәлки авторның сүз, фикер сөрешен тоемлау максатында аның роленә керү сорала. Ул исә «дивинация» дип аталган күренешкә китерә, ягъни текстны яңача аңлатуга, авторны тулырак ачуга бәйле һәм, иң мөһиме, бер акт белән генә тәмамланмый, ә төрле дәрәжәдә кабатланып торучы процесс тудыра. Аны Ф.Шлейермахер «герменевтик түгәрәк» термины белән атый. Әлеге «түгәрәк» исә әдәби әсәрнең бер тапкыр укып өйрәнүдә генә аңлашылып житмәве белән бәйле. Бу процесс «автор-әсәр-традиция» төсен ала, чөнки аңлау барышында укучы-шәрехләүче берничә тапкыр автор «образы»на керә.

Әдәби әсәрне аңлау берничә «баскыч» аша үтә: беренчесе — интуитив рәвештә бөтен килеш кабул итү, бу сиземләү, тоемлау белән дә бәйле һәм текстның мәгънәсен аңлау алды булып тора; икенчесе — бөтеннең, беренчел аңлаудан чыгып, аерым өлешләрен, фрагментларын шәрехләү, ягъни бөтеннән өлешләргә таба хәрәкәт итү; өченчесе — текстның аерым өлешләрен анализлау аша бөтенне аңлауны тулыландыру, ягъни өлешләрдән бөтенгә таба кире хәрәкәт итү. «Интерпретация как вторичный (оформляющий и, как правило, рациональный) компонент понимания — это едва ли не важнейшее понятие герменевтики, весьма насущное для искусствоведения и литературоведения»³, — дип яза В.Е.Хализев.

Хәзерге әдәбият белемендә герменевтикага бәйле шәрехләүнең күптөрле модельләрен һәм методикаларын эшләү дәвам итә.

Герменевтика татар әдәбият белемендә һәрвакыт игътибар үзәгендә булды. Әдәбият турындагы фән формалашканчы ук, шәрехләү алымы «текстны өйрәнүнең, әдәби әсәрне үзләштерүнең бер мөһим алымы һәм формасы буларак»⁴ киң таралыш ала. Татар сүз сәнгәтендә ижәт ысулы һәм поэтик форма буларак нәзыйрә («башка бер авторның теге яки бу әсәре тәэсирендә туган, аңа охшатып язылган әсәр») кулланылу да моңа этәргеч бирә. Чөнки, кагыйдә буларак, автор «үз көндәшенең яисә үз остазының әсәрендәге теге яки бу моментны ныграк яктыртырга, йә аларны кире кагарга, пародия объектына

эйлэндерергә, йә булмаса бүтәнчәрәк аспектта чагылдырырга омыла»з. Әдәбияттагы әлеге үзенчәлек XX йөз башында формалашу процессы кичергән әдәбият белемдә теге яки бу дәрәжәдә чагылыш таба. 1920 елларда дөнья күргән Г.Сәгъди, Г.Рәхим, Г.Газиз дәреслекләрендә шәрехләнүнең аерым үрнәкләре белән очрашабыз. Алдагы елларда М.Гайнуллин, Х.Госман, Г.Халит, Ф.Мусин, М.Хәсәнов һ.б. герменевтика принципларына мөрәжәгать итә. Хәзерге әдәбият белемдә герменевтика тикшеренүләрнең методологик нигезләмәләреннән берсе булып тора һәм фәнни хезмәтләрдә (еш кына башка методлар белән янәшә) киң урын ала.

Формаль метод әдәби әсәрнең форма ягын, ягъни текстның алымнарын мөһим компонент буларак алга куя. Әлеге метод тарафдарлары әдәбият ярдәмендә ижтимагый аңны, чорның мәдәни-тарихи панорамасын өйрәнү кебек өйрәтмәләргә кире кагалар. Рус әдәбият белемдә аның башлангычы Р.О.Якобсон, Г.О.Винокур, В.Б.Шкловский исемнәре белән бәйле һәм 1915—1916 елларда оеша. Соңрак Ю.Н.Тынянов, Б.В.Томашевский, В.М.Жирмунский хезмәтләрендә фәнни-теоретик нигезләре үстерелә, баетыла.

Формаль метод тарафдарлары әдәби әсәргә ябык гомумилек, әдәби алымнар суммасы буларак билгеләләр. Алар «алым» һәм «материал» төшенчәләрен аерып карыйлар һәм сюжет төзелешенә мөнәсәбәттә аларны «сюжет» белән «фабула»га капма-каршы куялар. Әдәбият-сәнгать әсәренең идеология йогынтысыннан азат булуы яклана, шуның өстенә әдәбият белән чынбарлык бәйләнеше, нигездә, кире кагыла. Р.О.Якобсон фикеренчә, әсәр чынбарлык объектларыннан «әдәбилеге» («литературность») белән аерылып тора.

Әдәби алым үзкыйммәткә ия күренеш итеп, хәтта әдәбият турындагы фәннең төп «герое» буларак карала. Һәрбер әдәби әсәр үзенә хас үзенчәлекләре, закончалыклары булган мөстәкыйль система итеп тикшерелә. Формаль метод, текстны үзәк урынга куеп, аның төп характерлы сыйфатлары булган хикәяләүче образы, композиция, сурәтләү чаралары, фигуралар, текстның яңгырашы һ.б. тикшерүне башлап жиберә.

Формаль метод тарафдарларының эшчәнлегә 1930 елларда билгеле сәбәпләр аркасында туктап кала. Әмма аларның фикер-карашлары әдәбият белеме үсешенә гаять зур этәргеч биреп, башка юнәлеш-методларга юл ача. Алар арасында структураль метод (мәктәп) аерым урын алып тора.

Структураль метод әдәби әсәрнең структура-төзелешен өйрәнүне күздә тотта. Ул формаль методтан үсеп чыга, ягъни сәнгать әсәрен алым буларак анализлавын эчтәлек һәм форманың бердәмлегенә нигезләнгән структур принципларны ачыклау белән алыштыра. XX гасырның утызынчы елларында нигез салынган әлеге метод башлангычында чех филологлары В.Матезиус һәм Я.Мукаржовский тора. Алдагы елларда структурализм Париж семиотика мәктәбе вәкилләре Р.Барт, К.Бреман, Ж.Женнет, Ю.Кристева һ.б. тарафыннан үстерелә. Россиядә бу юнәлештә эзләнүләр 1960 елларда башлана һәм аның башында Ю.М.Лотман тора. Тартус университетының ул житәкләгән филологларына Мәскәү галимнәре (В.В.Иванов, В.Н.Топоров һ.б.) килеп кушыла.

Структураль метод ике төп принципка таяна: берсе системада элементлар түгел, ә аларның үзара мөнәсәбәте алда торудан гыйбарәт; бу элементларның кыйммәтен киметү түгел, бәлки система үзенчәлегенең аны төзүче элементлар үзенчәлегә суммасы белән аңлатылмавын күрсәтү; икенчесе — методологик планда синхронлыкның диахронлыктан өстенлеген тану.

Әдәби әсәргә структураль метод белән анализлаганда саклана торган эзлеклелекне Ю.Борев болай күрсәтә: 1) аксиоматизация — системаның элементларга бүленешендә исбатланган, аксиома буларак кабул ителә торган нигезен табу; 2) диссоциация — аксиоматик нигезгә таянып өйрәнелә торган объектны структур элементларга бүлү; 3) ассоциация — структура элементлары арасында бәйләнешләр табу; 4) идентификация — иң мөһим сыйфатлары буенча элементлар арасындагы мөнәсәбәтләр тибын билгеләү; 5) интеграция — структураны төзүче элементлар бергәлеген гади сумма итеп түгел, бәлки бербөтен итеп карау.

Структурализмның төп өйрәнү предметы булып әдәби текст һәм әдәбият поэтикасы тора.

Сүз сәнгате турындагы фән гаять катлаулы булып, әдәбият тарихын өйрәнү юллары да төрле һәм күп. Әдәби ижат процессын да югарыда аталган методларга (мәктәпләргә, юнәлешләргә) сыйдырып бетереп булмый. Шуңа күрә тикшеренүченең кызыксынуларына, максатларына, индивидуаль үзенчәлекләренә бәйле аерым методларны кире кагу, кайберләренең аерым принциплары белән килешмәү, еш кына бер-ике, хәтта күбрәк методлар алга куйган сорау-проблемаларны, эзләнү юнәлешләрен бергә кушып алып бару үткән чорларда да, хәзер дә күзәтелә. Мисал өчен, югарыда әйтеп үтелгәнчә, Казан университеты профессоры Й.Г.Нигъмәтуллина житәкчелегендә алып барылган әдәбиятны өйрәнүнең комплекслы, аннары системалы-комплекслы юлы фәнни тикшеренүләрнең бер өлкәсе булып тора.

Татар әдәбият белемендә әдәбият тарихын өйрәнү методларына азрак игътибар бирелде. Нәтижәдә дөнья әдәбият белемендә кабул ителгән теге яки бу методның безгә үтеп керүен, үсеш-үзгәрешен махсус тикшергән хезмәтләр күп түгел. Хәзерге әдәбият белеме дөньяда кабул ителгән казанышларны үзләштерү, үзбезнең бу өлкәдәге традицияләргә таяну һәм шулар нигезендә милли үзенчәлекләр калкытып куелган эзләнүләр юлыннан бара. Төрле дәвер, чор, этап әдәбияты тарихын яңача өйрәнү юлларын тикшергәндә әлеге сорауларга да җавап эзләнелә.

Ижтимагый-мәдәни тормыштагы үзгәрешләр, милли үзгәрешләр, милли мәнфәгатьләренә алгы планга чыгуы нәтижәсендә халыкның үткәне, рухи-мәдәни мирасы белән кызыксыну әдәби ядкәрләренә баяләүдә, халыкның рухи тормышында тоткан урынын билгеләүдә фикер-карашларның үзгәрүенә китерде.

Югарыда әйтелгәнчә, татар әдәбияты тарихы озак дәверләр давамында, нигездә, диахрон система буларак, ягъни әдәби хәрәкәтне хронологик эзлеклектә өйрәнәп киленде. Әдәбиятның эчке закончалыклары, иҗат тибы, юнәлеш һәм агым, жанр һәм стиль мәсьәләләре әлеге хронологик бүленеш эчендә, ягъни теге яки бу әдәби дәвергә, ижтимагый ситуациягә бәйле рәвештә генә тикшерелде. Шуңа сәбәпле татар әдәбият белемендә реализм һәм романтизм, иҗат методы, юнәлешләр һәм агымнар һ.б. буенча махсус монография-тикшеренүләр күп түгел. Бу урында тирән ихтирам белән 1960—1980 елларда татар әдәбият белеме үсешенә зур өлеш керткән Г.Халит, Н.Юзиев, И.Нуруллин, Р.Ганиева, Ф.Хатипов һ.б. исемнәрен атап китү урынлы булып. Аларның хезмәтләрендә төрле чор һәм дәвер татар әдәбияты, аерымы шәхесләр иҗаты әдәби ысул, метод, юнәлеш, агым мәсьәләләре белән тыгыз бәйләнештә тикшерелде.

Үзгәртеп корулар башлангандан соң үткән 15—20 ел эчендә татар әдәбияты тарихын яңача өйрәнү буенча алга таба җитди адымнар ясалды. Яңа хезмәтләрдә әдәбиятның төрле чорлары үсеш-үзгәрешендәге хронологик күренешләр белән бергә, эчке закончалыкларына, төп тенденцияләренә, башка әдәбиятлар белән багланышына, тормыш-чынбарлыкны чагылдыру үзенчәлекләренә, әдәби иҗатта шәхес концепциясе эволюциясенә чагылышына һ.б. бәйле эзләнүләр, фикер-карашлар алгы планга чыкты. Сөендергәне шул: соңгы елларда әдәби процессны синхрон система буларак («әдәби-тарихи барыш»), ягъни үз эчке закончалыклары нигезендә үсеш-үзгәреш яшәүче иҗат юнәлешләре, агымнары, стиль тенденцияләре эволюциясе буларак тикшергән хезмәтләр дөнья күрдә.

3.1. БОРЫНГИ ҺӘМ УРТА ГАСЫРЛАР ӘДӘБИЯТЫН ӨЙРӘНҮНЭҢ ТӨП ЮНӘЛЭШЛӘРЕ

Күпгасырлык татар әдәбияты үзенә тамырлары белән мифологиягә һәм фольклорга барып тоташа. Уртак мирас булган гомумтөрки поэзиянең башлангычына караган мәсьәләләр гаять катлаулы булып, галимнәрнең игътибарын җәлеп итеп килә. Шуңа да М.Бакировның гомумтөрки поэзиянең генезисы-яралуы һәм иң борынгы формалары турындагы тикшеренүләре дөнья күрүдә татар әдәбият белемендә үзенчәлекле вакыйга буларак баяланды. Галим, поэзиянең мифология һәм йолалар белән керешкән башлангыч формаларына иркен мөрәҗәгать итеп, фольклористикада моңа кадәр яшәп килгән караш-фикерләр белән бәхәскә керә, үз позициясен күпсанлы мисаллар белән дәлилли.

Борынгы поэзиянең яралыгы хезмәт процессындагы эндәшләрдән, эмоциональ кабатлаулардан үсеш чыгуы, гомуми атамаларның акрынлап конкрет эчтәлекле сүзләр белән алышынуы һәм вакытлар үтү белән сүз-текстың тотрыклы хәлгә килү процессы элеккә күзәтеләп, хезмәт һәм поэзия синкретизмы таркалу нигезендә поэтик мөстакыйльлек башлангычына юл ачылу билгеләнә. М.Бакиров мифологияне иң борынгы ижтимагый аң формасы буларак борынгы ыруглык чорында бердәнбер идеология һәм дөньяга караш формасы дип күрсәтә һәм аның дөньяны поэтик үзләштерүнең беренче баскычы булуы турында нәтижә ясый. Мифология һәм поэзиянең үзара катлаулы мөнәсәбәтен ачыклаганда мимесис (иярү, охшату) һәм тел факторларына таяну кирәклеген искәртә.

Борынгы поэтик сүз сәнгатең башлангычын тикшерү барышында галим күренекле галимнәр А.Н.Веселовский, А.Ф.Еремеев, М.С.Каган, Р.Я.Журов һ.б. карашларын җентекле өйрәнү аша моңа кадәр фәндә калыплашкан фикерләр белән бәхәскә керә һәм борынгы поэзия биегә булып йола-миф берлегә тора дигән карашны яклай. Кеше хезмәтенең үзенчәлекле давамы булган йола-ритуаллар һәм мифология идеология элек, үзара керешеп, аерылгысыз бербөтен, ягъни йола-мифология синкретизмы тәшкит итүләре дәлил буларак раслана. Әлеге фәнни концепциягә бәйле рәвештә автор шигъри-поэтик жанр яралыгын һәм архаик жанрларны системалы рәвештә тикшерә.

М.Бакиров тикшеренүләренә тагын бер мөһим тармагы төрки бабаларыбызның — һун-гуннарның — поэтик сүз сәнгате һинди булуын ачыклау белән бәйле. Галим фикеренчә, ыру-кабилә коллективыннан әкрәнләп оештыручы — башлап йөрүче шәхес аерылып чыга һәм һун чорларыннан башлап шәхси иҗат

нәм риторик сөйләм үрнәге буларак ораторлык сәнгате оеша. Гомумән, галимнең тикшеренү-табышлары, беренчедән, сүз сәнгатенең башлангычын, мифология нәм фольклор белән үзара тыгыз бәйләнешен ачарга, икенчедән, гомумтөрки поэзиянең гасырлар дәвамында үсеш-үзгәреш эволюциясен тулырак күзалларга, өченчедән, күпгасырлык әдәбиятта урын алган архетипларның, мифологиядән, фольклордан килүче образларның, мотивларның, бай сүрәт чараларының ерак тамырларын, төрле чор сүз сәнгатендә башкарган функцияләрен тирәнтен аңларга ярдәм итә.

Борынгы нәм Урта гасырлар татар әдәбияты — сәяси конъюнктурага азрак бирелгән, шуңа да үзгәрешләргә азрак дучар булган дәвер. Ул чорларның тарихи-иҗтимагый нәм мәдәни күренешләрен, әдәби ядкәрләренең алдагы буыннар өчен рухи азык булып хезмәт итүен, халыкның яшәү рәвешен, үй-хыялларын чагылдырган әсәрләренең кыйммәтен, әдипләренең сәнгати фикерләүдәге табышларын ачкан хезмәтләр: бүген дә әһәмиятен жуймаган тикшеренүләр нәтижәсе булып тора.

Борынгы нәм Урта гасырлар әдәбиятын фәлсәфи-эстетик планда нәм Көнчыгыш Ренессансы белән тыгыз бәйләнештә яңача өйрәнүне башлап жибәрүчеләренең берсе — Р.К.Ганиева. Аның «Восточный Ренессанс и поэт Кул Гали» монографиясе фәнни-теоретик нәм фактик чыганаclarның байлыгы, әдәби материалны, төрле чорларны киң планда нәм тирәнлектә иңләп алуы белән аерылып тора. Шәрык Ренессансы йогынтысында Урта гасыр татар әдәбияты беренче Яңарыш чорын кичерә дигән нәтижәсе белән автор татар әдәбият белеменә яңалык алып килә. «Соприкосновение с арабской и персидской литературами, имеющими высокий эстетический уровень, плодотворно влияет на освоение гуманистических традиций и ускоренное развитие ренессансных мотивов в болгаро-татарской литературе XII — начала XIII века», — дип яза автор. Кол Гали поэмасында гарәп-фарсы әдәбиятларындагы тәҗрибә гомумиләштерелә, синтезлаша. Галимә фикеренчә, «Кыйссаи Йосыф» әсәре традицион мотивларны үстерүе, яңартуы белән оригинальлеген саклый. Р.Ганиева Болгар чоры әдәби ядкәрендә чынбарлыкка романтик мөнәсәбәт, караш өстенлек итүен, шуңа нигезле авторның фәлсәфи-дидактик, дини-мистик нәм романтик мәхәббәткә бәйле идея-эстетик карашлары чагылуын дәлилли. Кол Галинең сәнгати фикерләвендә табыш-үзенчәлек итеп табигатьнең бер өлеше рәвешендә кеше шәхесенең алгы планга куелуы (антропологизм) нәм, Ренессанс романтизмы әдәбиятына хас булганча, кешенең эчке нәм тышкы матурлыгын, акыл көчен, хисләр муллыгын раславы билгеләнә.

Р.Ганиеваның Борынгы нәм Урта гасырлар әдәбиятына нисбәтле эзләнү-тикшеренүләре нәтижәсе буларак «Татарская литература: традиции, взаимосвязи» китабында урын алган мәкаләләрендә әлеге чор әдәбиятын нәм аерым авторлар иҗатын өйрәнүгә бәйле түбәндәге фикер-яңалыclar күрсәтелә:

— тарихи, социаль-мәдәни нәм фәлсәфи-эстетик күренеш буларак Ренессансның төп үзенчәлекләре булып яңару, гуманизм нәм антропоцентризм (яшәешнең үзәгенә кешене кую) тору; хакыйкәт чагылышын билгеләүдә акыл культурына таяну;

— гуманизм байрагын югары күтәргән беренче төрки шагыйрь булып Й.Баласагунлы нәм аның «Котадгу белек» поэмасы билгеләнү;

— Кол Галинең «Кыйссаи Йосыф» дастаны — Төрки нәм Шәрык Ренессансының аерылмас өлеше булу; авторның мөселман неоплатонизмына таянган хәлдә, Коръәни карашлар аша болгар-татар жирлегендә матурлык, акыл нәм мәхәббәт, тән нәм җан этик-эстетик төшенчәләрен, сәнгать нәм бер аллалык, ягъни әт-тәүхид фәлсәфәсе кебек урта гасырның мәһим проблемаларын чагылдыруы;

— урта гасырлар Төрки Ренессансы кысаларында XVI йөзнең 1 нче яртысында яшәгән татар шагыйре Мөхәммәдъяр иҗатын да тикшерү, аның «Төхфәи мәрдан», «Нурь содур» поэмалары белән Нәвои нәм Физулинең гуманистик поэзиясе арасында типологик охшашлыкны ачыклау. Алар иҗатында шул чор җәмгыятендәге кризисның фаҗигәсе чагылыш табуын билгеләү;

— XIX йөз ахырларынан башлап татар нәм башка төрки әдәбиятларда мөселман цивилизациясе, Ренессанс романтизмы нәм неоплатоник эстетика белән булган күпгасырлык бәйләнешләрдән читләшү нәм аурупачыл әдәби фикерләүнең катлаулы процессына тартылу күзәтелү;

— неоплатоник эстетика йогынтысының Урта гасыр төрки әдәбиятларда өч юнәлештә чагылуы: а) Коръәни эстетика нәм дини-дидактик әдәбиятта; б) суфыйчылы әдәбиятта; в) дөнъяви-ренессанс әдәбиятында;

— Кол Галинең гарәп-мөселман фәлсәфәсе йогынтысында язылган поэмасында мөселман неоплатонизмының киң урын алуы: а) кеше шәхесенең матурлыгын идеаллаштыру; автор фикеренчә, галәмнең бөтен матди байлыгы да кеше матурлыгына тиң түгел; б) поэманың әдәби структурасында төс нәм нур образларының мәһим роль уйнавы, алар исә, матурлык төшенчәсе белән кушылып, неоплатонизм фәлсәфәсенә нигезләнә; в) әсәрдәге образлар системасының математик саннар нәм терминнар белән баетылуы да грек нәм Шәрык неоплатонизмы фәлсәфәсе йогынтысын күрсәтә (чагыштырулар, саннарда чагылган гиперболалар һ.б.); г) хисләр дөнъясын идея, акыл дөнъясына каршы

кую; акыл символы булып Йосыф тәкъдим ителсә, хис-мәхәббәт символы булып Зөләйха күрсәтелә; д) «Кол Гали» дигән тәхәллүс тә неоплатоник традицияләрдә: авторның һәм аның әсәренең Аллага мөнәсәбәте барлыгын аңлата; шигъриятне шагыйрь Алла биргән илһам чыганагы дип санып, шуңа да ул укучы-тыңлаучыны илһамландыра, рухына уңай йогынты ясып һәм әхлакый начарлыктардан арындыра; е) Кол Гали поэмасында неоплатоник эстетиканың тагын бер чагылышы булып Алланың геройлар тормышына һәм вакыйгаларга бик еш катнашуы дәлилленә;

— XVI йөздән соң Ренессанс гуманизмы тибындагы неоплатоник эстетиканың үз урынын ислам идеологиясә һәм суфыйчылык белән бәйлә неоплатоник карашларга бирүе. Аның уңышлы чагылышы булып М.Колый һәм Г.Утыз Имәни иҗатлары тора¹;

— М.Колый иҗатында фәлсәфи-эстетик, әдәби-сәнгати караш-фикерләренң үзенчәлекле кушылып китүе күрсәтелә. Ул, бер яктан, иҗтимагый һәм рухи тормышның каршылыктары, яшәешнең мәгънәсезлеге, гомернең кыскалыгы, үлемнең якынлыгы турында язса, икенче яктан, тормышта әхлакыйлыкның кимүен, бозык-ялганның еш кына өстенлек алуын күрсәтә һәм гомумкешелек идеаллары булган гуманизмга, дуслыкка, гаилә бәхетенә, мәхәббәткә, юмартлыкка, игенче хезмәтенә дан җырлый²;

— Г.Утыз Имәни иҗатында урта гасырлардан Мәгърифәтчелек дәверенә, ягъни урта гасыр романтизмынан реализмга күчеш чоры үзенчәлекләре гәүдәләнә. Әдип тормыштагы искелек-артталыкны, Бохара һәм татар руханиларының әхлаксыз сыйфатларын тәнкыйтьләүне, камил инсанга хас этик-эстетик идеалга омтылуны алгы планга куя. Аның иҗатында романтик-неоплатоник традицияләренң төрле ясылыкта, аерым алганда матурлык, сабырлык, тән һәм җан, фән һәм сәнгать мәсьәләләрен эстетик планда аңлатуында дәвам итүен күрәбез. Утыз Имәни белемне мөселман дөнъясында кабул ителгәнчә аңлай: дини-фәлсәфи һәм мәгърифәтчелек юнәлешендә. Яшәеш өчен кирәк дип ул дини белемне санып. Иҗатында дини-суфыйчыл мотивлар да киң урын алып тора. Бу аның тән һәм җан, аскетлык кебек мәсьәләләргә мөнәсәбәтендә аеруча ачык чагыла. Ул укучысын түземлек-сабырлыкка, изге гамәлләр кылырга өнди. Икенче яктан, Утыз Имәниниң әхлакый идеалы булып каршылыктарны җиңеп чыккан, максатына ирешкән көчле рухлы кеше тора¹.

Урта гасырлар татар әдәбиятының гүзәл үрнәге булган «Кыйссаи Йосыф» һәм аның авторы Кол Гали сигез гасырдан артык халкыбызның рухи таянычы булып торды, шуңа да тикшеренүчеләрнең игътибарын даими җәлеп итә. Әлеге әсәрне озак еллар дәвамында системалы өйрәнәп, җитди фәнни казанышларга ирешкән галимнәрнең берсе — Н.Хисамов. Каләмдәше Т.Галиуллин язганча, «икенче мәхәббәтенә, юлдашына, күңел юанычына, шатлыгы-кайгысына әверелгән Кол Гали әсәренең әхлакый-фәлсәфи тирәнлегенә, рухани дөнъясына үтеп керү юлларын эзли, ишарә-кинаяләрдә татар халкына хас милли сыйфатларны күреп, шигъри энҗеләрне күтәрәп ала»². Н.Хисамовның 1970—1980 еллардагы эзләнүләре нәтижәсе буларак рус һәм татар телләрендә ике монографиясә дөнъя күрә. Автор моңа кадәр гомуми планда гына күрсәтелеп килгән мәсьәләне — поэманың сюжет чыганактарын җентекләп барлып, шуларга нисбәтле Кол Галинең иҗади яңалыгын, табыш-үзенчәлекләрен ача. Ә инде әсәрнең төрки әдәбияттагы төрдәшләре белән чагыштырылуы, аны аңлауны, поэма авторының сәнгати фикерләвен, мәңгелек кыйммәтләргә караш-мөнәсәбәтен тагы да тирәнрәк аңларга җирлек тудыра.

Н.Хисамовның соңгы еллардагы тикшеренүләре «Кол Гали һәм төрки «Йосыфнамә»¹» китабында чагылыш таба. Урта гасырлар төрки шигърият тарихчыларда, фәлсәфәчеләрдә, телчеләрдә зур кызыксыну уята. Шундый шартларда «бөтен Урта гасыр шигъриятенең яки аның тарихындагы озын бер дәвернең тулы панорамасын һәм логик контекстын бирерлек гомумиләштерүче хезмәтләргә ихтыяж»² булу аңлашыла. Галимнең монографиясә әлеге максатка да хезмәт итә.

Йосыф һәм Зөләйха турындагы сюжет күпсанлы әдипләренә һәрвакыт үзенә җәлеп иткән, һәм нәтижәдә төрки телләрдә генә дә берничә әсәр язылган. Н.Хисамов, сюжетны төрләндерүнең бер тибын гәүдәләндерүче, тулы мәгънәсендә төрдәш, ягъни версия тәшкил итүче әлеге дастаннарны чагыштырып өйрәнәп, төрки шигърият үсешендәге үзенчәлекләрен ачыклай. Аерым алганда Урта гасырлар төрки әдәбиятларында традицияләр дәвамчанлыгы һәм яңачалыктар бигрәк тә Йосыф сюжетын эшкәртүдә калку чагыла, дип билгели автор.

Монографиядә төрдәшләр ясалунуң өч ысулы аерып чыгарыла: 1) шигъри ысул; 2) шигъри-структур ысул; 3) шигъри ярыш ысулы. Аларның эчтәлек-асылы ачыклану, әдипләренң нинди максатта әлеге ысулларның берсенә мөрәҗәгать итүен билгеләү дә хезмәт авторының бай фәнни-теоретик чыганактар белән эш итүен, уңышлы гомумиләштерүләр ясауын, анализ һәм синтез алымнарына иркен мөрәҗәгать итүен күрсәтә. Ә инде төрки шигърияттә «Йосыфнамә» үсешенә бәйлә төрдәш ясаучы алты компонентның аерып чыгарылуы җитди яңалык булып кабул ителә. Алар түбәндәгеләр: 1) укмаштыру; 2) детальләштерү; 3) мотивлаштыру; 4) катлауландыру; 5) психологик баету; 6) метафоралаштыру. Хезмәтнең аерым бүлекләрендә чыганактарга һәм текст фактурасына, төп геройларга һәм идея-фәлсәфи проблематикага,

шигъри тасвирлауга нисбәтле әлеге төрдәш ясаучы компонентларның чагылыш үзенчәлеге, функциясе, гомумән, әһәмияте җентекле һәм күпсанлы мисаллар ярдәмендә ачыклана.

Гомумән, Кол Гали, Шәйһад Хәмзә, Сули Фәкыйһ, Әхмәди, Дүрбәк, Хәмдуллаһ Хәмди һ.б. төрки шагыйрьләренең әсәрләре җентекле тикшереләп, төрдәшләрнең өч төре билгеләнә һәм Урта гасыр төрки шигъриятенә үзәк проблемасын хәл итүдә кулланылган төрдәш ясаучы иң мөһим элементлар аерып чыгарыла. Әлеге тикшеренүләренә нигезләнәп, Н.Хисамов «Кол Галинең «Кыйссаи Йосыф» поэмасының бөтен эзлекле төрки «Йосыфнамә»дә фундаменталь әһәмияткә ия»¹ булуы турында нәтижә ясый. Шулай итеп, Н.Хисамовның әлеге монографиясе, Р.Харис билгеләп үткәнчә, «чагыштырма анализның күпкырлы һәм тирән булуы, фәнни яктан ныклы нигезләнүе, фәнни аппаратның киң булуы, үзеннән элгәрерәк галимнәрнең тикшерү нәтижәләренә таянуы, аларның фикерләре белән чын гыйльми диалог алып бару культурасы»² җитди казаныш булып тора.

Борынгы һәм Урта гасырлар әдәбиятының гаять җитди һәм перспективалы юнәлеше Х.Й.Миңнегулов хезмәтләрендә тикшерелә. Галимнең 1960—1980 еллардагы эзләнүләрендә С.Сараи, Котб, Й.Баласагунлы һ.б. әдипләренең иҗат үзенчәлеге, әсәрләренең текстологиясе мәсьәләләре киң чагылыш тапса, соңрак татар әдәбият белемдә бик аз өйрәнелгән мәсьәләгә — кысалы кыйсса жанрындагы әсәрләренә тикшерүгә килә. «Шәрык һәм татар әдәбиятында кысалы кыйссалар»³ исеме белән дөнья күргән монографиясендә «Кәлилә вә Димнә», «Тутыйнамә», «1001 төн» кебек әсәрләренә язылу үзенчәлеге, Шәрык дөньясында таралышы, татар укучысына килү юллары һәм, иң мөһиме, Г.Фәезханов, Ф.Халиди, Ш.Рәхмәтуллин тәржемәләрендә дөнья күрәп, халыкның рухи тормышындагы урыны, шулай ук идея-эстетик һәм поэтик сыйфатлары киң планда тикшерелә.

Гаять үзенчәлекле жанр булган кысалы кыйссаларны автор фольклор һәм язма әдәбият мөнәсәбәте, урта гасырларда тәржемәләренә кулланылышы, башка язучы әсәрәннән файдалану күренешенә нисбәтле анализлый. Бу исә фәнни-теоретик һәм әдәби чыганаclar базасының киңлегенә, төрле әдәбият үрнәкләрен чагыштырып бәяләргә мөмкинлек бирә. Х.Миңнегулов фикеренчә, Шәрыктан үтеп кергән кысалы кыйссалар татар укучылары арасында бик популяр була. Моның сәбәпләре күптөрле: беренчедән, жанр ягыннан үзенчәлекле булу, ягъни новелла, әкият, мәсәл, повесть, роман-хикәят, хикмәт кебек берәмлекләрдән торышы; икенчедән, әлеге кыйссаларда күпсанлы халыкларның рухи казанышы, дөньяга карашы, яшәү рәвеше, хыял-омтылышлары чагылыш тапкан һәм алар, гадәттә, татарлар өчен дә уртак булган; өченчедән, вакыйга-күренешләрдә, үзара мөнәсәбәтләрдә кешегә хас изгелек, матурлык, сафлык, гаделлек, акыл кебек сыйфатлар якланса, киресенчә, хәйләкәрлек, мәкер, икейөзлелек, наданлык, аңгыралык һәрдаим кире кагыла, тәнкыйтьләнә. Гомумән, кысалы кыйссалар, үз заманы укучысының эстетик зәвыгына җавап биреп, әхлакий һәм фәлсәфи мәсьәләләргә җавап эзләргә булышкан, педагогик карашлар формалаштырган һәм шуның белән күпсанлы фольклор һәм язма әдәбият әсәрләре язылуга нигез булган.

Х.Миңнегуловны Урта гасыр татар әдәбияты һәм гарәп, фарсы, төрки классикасы белгече итеп таныткан хезмәт — «Татарская литература и восточная классика (Вопросы взаимосвязей и поэтики)»¹. Галим, моңа кадәр алып барган тикшеренүләрен дәвам итеп, татар әдәбиятының Шәрык классикасы белән булган күпгасырлык тыгыз бәйләнешен тикшерә һәм күпсанлы мисал-дәлилләр аша татар сүз сәнгатенең мөселман мәдәниятенә бер тармагы булуын билгели. «Без этого богатого наследия, неисчерпаемого источника невозможно даже представить себе творчество Кул Гали, Кутба, С.Сараи, Мухаммедьяра, Утыз Имяни, К.Насыри и вообще даже всю нашу литературу дотукаевского периода. Если татарская литература к началу XX столетия добилась впечатляющих успехов, то в этом большая роль принадлежит ее многовековым взаимосвязям с классикой Востока»², — дип яза ул.

Монография фәнни-теоретик нигезе, бай фактик материалы белән аерылып тора. Автор татар дөньясының Шәрык илләре белән төрле өлкәдәгә бәйләнешен ачу өчен күпсанлы тарихи, географик, дини, әдәби чыганаclarга мөрәҗғәгать итә. Алар арасында төрле архивларда саклана торган, киң җәмәгатьчелеккә генә түгел, белгечләргә дә аз таныш булганнары күп.

Татар әдәбиятының Шәрык классикасы белән тыгыз бәйләнешен ачу аша «татар халкы һәм аның ата-бабаларының кешелек тарихында искиткеч зур, җитди роль уйнаган цивилизацияләрдә тоткан урыны, әһәмияте мәсьәләсе»¹ эзлекле билгеләнә. Галимне беренче чиратта рухи-мәдәни мәсьәләләр кызыксындыра. Шуңа да Котбның «Хәсрәү вә Ширин», С.Сараиниң «Гөлестан бит-төрки» әсәрләре Шәрык әдәбияты белән тыгыз бәйләнештә һәм төрки-татар сүз сәнгате үсешенә гомуми фонында тикшерелә. Бу исә әдәби бәйләнештә тәржемә мәсьәләләре тоткан урынны ачыклау белән бергә Урта гасырлар төрки-татар әдәбиятына хас төп тенденцияләренә барлау, бәяләү мөмкинлеге бирә.

Монографияда поэтика мәсьәләләре һәрдаим игътибар үзәгендә тора. Шәрык классикасы тәэсирендә Яңарыш этабына баскан татар әдәбияты аерым сюжет-мотивлар, идеяләр, сәнгати сүрәтләү чаралары

белән бергә жанрлар системасын да үзләштерә. Аерым алганда газәл, касыйдә, мәдхия, мәрсия, кыйтга, дастан, кыйсса, хикәят кебек жанрлар бу чорда киң таралыш алып, Октябрьгә кадәрге татар әдәбиятында даими үсеп-үзгәрәп, бай традицияләргә нигез сала.

Гомумән, Х.Миңнегулов хезмәте, әдәби ядкәрләрне чагыштырма-тарихи планда тикшерүнең уңышлы үрнәге буларак, Шәрык әдәбияты белән күпгасырлык бәйләнешнең тирән, күптөрле булуын билгели, татар сүз сәнгатеңең зур тарихын бөтенлекле, эзлекле ачуга җитди өлеш кертә һәм яңа тикшеренүләргә юл ача.

Галимнең Борынгы һәм Урта гасырлар татар әдәбиятын текстологик һәм әдәби-эстетик планда тикшеренүләре күпсанлы мәкаләләрендә һәм китапларында чагылыш тапты. Аеруча «Дөньяда сүземез бар...», «Гасырлар өнен тыңлап...» җыентыкларында; урын алган «Алтын Урда чоры язма мәдәнияте», «Мәхәббәт җырчысы (Котбның тууына 700 ел тулу уңае белән)», «Хисам Кятибнең «Җәмҗәмә солтан» дастаны», шулай ук «Гаделлек һәм хаклык җырчысы», «Затлы инсан Колшәриф» кебек мәкаләләре фәнни тирәнлеге, чор әдәбиятын яисә аерым әдип иҗатын әдәби барыш, дөнья цивилизациясе үсешенә бәйле тикшерүе белән аерылып тора. Ә инде «Урта гасырлар әдәбиятын өйрәнү: нәтиҗәләр һәм бурычлар» дигән язмасында әлеге чор әдәби мирасын өйрәнүгә бәйле рәвештә ул түбәндәге мәсьәләләргә аерып чыгара: 1) әдәби ядкәрләргә текстологик өйрәнү; 2) яңа материалларны эзләү, табу, фәнни әйләнешкә керту; 3) чор әдәбиятын фәнни өйрәнү; 4) халык тарихы һәм әдәбиятның табигый бәйләнешен диалектик күренеш буларак өйрәнү; 5) Урта гасырлар әдәбиятын мәктәптә һәм вузда укыту.

Х.Миңнегулов әлеге мәсьәләләр буенча эзләнү-тикшеренүләр юнәлешен шактый җентекле ача. Шулар арасында фикер каршылыклары тудырган мәсьәләләргә түктала. Аерым алганда Шәрык әдәбиятлары белән багланышлар хакында болай дип яза: «Биредә бер хакыйкәтне истә тоту шарт: татар сүз сәнгате, фәлсәфәсе иң беренче чиратта үз җирлегендә, үзенең эчке табигый кануннары нигезендә яшәгән, үскән. Читтән алу, үзгәләрнең казанышын үзләштерү, кагыйдә буларак, эчке таләп, эчке ихтыяҗлар нигезендә башкарылган. Башка халыклар белән татар рухи мирасындагы охшашлыкларның, уртаклыкларның шактые типологик яисә генетик-типологик характерда. Шуңа күрә андагы бу төр күренешләргә дөнья фәннендә модага әверелгән төрле ...измнар тәэсирендә туган дип карау — берьяклы караш»¹.

Төрки-татарларның мөселман Көнчыгышы белән бәйләнеше гаять киң һәм төрле булып, яңадан-яңа тикшеренүләргә этәргеч бирә. Алтын Урда дәүләте белән кыпчак-мәмлүкләр Мисыры арасындагы мәдәни бәйләнеш — шуларның берсе. Р.Исламовның «Алтын Урда һәм мәмлүкләр Мисыры: язма мирас, мәдәни багланышлар»² монографиясе әлеге катлаулы һәм гаять мөһим мәсьәләне өйрәнүгә багышланган. Галим, Алтын Урда һәм кыпчак-мәмлүкләр Мисыры дәүләтләренең бай язма мәдәнияте ия булуын билгеләп, алар арасындагы багланышларны, аерым алганда XVI гасыр башында Мисырда Ә.Фирдәүсинен «Шаһнамә» поэмасы төрки телдә тәрҗемә ителү һәм аның төрки поэзиясе үсешендә тоткан урынын билгеләүне максат итеп куя. Автор ике бөек дәүләтнең тарихына, мәдәниятенә кагылышлы бай фәнни чыганаclar белән эш итә. «Шаһнамә»нең табылу, тәрҗемә ителү, авторлык, төп текстлар турындагы материаллар да гаять мөһим булып, тикшеренү объектының катлаулылыгы турында сөйли. Р.Исламов төрки «Шаһнамә»не Фирдәүси, Низами һ.б. әдипләренең текстлары белән чагыштыру аша Корҗән мотивларына, Искәндәр Зөлкарнәйн, Хөсрәү-Ширин сюжетларына текстологик анализ ясый һәм төрле халыкларның рухи тормышындагы уртаклыклар турында кызыклы нәтиҗәләргә килә.

Төрки «Шаһнамә»нең жанр һәм композиция, метрика һәм рифма бирелеше күпсанлы мисалларда ачыкланып, әсәрнең Урта гасырлар шигъриятендәге урыны тагы да тулырак күз алдына килеп баса. Ә инде сәнгатьчә тасвирлауда халыкчан афоризмнарның кулланылышын тикшерү төрки поэзия аша безнең көннәргә үзгәрешсез килеп җиткән «җан кошы», «тутый җан», «кот очу», «саба җиле» һ.б. образлы сүрәтләмәләргә асыл мәгънәсен тирәнрәк аңларга ярдәм итә. Гомумән, Р.Исламов монографиясе, төрки-татар сүз сәнгатеңең багланыш даирәсен бермә-бер киңәйтәп, Урта гасырлар язма мәдәниятебезне, аның рухи кыйммәтләрен объектив күзалларга һәм бәяләргә мөмкинлек бирә.

Борынгы һәм Урта гасырлар сүз сәнгате бай булган кебек, аны өйрәнүнең юл-юнәлешләре һәм төрләре бер-берсеннән аерылып тора. Ә.Шәриповның бу дәвер әдәбиятына бәйле тикшеренүләре борынгы төрки һәм төрки-татар әдәбиятында (VIII—XIV г.) шигъри жанрлар үсеше белән бәйле. Галимнең «Зарождение и становление системы стихотворных жанров в древнетюркской и тюрко-татарской литературе (VIII—XIV вв.)»³ китабы татар әдәбиятының иң бай тармагы булган шигърияттә жанрлар системасы барлыкка килү һәм аның үсеш этапларын тулы эзлеклекләтә, бай фактик материалга нигезләнеп ачыклавы белән әһәмиятле. Шигъри жанрлар мәсьәләсен хезмәт авторы гамәли һәм теоретик якларның тыгыз бәйләнешендә ача.

Төрки-татар шигъри жанрлары формалашуга гарәп һәм фарсы-тажик классик поэзиясе, аның теоретик поэтикасы гаять зур йогынты ясый. Соңгысы исә, Ә.Шәрипов фикеренчә, Урта гасырларда ук үрнәк поэтик

канун төсен ала һәм ачык, төгәл теориягә нигезләнә. Идел Болгарстаны һәм Алтын Урда дәверендә, бер яктан, эчке ихтыяж, икенче яктан, Шәрык классикасы тәэсирендә төрки-татар шигъриятенә поэтикасы системалы төс ала. Поэтик жанрлар, билгеле булганча, беренче булып халык авыз ижатында барлыкка килә. Шуңа нисбәттән автор эзлекле рәвештә татар халкының йола-календарь поэзиясен, эпос-дастаннарын, әкиятләрдәгә шигъри өзеklärне, балладаларны, җырларны, бәетләренә, мөнәҗәтләренә, мәкаль һәм табышмакларны жанр үзенчәлеге ягыннан әтрафлы тикшереп бәяли. Әнә шуңа нигездә Борынгы төрки поэзия, аның күренекле вәкилләре Й.Баласагунлы, Ә.Ясәви, С.Бакыргани, Ә.Йүгнәки әсәрләренә жанр ягыннан тирән анализ ясала. Аеруча еш очрый торган газәл, кыйтга, хикмәт, мөнәҗәт, мөрәббәгъ һ.б. жанрларның сыйфат-билгеләре ачыклану белән бергә, әдипләренә иҗат үзенчәлекләре дә билгеләнә.

Болгар чорының күренекле әсәре Кол Галинең «Кыйссаи Йосыф», Алтын Урда чорына караган «Кисекбаш» китабы, Котб, С.Сараи, Х.Кятиб, Харәзми, М.Болгари, Рабгузи әсәрләренә жанрларына хас охшашлык һәм аерымлыklar, язма әдәбият традицияләре чагылышы, фольклор йогынтысы ачыклану, поэтика мәсьәләләре белән бергә, әлеге дәверләр сүз сәнгатенә тулы бер панорамасын тудыра. Тикшеренүләренә нигезләнеп, Ә.Шәрипов XIII—XIV гасырларда шигъри жанрлар системасының тулы структурасы барлыкка килү турында нәтиҗә ясый. Алдагы чорларда исә автор индивидуальлегенә бәйләүгә үзгәрешләр белән жанрларның үсү традициясе дәвам иттерелә.

Борынгы һәм Урта гасырлар тарихына, иҗтимагый фикер үсешенә караган хезмәтләр дә рухи ядкәрләребезне ачу-аңлатуға, киң катлау укучыларга кайтаруға хезмәт итә. Бу яктан Р.Әмирхановның «Татарская социально-философская мысль средневековья», «Очерки истории татарской общественной мысли»¹ кебек китаплары аеруча игътибарга лаек. Р.Әмирханов тикшеренү объекты итеп XIII—XVI гасыр урталарын ала һәм социаль-фәлсәфи фикер үсешен, бер яктан, бу дәвернең тарихи үзенчәлекләренә нисбәтле рәвештә, икенче яктан, ислам динә таралу, диннең халык тормышында тоткан урынын билгеләү, шулай ук Идел буенда суфыйчылык күренешен ачыклау белән бәйли, өченче яктан, халыкның рухи-мәдәни тормышы елъязмасы булган әдәби әсәрләрдә чагылыш тапкан әхлакый, фәлсәфи, социаль мәсьәләләренә асылын ачу-аңлату аша өйрәнә. Хезмәттә Й.Баласагунлы һәм Ә.Ясәвинең этик-эстетик, Кол Гали кыйссасының фәлсәфи проблематикасы, Котб һәм С.Сараиниң мәхәббәткә, ил белән идарә итүгә, байлык-фәкыйрьлеккә һ.б. мәсьәләләргә булган карашларындагы гуманистик фикерләр — болар барысы да автор шәхесе, халык тормышы, шуңа чорда өстенлек иткән этик, дини карашлар белән тыгыз бәйләнештә һәм әсәрләргә идея-эстетик анализ ясау аша бирелә.

Борынгы чорлардан алып XX йөз башына кадәргә дәвердә татар иҗтимагый фикер үсеш тарихын өйрәнүгә багышланган икенче хезмәттә татар милли мәдәниятенә нигез кыйммәтләре төрки-мөселман цивилизациясе белән бәйләнештә карала һәм шуңа нигездә иҗтимагый фикер үсешенә төрле тарихи этаплардагы үзенчәлекләре билгеләнә.

Борынгы һәм Урта гасырлар әдәбияты буенча соңгы елларда дөнья күргән башка хезмәтләр дә: бу дәвер сүз сәнгате турындагы белем-мәгълүматны баутуға зур өлеш керттеләр. Аларда татар әдәбиятының үсеш-үзгәрешә ислам динә идеологиясе белән тыгыз бәйләнештә карала һәм аңа Шәрык мөселман дөньясы, аерым алганда гарәп, фарсы һәм төрек телендәгә әдәбият йогынтысы ачыклана. Авторларның игътибар үзәгендә халык яшәешенә чагылышы булган сүз сәнгатенә үз җирлегендә, яшәү шартлары һәм рухи байлыгы, тарихи вакыйгалар йогынтысында эчке закончалыкларына бәйләү әдәби процесс буларак яшәүе тора. Шуңа нисбәттән аерым монография-мәкаләләрдә гомуми тенденцияләр, аерым автор ижатына хас закончалыklar, әдәбияттагы төп тема-мотивлар, сүрәт чаралары байлыгын, жанрлар төрлелеген һ.б. тикшерүгә киң урын бирелә.

Күптөрле тикшеренүләренә нәтиҗәсе буларак «Средневековая татарская литература (VIII—XVIII вв.)» китабы² дөнья күрдә. Г.Ибраһимов исемендәгә Тел, әдәбият һәм сәнгать институтында эшләнгән әлеге монография Урта гасырлар татар әдәбиятының үсеш тенденцияләрен, аерым авторлар ижатындагы табыш-яңачалыklarны чагылдырган, төрле чорлар сүз сәнгатен үзара тыгыз бәйләнештә, традицияләр дәвамчанлыгында бәяләгән җитди фәнни хезмәт булып тора.

Борынгы һәм Урта гасырлар әдәбиятын өйрәнүдә тагын бер мөһим юнәлеш булып әдәби мирасны бөтен тулылыгында укучыга кайтару тора. «Ибо ни учебники по истории, ни научные публикации при всей их значимости не могут заменить живую плоть художественных памятников своей эпохи»¹. Шуңа максаттан чыгып, соңгы елларда галимнәр тарафыннан гаять мөһим текстологик эшләр башкарылды һәм моңа кадәр киң катлау укучыга йә өзеklärә, йә журнал варианты аша гына билгеле булган әсәрләренә тулы текст дөнья күрдә. Алар түбәндәгеләр: «Идегәй» дастаны, Колшәриф җыентыгы, Мөхәммәдъяр әсәрләре, Сайядиниң «Бабахан дастаны», С.Сараи әсәрләре, «Бакырган китабы», М.әл-Болгариниң «Нәһҗел-фәра-

дис»е, Суфи Алланиярның «Сөбател-гажизин»е, М.Колый «Хикмәтләр»е, «Мәжмугыл-хикәят», Т.Ялчыгол әсәре, Котбның «Хәсрәү вә Ширин»е² һ.б.

Шулай итеп, Борынгы һәм Урта гасырлар әдәбияты халык мифологиясенә, фольклорына нигезләнеп, халык тормышы, аның яшәү рәвеше, үй-фикерләре, хыял-омтылышлары белән тыгыз бәйләнештә үсеп, Шәрык Яңарышының уңай йогынтысын тойган хәлдә, XIII—XVI гасыр уртасы аралыгында үзенчәлекле тарихи, социаль-мәдәни, фәлсәфи-эстетик карашларны үз эченә алган Яңарыш чоры кичерә. Сүз сәнгате, ислам дине идеологиясенә һәм мөселман неоплатонизмына нигезләнеп, өч юнәлештә үсеш-үзгәреш кичерә: а) Коръәни эстетика һәм дини-дидактәк әдәбият; б) суфыйчылыҡ әдәбият; в) дөньяви-ренессанс әдәбияты. XVII—XVIII йөзләр әдәбиятында декадентлык күренеше урын ала. Ислам дине белән тыгыз бәйләнештә булып, ул суфыйчылык әдәбиятының үсешенә этәргеч бирә. Шуның белән бергә, XVIII гасыр ахыры — XIX гасыр башында урта гасыр романтизмынан реализмга күчү билгеләре барлыкка килә, һәм шул рәвешле житди сыйфат үзгәрешләренә нигез салына.

Урта гасырлар татар әдәбиятының Шәрык халыклары әдәбияты белән тыгыз бәйләнеше күчмә сюжетларның, төрдәшләренең, шулай ук типологик охшашлыklarның урын алуына юл ача. Сүз сәнгатендә гаять әһәмиятле урын алып торган бу күренеш яңа традицияләргә дә нигез сала.

Хәзерге әдәбият белемендә шигъри жанрлар поэтикасы, аларның барлыкка килүе, үсеш эволюциясе, бай сурәт чаралары, поэтик образлар дөньясы зур кызыксыну уята, һәм алар житди тикшеренү объектлары булып тора. Әлеге дәвер әдәби мирасының текстологиясен эшләү, аны китап укучыларына кайтару да күз уңында торган мәсьәлә булып кала. Соңгы елларда урта гасырларда яшәп иҗат иткән әдипләренең күпсанлы әсәрләре дөнья күрүе дә зур казаныш булып кабул ителә.

Шуның белән бергә, а) бу чор язма әсәрләренең жанр табигатен һәм аларның традицияләрен; б) Урта гасыр Ренессансына хас сыйфат-билгеләренең шул чор һәм соңрак дәвер әдипләре иҗатында чагылыш үзенчәлеген; в) әдәби мирасының үз чоры өчен һәм дөнья мәдәнияте үсешендәге иҗтимагый, әхлакый-эстетик әһәмиятен һ.б. ачыклау киләчәк бурычы булып кала.

3.2. XIX ЙӨЗ ӘДӘБИЯТЫ — ЯҢАРЫШ БАШЛАНГЫЧЫ

XIX йөз татар сүз сәнгатен өйрәнүгә М.Госманов, М.Гайнетдинов, Х.Миңнегулов, М.Әхмәтжанов, Ә.Сибгатуллина, Ф.Бәширов хезмәтләрендә киң урын бирелә. М.Госманов, М.Акмулла һәм Г.Кандалыйның¹ иң тулы җыентыкларын төзеп, бай аңлатма-искәрмәләр белән иҗат үзенчәлекләрен тирән эчтәлекле кереш мәкаләләрдә аңлатып, аларны укучыларга житкерде.

Галимнең күп гасырлык язма мирасыбызны тикшерүгә багышланган хезмәтләре житди казаныш булып тора. Ул, күпсанлы экспедицияләр оештырып, төрле төбәкләрдә яшәүче милләттәшләребездә сакланып калган фольклор үрнәкләрен, әдәби ядкәрләрен җыеп, фәнни эшкәртеп, укучыга тәкъдим итү буенча озак еллар дәвамында системалы эш алып бара. М.Госманов һәм аның шәкертләре тарафыннан җыелган, тупланган төрки-татар һәм шәрык телләрендәге ядкәрләр бүгенге күлъязма мирасыбызның кыйммәтле өлешен тәшкил итә. «Аналитик фикерләү осталыгына ия булган үткен телле полемист, шигъри телле хикәяче»² җәмгыятьчелеккә галим-филолог, тәнкыйтьче, текстолог, публицист буларак яхшы таныш. Аның археограф язмалары буларак тәкъдим ителгән «Каурый каләм эзеннән» (1984, 1994), «Ябылмаган китап яки чәчелгән орлыклар» (1996) китаплары каршылыклы, еш кына фаҗигале татар тарихы, аерым шәхесләр язмышы елъязмасы буларак кабул ителә. Галимнең атаклы әдипләре, фикер ияләре Ш.Мәрҗани, Х.Фәезханов, Г.Кандалый, М.Акмулла, Р.Фәхретдин, һ.Атласи һ.б. турындагы язмалары аеруча XIX йөз һәм XX йөз башы татар иҗтимагый фикере үсешен, әдәби барышын тулырак аңларга бай материал булып тора. М.Госманов Г.Кандалый һәм М.Акмулланың әсәрләре текстологиясен бай аңлатма-искәрмәләр белән эшләп бик кирәкле хезмәт башкарса, әлеге әдипләренең шәхесен үз чоры каршылыклары белән ачып, иҗатларына тирән анализ аша Яңа заман әдәбиятының башлангычында торуларын һәм бу сыйфат үзгәрешенең төп үзенчәлекләрен билгеләве белән XIX йөз татар әдәбиятын өйрәнүдә яңа этапны башлап жиберде.

«Фәнгә бөтен барлыгы-вөҗүдә белән чумып, мәгълүмат-фактларны берәмтекләп җыючы»¹ зыялы шәхесләренең берсе булган М.Гайнетдинов та XIX йөз әдәбиятының үсеш тенденцияләрен, казаныш-табышларын ачуга зур хезмәт куя. «Татар әдәбияты тарихы»ның 2 нче томында урын алган мәкаләләренең яртысына якыны аның тарафыннан язылуына да әлеге галимнең бу чор әдәбиятын өйрәнүгә керткән өлешен ачык чагылдыра. М.Гайнетдиновның эзләнүләре «Татарская литература XIX века (Идейно-художественный генезис и исторические судьбы)» дип аталган фәнни доклад буларак басылып чыкты². Тикшеренүче XIX йөзгә татар халкының иҗтимагый тормышында житди үзгәрешләр башланган, милләтнең әдәби-эстетик карашларын билгеләгән, тарихи яктан әһәмиятле әсәрләр дөнья күргән чор буларак бәяли. Әдәби хәрәкәтне халык тормышындагы социаль-иҗтимагый күренешләр белән тыгыз

бәйләнештә өйрәнep, аның төп этапларын, алар арасындагы традиция-яңачалык мөнәсәбәтен, үсеш тенденцияләрен мәгърифәтчелек реализмына күчүнeң мөһим факторы буларак аңлата. М.Гайнетдинов фикеренчә, XIX йөзнeң 1 нче яртысындагы әдәби хәрәкәт моңа кадәр бик аз өйрәнелгән иҗтимагый-мәдәни күренеш белән бәйле. Ул аны «абызагайлар хәрәкәте» дип атый. Галим Т.Ялчыгол, Г.Курсави, Г.Утыз Имәни, Ә.Каргалый кебек шәхесләрнeң эшчәнлегә әлегә күренеш белән тыгыз бәйлелектә тикшерелгә тиеш дип саный. М.Гайнетдинов XIX йөз әдәбияты үсешенeң этапларын билгеләүдә яңа караш тәкъдим итә: 1) XIX йөзнeң 20—30 нчы еллары; 2) 1845—1875 еллар; 3) XIX йөзнeң соңгы чиреге. 1 нче этапның асылын билгеләүчә, хәрәкәтләндерүчә көч итеп әлегә «абызагайлар хәрәкәте»н атый, ә индә 2 нче этап абызагайлар хәрәкәте белән мәгърифәтчелек реализмы арасында күпер ролен үти, шуңа күрә аны «вакытсызлык» («безвременье») чоры дип белдерә. Галим фикеренчә, 3 нче этап мәгърифәтчелек идеологиясен үзенә нигез итеп алган мәгърифәтчелек реализмының мәйданга чыгуы белән үзенчәлекле.

М.Гайнетдиновның соңгы елларда дөнья күргән «Хакыйкәт юлыннан», «Гасырлар мирасы»¹ исемле җыентыкларындагы абызагайлар хәрәкәтенә, дастан жанрына, Г.Утыз Имәни, Ш.Зәки, Б.Вәисов, М.Акмулла, Р.Фәхретдин, Ф.Кәрим и.б. тормышына һәм иҗатына багышланган мәкаләләре фактик материалга байлыгы, әдәби процессны яңару хәрәкәте белән бәйләп тикшерүе, тәнкыйди стиле, пафосы белән игътибарга лаек һәм бу чор сүз сәнгәтен өйрәнүгә җитди өлеш кертү булып тора. М.Гайнетдинов тырышлыгы белән Ф.Кәрим хикәя-повестлары, сәяхәтнамәләре² һәм К.Насыри әсәрләренeң 1, 2, 4 нче томнары дөнья күрдәз.

XIX йөз әдәбиятының аерым мәсәләләре Х.Миңнегуловның «Дөньяда сүземез бар...», «Гасырлар өнен тыңлап...» җыентыкларында⁴ һәм күпсанлы мәкаләләрендә чагылыш таба.

Галимнeң әлегә хезмәтләрендә урын алган Т.Ялчыгол, Ш.Зәки, М.Акмулла, Р.Фәхретдин турындагы мәкаләләре дә бу чор әдәбияты тарихын, андагы сурәт-табышлар байлыгын, сәнгәти фикерләүдәге үзенчәлекләренә тирәнрәк ачарга ярдәм итә.

М.Әхмәтжановның «Татар кулъязма китабы» исемле монографиясе⁵ әдәбиятыбыз тарихы өчен гаять кыйммәтле булган кулъязма китапларны һәм документларны өйрәнүе белән әһәмиятле. Галимнeң тарихи-генетик методка нигезләнгән тикшеренүләре XIX йөз әдәбиятын өйрәнүгә дә зур өлеш кертә. Хезмәттә «татар әдәбияты тарихында тиешле дәрәҗәдә өйрәнелмәгән, иске кулъязмалар битләрендә сакланган төрки ырым-догалар, фаллар системасы, китап хатимәләре, эпиграфик поэзия үрнәкләре, васыятьнамәләр, әдәби табышмаклар мисаллары, календарьлар, елъязмалар, хат язучылары әдәбиятта кече жанрлар дигән бер система итеп»¹ карала. Аларның бер өлеше борынгы һәм үрта гасырларга нисбәтле. Ә менә «мал ияләренeң үзләреннән соңгы дөгъвачыларына тигез итеп бүлеп биргән мөлкәт язучысы — васыятьнамә»² XIX йөз татар җәмгыяте эчендәге үзара мөнәсәбәтләренә тулырак аңларга ярдәм итә. Шулай ук бу чорга караган китап хатимәләре (бетемнәре) дә «күчәрүчеләр тарафыннан иҗат ителеп күчәрелә яки төгәлләнгән әсәргә өстәлгән кечкенә шигырьләрдән торган» аерым хезмәтләр авторы, язучысы, вакыты, сәбәбе турында кызыклы мәгълүмат бирә. Мәсәлән:

Моны язганда кыш ирде,
Каләмнәрәм камыш ирде,
Эчем тулы сагыш ирде.
Шафигым син сәләмәт кыл.

Әдәбиятның тагын бер кече жанры булган елъязмалар халыкның тарихи хәтерә һәм мавыктыргыч сүз сәнгәте энҗеләрен тәшкил итә. Алар янәшәсeндә халык тарихын, мәдәниятен өйрәнү өчен мөһим фәнни чыганак булып кулъязма календарьлар тора. М.Әхмәтжанов билгеләгәнчә, соңгыларында рус һәм татар халыклары әдәби-мәдәни багланышларының әдәбиятның башка жанрларында күренмәгән очраклары күзгә ташлана. Хезмәттә шулай ук «Таһир белән Зөһрә», «Түләк белән Сусылу», «Хурлуга белән һәмра» и.б. дастаннарының яңа версияләре кулъязмалары тикшерелә. Алар исә татар әдәбиятында мәгълүм булган сюжетларның тарихын өйрәнүгә яңа сәхифәләр өсти.

М.Әхмәтжанов тикшеренүләренeң тагын бер яңалыгы шунда: алар XIX йөз әдәбиятын яңа исемнәр белән баета. Ул моңа кадәр иҗатлары мәгълүм булмаган яисә тар катлау белгечләргә генә билгеле булган Кол Мөхәммәд (XIX йөз башы) һәм Әхмәтжан Тубули (гасырның икенче яртысы) турында башлап сүз әйтә. Әлегә шәхесләргә бәйле рәвештә бирелгән мәгълүматлар, әсәрләреннән үрнәкләр бу чор әдәбияты турындагы әдәби-эстетик күзаллавыбызны киңәйтә һәм баета.

XIX йөз әдәбиятын фәнни планда өйрәнүчә галимнәрнeң берсе — Ә.Сибгатуллина. Аның «Илаһи гашыйклар юлыннан» һәм «Сүфичылык серләре» хезмәтләре³ ислам дине белән бәйле булган «суфыйчылык» дип аталган фәлсәфи-эстетик күренешнeң асылын, аның татар әдәбиятында (шактый өлешен XIX йөз әдипләре алып тора) чагылу үзенчәлекләрен өйрәнүе белән әһәмиятле. Автор әлегә

мәсьәләне теоретик планда түгел, бәлки суфыйчылык белән бәйле символ, образ, атамаларны ачу, аңлату юнәлешендә тикшерә. Ә. Сибгатуллина хезмәтләре урта гасырлардан алып Октябрьгә кадәрге (билгеле бер планда аннан соң да) татар әдәбиятының әдәби-эстетик үзенчәлекләрен, поэтик байлыгын, тел-стилен тулырак күзалларга һәм аңларга ярдәм итә. Ул чорлар әдәбиятын ислам дине, Коръәни карашлар белән тыгыз бәйлелектә өйрәнү генә дәрәс нәтижәләргә китерә дигән фикерне раслый.

Ә.Сибгатуллинаның «В поисках человека»¹ монографиясе XIX йөз татар поэзиясендә шәхес концепциясе чагылышын тикшерүгә багышланган. Шәрык әдәбияты йогынтысында булган татар шигърияте үзенең бай традицияләренә нигезләнәп үсә һәм мәгърифәтчелекнең шифалы әдәби-эстетик карашларын үзенең сөндәрә. XIX йөз поэзиясе, яңа сыйфат үзгәрешләренә күчеп, милли эчтәлекле шигърият булып формалаша. Әлеге күчеш чорына бәйле шәхес концепциясен автор әдәби һәм тарихи-мәдәни, фәлсәфи күренеш буларак тикшерә. Хезмәттә чор каршылыкларының, татар җәмгыятендә барган патриархаль-феодал мөнәсәбәтләр җимереләп, яңа социаль мөнәсәбәтләр урнашу күренешенең әдипләр ижатында, аерым алганда шәхес концепциясендә эз калдыруы ачыклана. Урта гасырлардан килүче «камил инсан» концепциясе яңа заманда халык язмышы, милләтне камилләштерү идеясенә әверелә.

«XX йөз башы татар прозасы» хезмәтендә² Ф.Бәширов татар әдәбиятындагы Яңарыш дәверен XIX йөзнен соңгы чирегеннән башлап билгели. Ул чорда мәйдан күргән проза әсәрләрен тикшерү аша «XIX гасырның соңгы чирегендә яңа әдәбият булып формалашкан татар иҗат дөнъясында сүз сәнгате принциплары тагын да камилләшә, жанрлар колачы киңәя һәм яңа эчтәлек белән байый, әдәби хәрәкәттә мөһим сыйфат үзгәрешләре барлыкка килә. Шуңа мөнәсәбәттә тормышка йөз белән борыла баручы, реаль образларны, реаль вакыйгаларны сурәтләү объекты итеп алып, ситуациялар һәм детальләр дәрәсләгенә омтылучы яңа төр татар прозасына да нигез салына»¹ дигән нәтижәгә килә. Дәрәс, әлеге фикер моңа кадәр Г.Халит, И.Нүруллин, Р.Ганиева, Ф.Мусин хезмәтләрендә якланган иде. Ф.Бәширов исә аны XX йөз башы прозасы үсеш-үзгәрешенә нигез итеп ала. XX гасыр башындагы Яңарыш әдәбиятын алдагы чор белән бәйләп өйрәнүне дәлилләп, Ф.Мусин болай дип яза: «XIX йөзнен соңгы чирегеннән Яңа заман татар әдәбияты төп максатын милләткә хезмәт итүдә күргән сүз сәнгате булып формалаша»².

Күпгасырлык татар әдәбияты ислам дине, Коръәни карашлар белән аерылгысыз бәйләнгән. Изге китапның аятьләрендәге фикер-карашлар сүз сәнгатен даими сугарып килә. Шуңа да рухани әдәбият, киң үсеш алып, төрле чорлар әдәби барышында мөһим урын алып тора. Ж.Зәйнүллинның бу юнәлештәге эзләнүләре «XVIII йөз — XX йөз башында татар рухани әдәбияты (Коръән тәфсирләре, хәдисләр һ.б. чыганаclar. Тәрҗемә принциплары һәм тел үзенчәлекләре)»³ китабында чагылыш таба. Рухани әдәбият — гаять зур әзерлек таләп иткән өлкә. Бу темага Коръәнне, аның тәфсирләрен, хәдисләрен җентекләп өйрәнәп һәм гарәп телен, аның татарчага тәрҗемә ителү үзенчәлекләрен беләп кенә мөрәҗәгать итәргә мөмкин. Ж.Зәйнүллин монографиясе фәнни-теоретик чыганаclarы, фактик материал базасы белән дә аерылып тора. Гомүмән, ислам диненең яңа күтәрелешә күзәтелгән, әдәби барышта рухани әдәбият киңрәк урын ала барган шартларда XVIII йөз — XX йөз башына караган мирасны барлау, тикшерү киләчәктә дә дәвам ителәргә тиешле җитди эш булып тора.

3.Мөхәммәтшин, И.Гомәров, А.Хасавнех, Г.Зәйниева⁴ һ.б. соңгы еллардагы махсус тикшеренүләре бу чор әдәбиятының аерым катламнарын ачуга җитди өлеш кертү булып тора.

3.Мөхәммәтшин һәм И.Гомәров хезмәтләрендә эзлекле рәвештә Фатих Халиди һәм Гали Чокрыйның тормыш юлы, ижаты тикшерелә. Гомүми рәвештә аларның кыйммәтен түбәндәгечә күрсәтеп булыр иде: 1) әлеге әдипләрнең киң катлау укучыга аз билгеле булган әсәрләре текстологиясен эшләү; 2) ижатларын тулы рәвештә тикшереп бәяләү; 3) басма һәм күлъязма әсәрләрен шул чорның иҗтимагый фикере, әдәби барышы белән тыгыз бәйләнештә анализлау һәм, халык тормышын, аның үй-хыялларын чагылдыруга бәйле, әһәмиятен, рухи тормыштагы урыннарын билгеләү; 4) әдипләрнең үзләренә кадәрге әдәбиятта күзәтелгән аерым традицияләренә дәвам итүен һәм яңачалыclar алып килүен ачу һәм аларга хәзерге заман биеклегеннән бәя бирү.

XIX йөз һәм XX йөз башы әдәбияты буенча алып барылган тикшеренүләр киң планда «История татарской литературы нового времени (XIX — начало XX вв.)»¹ дигән монографиядә чагылыш тапты. Авторлар коллективы тарафыннан башкарылган әлеге хезмәт М.Гайнетдинов (XIX йөз) һәм Г. Халитнең (XX йөз башы) концептуаль карашларына нигезләнә. Китап соңарып дөнъя күрдә, шуңа да 1990 еллар дәвамында алып барылган тикшеренүләрнең бер өлеше анда чагылыш тапмады. Шулай да хезмәт фәнни нигезе, фактик чыганаclarның байлыгы белән аерылып тора. Яңа заман татар әдәбиятының сыйфат үзгәрешләрен, Шәрык һәм Гарәб дөнъясының фәлсәфи-эстетик фикеренә мөнәсәбәтен, аерым авторлар ижатында күзәтелгән яңачалыclarны, шулай ук тема, жанр, стиль өлкәсендәге эзләнүләренә эзлекле ачуы белән ул татар әдәбият белемендә алга таба бер адым булып тора.

Шулай итеп, гаять кызыклы һәм каршылыклы XIX йөз татар әдәбиятын өйрәнүдә яңа уңышларга ирешелә: 1) җитди үзгәрешләр юлына чыккан Яңа заман татар әдәбиятының тарихи, иҗтимагый, мәдәни тамырлары ачыклана; 2) бу чор иҗтимагый фикер үсешенең нигезе булган мәҗрифәтчелек, соңрак җәдитчелек хәрәкәтенең матур әдәбият белән үзара бәйләнеше, аерым алганда мәҗрифәтчелек идеологиясенең бөтен сүз сәнгатен сугаруы, яңа темаларга, форма-алымнарга, иң мөһиме, яңа тип геройларның мәйданга чыгуына җирлек әзерләве; 3) әдәбиятның Шәрык һәм Гарәб әдәби, фәлсәфи, эстетик фикерләрен үزلәштерү юлына чыгуы, шуңа бәйле үзенчәлекле синтез күзәтелү һәм XX гасыр башында аның тагы да үстерелүе, тирәнәйтелүе; 4) бу дәвернең бай мирасы кайтарылып, әдәбият тарихының яңа исемнәргә баюы һ.б.

XIX йөз сүз сәнгатен өйрәнүгә бәйле җитди сораулар (кульязма текстларны укучыга кайтару; бу чор әсәрләренең тулы антологиясен төзеп, бастырып чыгару; әдәбиятта дини һәм дөньяви башлангыч, шуларга бәйле гуманистик идеяләрнең чагылыш үзенчәлеге; мәҗрифәтчелек реализмы һәм романтизмының урта гасыр романтизмы һәм XX йөз башындагы Европа тибындагы романтизм белән диалектик бәйләнеше һ.б.) тикшеренүләренә көтә.

3.3. XX ЙӨЗ БАШЫ СҮЗ СӘНГАТЕН ӨЙРӘНҮДӘ ЯҢА ТАБЫШЛАР

XX йөз башы — татар әдәбият белеменең игътибар үзәгендә торган чор.

Соңгы елларда бу дәвер әдәбиятын өйрәнүгә бәйле байтак хезмәтләр¹ дөнья күрдә.

Аларның күбесендә шул чор татар әдәбияты барышын, аерым әдипләр иҗатын заман биеклегеннән торып өйрәнү һәм баяләү күзәтелә. Р.Ганиева, Т.Галиуллин, Х.Миңнегулов, Н.Хисамов хезмәтләрендә Г.Түкай иҗатына бирелгән бая — әнә шундыйлардан.

Ә.Сәхапов монографияләре Г.Исхакыйның бай әдәби мирасын барлау, шул чор әдәби процессында тоткан урынын билгеләү һәм XX гасыр татар әдәбиятына йогынтысын ачу ягыннан әһәмиятле. Аның күпсанлы хезмәтләренең бер үзенчәлеге Г.Исхакый иҗатын иҗтимагый фикер, тарих, фәлсәфә, милли сәясәт һ.б. үсеш-үзгәрешләре белән тыгыз бәйләнештә тикшерүдә чагыла. Әдипнең XX гасыр башы татар сүз сәнгатенең иң югары казанышларыннан берсе булган әсәрләре шул гасыр татар әдәбияты белән үзара тыгыз бәйләнештә баяләнеп, аларның бөтен әдәби барышка тәэсире билгеләнә.

Галимнең «Исхакый һәм XX гасыр татар әдәбияты» монографиясенә¹ киңрәк тукталып үтик. Г.Исхакый иҗатын миллилек һәм тарихлык принципларына нигезләнеп, XX гасыр татар әдәбияты контекстында тикшергән хезмәттә әдипнең шәхес буларак формалашуы, ул яшәгән дәвернең иҗтимагый-сәяси, милли үзенчәлекләре дә игътибар үзәгендә тора. Г.Исхакыйның, шул чор зыялылары кебек үк, социаль-икътисади, мәдәни-идеологик мөнәсәбәтләр өлкәсендә тирән үзгәрешләрнең зарурилыгын, яңа идеологиянең мөнәмлөгән аңлауга һәм социаль тәртипләргә протест рәвешендә яңа кыйбла, яңа милли тәғлимат эзләү юлына чыгуы эзлекле күрсәтелә. Автор фикеренчә, әдип башлангыч чор иҗатына караган әсәрләрендә («Өч хатын берләп тормыш», «Очрашу, яки Гөлгыйзар», «Ике гыйшык», «Ике йөз елдан соң инкыйраз» һ.б.) мәҗрифәтчелек идеалларын яклап чыга, татар әхлагына үтеп керә башлаган инкыйраз күренешләрен — азгынлыкны, гамьсезлекне, битарафлыкны, фахишәлекне фаш итә һәм үсеп килүче буынны яманлыктардан саклануыга чакыра. Ә инде «Ике йөз елдан соң инкыйраз»ы ул чордагы татар әдәбиятының магистраль юлын билгеләгән бер маяк буларак баяләнә. Чөнки әсәр, татар әдәбияты өчен идея-теоретик база хезмәтен үтәп кенә калмыйча, бөтен бер иҗат юнәлешенә (аның асылында милли әдәбиятның төп вазифасы үз халкыңа хезмәт итүдә дигән фикер ята) нигез сала.

Г.Исхакыйның беренче рус инкыйлабыннан соң язылган күпсанлы проза һәм драма әсәрләренә милли яңарыш проблемалары чагылышыннан чыгып җентекле анализ ясала. Татар яшәшәненә бәйле «Тормышмы бу?» дигән сорауга җавап эзләү аша язучы халыкның киләчәген тәэмин итәрлек милли идеология булдыруны кайгырта. Әсәрләрдә күтәрелгән җитди проблемаларны галим этик, этник, мәдәни, дини, рухи, милли, фәлсәфи аспектларда тикшерә һәм Г.Исхакый иҗатының милли һәм гомумкешелек кыйммәтләренә йөз тотуын билгеләп үтә.

Әдипнең мөһажирлек чоры иҗатын инкыйразга каршы көрәш мотивлары гәүдәләнешә буларак тикшерүе XX гасыр, аеруча совет чоры татар әдәбиятының үсеш-үзгәрешен, этәлек-тенденцияләрен, төп юнәлеш-эзләнүләрен тирәнтен аңларга ярдәм итә. Г.Исхакый иҗаты, югалган мөмкинлекләренә ачыклау белән бергә, бу дәвер сүз сәнгатен бөтенләе белән күзалларга ярдәм итә, дип билгели автор.

Г.Исхакый иҗатын тикшерүгә багышланган тагын бер хезмәт аеруча игътибарга лаек. Яшь галимә А.Шәмсутова монографиясендә¹ Г.Исхакый иҗатындагы хатын-кыз язмышы мәсьәләсе феминистик проблемалар күзлегеннән анализлана. Автор әдипнең күпсанлы әсәрләрендә урын алган идеяләрне рус

нәм Көнбатыш әдәбиятларындагы карашлар белән тарихи-чагыштырма, типологик планда тикшереп, аларның уртак моментларын нәм фәлсәфи, социаль, психологик, дини аспектларга нигезләнгән үзенчәлекләр ачыкларга омыла. Феминизм, бер яктан, хатын-кызның ижтимагый өлкәдә тигезлеген яклаган идеологияне, икенче яктан, ижтимагый-сәяси хәрәкәтне аңлата. А.Шәмсутова әлеге катлаулы мәсьәләне татар ижтимагый фикере үсеше, әдәби хәрәкәт нәм ислам дине реформаторлыгы белән тыгыз бәйләнештә тикшерә. Аның фикеренчә, «XIX гасырның икенче яртысында алдынгы фикерле дин әһелләре дә мәгърифәтчеләр мәйданга алып чыккан хатын-кыз азатлыгы мәсьәләсен ислам фәлсәфәсе яссылыгында хәл итү кирәклегенә төшенәләр». Шул уңай белән автор бер үзенчәлекне дә билгели: әгәр хатын-кызның гаиләдәге, жәмгыятьтәге урыны мәсьәләсен Көнбатышта алдынгы карашлы хатын-кызлар күтәрәп чыкса, татар дөнъясында бу эштә ир-атлар башлап йөри. Әлеге гомуми мәсьәләләргә нисбәтле Г.Исхакыйның мәгърифәтчелек, «таңчы»лык, милләтчелек, мөһажирлек чорлары ижатында феминистик проблемаларның гәүдәләнеш үзенчәлеге ачыклана.

А.Шәмсутова карашынча, Г.Исхакыйның мәгърифәтчелек чоры әсәрләре («Кәләпүшче кыз», «Бай углы», «Ике гыйшык», «Ике йөз елдан соң инкыйраз», «Очрашу, яки Гөлгыйзар») Көнбатыш феминистик фикерләре белән аваздаш идеяләренә күтәрүе нәм татар жирлегә өчен генә хас үзенчәлекле чишелешне тәкъдим итүе белән әһәмиятле. Г.Исхакый үгет-нәсихәт бирү юлыннан бара, шуңа да аң-белем, тәрбия ярдәмендә хатын-кыз язмышы мәсьәләсен хәл итеп була дип ышана. Әдипнең ир-атларда таяныч таба алмаган геройлары, гадәттә, Коръанга сыена.

Г.Исхакыйның «таңчы»лык дәверен «Тартышуда гына табарсың үз хақыңны...» шигаре билгели нәм бу үзенчәлек феминистик карашларда да чагылыш таба. «Алдым-бирдем», «Тартышу», «Теләнче кызы», «Тормышмы бу?» әсәрләренә ясалган жентекле анализ аша хезмәт авторы Исхакыйның «хатын-кыз эмансипациясенә социаль үзгәрешләр нәтижәсендә генә ирешеп булуы» турындагы фикергә килүен күрсәтә.

Г.Исхакыйның «Остазбикә», «Мөгаллимә», «Ул әле өйләнмәгән иде» кебек әсәрләрендәге феминистик идеяләр милли этхәлек белән сугарылуы, милли яңгыраш алуы белән үзенчәлекле. Язучының карашларындагы сыйфат үзгәрешен эзлекле тикшереп, А.Шәмсутова «Остазбикә»дәге Сәгыйдәгә мөнәсәбәттә болай дип яза: «Ана кешенең бөеклеген, аның Эволюция өчен башкарган гамәленең тиңсезлеген күтәргән идеясе әдипнең дә, ул ижәт иткән чор әдәбиятының да фикер үзгәреше, үсешенең гуманистик югарылыкка атлавын исбатлай».

Г.Исхакыйның мөһажирлек чоры әсәрләрендә миллият нәм дәүләтчелек фикерләре тагы да үстерелә. Автор әдипнең «Дулкын эчендә», «Көз» кебек әсәрләрен Көнбатышта таралыш алган феминистик карашлар белән чагыштырып бәяли. Хатын-кыз өчен барлык әхлакий-психологик проблемаларны чишү идеологиясе итеп Г.Исхакыйның ислам динен тануы билгеләнә. Әдипнең гаилә корганда ир-аттан ир дә, дус та булу таләп ителә дигән карашы да Көнбатыштагы идеяләрдән аерылып тора.

Гомумән, А.Шәмсутова хезмәте Г.Исхакый ижатын түпланган фәнни казанышлар биеклегенән торып бәяләве нәм житди ачышларга килүе, шулай үк әлеге мирасны өйрәнүнең яңа юлларын ачуга этәргеч бирүе белән татар әдәбият белемендә яңалык булды.

Й.Нигъмәтуллина бу чор әдәбиятын Шәрык нәм Гарәб мәдәнияtlәре синтезында, аннан да бигрәк рус әдәбияты белән чагыштырма планда өйрәнә. Аның тикшеренү өлкәсе гаять катлаулы: ул татар нәм рус әдәбиятларындагы типологик охшашлыкны «цивилизация тибы», «мәдәният тибы», «сәнгати фикерләү тибы» төшенчәләре аша ача. Автор әдәбиятлар үсешендәге төрле этап-чорларны эзлекле нәм тыгыз бәйләнештә тикшерә нәм нәрберсендә, бик уңышлы сайланган әсәрләргә нигезләнәп, шул чор өчен хас булган мәдәни билге-сыйфатларны аерып чыгара. Хезмәтнең тагын бер яңалыгы шунда: автор мәдәният тибының алышынып торуын, аның цивилизация үсеш-үзгәрешенә бәйле булуын нәм аларның әдәби процесс үзенчәлекләрендә чагылуын дәлилли.

Бай теоретик база, әдәбиятка үзенчәлекле шәхси караш бер-берсеннән нык аерылып торган әдәбиятлардагы охшашлыкны, уртак закончалыкларны билгели, әдәбият үсешенең бердәм картинасын күз алдына китереп бастыра. Хезмәт куелган проблема кысаларында тулы, тәмамланган тикшеренү булып тора, шуның белән бергә ул киләчәк эзләнүләргә юл салып калдыруы белән дә әһәмиятле. Кембридж университеты профессоры Эндрю Рейнольдс язганча, авторның зур табышы булып мәдәнияттә, цивилизациядә нәм әдәби фикерләүдә гомумкешелек, милли нәм шәхси сыйфат-билгеләренә ачыклауның нигез шартларын эшләү тора.

Ф.Мусин, Ф.Бәширов, Р.Ганиева монографияләрендә әдәби хәрәкәтнең төп тенденцияләре ачыклана нәм, аерым әдипләр ижаты башкалар белән чагыштырылып, шул нигездә ижәт үзенчәлекләре аерып чыгарыла.

XX йөз башы әдәбиятының күптөрлелеген, төрле ижәт типларына, юнәлеш-агымнарына шактый иркен мөрәжәгать итүен ачу ягыннан А.Саяпова, Д.Зәһидуллина, Р.Ганиева хезмәтләре игътибарга лаек.

XX йөз башы әдәбиятына, аның аерым вәкилләре ижәтына яңача якин килүнең уңышлы үрнәге булып А.Саяпованың «Поэзия Дәрдемәндә и символизм» дигән монографиясе² тора. Гаять бай фәнни-теоретик әдәбиятка нигезләнеп язылган хезмәтнең яңалыгы, бер яктан, XX йөз башы әдәбиятының иң күренекле шагыйрьләреннән булган Дәрдемәндә ижәтын монографик планда беренче тапкыр тикшерү булса, икенче яктан, фәлсәфә, ижтимагый фикер, социология, психология өлкәсендәге казанышларга һәм әдәбият белемендә герменевтикага, рецептив эстетикага таянып, әдип ижәтын яңача бәяләүдә. Галимә, шагыйрьнең дөньяга карашы, яшәешне әдәби образларда кабул итүе, сәнгати фикерләү үзенчәлеге, символистларга хас булганча, экзистенциаль тоемлауга нигезләнүе турында нәтижә ясый. Дәрдемәндә ижәтындагы фәлсәфи эчтәлекне А.Саяпова Көнчыгыш һәм Көнбатыш фәлсәфи-эстетик фикере синтезы буларак аңлата, шуңа бәйле рәвештә татар сүз сәнгәтен бөтендөнья әдәбияты фәлсәфи-эстетик фикере кысаларында өйрәнү өчен тикшеренүләргә юл ача. Галимә, XX йөз башы татар әдәбиятында реалистик, романтик һәм модернистик юнәлешләрнең тулы бер катлам тәшкит итүен билгеләп, Дәрдемәндә шигъриятенә С.Рәмиев, Г.Түкай, Ф.Әмирхан, Г.Ибраһимов һ.б. ижәтлары белән бәйле чагыштырма-типологик анализ ясый. Бу исә шагыйрь ижәтының үткән традицияләргә, шул исәптән суфыйчылы карашларга нигезләнүен һәм үз заманының социаль, ижтимагый, тарихи, мәдәни вакыйгаларга мөнәсәбәтле рәвештә алып килгән табышларын ачарга мөмкинлек бирә.

Д.Зәһидуллина хезмәтендә¹ гасыр башы татар прозасындагы яңалыкларны, «сәнгәть эсәре ярдәмендә тормыш моделә тудыруның өр-яңа ысулларын сынап караган» яңа тип авторларның күпсанлы эсәрләрен тикшереп бәяләү һәм шул чор әдәбиятындагы урынын билгеләү максат итеп куела. XX гасыр башында татар жәмгыяте тизләтелгән үсеш чорын — Яңарыш дәверен кичерә. Рус капиталы белән көрәштә татар буржуазиясе үсеп, ныгып житә. Яшәешнең төрле якларына бәйле ижтимагый-фәлсәфи һәм сәяси фикердәге күтәрелеш милли үзәк үсешенә һәм ахыр чиктә татар милләтенең формалашуына китерә. Боларның нигезендә яткан жәдитчелек хәрәкәте дини реформаторлыкка, мәгариф системасына, вакытлы матбугат һәм китап чыгаруға уңай йогынты ясый. Әлеге һәм башка сәбәпләр татар жәмгыятен ислам дине белән тыгыз бәйләлектә Шәрыктан килүче идеяләргә генә түгел, бәлки рус һәм Аурупа ижтимагый-фәлсәфи фикерен дә кабул итәргә әзерли. «Төрле традицияләр, мәдәни билгеләр кисешү, очрашу әдәбият офыкларын да киңәйтә» жибәрә. Реализм һәм романтизм ижәт ысулларын шактый уңышлы үзләштергән татар әдәбияты яшәешнең төрле якларына активрак мөрәжәгать итә башлый, мәңгелек мәсьәләләргә дә көн тәртибенә куя. Шул рәвешле күптөрле модернистик алымнар эсәрләргә эчтәлек һәм формасына үтәп керә.

Д.Зәһидуллина яңа агым тарафдарларының, традицион сүз сәнгәтеннән аермалы буларак, гомүмкешелек фәлсәфәсе тәкъдим итүен, тар милли кысалардан чыгып, бөтендөнья әдәбияты масштабында фикер йөртәргә омтылуларына да игътибар итә. Әмма соңгысы нич тә милләткә хезмәт итү идеясеннән читкә китүне аңлатмый, киресенчә, «миллилек татар модернизм әдәбиятының «жимерү» түгел, «төзү фәлсәфәсенә» йөз тотуын тәэмин итә.

Монографиянең алдагы бүлекләрендә модернизм әдәбиятының асылы, идея-эстетик принциплары күпсанлы эсәрләргә анализлауга бәйле рәвештә ачыклана. «Татар прозасында символлар» дип аталган икенче бүлек бу чор прозасында символларга мөрәжәгать итүнең билгеле бер закончалыкларын аерып чыгару белән әһәмиятле. Тикшеренүче символизм эстетикасының тамырларын да, XX гасыр башындагы табыш-үзгәрешләргә дә күз уңында тотта. Ф.Әмирхан, М.Хәнәфи, Б.Мансур, Г.Рәхим, М.Гафури, Ә.Тангатаров, Ширин, Г.Газиз һ.б. проза эсәрләрендә символларның төп идеяне ачудагы урыны дәлилле билгеләнә. Галимә аларны берничә катламга бүлеп карый. Берсе — тарихилык принцибын үзенчә аңлаткан мәдәни синтез юлы, икенчесе — милли, ягъни тарихи яки мифологик булуы белән бүгенге милләтнең үткәне һәм бүгенгесе кебек аңларга ярдәм итү, өченчесе — аллегорик образлар ярдәмендә милли, әхлакий, фәлсәфи фикерләргә укучыга житкерү. Автор һәр эсәрнең үзенчә камил булуын, бүгенге һәм киләчәкнең үзенчәлекле моделә өчен тарихи хәтернең нигез булып торуын ачыклай. Ә инде әдипләрнең үз ижәтында Шәрик традицияләренә, үткән чорлардагы әдәбиятыбыз казанышларына йөз тотуы символларга иркен мөрәжәгать иткән эсәрләргә гомүми әдәби процесс белән тыгыз бәйләнештә өйрәнү нәтижәсе булып аңлашыла.

Әдәбиятта «ялгыз кеше трагедиясе» дип аталган сызлану яисә экзистенциализм фәлсәфәсенә XX йөз башы прозасында чагылыш үзенчәлекләргә монографиянең өченче бүлегендә тикшерелә. Бу мәсьәлә татар әдәбият белемендә иң аз өйрәнелгән өлкә булып кала бирә. Галимә өч дистәләп хикәя һәм нәсерне тикшерү аша XX йөз башы әдәбиятында экзистенциализм фәлсәфәсенә нигезләнгән тулы бер агым-катлам

булуын дәлилли. Бу ачыш татар ижтимагый-фәлсәфи фикерен өйрәнүче галимнәргә дә сукмаклар сызып куя.

Автор безгә тәкъдим иткән аерым үзенчәлекләргә генә игътибар итик: әдәби герой язмышы аша кешенең яшәеше, экзистенциаль категория буларак тормыш моделе чагылу; кеше һәм табигать берлеген, бөтенлеген раслау; әмма кеше гомере чикле, үл шул кыска гомернең мәгънәсен эзли; чиклелек проблемасының кеше гомеренә генә түгел, милләткә мөнәсәбәттә дә күтәрелүе; кеше күңелендә өмет белән бәйле тормыш моделен торгызу, чынбарлыкны шул модельгә карап үзгәртү омтылышы; танып белү мөмкин булмаган яшәешне дә, матурлык һәм мәхәббәтне дә кеше үзе уйлап таба һ.б. «XX йөз башында фәлсәфә һәм әдәбият үзара керешеп, уртак юнәлеш һәм бербөтен иҗат эше булып үсеш алалар» дигән нәтижәгә килгән автор кыска жанрдагы әсәрләрне анализлауның, текст белән эшләүнең матур үрнәкләрен бирә. Н.Думава, Г.Газиз, Ф.Әмирхан һ.б. авторларның киң катлау укучыларга таныш әсәрләрен дә «яңача» укый, моңа кадәр игътибардан читтә калган деталь-күренешләрен таба, аларның әсәрдәге ролен билгели.

Д.Занидуллина хезмәтенең «Мәхәббәт фәлсәфәсе» дип аталган дүртенче бүлегендә мәхәббәт темасы чор, яшәеш үзенчәлекләре, халыкны борчыган мәсьәләләр белән тыгыз бәйләнештә тикшерелә. Күпсанлы мисалларда XX гасыр башы прозасында табигый хис-тойгыны тасвирлауның гажәеп матур төсмерләре булуы ачыклана. Галимә фикеренчә, татар әдәбиятындагы мәхәббәт фәлсәфәсе, бер яктан, Шәрык ренессансы чорыннан килә торган неоплатонизм эстетикасын кулланган романтик сурәтләүгә нигезләнсә, икенче яктан, рус һәм Ауropa фәлсәфәсендәге караш-фикерләрен дә читкә какмый. «Рус һәм Ауropa әдәбиятларыннан килгән, мәхәббәтне, гомүмән, яшәү белән тәңгәлләштерү тенденциясе татар мәдәниятендә дә көчле шауқым төсен ала», — дип яза ул. Билгеле ки, тормышның үзе кебек, мәхәббәт турындагы әсәрләр дә бертөрле генә түгел. Сөю хисен кешене азатлыкка, тормыш ваклыкларыннан өстен булырга өндәүче, яшәеш матурлыгын күрергә ярдәм итүче мөмкин рәвешендә тасвирлау белән бергә, аерым хикәя-нәсерләрдә тән мәхәббәтен һәм мәхәббәтенә каршы кую, яраткан кешенә югалтуның олы фажига булуын ачып, яшәү мәгънәсен югалту буларак чагылуы, кайвакыт мәхәббәт нәфрәткә күчеп, дөньяга ләгънәт укуга китерүе кебек каршылыклы күзаллаулар да булуын билгели автор. Шул ук вакытта сөю хисе кешене кешелеклелеккә, югарыга, бөек идеалга алып баручы юл кебек тәкъдим ителә.

XX гасыр башында татар дөньясында сәнгатьнең башка төрләре, аерым алганда рәсем сәнгате белән кызыксыну импрессионизм төшенчәсе үтеп керүгә китерә. Нигезендә рух, кичереш матурлыгын ачу принцибы яткан бу агым татар әдәбиятына да билгеле бер йогынты ясап, бер төркем әсәрләрнең әдәби-эстетик асылын билгели. Ауropa һәм рус әдәбиятларында шактый киң таралыш алган импрессионизм юнәлеше «нечкә күңелле, хис-кичерешкә бай шәхеснең тормыштагы һәм кеше гомерендәге аерым мизгелләргә соклануы, шул мизгелләр аша яшәүне һәм шәхеснең үзен югары кыйммәт итеп» раславы ята. Д.Занидуллина фикеренчә, XX йөз башы прозасында импрессионистик алымнарның түбәндәге сыйфат-хасиятләре киң чагылыш таба: кеше гомеренең бер аралыгын һәм, гадәттә, үй-кичереш үзгәрешен ачу; мизгел матурлыгын тудыру; табигатьне һәм аның хәрәкәте аша көй-моңга, музыкага хас эмоциональлеккә ирешү; шәхеснең эчке дөньясын, үй-кичерешләрен тасвирлауда аның психологиясенә үтеп керү, хис һәм акыл көрәшен күзәтү; төрле жанр сыйфатлары синтезына килү һ.б. Галимә күпсанлы әсәрләрне ике төркемгә бүлеп тикшерә. Берсе реалистик яки романтик әсәрләрдә хис-кичереш матурлыгы, кәеф-халәт, мизгел кебек импрессионистик алымнарның кулланылыш максаты, асылы булса, икенчесе — импрессионизм үзәк иҗат принцибы итеп алынган әсәрләрнең әдәби-эстетик кыйммәте. Автор әлеге чор прозасында сәнгатьлелекне үстерү юлындагы эзләнүләрнең сурәтләнган тормыш моделен тәэсирләрәк, лирик яңгырашлырак итү юнәлешендә баруын күрсәтә.

XX йөз башы әдәби мирасыбызны текстологик яктан тикшерү, әсәрләрнең туу тарихы, авторлыгы, текстларда авторның иҗади ирке чагылу үзенчәлекләре З.Рәмиевнең «XX йөз башы татар әдәбияты: авторлык, төп текст һәм хронология мәсьәләләре» исемле монографиясендә тикшерелә. Чыганаclar белемендәге гаять катлаулы эшкә беренчеләрдән булып алынган автор үзенә күпеллек тәҗрибәсенә һәм бөртекләп диярлек жыйган фактик материалларына таяна. Эзләнү-тикшеренүләрне үл берничә юнәлештә алып бара. Аның берсе — әдәби текстларның авторлыгын ачыклау. Гасыр башында татарлар яшәгән төбәкләрдә чыккан күпсанлы гәжит-журналларда ачык, яшерен һәм имзасыз әсәрләр еш очрый. Яшерен имзалы текстларның авторларын ачыклау буюнча З.Рәмиев зур эш башкара. Бай чыганаclarга нигезләнәп, Г.Тукай, Ф.Әмирхан һ.б. әдипләрнең псевдонимнарын билгеләү, әсәрләрен жью, туплау һәм халыкка житкерүнең тулы ельязмасын бирә. Бу өлкәдә күп хезмәт куйган Р.Гайнанов, Р.Нәфыйгов кебек галимнәр хезмәтләренә дә таянып, Тукайның — 64, Ф.Әмирханның 17 ачык һәм яшерен имзалар белән эш итүен ачыклай. Монография авторы өчен вак, кечкенә әйберләр юк, имзаларга бәйле һәр детальне жентекләп тикшерә, чагыштыра һәм бары тик дәлилле булганда гына нәтижә ясай. Тукайның

«Кәфентатыюш», «Бичура» имзаларына мөнәсәбәтле эзләнүләре моңа мисал булып тора. Нәкъ менә яшерен имзаларга бәйле тәфсилле эш Түкайның соңгы томлыкларына кермәгән әсәрләрен ачыкларга мөмкинлек бирә. З.Рәмиев, дәлилле фикерләргә таянып, М.Һади (Мәхмүт Бөдәйли), Ү.Ғыймадиев һ.б. белән бәхәскә керә һәм «Ялт-йолт» тагы «Имгәк» имзасының Ф.Әмирханга бәйле булмавын раслый.

Авторлыкны ачыклау кебек мөһим, әмма бик тә четерекле мәсьәләдә З.Рәмиев гаять игътибарлы булуны, бары тик һәркем кабул итәрлек дәлилне булганда гына хәл ителгән дип санауны таләп итә. Әйтик, «4 нче май — жомга» язмасының авторлығын Р.Ғайнанов Түкай исеме белән бәйли. Дөрөс, кайбер фикерләр «Театр» шигыре белән охшашлыкка этәрә. Әмма аерым детальләргә чагыштырма планда җентекләп тикшерү аша әлеге язманың Түкайныкы булуына дәлилләр җитәрлек булмасы ачыклана. Истәлекләрдә чагылыш тапкан фактларны, хәбәрләргә тикшермичә генә кабул итү дә ялгыш нәтиҗәләргә китерергә мөмкин. Һәрберебезгә яхшы таныш «Сөй гомерне...» шигыре, истәлеккә таянып, озак еллар давамсында Түкайга нисбәтән өйрәнелде. Чор вакытлы матбугатын тикшереп, галим әлеге шигырьнең 1912 елда «Йолдыз»да С.Сүнчәләй исеме белән басылуын ачыклай.

Әдәбият белемдә теге яки бу әсәргә берәр авторга мөнәсәбәтле тикшергәндә, тел-стиль чаралары да нигез, дәлил буларак күрсәтелә. Хезмәттә, күпсанлы мисалларга нигезләнеп, моңа сак килү искәртелә.

Текстология алдында торган мөһим бурычларның берсе итеп галим әсәрләргә төп текстны билгеләүне санып. Моңың өчен текстлар тарихын өйрәнү, ягъни текст үзгәрешләрен үзгәрткән гәүдәләндергән бөтен төр кулъязма һәм басма материалларны бер-берсенә тыгыз мөнәсәбәттә өйрәнеп чыгу кирәк. XX йөз башы әдипләргә байтак автограф кулъязмалары сакланса да, бик күбесенең югалуы турында ачынып яза З.Рәмиев. Монографиядә архивларның югалу сәбәпләре дә читләтеп үтелми. Шулай да игътибар үзгәрткән автограф кулъязмаларны текстологик яктан тикшерү тора. Әдипләргә аерым әсәрләргә үзләре исән вакытта басылып чыкмый, ягъни алар текстларның дөрөс булу-булмавына мөнәсәбәтләрен белдерә алмыйлар. Кайбер басмаларда исә чор, идеология йогынтысында аерым әсәрләр кыскартылып бирелү очраклары да бар. Мисал өчен, Ф.Бурнаш 1926 елгы басмада Түкай шигырьләрен берәз кыскартуы турында яза. Мондый очракларда кулъязмалар ярдәмгә килә. Аларны чыганак буларак максатчан тикшереп, галим Түкайның «Яшен яшьнәгәндә», «Кечкенә музыкант» шигырьләрендәгә хаталарны таба. Яисә «Иблиснең гаеде фитыр тантанасы» исеме астында Түкай кулъязмасында булган «Үзе гармун уйный» дигән искәртмә дә төшереп калдырылган икән. Әсәрнең кулъязмасы булмича, үз вакытында аннан эшләнгән факсимиле да чыганак булып хезмәт итә ала. «Золым» шигырендәгә хата шул нигездә табыла.

С.Рәмиев кулъязмалары белән эшләү дә яңалыкка китерә. «Жәмилә», «Бер кеше» шигырьләрен Ш.Садретдинов бер әсәр вариантлары дип санып. Нигез чыганакларын чагыштырып, З.Рәмиев аермаларны күрсәтә һәм аларның ике әсәр булуын раслый.

Төп текстны сайлап алуда басма чыганаклар белән дә сак һәм игътибарлы эш итү сорала. Авторларга язмаларын үзгәртүләрсез укучыга җиткерү шактый кыен булган. Бу беренче чиратта цензура басымы белән аңлатыла. Г.Коләхмәтовның «Яшь гомер» драмасы кыскартуларга дучар булуы белән билгеле. М.Гафуриның 1904 елда басылган «Фәкыйрьлек берлә үткән тереклек»нең исеме цензура таләбе белән 1908 елда «Аракы эчүнең бәласе» дип бирелә. Текстлар гәҗит-журналлар редакциясе тарафыннан үзгәртелү очраклары да булган. Г.Түкай, Ф.Әмирхан, С.Рәмиев кебек тәҗрибәле әдипләр, журналистлар күп текстларны төзәтеп, аларның сәнгати сыйфатын яхшыртуга ярдәм иткәннәр. Ә кайбер очракларда редакция үзгәртүләргә автор фикерен бозуга китергән. Хезмәттә һәр очракка да күп мисаллар китерелә. Әйтик, Түкайның «Хөрмәтле Хөсәен ядкәре» шигырендәгә «әүлиялар» сүзен редакция «дустлар» дип бирә. Түкай, килешмичә, бу сүз «изгеләр» мәгънәсендә кулланыла, дип язып чыга.

Текстологиядә билгеле бер дәрәҗәдә өйрәнелсә дә, әлегәчә фәнни системага салынмаган даталаштыру һәм хронология мәсьәләләргә дә галим игътибарыннан читтә калмый. Әсәрнең иҗат ителү, басылу вакыты әһәмиятле роль уйный, чөнки анда чорга бәйләнгәнлек һәрвакыт чагылыш таба һәм «эчтәлеккә салынган хисси-фәлсәфи байлыкны тирәнтен аңлауны гына түгел, бәлки язучының иҗат юлын күзалларга да ярдәм итә». Шуларга бәйле монографиядә әсәрләргә языла башлау, тәмамлану һәм басылып чыгу вакытлары төр-жанрга бәйле рәвештә һәм үзара бәйләнештә атрафлы тикшерелә. З.Рәмиев аеруча әсәрнең тәмамлану һәм басылып чыгу даталарын ачыклауның мөһимлеген билгели. Шул очракта гына язучы иҗатын тарихи планда һәм фәнни нигездә анализлап булчак. Аерым җыентыкларда, күптомлыкларда язучы мирасын укучыга ни рәвештә тәкъдим итү дә җитди мәсьәлә булып тора. Монографиядә XX йөз башында әдипләр үзләргә төзегән, аннан соңгы елларда дөнья күргән дистәләргә җыентыкка күзәтү ясала. Һәрберсенә төзөлү принцибы, уңай һәм кимчелеккә яклары күрсәтелә. Бүген инде текстологиядә кабул ителгән катнаш ысул — жанр һәм хронологиягә нигезләнеп төзүгә килү юллары — аны беренче булып егерменче елларда Ф.Сәйфи-Казанлы башлавы да билгеләнә.

З.Рәмиев татар текстологиясенең нигез принципларын эшли һәм XX йөз башында яшәп иҗат иткән әдипләребезнең иҗатын баета, аларны тулырак аңлау, өйрәнү мөмкинлеге бирә. Әлеге хезмәт үзенең гамәли ягы белән дә игътибарга лаек. Текстта әдәбият белеменә караган бик күп яңалыклар урын алу өстенә, алар бүгенге текстологларның, тәнкыйтьчеләрнең, теоретикларның яңа эзләнүләренә нигез дә булып тора. Танылган галим-текстолог З.Рәмиевнең озак еллар дәвамында алып барган эзләнүләре нәтиҗәсе булган монографиясе чыганаclar белемен һәрьяклап баетуга хезмәт итә.

XX йөз башы татар әдәбиятын өйрәнүгә багышланган хезмәtlәр арасында Р.Харрасованың «Әдәби бәйләнешләр яктылыгында» монографиясе¹ игътибарга лаек. Автор татар әдәбият белемендә арткарар калып килгән мәсьәләне — татар әдәбиятының башка халыклар әдәбияты белән үзара тыгыз бәйләнеш-мөнәсәбәтен ачыклауны тикшерү объекты итеп ала. Бай фәнни-теоретик һәм әдәби хезмәtlәргә таянып, Яңа заман татар әдәбиятының Шәрык сүз сәнгатенә, аерым алганда төрек әдәбиятына йөз белән борылуы, тәрҗемәчелек эшенең жанлануы билгеләнә. Р.Харрасова фикеренчә, бер яктан, төрек әдәбиятының иң яхшы үрнәкләре, аеруча Ш.Сами, Ә.Мидхәт, Т.Әбүззия әсәрләре татарчага күпләп тәрҗемә ителә, аларның фикер-карашлары татар прозасының сан һәм сыйфат үзгәрешләренә еш кына җирлек булып та тора. Икенче яктан, XIX йөз ахыры — XX йөз башы татар укучысы Көнчыгыш аша Көнбатышның күренекле фикер ияләре һәм әдипләре булган Ж.Руссо, Дж.Локк, Ф.Лист һ.б. хезмәtlәре белән танышу мөмкинлеге ала. Алар яклаган идеяләр тиз арада татар әдәбиятының аерым вәкилләре иҗатында чагылыш та таба. Автор язганча, «...мөселман дөнъясының яшәү рәвешендәге, милли психологиясендәге, әдәби мирасындагы уртаклыклар, үзе дә шул мирас җирлегендә үскән төрек әдәбияты татар язучыларына алар күтәргән проблемаларны тотып алырга, идея-эчтәлектәге яңалыкны күрергә булыша».

Әлеге киң пландагы күзәтүләргә нигезләнәп, XX йөз башы татар әдәбиятының иң күренекле вәкилләреннән берсе булган Г.Исхакыйның башлангыч чор иҗатына этрафлы бәя бирелә, Шәрык (төрек) әдәбияты белән уртаклыклары ачыклану белән бергә, татар әдипенең әдәби-эстетик фикерләвендәге үзенчәлекләр калкытып куела. Дөрөс, тикшеренүче Г.Исхакый белән генә чикләнми. Шул чорның күпсанлы әдипләре иҗатын өйрәнәп, мондый нәтиҗәгә килә: «1895—1905 елларда иҗат итүчеләр барысы да җитди эзләнүләр белән яши. һәм алар беренче чиратта тел, сәнгатьчә фикерләү, дин ягыннан үзләренә якын торган, ә мәдәни үсештә берәз алдарак барган төрек әдәбиятына мөрәҗәгать итәләр».

Ике гасыр чигендә татар әдәбияты Рус-Европа әдәби-фәлсәфи фикерен дә үзләштерә башлай. «Рус сәяси хәрәкәtlәреннән хәбәрдарлык, аларда турыдан-туры катнашу, руслар белән бергә яшәү, рухи һәм милли изелүнең көчлелеге, социаль тормыштагы кискен каршылыклар татар иҗтимагый фикерен алга җибәрүче шартлар булып торды», — дип яза Р.Харрасова. Шундый шартларда рус телен, әдәбиятын өйрәнү, тәрҗемә итү көчәя бара. Актив иҗтимагый эшчәнлек белән яшәгән Г.Исхакый да моннан читтә калмый, билгеле. Рус әдәбиятының иң яхшы үрнәкләре белән танышу татар әдипенең дөнъяга карашына, сәнгати фикерләвенә зур йогынты ясый. Автор фикеренчә, Г.Исхакыйның «Очрашу, яки Гөлгыйзар», «Ике йөз елдан соң инкыйраз», «Теләнче кызы» әсәрләрендә рус һәм Европа фәлсәфәчеләренең, әдипләренең караш-фикерләре киң чагылыш таба. Мәҗрифәтчелек идеологиясен яклап әдәби иҗатка килгән язучы әкрәнләп тәнкыйди реализм, Европа тибындагы романтизм эстетикасын үзләштерүгә килә. Башка әдәби агым-юнәлешләргә хас алым-чараларны үз итүендә шулай ук рус әдәбиятының уңай тәэсире ачык чагыла. Төрек, Рус-Европа әдәби-фәлсәфи фикерләренең йогынтысын тойган хәлдә, Г.Исхакый үз җирлегебездә үскән, татар әдәбиятының күпгасырлык традицияләрен тирәнтен үзләштергән, милли үзенчәлекләргә ия әдип булып җитешә дигән нәтиҗәгә килә автор. Р.Харрасова хезмәте әдәби бәйләнешләр кебек кызыклы, әһәмиятле юнәлеш буенча алдагы тикшеренүләргә җирлек әзерләве белән дә игътибарга лаек.

Соңгы елларда XX йөз башы сүз сәнгатенең түбәндәге аерым вәкилләре иҗатын тикшерүгә багышланган фәнни тикшеренүләр дөнъя күрдә: Г.Исхакый (Р.Яруллина, А.Кәримова, Ф.Габидуллина, Р.Харрасова, Х.Шагбанова, С.Сәмитова, Г.Зәйнуллина), Ф.Әмирхан (Л.Гарәпшина), Ф.Туйкин (Э.Галимҗанова), Г.Ибраһимов (З.Сәләхова) һ.б.

Шулай итеп, XX йөз башы әдәбияты даими игътибар үзәгендә булып, фәнни тикшеренүләр яңа табышларга китерә. Арада «Яңа заман татар Ренессанс әдәбиятының үзәк фигурасы» (Р.Ганиева) булган Г.Исхакый иҗатын кайтару һәм әлеге бай мирасны өйрәнә башлау гаять зур әһәмияткә ия. Бу чор әдәбиятын өйрәнү, нигездә, өч юнәлештә бара. Берсе — традицион юл булып, күренекле классиклар иҗатының идея-эстетик һәм фәлсәфи-этик катламнарын ачу, заман биеклегеннән торып бәяләү, шәрехләү, башка халыклар әдәбияты белән чагыштыру, традицияләр дәвамчанлыгы һәм яңачалыкларга мөнәсәбәтле тикшерү һ.б. Бу уңайдан Г.Түкай энциклопедиясен төзү буенча җитди эш башкарылуны һәм шуңа бәйле халык шагыйре иҗатының яңа яклары ачылуны әйтеп үтәргә кирәк. Икенчесе — бу чор әдәбиятының аерым вәкилләре иҗатын әдәби юнәлешләр һәм агымнарға нисбәтле өйрәнү. Бу исә үз чиратында XX йөз башы татар әдәбиятының реализм һәм романтизм белән бергә шактый киң планда

модернизм агымнарын үзлештерүен нигезли. Татар әдәбияты Шәрыкка һәм Гарәбкә мөнәсәбәт мәсьәләсендә торган саен киңрәк Гарәбкә йөз тотып, Рус-Европа әдәби-фәлсәфи карашларын кабул итү юлына чыга. Өченчесе — XX йөз башы әдәбиятында билгеле бер урын алып та, төрле сәбәпләр аркасында әдәби процесстан читләштерелгән язучыларның мирасын өйрәнү, аларны әдәби әйләнешкә кертү һәм шуның белән бу чор сүз сәнгатен эзлекле, бердәм күренеш буларак аңлауга килү.

3.4. СОВЕТ ЧОРЫ ӘДӘБИЯТЫ ТАРИХЫНА ЯҢАЧА КАРАШ

Хәзерге әдәбият белемендә аеруча күп бәхәсләр, фикер каршылыклары уяткан чор булып сүз сәнгатенең Октябрь инкыйлабыннан соңгы үсеш-үзгәреше тора. «Совет әдәбияты» исеме белән аталып йөртелгән бу дәвер нич тә бертөрле генә түгел. Аның «20 нче еллар», «30 нчы еллар», «Сугыш чоры», «Сугыштан соңгы еллар» һ.б. дип ваграк чорларга бүленеше әдәбият үсешендәге аерым биеклекләргә һәм югалтуларны билгеләргә омтылуның бер чагылышы. Белгәнбездә, моңа кадәр әлеге чор әдәбияты, нигездә, берьяктырак, партиялелек, сыйнфыйлык кысаларында һәм соцреализм иңат методы яктылыгында өйрәнелеп киленде. Андый хезмәтләргә тәнкыйди караш нич тә аларның әдәбият тарихын өйрәнүдәге билгеле бер урынын сызып атуга китерергә тиеш түгел. Мисал өчен, Т.Галиуллин һәм А.Әхмәдуллин хезмәтләре: социалистик реализм эстетикасына нигезләнеп язылган. Шулар ук вакытта алар бүген дә тикшерелгән чор әдәбиятын аңлауда бай чыганак булып тора. Бу авторларның, бер яктан, 20—30 нчы еллар әдәбиятын халык авыз иңатыннан, аеруча XX йөз башы сүз сәнгатеннән килә торган традицияләр жирлегендә өйрәнүенә бәйле булса, икенче яктан, әдәбият үсешенең төп тенденцияләре, шулар исәптән аерым әдипләр иңаты гуманизм идеалларыннан, гуманизм кыйммәтләреннән чыгып бәяләнә.

90 нчы еллардан башлап совет чоры әдәбият тарихына кагылышлы байтак хезмәтләр дөнья күрдә. Әйтергә кирәк, алар бертөрле генә түгел. Аерым авторлар бу чор әдәбиятына берьякты гына бәя бирү, хәтта кара мөнәсәбәт сугу юлыннан киттеләр. Мондый берьяктылык «хакыйкый үткәнне бөтен тулылыгында»¹ күз алдына китерергә мөмкинлек бирми. Хәзерге әдәбият белеме алдында торган мөнәсәбәт бурыч — совет чоры әдәбиятын, кискен кире кагудан яисә үткәндәге дини-рухи әдәбият белән чагыштырып, бертөрле генә бәяләүдән качып, бөтен тулылыгында, объектив ачыклау һәм үсеш тәҗрибәсен бәяләү². Әлеге фикер «Татар әдәбияты тарихы»ның 6 нчы томы басылып чыгу үзәгеннән Р.Батулла әйткән сүзләрдә тулылана: «Сиксән ел буена турысын әйтергә ярамаганда, татар шагыйрьләре, бигрәк тә алтмышынчы еллардан башлап, әйтергә теләгәннәрен тел төбенә, астарлы сүзгә яшереп, читләтеп, кактырып-суктырып иңат итәргә дучар иде. Өстендә кылыч асылынып торганда, шулай кылмый кая барасың? Кырык ел шулар юнәлештә иңат ителгән әсәрләргә тел төбен ачып салу — галимнәрнең, тәнкыйтчеләрнең бурычы»³. Яңа методологик принципларга таянып, Октябрьдән соңгы чор әдәбиятының аерым чорларын бәяләү омтылышы Ф.Мусин, А.Әхмәдуллин, Т.Галиуллин, Й.Нигъмәтуллина, Н.Ханзафаров, Н.Хисамов, А.Яхин, Х.Миңнегулов, Ф.Хатипов, Р.Сверигин, Р.Салихов, Ф.Галимуллин, Э.Галиева һ.б. хезмәтләрендә ясала.

Бу чор әдәбиятын бөтен тулылыгында, байлыгында күз алдына китерү, ягъни «ак таплар»сыз өйрәнү буюнча алга таба җитди адымнар ясалды. Идеологик күрсәтмәләрдән, сыйнфый мәнфәгатьләрдән чыгып бәя бирелгән һәм шуңлыктан әдәби әйләнештән алынган яисә дөньяга бөтенләй чыкмаган әсәрләр кире кайтарылды. Г.Ибраһимовның «Адәмнәр», Ф.Әмирханның «Шәфигулла агай», Г.Рәхимнең «Идел» кебек хикәя-повестьлары, Ф.Кәримнең төрмәдә язган шигырьләре, Х.Түфанның үз вакытында басылмый калган шигырьләре тупланган «Гүзәл гамь» җыентыгы, С.Батталның «Батый ханга ачык хат» поэмасы, И.Салаховның унтугыз елдан соң гына басылып чыккан романы — энә шундыйлардан¹. Ф.Мусин билгеләп үткәнчә, «алар, бер яктан, 1917 елдан соңгы әдәбиятыбызны идея-эстетик берьяктылыктан коткаруга булышса, икенче яктан, татар әдәбиятының революциягә кадәрге милли вазифасын тоталитаризм дәверендә дә күпмедер башкара алуын күрсәтә»².

Әдәби мирасын бөтен рәвештә өйрәнү омтылышында чит илләрдәге татар әдәбиятына да игътибар артты. Г.Исхакыйның бай иңаты белән янәшә М.Исмәгыйли, Х.Габдүш, Х.Хәмидулла һ.б. иңаты да халкыбызга кайтарылды, әдәби әйләнешкә кертелде. Бу өлкәдә аеруча Ә.Кәримуллин, И.Надиров, Х.Миңнегулов, Т.Әйди кебек галимнәрнең, әдипләрнең эшчәнлеген билгеләп үтү кирәк³.

Совет чоры әдәбиятының аерым чорларындагы әдәби процесс үзенчәлекләре, традицияләр дәвамчанлыгы һәм заманга бәйле яңачалыклар, вульгар-социологик эстетика һәм аның әдәбиятта чагылышы һ.б. мәсьәләләр Ф.Галимуллин, Й.Нигъмәтуллина, Э.Бариева монографияләрендә тикшерелә.

Ф.Галимуллин «Әле без туганчы...» хезмәтендә¹ XX гасырның 20—30 нчы еллар әдәби хәрәкәте үзенчәлекләрен күпсанлы әдәби фактларга, моңа кадәр читтә калдырылган әсәрләргә нигезләнеп тикшерә. Ике кисәктән торган хезмәтнең беренче бүлегә «Эстетик фикер һәм социологизм мөнәсәбәте»

дип атала һәм әдәбиятны эстетик ләззәт бирү чарасыннан бигрәк идеология коралы итеп кенә карауның сүз сәнгәтен берьяклы үсеш юлына китерүен эзлекле рәвештә ачып бирә. Октябрьдән соңгы елларда әле үткәннең бай традицияләре билгеле бер дәрәжәдә дәвам иттерелә, әдәбиятның күптөрлелегенә, агым-юнәлешләргә юл куела. Бу исә тема, жанр төрлелегенә, тел-стиль киңлегенә, сәнгәт чаралары муллыгына һәм, иң мөһиме, чынбарлыкны бөтен каршылыгында, катлаулылыгында сурәтләргә мөмкинлек бирә. Эмма 20 нче елларның икенче яртысыннан башлап әдәбият-сәнгәт инде максатчан рәвештә идеологиягә буйсындырыла, социаль заказ белән язучу гадәти күренешкә әйләнә, ягъни вульгар социологизм дип аталган мәнсез күренеш өстенлек ала. Тикшерүче-галим әдәбияттагы эстетик кануннарның, аның эчке закончалыкларының, матурлыкка, гомумкешелек кыйммәтләренә хезмәт итүче асыл вазифасының әсәр эчтәлеген сыйнфый мәнфәгатьләргә буйсындырган, миллилекне, бай тарихыбызны, атаклы шәхесләргә инкар иткән, әдәби мирасны, гажәеп бай традицияләргә кире каккан социологизм тырнакларына килеп элгүен, әдәби-эстетик эзләнүләргә никадәр зыян салынуын, кайвакыт фажиғаләргә китерүен конкрет мисалларда ачып сала. Безнең күз алдына чорның тулы әдәби мохите китереп бастырыла. Моңа кадәр киң катлауга түгел, белгечләргә дә аз таныш булган әдипләр, аларның әсәрләре әдәби әйләнешкә кертелә.

Ф.Галимуллин шагыйрь-язучыларыбызның шәхесенә, әдәби ижатына яңача карарга, аларның дөнъяга карашларындагы үзгәрешләргә игътибар итәргә чакыра. 20 нче еллар башында «Адамнәр» хикәясә белән чорның реаль картиналарын натуралистик формаларда чагылдырган, яңа хакимиятнең булдыксызлыгын, әхлаксыз йөзән ачкан Г.Ибраһимовның карашлары үзгәрүе эзлекле рәвештә күзәтелә. Диктатураның асыл максатларын тирәнтен аңлай алмаган әдип әсәрләрен яңадан эшкәртеп язарга мәжбүр була. Бөтен жаны-тәне белән яңа жәмгыятькә хезмәт иткән һәм үзе шуның корбаны булган олы шәхеснең фажиғасен тирәнрәк аңлай башлайсың. Ә менә Ф.Әмирханны идеологиягә буйсындыру барып чыкмый. Социаль инкыйлабны тулаем, уңай күренеш буларак каршы алса да, әдип яңа хакимиятнең асылын шактый тиз аңлап ала. Аның яңа төр яшәешкә, яңа «кыйммәтләр»гә карикатура рәвешендә язылган «Шәфигулла агай» хикәясә 20 нче еллар әдәбиятын бермә-бер баета, төрләндрә. Әсәрләре 20—30 нчы елларда дөнъя күргән М.Фәйзи, Һ.Такташ, С.Баттал, И.Гази, Х.Госман, Н.Баян, Ф.Кәрим, К.Нәжми, Г.Гали, Ф.Бурнаш, М.Жәлил һ.б. ижатын хуплаудан яисә тәнкыйтьләүдән бигрәк аңларга кирәклегенә күбрәк төшенәсең. 20 нче елларның атаклы шагыйре Һ.Такташ һәм бу елларда үзенчәлекле әдип буларак киңрәк таныла барган Х.Түфан ижатларында эстетик кануннар таяну омтылышын һәм мәжбүри социологизм юлыннан китү күренешенә каршылыклы хәрәкәт тирәнтен ачыклау, бигрәк тә соңгысының «Аккордлар», «Ант» кебек әсәрләренә бирелгән бәяләр шагыйрьләр ижатын өйрәнүнең өлгесе буларак кабул ителә.

Белгәнәбезчә, әдәби процесс үз эченә әсәрләр ижәт итү белән бергә әдәби тәнкыйтьне дә ала. Соңгысы 20—30 нчы елларда үзенең кискенлеге, аяусызлыгы белән аерылып тора. Әдәби әсәрләргә бәя биргәндә вульгар социологизм таләпләрен нигез итеп алган тәнкыйтьчеләр, сәяси якка гына игътибар итеп, еш кына аерым вакыйга, герой яисә детальгә таянып, ашыгыч, ләкин хәлиткеч нәтижәләр ясыйлар. Ш.Зәкиев, Ф.Мөсәгыйть, Ф.Мөбәр, Х.Наум, Г.Толымбай кебек тәнкыйтьчеләр, еш кына үз фикерләрен жәмәгатьчелек карашы итеп биреп, әдипләр язмышын турыдан-туры куркыныч астына куялар. Сыйнфыйлык идеясен үзәккә кую берьяклы гына фикер йөртәргә урын калдыра, тәнкыйтьчеләргә әдәбиятның эчке кануннарын ачудан читкә алып китә. Аерым хезмәтләрдә кешенең эчке дөнъясын сурәтләү дә кимчелек булып санала башлай. Бу елларда күп бәхәсләр уяткан мәсьәләләрнең берсе — әдәби мираска мөнәсәбәт. Вульгар социологизм тарафдарларының Г.Исхакый, Дәрдемәнд, С.Жәлал, Г.Рәхим ижатларына мөнәсәбәтә «рәхимсез көрәш» рәвешендә була. Г.Тукай, Ф.Әмирхан әсәрләренә дә капма-каршы, еш кына бер-берсен кире кагучы бәяләр бирелә.

Ф.Галимуллин хезмәтенең «Өслүб үзгәрешенең асылы һәм алшартлары» дип аталган икенче кисәгендә 20—30 нчы еллар әдәби хәрәкәтендә нинди сәбәпләр тәэсирендә стиль үзгәрешләре күзәтелү һәм аларның асылы нидән гыйбарәт булу тикшерелә. Әдәбиятның үсеш-үзгәрешен сүз сәнгәтенең үз хасиятләреннән чыгып бәяләүгә омтылган Г.Сәгъди, Г.Нигъмәти, Ж.Вәлидиләрнең эшчәнлеге, фикер-карашлары шул үк социологизм киртәләренә бәрелеп зәгыйфьләнә, яңа рух өстәрлек, үзләре артыннан ияртерлек көчле яңгырамай. Табигый талантлары, үткән традицияләр йогынтысы һәм әдәби сиземләүләре белән әдәбиятның төп бурычы халык тормышының рухи хәрәкәттен яктыртуда булуын яхшы аңлаган Һ.Такташ, Г.Ибраһимов, Ф.Бурнаш кебек әдипләргә дә ижади сәнгәтлелекне күтәрүгә омтылышлары купшы сүзләр белән төрелгән каршылыкка очрый. Дәрәс, әлегә шәхесләр үзләре дә бу мәсьәләдә эзлекле булмыйлар. Кызганыч ки, ул елларда әдәбият-сәнгәтнең хакимият кулындагы бер винтикка әйләнүе, әдипләргә билгеле бер темаларга язарга һәм, сәясилеккә өстенлек биреп, тормышны «революцион үсештә», икенче төрле әйткәндә, ал буяуларга буяп сурәтләргә мәжбүр булулары һәркемнең үзенә хас өслүб, ижәт индивидуальлеген ачарга тулы мөмкинлек бирми. Чорга хас өслүбне

эзлүдә бер чиктән икенчесенә ташланулар күзәтелә. Әдәбиятта антитеза — иске белән яңаны каршы куеп тасвирлау алымы активлаша, ә инде шәхси-интим һәм ижтимагый мөнәсәбәтләрдә соңгысына өстенлек бирелә. Әсәрләрдә еш кына сәяси хәлләргә иллюстрация ясалы, сәнгатьле ижат белән публицистика арасындагы аерманы чамалап бетермәү сәнгатьлелек дәрәжәсенә кимүенә, коры дидактизмга, акыл өйрәтүгә, ясалма үрнәк образлар тудыруга китерә. Әнә шулай социаль, сыйнфый мәзгүләр алгы планга чыгып, сәнгатьлелек икенче планда калган һәм моны шулай тиеш дип шаулаган чорда Г.Толымбайның «әдәбиятка яңа килгән яшьләр Тукайга караганда чистарак, шәбрәк язалар» диюе яисә рәсми тәнкыйтьнең һ.Такташ ижатын М.Крыймов, Г.Ильясовлардан түбәнрәк бәяләве сәбәпләре ачыклана төшә.

Әдәби хәрәкәттә, аерым алганда ижат өслүбе мәсьәләләрендәге житди кимчеләкләрне, еш кына артка чигенүләрне жентекле күзәтү белән бергә, әдәбият үсешен тәмин итәрлек, үткәннәр белән алдагы чорларны тоташтырырлык эзләнүләр, табышлар да игътибардан читтә калмый. Образлы фикерләүнең яңа мөмкинлекләрен ачарга омтылуның тормыш чынбарлыгына тугры калган (Г.Толымбай. «Егет», Г.Ибраһимов. «Кызыл чәчәкләр», «Тирән тамырлар» һ.б.), чорны эстетик үзләштерүдә сатира алымнарыннан уңышлы файдаланган (Г.Гобәйдуллин, Ф.Әмирхан һ.б.) әсәрләр ижат итүгә китерүе монографиядә дәлил ачыла. Укучы зәвыгына йөз тотып эзләнүләр 20—30 нчы еллар сүз сәнгәтендә һ.Такташ, Г.Ибраһимов, К.Тинчурин һәм алар белән янәшә барган Ф.Бурнаш, Г.Рәхим, М.Галәү, Т.Гыйззәт, Н.Исәнбәт, Б.Сирип һ.б. әсәрләрендә аерым ижат биекләкләренә китерде. Шунның белән бергә өслүб өлкәсендәге эзләнүләр, язучының тулаем ижат осталыгы хәрәкәттә карала. Хезмәттә фәнниккә якин өслүб элементларына мөрәжәгать итүче Х.Түфан, шәкел белән мавыгучы Г.Кутуй, лирик Ш.Маннур, сәяси лирикада үзен иркен хис итүче Г.Мөхәммәтшин, лирик-интим шигырьләр белән укучыларын сөендерүче Н.Дәүли, прозада хис-кичерешләр тирәнлегенә омтылган Г.Гобәйдуллин, шәхес иреге темасын яңа биекләккә күтәргән Г.Рәхим, юльязма, очерк стилиндә ижат итүче Ш.Госманов һ.б. чорга хас ижат портретлары тудырыла. Әлеге әдипләр дә билгеле бер рамкаларда язарга мәжбүр булалар. Әдәбиятның үсеш-үзгәрешен билгеләгән индивидуальлек, һәр авторның үз ижат йөзе кыенлык белән генә юл яра. Бу күренеш исә еш кына язучыга сәяси мөнәсәбәт сугу өчен нигез була. 20 нче еллар ахырында ижат үзенчәлеге белән аерылып тора башлаган Ш.Маннурны бик тиз «акылга утырталар»: махсус рәвештә «маннурчылык» дигән термин уйлап табыла, ә шагыйрьнең үзен әдәби хәрәкәттән читләштерәләр.

Ижади фикерләү бертөрлелекне кабул итми. Кызганыч ки, ул елларда шушы гади, ләкин бик мөһим таләптән читкә китәләр. Әдәби әсәрнең автор тарафыннан шәхсән ижат ителүен һәм аны укып кабул итү дә шәхсән булырга тиешлеген инкар итеп, хакимият әдәбиятны да массачыл итүгә ирешә. Ә инде социалистик реализм ижат методы бу күренешне билгеле бер дәрәжәдә канунлаштыра. Шуңа да озак еллар дәвамында идеологиягә туры килгән әсәрләр пропагандалана, аларга берьяклы гына бәя бирелә. Сәясилек һәм социальлеккә өстенлек бирелү сурәтләү өслүбенең ярлылануына, тараюына китерә. Әсәрләрдә геройларның схематик рәвештә бик жиңел генә уңайга һәм тискәрегә бүленүе, еш кына эчке ихтыяждан бигрәк, автор тарафыннан этеп-төртеп йөртелүе, каршылыклы кеше образы булудан бигрәк, ниндидер социаль катлау вәкиле буларак сурәтләнүләре шунның ачы нәтижәсе иде.

Әдәби процесста гаять мөһим һәм шул ук вакытта катлаулы күренеш булган әдәби мирас, ижат методлары, әсәр стили һ.б. эстетик категорияләр күпсанлы мисалларда ачыклана, фәнни-теоретик яктан калыплана, гомуми, уртак үзенчәлекләре билгеләнә. Татар әдәбиятында 20 нче елларның икенче яртысында — 30 нчы елларда өстенлек алган вульгар социологизмның табигатен ачу аның сүз сәнгәтенә хас эчке кануннарны инкар итүен һәм шунның белән әдәбиятның үсеш-үзгәрешенә зур зыян китерүен билгеләргә мөмкинлек бирә. Галим 20—30 нчы еллардагы әдәби хәрәкәтне тикшерсә дә, аерым тенденцияләренә, карашларның 80 нче елларга кадәр дәвам итүен эзлекле күзәтә, сәбәпләрен билгели. Авторның әдәби-теоретик табышлары, нәтижәләре бүгенге әдәби хәрәкәтне дә тулырак аңларга, аерым әдәби төрләр үсешен, тәнкыйтьнең торышын бәяләргә ярдәм итә.

20 нче еллар әдәбиятын өйрәнүгә бәйле нигез принципларның берсе булып бу чорны гасыр башы белән күчмә бәйләнештә карау тора. «Ике дәвер шигъриятен чагыштырып караганда, тирәннән, астан агып яткан чышмәләренә, ерганакларны барлаганда, — дип яза Т.Галиуллин, — сурәтле фикерләүнең бернинди сәясәткә, өстән иңдерелгән хакимияткә бирешми торган үз эчке кануннары, уртаклыклары барын сиземләве кыен түгел»². Үткәндәге казанышларга нигезләнган сүз сәнгәте үзенең төрлелеге, эзләнүләре белән көчле: реализм һәм романтизм белән янәшә модернизм агымнары да калкып чыга, аеруча символизм һәм гыйсьянчылык агымнары көчәя. Әдәби-эстетик планда 20—30 нчы еллар әдәбиятында да Шәрык Ренессансында иркен кулланылган яктылык, нур образлары урын ала. Әдәбияттагы лениниана һәм сталиниана юлбашчыларны кояш нурларына тиңләп сурәтли. Әмма аларның эстетик табигәте зур үзгәреш кичерә: аллачыл-неоплатоник фикерләү халыкчан-фольклор сурәтләр белән

алыштырыла һәм үзенең метафорик-символик байлыгын, киңлеген югалтаз. 20 нче елларның икенче яртысында хакимиятнең әдәбиятка басымы көчәя. Ил күләмендә алып барылган сыйнфый дошман эзләү, дингә каршы көрәш, индустрияләштерү, соңрак колхозлаштыру хәрәкәтләренә ияреп, әдәбият сәяси система идеологиясе таләп иткәнне язуга күчә. Дәрәс, әлеге гомумтенденция барлык әдипләр ижатына да хас дию хакыйкәткә хилафлык китерү булып. Аерым әдипләр ижатында йә субъектив эчтәлек буларак, йә Эзоп теле белән яңа жәмгыятьтәге кимчелекләрне тәнкыйтьләү, хөкүмәтнең аңлатуы кыен булган эш-гамәлләрен кире кагу күзәтелә.

30 нчы елларда татар әдәбияты каршылыклы үсеш кичерә. Бер яктан, соцреализм кануннарының мәжбүриләп тагылуы, коточкыч эзәрлекләү-репрессияләр нәтижәсендә әдәбият хәлсезләнәп кала, «почмак»ка куып кертелә. «Октябрь көннәренән соң эхлак принциплары кискен үзгәрдә, — дип яза Ф.Хатипов. — Хакимиятнең дин әһәлләренә, руханиларга карата үтә кырыс, каты сәясәтә матур әдәбиятка да килеп керде. Партия хакимияте әдәбиятның гуманистик кыйбласын киметте, бүтән якка борып жиберде. Язучылар яңа жәмгыятьнең барлык күренешләрен сүзсез кабул итәргә һәм мактап сөйләргә бурычлы иде»¹. Икенче яктан, халык авыз ижатына, бай әдәби мираска нигезләнәп, милли традицияләр давамчанлыгы буларак язылган әсәрләр (Х.Түфан. «Ант», Ә.Фәйзи. «Флейталар», М.Жәлил. «Хат ташучы», «Алтынчәч» һ.б.) бүген дә, әдәби-эстетик кыйммәтен югалтмаган хәлдә, шул чорның сәнгати табышлары булып торалар. Ул еллар әдәбиятының иң актив төре булган шигърият турында Т.Галиуллин болай дип яза: «Татар поэзиясе 30 нчы елларда катлаулы үсеш юлы үттә. Төрле сәбәпләр белән аңлатылган үсеш авырлыкларына карамастан, бу чор шигъриятә чынбарлыкны, кешенең рухи дөнъясын тасвирлау юлында зур уңышларга иреште»². Тагын шунысы да бар: әдәбият тарихын язучының гадел булуы, дәрәслеккә хилафлык китермәве әсәрләрнең моңа кадәр читтә калган үзенчәлекләрен күрергә, аңларга мөмкинлек бирде. «Моңарчы без, әсәрләрне анализлаганда, күбесенчә уңай геройларның фикер сөрешенә генә игътибар итә килдек, тискәре яки каршылыклы персонажларның карашы ул кадәр әһәмиятле түгел, аларның сөйләменә нинди дә булса житди мәгънә салынмый, аны тик кире кагу, бәхәсләшү өчен генә файдаланырга мөмкин дип саный идек. Ләкин хәзер әлеге әсәрләрне объектив яктан бәяләгәч, фикер беркадәр үзгәрә төште: чынында исә аларның сүзләрендә хәят дәрәслеге кайчак тирәнрәк, төгәлрәк тә чагыла икән»³. Әнә шул яссылыкта Ф.Хатипов Г.Ибраһимовның «Тирән тамырлар» (1928), Ф.Хөсниниң «Жир тыңлый» (1931), Ш.Камалның «Матур туганда» (1936) кебек романның яңача бәяләүнең уңышлы үрнәген бирә һәм аларда колхозлашу хәрәкәтенең драматик каршылыклары яктыртылуын, әлеге күренешнең асылда мәжбүрилеккә нигезләнүен, шуңа нисбәтле законсызлыкның көчәюен, эхлак дәрәжәсенең түбәнәюен, кешенең кадере кимүен шактый тулы итеп ачуларын билгели. «Күмәкләштерү турындагы роман-повестьларда нәрсә уңай, нәрсә тискәре икәннен бүгенге аң яктылыгында бәяли белергә, тискәренең чыганагын анык төшендерергә бурычлыбыз. Сәяси репрессияне гаепләп тә мәдәни репрессиягә өндәү үзен аklamас дип үйлыйм»⁴, — дип яза ул.

20—30 нчы еллар әдәбиятына шактый үзенчәлекле мөнәсәбәт-караш белән А.Яхинның программа һәм дәрәслекләрендә очрашабыз. Галим-тәнкыйтьче Гражданнар сугышы еллары әдәбиятында ике юнәлешне билгели: 1) әдәби мирасны давам итү, ягъни XX йөз башында үзәктә торган шәфкатьлелек, мәхәббәт, шәхес иреге мәсьәләләрен яклап чыгу (Г.Ибраһимов. «Яңа кешеләр», М.Гафури. «Мин», «Сулган чәчәк», М.Фәйзи. «Асылъяр» һ.б.); 2) яңа идеологияне пропагандалау, ягъни көрәш темасына бәйле Без һәм Алар каршылыкын берьяклы ачу, үч хисенә өстенлек бирү һ.б. (Ф.Бурнаш. «Чәчәктән һәйкәл», М.Максуд. «Изге көрәшкә» һ.б.). А.Яхин 20 нче еллар әдәбиятында (1921—1930) эхлак һәм идеология эчтәлегенә нигезендә гражданнар сугышы чорында күзәтелгән ике юнәлеш давам итә дип саный: 1) әдәби мирасны давам итү; 2) социалистик үзгәртеп коруны алга сөрү. Соңгысына бәйле әдәбиятта мирасны кире кагу, яңа пролетариат мәдәнияте төзү хыялы, иске тормышны сүгеп, бүгенгене тулаем мактау һәм Гражданнар сугышы әдәбиятындагы сыйнфый дошманнарга каршы көрәш идеясенең жәмгыятьнең тоткасы булган гаиләгә, эхлакка, дингә каршы көрәш булып давам итүе күзәтелә. 30 нчы елларда (1930—1941) совет чоры әдәбиятындагы ике юнәлеш давам итә. Галим фикеренчә, берсендә хакыйкәт, туган якка мәхәббәт, дуслык, шәфкатьлелек темаларын үзкыйммәткә ия матурлык итеп тасвирлау алга чыкса, икенчесендә партиягә тугрылык идеалының башка барлык идеаллардан өстенлеген таләп итү, шымчылык-әләкне гадәти күренеш итеп күрсәтү, кешеләрдә куркаклык, шикләнү сыйфатлары тәрбияләү төп максатлардан санала.

Бөек Ватан сугышы шартларында әдәбиятның роле нык арта, һәм аңа мәгълүм күләмдә ижәт иреге дә бирелә. Й.Нигъмәтуллина язганча, сугыш елларында совет әдәбиятында гомумкешелек, гуманистик кыйммәтләрнең дәрәжәсе күтәрелә. Әдәбият алдында торган бурыч та уртак — Ватанның азатлыгын яклау һәм саклау. Татар әдипләре, әлеге изге максатка тугры калып, дошманга каршы көрәштә «пуля һәм

жыр»дан файдалануның сокландыргыч үрнәкләрен бирделәр. Сугыш чоры сүз сәнгатенең югары казанышы буларак М.Жәлил һәм Ф.Кәрим иҗатлары бөтен ил күләмендә танылды.

Сугыштан соңгы елларда татар әдәбиятында тема һәм жанр ягыннан жанлану күрәбез. Бөтен совет әдәбиятына хас уртак күренеш буларак сугыш темасы алгы планга чыга. Г.Әпсәләмовның «Ак төннәр», «Алтын йолдыз», «Газинур», «Мәңгелек кеше», М.Әмирнең «Саф күңел», Ш.Маннурның «Муса», Н.Дәүлинең «Яшәү белән үлем арасында» повесть-романнары аеруча киң яңгыраш ала. Үз вакытында югары бәяләнгән әлеге һәм башка әсәрләргә хәзерге әдәби тәнкыйть башкачарак якин килә. Әлеге мәсьәләгә беренчеләрдән булып мөрәҗәгать иткән Ф.Миңнуллин сугыш темасын яктыртуда прозабызның төрле этаплар аша үтүен билгели. Шуларның сыйфат-үзенчәлекләрен ачыклау аша аерым авторлар иҗатына туктала. Тәнкыйтьче фикеренчә, хәрби-патриотик тема буенча гаять актив эшләгән Г.Әпсәләмов әсәрләрендә «күпмедер дәрәҗәдә татар совет прозасының егерменче еллардан, Г.Ибраһимов һәм Ш.Усмановлар иҗатыннан үк килә торган аерым сыйфатларын, әйттик, ашкынулы романтика, көрәш пафосы һәм революцион аскетизм кебек хасиятләрен тагы да үстерә, көчәйтә төшә. Совет кешеләренең батырлыгын сурәтләгәндә, ул еш кына әкият һәм легенда алымнарына мөрәҗәгать итә»³. Ф.Миңнуллин сугыш вакыйгаларын сурәтләүгә бәйле Г.Әпсәләмов әсәрләрен шактый соңрак язылган Х.Камалов романнары белән чагыштыра. Беренчесендә сугыш хәлләрен, солдат-офицерларны сурәтләгәндә шомарту, арттыру урын алса, икенче авторда «сугыш турында дәрәсән язучу, сугышның кырыслыгын һәм рәхимсезлеген күрсәтү (...), кырыс буюулар белән язылган хакыйкәт»⁴ өстенлек итә. Тәнкыйтьче ясаган нәтиҗәдә сугыш темасы чагылышына гына түгел, бәлки гомумән совет чоры әдәбиятын бәяләгәндә нигез булырга тиешле карашлар чагыла: «Сугышка ике төрле мөнәсәбәт, тормышка мөнәсәбәттә ике төрле концепция. Берсе — «социалистик реализм» принципнарына нигезләнәп язылган норматив әдәбият үрнәге. Икенчесе — бернинди тыю һәм киртәләр белән санлашмыйча язылган кырыс чынбарлык, хакыйкәт, тормыш чынлыгы. Киләчәк, билгеле, икенче алым — тормыш чынлыгы ягында»¹. Бу уңайдан төрле халыклар әдәбиятларында хәрби-патриотик тема белән артыграк мавыгуны да әйтеп үтәргә кирәк. А.Гыйләҗевнең «Күңелем серләре» дип аталган публицистик уйлануларында мондый юллар бар: «Без сугыш хәлләренә кайта-кайта ил халыкларының күзен чынлыктан, чынбарлыктан каплап тоттык. Бүтән бер юнәлештә дә алга китә алмаган, икътисади һәлакәткә килеп терәлгән ил бары тик сугыш мактанчыкыгы, шапырынулы буш коткы белән генә яши ала иде»².

60 нчы еллардан соңгы әдәбият «Хрущев җепшеклегенә» бәйле үзгәрешләр дулкынында үсеш-үзгәреш кичерә. Әдәби процесс катлаулы, каршылыклы булуы белән характерлана. Бу еллар сүз сәнгатендәге төп тенденцияләр, табыш-югалтулар «Татар әдәбияты тарихы»ның 6 нчы томындагы Ф.Мусин мәкаләсендә шактый тулы чагылаз. Ә инде әлеге авторның «Вакыт үзе куя бәһанә» язмасында әлеге чорга хас сыйфат-үзенчәлекләр тагы да конкретрак төс ала. «Үзгәрүчән заман йогынтысында әдәбиятыбызда бу чорда ике мөһим идея-эстетик юнәлеш барлыкка килә»⁴, — дип яза ул. Беренче юнәлеш, рәсми характерда булып, һакимият идеологиясенә нигезләнә. Бу төр әсәрләрдә төрле төзелешләрне мактау, житәкчеләргә, партиягә мәдхия уку, интернационализм идеяләрен хуплыйбыз дип, милләтләренә ассимиляцияләнүен яклау һ.б. үзәктә тора. «Торынлык чорында безнең әдәбият халыкның рухи байлыгы темасын, милли мәсьәләләренә читләтебрәк үтәргә тырышты, проблеманы иң дәрәс, заманча хәл итү — аны кузгатмау дип санады»⁵. Икенче юнәлеш исә, милләт язмышы белән тыгыз бәйләнештә булып, күпгасырлык традицияләргә нигезләнә, гомумкешелек кыйммәтләрен яклай, кеше яшәешен туган җиренә, халкына, горәф-гадәтләренә, рухи-мәдәни мираска мөнәсәбәттә тасвирлый. Н.Исәнбәт, Г.Бәширов, Ә.Еники, С.Баттал, Ф.Хәсни, Н.Фәттаһ, И.Юзеев, Х.Туфан, С.Хәким, Х.Вахит, М.Мәндиев, А.Гыйләҗев, Ш.Хөсәенов, Т.Миңнуллин һ.б. әсәрләрен без бүген дә кыйммәтле ядкәр буларак кабул итәбез. Гомумән, 60—80 нче еллар әдәбиятындагы төп казанышларыбыз әлеге икенче юнәлеш белән бәйле икәннән танырга тиешбез. Шуңа күрә бу чор әдәбиятын тулаем характерлаганда, аның күптөрлелеген, күпкырлылыгын истә тоткан хәлдә, «үз сыйфат югарылыгында»¹ калуын, шул нигездә «яңарыш юлына басуын»² билгеләп үтәргә кирәк.

Күпгасырлык татар әдәбиятының үсеш-үзгәреш этапларын, аларга хас гомумтенденцияләрен, үзенчәлекләрен ачыклау белән бергә, аерым авторлар иҗатын яңадан өйрәнү мәсьәләсә дә көн тәртибенә килеп басты. Әлеге мәсьәлә шактый үзенчәлекле рәвештә әдәбият галиме А.Яхин төзегән дәрәслек-хрестоматияләрдә чагылыш тапты. Әдәби әсәрләрен өйрәнүнең системалы анализ дип аталган ысулына нигезләнәп, ул күпсанлы әсәрләргә яңача бәя бирә. Галимнең анализ-нәтиҗәләре байтак әсәрләренә моңарчы читтә калган катлам-хасиятләрен билгеләргә, фикер-карашларыбызны тирәнәйтәргә ярдәм итте. Й.Нигъмәтуллина мондый үзгәреш-яңалыкларны Г.Ибраһимовның «Тирән тамырлар» һәм Ш.Камалның «Матур туганда» романнарына ясалган анализда күрә. Озак вакытлар дәвамында «Тирән тамырлар»га бәйле совет власте дошманнары гына күздә тотылса, А.Яхин исә яңа совет власте

бюрократизмының «тирэн тамырларын» үзгә сюжет сызыгы буларак тикшерә. Ш.Камал романында сыйнфый көрәш темасына бәйле совет органнарының булдыксызлыгы, гади халык проблемаларына игътибарсызлыгы метафора булып килгән күренешләрдә, аеруча өлкә партия оешмасы җитәкчеләренең балык тоту вакыйгасында тулы ачылаз. Шунуң белән бергә, А.Яхин бәяләмәләрендә Г.Ибраһимов, һ.Такташ кебек әдипләр ижатына карата бәхәсле, каршылыклы фикерләр дә урын алган. Мисал өчен, Р.Ганиева бер мәкаләсендә Г.Ибраһимовның «Көтүчеләр» хикәясе турында А.Яхин карашларын тәнкыйтьли һәм әсәрне бары тик романтик эстетикага нигезләнеп анализлау гына аны дөрөс аңларга мөмкинлек бирә дигән нәтиҗәгә килә.

А.Яхинның һ.Такташ ижаты турындагы фикер-карашларында да субъективлык үзен нык сиздерә. Шагыйрь ижатының икенче чорында «көрәшче кешенең идеал була алуына шикләнә башлый, халыкның бүгенге газабы белән вәгдә ителгән матур киләчәк арасында бернинди дә бәйләнеш юклығын сиземли»² дип күрсәтә һәм «Ай кебек без озак яшәмәбез...», «Болай... гади җыр гына», «Ак чәчәкләр» кебек шигырьләре аша Такташ илдәге хакимият тәртипләренә, хәерчелек, гаделсезлекләргә каршы чыга дигән нәтиҗәгә килә. Шуңа ук вакытта әдипнең яңа хакимиятне, аның эш-гамәлләрен яклаган, Ленин һәм партияне мактаган, кан түгүгә дә мәдхия укыган шигырьләре («Гасырлар һәм минутлар», «А, партия», «Провокатор», «Син дошманым минем», «Беспартийный», «Йомшак башлар» һ.б.) читтә калу ижатына берьяклы гына бәя бирүгә китерә. Ә бит чынында, Т.Галиуллин язганча, «олы шагыйрьнең фажигасе егерменче елларның икенче яртысыннан...», «иске, черек тормышны җимереп», «барабаннар белән» үз халкын юкка чыгару эшенә керешкән хакимиятне мактау юлына чыккан башлана»⁴. Талантлы шагыйрь үз заманы баласы, аның ижатын чор каршылыкларына бәйләп өйрәнү сорала, шуңа да «Такташның олы, үзенчәлекле, горур таланты аклауга да, яклауга да мохтаж түгел. Аны үзеннән генә тормаган каршылыклары белән, бизәмичә, почмакларны әйләнеп үтмичә, шомартмыйча кабул итү ләзем»⁵.

Һ.Такташ ижатын өйрәнүгә бәйле М.Хабетдинова фикер-карашлары да игътибарга лаек. Аның «Һади Такташ ижатында шәхес проблемасы» дигән фәнни тикшеренүе 20 нче елларның иң күренекле шагыйре ижатында шәхес концепциясенең эволюциясен ачуны максат итә. Хезмәттә әлеге проблема романтизм һәм реализмның фәлсәфи-эстетик сыйфатларына бәйле рәвештә өйрәнеләп, Такташның милли менталитетка, чорның иҗтимагый күренешләренә нигезләнгән сәнгати фикерләү үзенчәлеген ачу буларак формалаша. Шагыйрь ижатының аерым этапларына бәйле, аның мөселман һәм татар милли поэтик традицияләрендә тәрбияләнүе, героеның экрэнләп ирекне чыккән һәм күк, һәм җир законнарын кире кагып, дөньяны көч ярдәмендә үзгәртеп коруга килүе билгеләнә. Милли шагыйрь буларак формалашкан Такташ берәздән революцион чынбарлыкны да кабул итми. Аның герое гомумкешлек улы буларак бирелә. Гыйсьянчылык чорында Такташ үзен иҗатчы, үзгәртеп коручы шагыйрь буларак аңлауга килә. М.Хабетдинова фикеренчә, ижатының соңгы чорында Такташ күпкырлы, үз эшләре өчен җавап бирергә эзер торучы тулы канлы шәхесләр булып ачылган геройлар галереясын бирә. Эмма авторның «Камил» пьесасындагы Камил образын милли яшәү рәвешен үзенчә яклаучы дип аңлатуы бик тә бәхәсле.

Безнең үткән әдәбиятыбызга, аеруча XX гасыр сүз сәнгатенең аерым вәкилләре ижатына каршылыклы, кискен, хәтта урыны белән аны кире каккан карашлар да очрый. Бу уңайдан А.Гыйләҗев фикерләренә түктәлип үтик. Танылган прозаик чын әдәбият үз халкына хезмәт итәргә тиеш дип саны. «Әдәбият, асыл әдәбият, тарихка багана булып басарлык әдәбият, бары тик милли генә була ала, — дип яза ул. — Ходай коллары — адәм балаларын бары тик милли мәйданда гына тулысынча аңлап вә аңлатып була»². Шуңа да ул кешегә рух, көч өсти торган, аның күңелендә ышаныч-өмет тойгылары тәрбияли торган, милләтнең матур сыйфатларын югары күтәрәп, аның тәрәккыятенә ярдәм итәрлек фикер-карашлар, тормыш күренешләре, истә кала торган тулы канлы образлары булган әдәбиятны гына югары күтәрәп күя. А.Гыйләҗевнең дә әдәбият тарихына, аерым әдипләр ижатына үз карашы бар. «Күңелем серләре» язмасыннан озын булса да бер өзек китерик: «Тар, кара милләтчелекне кан дошманы санаган бөөк психолог Фатих Әмирхан. Татарны чиксез сөйгән, үз татарын Аурупа кешесе итеп күрергә ашкынган остаз. Сәмигулла абыйлардан, Фәтхулла хәзрәтләрдән көлеп, аларны чеметеп-чеметеп алса да, Фатих Әмирхан татарны бөтен барлыгы белән яраткан... Мәҗит Гафури белгән татар дөньясы бөтенләй башка. «Тормыш баскычлары»ндагы шәкерт-күсәкләр... «Фәкыйрьлек белән үткән тереклек»тәге бичара, мескен, үйсыз, надан, көчсез татарлар. Күр инде ул «Ярлылар, яки Өйдәш хатын»ны! Бер-берсенә ярдәм кулы сузарга эзер татарлар да нинди мескен, зәгыйфь... Гомумән, Уфага килгән Түкайны өенә чакырып чәй дә эчерә алмаган «Габделмәҗит мин бичара» татарда бары тик мескенлек, аңгыралык, көчсезлек кенә күргән. Үзенчә Гафури да татарны яраткандыр, мәгәр аның язмалары татарга рух өстәмәгән, әдип һәрдаим татарның баш түбәсенә зәгыйфь йодрыгы белән төеп, көчсез иреннәре белән аны җәнәнәмгә этәргән. «Татарлар... сез бетәсез...» Галимжан Ибраһимов социалистлар, большевиклар арасында татар революционерларын эзләгән. Татар тормышын каһәрләгән, татарның бары тик кара якларын гына күргән.

Революцион идеялар татарны яктылыкка илтә дип балаларча ышанган. «Татар хатыны ниләр күрми» әсәрен генә кара. Булгандыр, яшәгәндер андый татарлар да. Ләкин тарих алдында татар хатын-кызлары язмышын шулкадәр чикләнгән, кара, канәрләнгән итеп күрсәтү белән Г.Ибраһимов та татарны артка сөйрәгән. Шәриф Камалның беренче бөек хикәяләре. Илләреннән язмыш сөргән «Акчарлактар»... «Уяну»дагы Муса да урыс шәһәрәндә иза чигә бит... Читтә, эт кулында... Социалистик реализм кысасына ирекле баштан кергәнче Шәриф Камал гүзәл бер язучыбыз булган, татар өчен янып-көйгән. (...)

Безнең татарда татарны яраткан әдипләр бармы? Татарда нинди милли сыйфатларны әсәрләрендә тапканнар алар? Татар язмышын нинди мисаллар белән ачарга тырышканнар? (...)

Ә.Еники дә, М.Мәңдиев тә татарның милли әдипләре, алар татарны яраталар, аның жанын аңлыйлар. Менә нәрсә кыйммәт минем өчен! Шул сыйфатлары белән алар үз чордашларыннан нык аерылып торалар. (...) Әгәр Еники белән Мәңдиевтә чорның социаль каршылыктарын аңлау, шул каршылыктар чарпалышында үз төп урыннарын билгеләү көчә дә булса, алар татар тормышын дөнья мәйданына чыгарып асырлар яза алыр иде. Ничиксез. Без, татарлар, дөнья биеклегендә уйлану сәләтеннән мәхрүм ителгән, ә әдип милләтен ташлап узып берчакта да ерак китә алмый! Татарлык — тарлык — безнең дә итәкне тот!»¹.

Шактый күңелсез уй-фикерләргә этәрә А.Гыйләжәвнең XX гасыр татар әдәбияты турында уйланулары. Күңел сыкрып, жанны ниндидер төшенкелек биләп ала... Фикерләре белән тулысынча килешмәстән, аларда билгеле бер дәрәжә, хакыйкәт барлыгын да танымый мөмкин түгел. Олы әдип үзенең уйлануларын татар прозасы турындагы тагы да кискенрәк нәтижә белән тәмамлай: «Үземнең һәм үзебезнең файдабызга булмаса да, күңелсез һәм үтә катгый йомгак ясарга була: татар прозасы XX гасырда дөнья тирәнлегенә катламнарын ача алмаган әле. Нинди беркатлылык, бер чордарак ижат ителгән повестьларда уртак сыйфатлар, бигрәк тә рухи сайлык бар. Безнең геройларда рухи бөтенлек юк!»²

Кабатларга туры килә — каршылыклы һәм бәхәсле фикерләр. Шундый кискен кире кагунның нигезе, шарты нәрсәдә соң? Милли рух чагылышымы? Бәлки, шулайдыр да, чөнки аның сәбәпләре бар. А.Гыйләжәв үзе үк билгеләп үткәнчә, берничә гасырга сузылган кимсетелү, рәнжетелү эзсез үтмәгән. Мескенлек, куркаклык психологиясе геннарга үтеп кереп, буыннан буынга күчеп килә. Халкыбыз аннан әле гомумән котыла алырмы? Әлегә халәт-сыйфат, билгеле инде, әдәбиятка, татар канлы геройларга да үтеп керә. Икенче яктан, әдәбиятыбызны кем белән чагыштырып бәялибез бит. Олы язучыбыз язмасында әледән-әле рус, яһүд, латыш халыктары әдәбиятларына мөрәҗәгать итә. Алар белән чагыштырганда татар прозасы, гомумән әдәбияты калышадыр. Эмма бит җир йөзүдә 3000 нән артык халык яши, һәм һәрберсенең диарлек үз әдәбияты бар. Шуларның ничәсендә генә Нобель премиясе лауреатлары бар да, кайсы ил һәм күпме язучы әсәре генә башка телләргә тәрҗемә ителеп, дөньякүләм яңгыраш алды икән?! Ә бит элеккеге СССРда татар әдәбиятының урыны нич тә түбән түгел иде. Хәзер дә Россиядә һәм Бердәмлек илләрендә үз урынын саклап калгандыр дип уйлыйм. Шунның өстенә тагын бер җитди факторны искә алырга кирәк. Татар әдәбияты нинди генә шартларда да халык белән арасын өзмәде, аның рухи-мәдәни ихтыяжларына җавап биреп килде һәм бүген дә әлегә мөһим вазифасын, нигездә, уңышлы башкара.

XX гасырның 60—80 нче еллар әдәбияты чагыштырмача азрак өйрәнелгән чор булып тора. Дәрәжә, үз вакытында һәм соңрак күпсанлы мәкаләләр, аерым авторлар ижатына күзәтү-бәяләмәләр, рецензияләр яисә ижат портретлары дөнья күрдә. Эмма аларның күпчелегендә чор идеологиясе йогынтысы шактый ачык сизелә. Ә инде үзгәртеп корулар башланганнан соң басылып чыккан хезмәтләр арасында Ә.Сәхаповның «Кырыс реализм» (А.Гыйләжәв ижаты, 1995), Н.Ханзафаровның «Татарская комедия» (1996), Й.Нигъмәтуллинаның «Типы культур и цивилизаций в историческом развитии татарской и русской литературы» (1997, 6 бүлек), Х.Әшрәфҗановның «Язучы һәм тарих (Татар тарихи романы үсешенә бер караш)» (1998), Ф.Мусинның «Татар әдәбиятының хәзерге этаптагы үсеше мәсьәләләре» (1998), Л.Миннажеваның «Ибраһим Салахов» (1999) һ.б. билгеләп үтү кирәк.

1960—1990 еллар татар әдәбияты тарихы буенча алып барылган эзләнүләрнең нәтижәсе буларак «Татар әдәбияты тарихы»ның 6 томы басылып чыкты. Анда күпсанлы авторлар тырышлыгы белән сүз сәнгатеңең гаять каршылыклы һәм мөһим чоры билгеле бер концептуаль нигезгә корылып һәм максатчан эзлеклелектә тикшерелеп бәяләнде. Илнең әлегә чоры иҗтимагый-социаль үсештә торгынлык белән бәяләнгән. Чит илләр белән ике арада «тимер челтәр» корылу халык тормышының барлык тармакларына, шул исәптән мәдәният үсешенә дә тискәре йогынты ясады. Шулай да мәдәни тормыш үзенең жанлылыгын киметмәде. 1960 еллар башында күзәтелгән җитди сыйфат үзгәрешләре алдагы елларда да әдәби хәрәкәтне сугарып торды. Авторлар коллективы алдында, иҗтимагый тормыш белән тыгыз бәйләнештә сүз сәнгате үсешенә төп юнәлеш-тенденцияләрен ачу, әйдәп баручы әдипләр ижатына

объектив бәя бирү бурычы тора. Әйтергә кирәк, алар максатка, нигездә, иреште. Безнең карашыбызча, хезмәттәге төп табыш-яңалыклар түбәндәгеләр белән билгеләнә:

— идеологик кысалардан арындырып, чор сүз сәнгатенең эзлекле, системалы, давамлылыклы тарихын укучы күз алдына китереп бастыру;

— әлеге дәвер әдәбияты үсешенең ике юнәлешен аерып чыгару һәм рәсми юнәлешне яклаган әсәрләрдә һәртөрле карарларның үтәлеше, төзелешләр тавышы, жиңү рапортлары шаукумы өстенлек итүе билгеләнсә, халыкчан-милли юнәлешкә караган әсәрләрдә халык язмышы, тел сакланышы, татар авылларының киләчәге, буыннар арасындагы рухи бәйләнеш, табигатьне саклау һ.б. мәсьәләләрнең калку итеп куелуын күрсәтү;

— әдәби барышны әйдәп баручы, ижатлары белән татар әдәбиятының торышын билгеләүче, еш кына яңа сүз әйтүче әдипләр мирасына тулы, эзлекле бәя бирү, аларның әдәбият тарихындагы урынын билгеләү омтылышы ясалы;

— социалистик системага, аның идеологиясенә караш-мөнәсәбәт үзгәргән вакытта, ижатларында шул чор чынбарлыгын, халыкның ышанычын, хыял-омтылышларын чагылдырган әдипләрне «агарту» яисә «каралту» юлыннан китмиңчә, бер яктан, заман рухы чагылышын, икенче яктан, гомумкешелек кыйммәтләрен яклауга нисбәтле рәвештә бәяләү;

— дәвер әдәбиятын үткән чорлар, бигрәк тә XX гасыр башы сүз сәнгатендәге табышлар белән күчмә бәйләнештә, ягъни традицияләр давамчанлыгында тикшерү һәм шулар аша яңачалыкларны билгеләү.

Шуның белән бергә әлеге гаять кирәкле һәм җитди хезмәтне тагы да камилләштерү мөмкинлекләре дә булуын күрсәтеп үтү кирәктер. Аларның кайберләре алтынчы том басылып чыгу уңае белән оештырылган фикер алышуда да әйтелде һәм үл «Казан утлары» журналында басылып та чыкты. Без аларны гомумиләштереп атау белән чикләнәбез:

— хезмәтнең концепциясе чор әдәбиятын һәм әдипләр ижатын хронологик эзлеклектә өйрәнүне күздә тотып, шуңа бәйле рәвештә әдәби барышта өстенлек иткән юнәлеш-агымнар, ысул-стильләр мәсьәләсе читтәрәк кала; шуны ук аерым әдипләр ижаты чагылыш тапкан язма-бәяләмәләрдә дә күрәбез;

— фәнни мәкаләләрдә тематик һәм жанр төрлеләген, аларның төрле образ-сурәтләрдә чагылышын билгеләү белән мавыгу сизелә. Шул ук вакытта әдип ижатында өстенлек иткән әдәби юнәлешнең нигез принциплары, асылы, яшәешнең күптөрлеләген аңларга омтылуда үзенчәлекле агымнар рәвешендәге эзләнүләр читтәрәк кала. Үл чор татар әдәбиятында өстенлек иткән реализмның сыйфатлары күпчелек әдипләрдә охшаш булып чыккан, ягъни, эчке катламнары ачылмау аркасында, сәнгати фикерләүдәге табышлары гомуми планда гына билгеләнә; романтик сурәтлелеккә йөз тоткан әдипләрнең төрлеләге күренә. Аларның уртак һәм аермалы якларын билгеләү белән бергә, романтизмның чорга, яшәү рәвешенә бәйле яңа сыйфатларын аерып чыгару да мөһим мәсьәлә булып кала. Ә инде дөнья әдәбиятында кабул ителгән модернизм һәм постмодернизм юнәлешләренә хас билгеләр урын алган әсәрләргә бәяләү үрнәген Й.Нигъмәтуллина «Запоздалый модернизм» в татарской литературе и изобразительном искусстве» китабында И.Юзеев, Р.Фәйзуллин, Р.Гаташ ижатларына бәйләп тәкъдим итә;

— чорга һәм әдип ижатына бәя бирүдә аналитик фикерләүнең җитенкерәмәве сизелә. Аерым әсәрләрдәге вакыйга-күренешләр артык гади аңлатыла.

Гомумән, кайбер җитешсезлекләрдән азат булмаса да, әдәбият тарихының яңа томы басылып чыгу — үзе үк зур казаныш. Нинди генә карашта булсак та, хезмәттә зур бер чорның әдәби хәрәкәт үзенчәлекләре билгеләнәп, дистәгә якын әдип ижатына монографик планда бәя бирелә, илледән артыгының аерым әсәрләренә теге яки бу дәрәжәдә күзәтү ясала. Киләчәктә монографиядә урын алган фикерләргә баеп, тулыландыру әдәбият белеме алдындагы бурычларның берсе булып тора.

Шуның белән бергә, соңгы елларда аерым әдипләр ижаты яисә әдәбият тарихының мөһим проблемалары махсус тикшеренүләр объекты булды. Кайберләрен күрсәтеп үтү белән чикләнәбез: Н.Фәттаһ ижаты (Ә.Нәҗипова), 60—70 нче елларда автобиографик проза үсеше (Г.Гайнуллина), Ф.Шәфигуллин ижаты (Р.Шәфигуллина), Ә.Еники ижаты (Д.Ибәтуллина, А.Карамова), Х.Сарьян ижаты (В.Макарова), әдипнең ижат лабораториясе (Р.Фәтхрахманов), Т.Миңнуллин ижаты (Г.Шакирова), Х.Туфан ижаты (М.Мифтахова, Р.Сабиров), Г.Ахунов ижаты (Ф.Гайфуллина), Ф.Яруллин ижаты (С.Хәкимова), Г.Афзал ижаты (И.Гилагаева), хәзерге татар драматургиясендә чор һәм шәхес концепциясе (А.Саттарова), Р.Фәйзуллин ижаты (М.Хужина), К.Сибгатуллин ижаты (Ф.Сафин), Ю.Әминев ижаты (А.Шәрипова), Ш.Рәкыйпов ижаты (Г.Гәрәева) һ.б. Гомумән, гаять кызыклы һәм каршылыклы булган, үзәннән бай әдәби мирас калдырган әлеге чорга хас төп тенденцияләргә, сәнгати фикерләүдәге үзгәрешләргә, сурәтләүнең бай төсмерләргә, аерым әдипләр ижатындагы казанышларны монографик планда һәм максатчан тикшерү татар әдәбият белеменең мөһим бурычы булып тора.

1. ЖӘМГЫЯТЪТӨГЕ ҮЗГӘРЕШЛӘР ҺӘМ ӘДӘБИ ТӘНКЫЙТЬ

Әдәбият белеменең үзенчәлекле бер тармагы булып тәнкийть тора. Әдәби тәнкийть (грекча *kritike* — мөнәсәбәт, фикер, бәяләү сәнгате) үз чорының әдәби хәрәкәтен, әдәби процессны бәяли, әдәби әсәрләрне заман күзлегеннән чыгып аңлата¹. Шулай ук ул теге яки бу әдәби әсәрнең идея-эстетик кыйммәтен ачыклау, аны китап укучыга тәкъдим итү дә булып тора. Әлеге бәядә әсәрнең этәлек нәм формага бәйле сәнгати эшләнешен, яңалыгын объектив рәвештә билгеләү мөһим шартлардан санала. Шул рәвешле, китап турында киң катлам укучыларда фикер-караш, мөнәсәбәт тудырыла нәм ул еш кына аның шул чор әдәбиятындагы урынын билгеләүгә дә йогынты ясыи. Гомумән, тәнкийть, бер яктан, аерым әсәрләрне яисә шул чор әдәби процессын өйрәнәп бәяләве белән әдәби-ижади процессны оештыруга, аның үсеш-үзгәрешенә ярдәм итсә, икенче яктан, китап укучы белән әдип арасында арадашлык вазифасын башкара, соңгысының сәнгати фикерләү үзенчәлекләрен аңларга булыша, өченче яктан, эстетик төшенчәләрнең нигезен ачу-аңлату аша әдәби зәвыкны үстерергә ярдәм итә². «Матур әдәбиятның таянычы, рухи юлдашы, изге намусы, хөкемдары»³ буларак, тәнкийть әдәби процесста гаять житди урын алып тора. Әлеге мөһим вазифаларны үтәүче тәнкийтькә түбәндәге таләпләр хас:

- объективлыкка омыту;
- заманчалыкны, әдәбиятның актуаль проблемаларын күздә тоту;
- теоретик белемнәргә таяну;
- тәнкийтьче этикасы нормаларын саклау һ.б.⁴

Әйтелгәннәргә мисал рәвешендә А.Гыйләжев фикеренә мөрәжәгать итик. Әдәбият мәсьәләләре белән дә якыннан кызыксынып яшәгән Ил Саттаров исемле татар фәлсәфәчесе Кочетов нәм Бруноның Сталин чоры фажиғаләрен тасвирлаган романнарына тәнкийть мәкаләсе язып, аны, танышып үз фикерен әйтү өчен, А.Гыйләжевкә жиберә. Аяз аганың 1965 елда хат рәвешендә язылган бәяләмәсе, бер яктан, чын тәнкийть нинди булырга тиешлегенә аңлатма булып торса, икенче яктан, бу өлкәдә эшләүчеләргә бер үрнәк, өлге ролен үти. «Син аналizesыңны (...) ваклануларга коргансың, — дип яза ул. — Тезисыңны алдан ук ачыклап куймаганга нәм бу романны нигә сайлап алуыңны ачык тезис белән ныгытмаганга, синең алдагы фикер йөртүләрең эзлекле төстә бармыйлар. Иң алдан синең фикер барырга тиеш, ул юк. Син сукыр рәвештә романның фабуласына кереп китәсең нәм алдан әзерләнгән тезисны ныгыту урынына, романның комментаторына әйләнәсең. (...) Син үзең фикердәшләр дә таба алмагансың. Беркемнең фәнни хезмәтенә яки басылып чыккан әсәрләргә таяна алмыйсың. (...) Гаҗәеп дәрәс репликалар, аңлатмалар арасында төп фикерең (димәк, романның да!) югалып кала.

Бер нәрсә мөһим: 37 нче елгы вакыйгаларны аңлый алу яки аңлата алу өстенә бу 37 нче елның туу сәбәпләре кайда? Атасы кем аның, анасы? Кайда, ничек киләп чыккан ул? Бер Сталинның шәхси йомшаклыгы яки катылыгы белән генә аңлатып буламы моны? Шушы сорауга жавап тапмый торып, син, мөгаен, әйтергә теләгән фикереңне тулаем ачыклай алмадың. Әгәр Сталинның шәхси сыйфатлары гына аны тудырган икән, ә Хрущев культурының тууын ни белән аңлатырга? (...)

Син 37 нче елны кешелек тарихының үсешеннән аерып куясың. Син шәхес культуын гел бер генә нәрсә белән — Сталинның шәхси сыйфатлары белән генә аклап киләсең. Нигә алай? (...)

Шәхес культуын ачыклау өчен илнең, дөньяның экономикасына да, тарихка да экскурсиядән башка синең роман турындагы фәлсәфәң һавада эленеп торачак»¹.

Әдәбият нәм тәнкийть һәрвакыт бергә, янәшә яши. Чөнки әдәби әсәр авторның тормыш-яшәеш турындагы уйлану-фикерләүләренә бәйле шәхси иҗат буларак дөньяга килсә дә, ул укучыга атап языла. Әдип үз фикерләре белән башкаларны да таныштырырга тели нәм, билгеле инде, аның күңелендә рухи хезмәте турында фикер ишетү теләге дә яши. Әйләнә-тирәдәге замандашларының кулъязма яисә басма рәвештәге әсәрне хуплаулары яисә кире кагулары белән тәнкийть башлана. Өйрәнү объекты тарихы мең елдан артып киткән әдәбиятта тәнкийть фән буларак шактый соңарып формалаша. Әлеге мәсьәлә, ягъни татар әдәби тәнкийтенең формалашуы, аерым чорлардагы үсеш-үзгәреш үзенчәлекләре Г.Нигъмәти, Г.Сәгъди, Г.Халит, И.Нуруллин, Н.Юзиев, Ф.Мусин, Р.Мөхәммәдиев, Э.Бариева, Т.Гыйләжев, Д.Зәһидуллина һ.б. хезмәтләрендә билгеле бер дәрәжәдә урын ала.

Борынгы нәм Урта гасырлар әдәбияты гомуммөселман мәдәнияте белән бәйләнештә үсә. Ул чорлар сүз сәнгате синкретик характерда булып, әсәрләрдә дини, педагогик-тәрбияви карашлар, иҗтимагый-сәяси, тарихи һ.б. мәсьәләләр урын ала, авторның аларга караш-мөнәсәбәте белдерелә. Шулай ук әдәбият турында теоретик нәм тәнкийди фикерләр дә шактый еш очрый. Моңа гарәп-фарсы нәм төрки халыклар әдәбиятларының үзенчәлеге булган күчмә сюжетларның киң таралышы да ярдәм итә. Татар әдәби тәнкийте формалашуда XIX йөзнең 2 нче яртысы мөһим урын алып тора. Бу чорда житди сыйфат үзгәрешләре кичерәп, реализм юлына чыккан, шәхес нәм милләт мәсьәләләрен үзара тыгыз бәйләнештә

өйрәнүче татар әдәбияты Яңарыш юлына баса. Ш.Мәрҗани, К.Насыри, Р.Фәхрәддин һ.б. хезмәтләрендә шул чор әдәбияты һәм әдипләре турында беренче фикерләр әйтелә, халыкның рухи тормышында әдәбият-сәнгатьнең урынын билгеләү омтылышлары ясала.

Татар әдәби тәнкыйтенең фән буларак формалашу чоры булып XX йөз башы санала. Беренче рус инкыйлабыннан соң вакытлы матбугатта «әдәби тәнкыйтенең кирәклегенә (...) әдәбият үсешендә төп этәргеч көч булуы белән бергә, китап укучы яшь кеше мәнфәгатьләрен кайгыртуы, әдәби зәвыкны үстерү сыйфатын алга чыгаруы»¹ турында фикерләр киң таралыш ала. Шуларда Г.Тукай, Ф.Әмирхан, Г.Ибраһимов, Г.Исхакый, Г.Камал, С.Рәмиев һ.б. әдипләрнең әдәби процесска яисә аерым әсәрләргә кагылышлы мәкалә-хезмәтләре дөнья күрә. Иң мөһиме — Ж.Вәлиди, Г.Кәрам кебек профессиональ тәнкыйтчеләр үсеп чыга. Тәнкыйтенең төрле жанрлары формалашу белән бергә, реалистик һәм романтик юнәлешләрнең идея-эстетик үзенчәлекләрен, чынбарлыкны сәнгати чагылдырудагы төп сыйфатларын аерып чыгару буенча жигди эзләнүләр алып барыла.

XX йөз башындагы әлеге җанлылык Октябрьдән соңгы елларда да саклана. 1920–1930 еллар әдәби хәрәкәткә төрлелек, иҗатка яшь көчләр килү, инкыйлабларга кадәрге сүз сәнгатенә каршылыклы мөнәсәбәт, яңа әдәбият белән бергә яңа тәнкыйт булдыру омтылышлары — болар барысы да әдәби тәнкыйтенең активлашуына җирлек булып тора. Шундый шартларда гасыр башында ук бу өлкәдә каләмнәрен сынап караган Г.Ибраһимов, Ж.Вәлиди, Г.Сәғди, Г.Нигъмәти, Г.Гобәйдуллин янәшәсендә Ф.Мөсәгыйть, Ф.Мөбәр, Х.Наум кебек тәнкыйтчеләр үсеп чыга. Аларга әледән-әле үзенчәлекле язмалары белән Ф.Бурнаш, Һ.Такташ, Ш.Усманов, Г.Толымбай, Г.Кутуй һ.б. килеп кушыла. Эмма тиздән тәнкыйт үз асылынан читләшә башлый. Мәкаләләрдә идеология тәэсире көчәя, әсәргә анализны еш кына пафослы үйдирмалар яисә язучы шәхесен, аның социаль чыгышын тикшерү алыштыра. Шулар рәвешле 1920 еллар ахырында вульгар-социологик тәнкыйт көчәеп китә.

Гомумән, XX йөзнең беренче чирегендә татар әдәбият белеме, шулар исәптән тәнкыйт үсеше үзенчәлекле күренеш тәшкил итә. Шуңа да бу чорлар тикшеренүчеләрнең игътибарын даими җәлеп итә. М.Мәһдиев, Э.Бариева, Р.Мөхәммәдиев, Т.Гыйләҗев хезмәтләре² шуның бер чагылышы. Соңгы елларда дөнья күргән Ф.Галимуллин, Э.Галиева, Т.Гыйләҗев китапларында³ XX йөз башы һәм 1920–1930 еллар әдәби тәнкыйтенә караган мәсьәләләр, бай фактик материалга нигезләнеп, тагы да тулырак, объективрак бәяләнә. Бу уңайдан тәнкыйт мәсьәләләренә махсус бүлек багышланган Т.Гыйләҗев җыентыгы аерым игътибарга лаек. Автор XX йөз башында тәнкыйтенең нигез ташларын салышкан һәм аның үсешенә жигди өлеш керткән Ж.Вәлиди, Р.Фәхрәддин, Г.Баттал, Г.Нигъмәти, Ф.Бурнаш, Г.Гали кебек шәхесләр эшчәнлегенә бәя бирә. Ул, әлеге бай мирасны җентекләп өйрәнә, шулар чор әдәби барышы белән диалектик бәйләнештә тикшерә. Шуңа да заман рухы ачык чагылган язмалар фактик материалга байлыгы, фикер тирәнлегенә, теле-стиле белән аерылып тора.

Совет чорында татар әдәби тәнкыйтенең каршылыклы, еш кына чикләнган, билгеле бер кысаларда яшәргә мәҗбүр булуын билгеләп, Н.Фәттаһ болай ди: «Татар тәнкыйте, минемчә, беркайчан тулы мәгънәсендә ирекле һәм бәйсез була алмады. Ул, бер яктан, хаким идеологиягә һәм эш башындагы түрәләргә, икенче яктан, әдәбиятны үз кулында тоткан аерым шәхесләргә һәм аерым төркемнәргә ялчы хезмәтен башкарды. Тәнкыйтчеләр бары үз хужаларының гына исемнәрен мактау белән телгә алып, башкаларның исемнәрен дә, әсәрләрен дә телгә алмыйча, тәнкыйт мәкаләләре язарга өйрәнә киттеләр. Шулар рәвешчә татар әдәбиятында исемнәрен, әсәрләрен курыкмыйча әйтеп була торган даһилар һәм читкә тибәрелгән, тәнкыйт тарафыннан танылмаган исемсезләр, хокуксызлар барлыкка килде»¹.

Хәзерге әдәби тәнкыйтенең торышы җәмгыятьтәге иҗтимагый-сәяси һәм мәдәни шартлар, гомуми әдәби процесс, үткән чорлардагы тәнкыйди фикерләрнең йогынтысы, бу өлкәдә эшләүчеләрнең теоретик эзәрлеге, традицияләр дәвамчанлыгы, буыннар бәйләнеше һ.б. белән аңлатыла.

XX гасырның 80 нче елларының икенче яртысында җәмгыятьнең барлык өлкәләрендә башланып киткән үзгәрешләр, рухи-мәдәни күренеш буларак, әдәби тәнкыйт өлкәсендә эшләүчеләргә дә зур йогынты ясы. Хәбәрдарлык, сүз һәм матбугат иреге күпсанлы газета-журналларның дөнья күрүенә китерде. Моңа кадәр чыгып килгән «Казан утлары», «Ватаным Татарстан» («Социалистик Татарстан»), «Сөембикә» («Азат хатын»), «Татарстан яшьләре» кебек газета-журналлардан тыш, 80 нче еллар ахыры — 90 нчы еллар башында ике телдә яшьләр өчен «Идел», шулай ук «Мирас», «Аргамак», «Казан» журналлары һәм «Мәдәни жомга», «Татарстан хәбәрләре», «Заман-Татарстан» газеталары чыга башлау һәм аларның барысында да диярлек әдәби тәнкыйткә багышланган махсус бүлек-рубрикалар ачылу әдәбият белеменең бу тармагына киң мәйдан бирде. Яңа гасыр башында Чаллыда — «Мәйдан», Казанда «Сәхнә» журналлары чыга башлау әлеге мөмкинлеккә тагы да арттырды. Икенче яктан, ил тормышындагы вакыйгалар кешенең дөньяны күзаллавына, кабул итүенә, эстетик аңга һәм әдәби иҗатка көчле йогынты ясады. Әлеге шарт-сәбәпләр беренче чиратта публицистиканың җанлануына китерде. Дөрөс, 80 нче еллар

ахырына кадәр әле ул пыскып кына янган утны хәтерләтә иде. Т.Миңнуллин билгеләп үткәнчә, «бу жанрда безнең темалар төрлеләге җитми, проблемаларның киңлегә һәм тирәнлегә канәгатьләнәдерми»¹. Публицистиканың чын-чынлап күтәрелешә Татарстан суверенитет турында Декларация (1990) кабул иткәннән соң башлана. «Сиксәннечә елларның икенче яртысында, түксанынчы елларның башында әдәбиятыбызның публицистика тармагы бик нык үстә, аякка басты дип әйтергә кирәк, — дип яза Р.Мостафин. — Бер Айдар Хәлимнең ялкынлы публицистикасы гына да ни тора! Шулай ук Фәүзия Бәйрәмова, Әмир Мәхмүдов, Әхмәт Рәшитов, Рафаэль Хәкимовларның чыгышлары суверенитет өчен көрәш барганда үз ролен уйнады, халыкның аңын агартуда зур әһәмияткә ия булды»².

Ә менә әдәби процесс, җәмгыятьтә җитди үзгәртеп корулар барса да, тиз генә җанланып китә алмый. Татарстан язучыларының 1989 елда үткән XI съездында бу турыда җитди сөйләшү була. Ә.Еники үзенең чыгышында, халык аңында зур үзгәрешләр баруын билгеләп, «без язучылар да нәкъ шушы процессны кичерәбез. Иске карашлардан әкрәнләп арынабыз, яңача уйларга, заманны яңача аңларга тырышабыз. Мәгәр язучы исемен йөрткән кешедә бу процесс тизрәк тә һәм тирәнрәк тә булырга тиеш, минемчә. Чөнки без үзезбезнең иҗатыбыз белән турыдан-туры халыкның аңына һәм рухына тәэсир итүчеләр. (...) Ләкин татар әдәбиятының бу өлкәдә мактанырлык эше нич тә җитәрлек түгел әле»³ дип күрсәтә. Әлегә фикерләргә дәвам итеп, Р.Харис та әдәбиятыбызның электән килә торган кайбер җитешсезлекләреннән арына алмавын искәртә һәм үзгәртеп корулар башлангач, «татар әдәбиятының тирән өстәл тартмасыннан элек язылган һәм үз заманын берәзгә узып киткәнлегә аркасында гына басылмый калган бер генә әсәр дә чыкмады дисәк тә ярый. (...) Өр-яңа әсәрләребез һәм аларда сурәтләнгән вакыт арасында дистәләргә елларга сузылган дистанция сакланып килә»⁴ дип борчыла. Тәнкыйтьче Ф.Миңнуллин исә тагын да кискенрәк: «Үзгәртеп кору дәвере, минемчә, бездәге әдәби атмосфераны бары начарайтты гына. Карьеристлар яңа шартларга һәм мөһабәзгә караганда да тизрәк һәм яхшырак яраклаштылар. (...) Съездыбызны без критерийлар һәм чикләренәң шактый буталган бер чагында, үзезбездәге иҗади атмосфераны елдан-ел ныграк югалта барган уңайсыз шартларда каршылайбыз»⁵. Әлегә фикерләр белән тулысынча килешү кыен булса да, аларда чор әдәбиятына, әдәби процесска гомуми бәя бирү чагыла. Татар әдәбияты мондый каршылыклы мохиттән 1990 еллар башында әкрәнләп чыга башлый.

Җанлы әдәби процесс белән турыдан-туры бәйләнгән тәнкыйтьнең бу чордагы үсеш-үзгәрешә дә бертөрле генә түгел. Җәмгыятьтәге чикләүләрдән, мәдәни өлкәдәге цензурадан, соцреализм кысаларыннан арынгач та әдәбият һәм тәнкыйть өлкәсендә көтелгән үсеш күренми. Төп мәсьәлә, билгеле, иҗатчы шәхесә белән бәйле. Коммунистик идеология шартларында тәрбияләнгән кешегә җәмгыятьтәге кискен үзгәрешләргә җаны һәм акылы белән кабул итеп, аларга яңа караш-мөнәсәбәтән булдыру өчен, күрәсен, билгеле бер вакыт аралыгы кирәк булгандыр. Бу уңайдан 1984 һәм 1989 елларда үткәрелгән Татарстан язучыларының X һәм XI съездларында әдәби тәнкыйть буенча чыгыш материалларын чагыштырып карау кызыклы. X съездда ясаган чыгышында Т.Галиуллин тәнкыйтьнең үсеш юлында булып, күпсанлы хезмәт-мәкаләләрдә әдәби процесстагы төп тенденцияләргә ачыклау, әдәби күренешләргә чынбарлыкка бәйләп аңлату, жанрлар хәрәкәтен, сурәтлелек чараларының байый, яңара баруын бәяләү хас дип күрсәтә. Шуның белән бергә, тәнкыйть алдында торган бурычларга киң түктәлып, аерым тәнкыйтьчеләр эшчәнлегенә бәя бирә һәм мондый нәтиҗәгә килә: «Ике съезд арасында активлашып, хәзер әдәби процесста торган саен мөһимрәк роль уйный барган тәнкыйтьнең (...) яңа үсеш югарылыгына күтәрелерлек потенциал мөмкинлегә зур»⁶. Менә үзгәртеп корулар башланып 4 ел узганнан соң булган XI съезддагы чыгышында Н.Фәттаһ тәнкыйтьнең акрын җанлануын («без уянып, күзнә ачып, уйлана-борчыла башлаганчы шактый вакыт үтеп китте») билгели. «Казан утлары»нда проза турында барган һәм «Заман һәм шигырь» исеме белән бара торган бәхәс-дискуссияләргә дә «әйткәләшү» генә дип атый. Аның фикеренчә, тәнкыйтьтә чын язучы белән графоман һәм һәвәскәрләргә аеру, иҗатларына объектив һәм тулы бәя бирү юк. Ә бу исә татар әдәбиятында таләпләрнең кимүенә һәм аның гомумән урта кул дәрәҗәсенә төшәп калуына китерергә мөмкин. Ә бит алдагы елларда тәнкыйтьнең үсешен тәэмин итүчеләр буларак Т.Галиуллин атаган шәхесләр (М.Хәсанов, А.Әхмәдуллин, Ф.Миңнуллин, Ф.Мусин, Х.Госман, Р.Мөхәммәдиев, Р.Мостафин, Ф.Хатипов, Ә.Мәхмүдов, М.Вәлиев, С.Маннапов һәм тагын тәнкыйть мәкаләләргә белән чыгыш ясаган дистәләргә әдип) 80 нче еллар ахырында да иҗат итәләр. Эзләнүләргә саегу сәбәбә нәрсәдә? Мәсьәлә, күрәсен, «торгынлык чоры»ның «үзгәртеп кору» еллары белән алышынуында гына түгел, бәлки, югарыда әйткәнчә, тәнкыйтьченең дөньяга карашында, аңында барган үзгәрешләрдә.

Үзгәртеп корулар башланган чордагы тәнкыйтьнең торышы, андагы уңай һәм кимчелекле яклар Ф.Миңнуллинның 1987 елгы әдәби тәнкыйть торышына күзәтү төсендә язылган мәкаләсендә аеруча тулы чагылыш таба. Басылып чыккан монография һәм җыентыкларга түктәлып, тәнкыйтьчә түбәндәге кимчелекләргә аерып күрсәтә: а) фәнни хезмәтләрдә «безнең теоретиклар да тере, җанлы әдәби әсәрне

сүтеп, гариплэндереп тикшерергә һәм аңлатырга яраталар»; б) «үзләре тикшерә торган әдипнең тормыш һәм ижәт юлын шомартып, матурлап бирү»; в) «тәнкыйтьнең адресаты үтә тар, радиусы бик бәләкәй» булу, ягъни тәнкыйтьнең, нигездә, әдәби җәмәгатьчелек өчен, еш кына исә ижәти тикшерелә торган язучының үзе, аның яқыннары, танышлары өчен язылу; г) «әдәбият галимнәре һәм тәнкыйтьчеләр арасында әдәбиятның тар бер өлкәсендә «специальләшү», шул тар өлкәдә белгеч булып калу» тенденциясе көчәю; д) әдәбияттагы кимчелекләрне исемнәре китап сөючеләргә аз таныш булган, яңарак кына каләм тибрәтүгә алынучыларга кайтарып калдыру. Шул елда басылып чыккан китапларны эзлекле тикшергәннән соң, Ф.Миңнуллин аларның гомуми күзәтү, обзор характерында булуы, шуңа бәйле «тыныч, салмак тонлы, төссез-хиссез обзорларның елдан-ел арта, ә үткен телле проблематик хезмәтләренең, киресенчә, торган саен кими» баруы турында нәтиҗә ясыи.

Китап күзәтү, рецензия, ижәт портреты кебек күпсанлы мәкаләләргә тикшереп-бәяләү аша тәнкыйтьче татар әдәби тәнкыйтенең сүрәнләнүен, шактый мөшкел хәлгә төшүен билгели. Моңың сәбәпләрен үл яшәеш, иҗтимагый тормыш, милли рух белән бәйләп тикшерә. Бердән, әлеге күренеш әдәбиятыбызның хәлен аңлата дип саныи үл — «әдәбиятына күрә тәнкыйте». Икенчедән, безнең халыкка хас күндәмлек, юашлык, ягъни «гражданлык хисләребез, иманыбыз нык булмау» тәэсире. «Акрынлап торгынлык елларында урнашкан шартларга берәүләребез — күнегә, икенчеләребез яраклаша бардык. Бу — тәнкыйтьчеләргә дә кагыла...» — дип яза үл.

Хәзерге әдәби тәнкыйтькә карата төртмәле һәм үсал сүзләргә шактый еш әйтелә. А.Хәлим «барлы-юклы традицион тәнкыйтебез сүнәп калгандай булды» дип, М.Вәлиев исә «нишләп соң без үзөбездә булган рухи-эстетик байлыкны күрә, аны тиешенчә бәяли алмыйбыз?» дип ачынып язсалар, М.Юныс исә татар әдәби тәнкыйте «җан тәслим кылган» дип кырт кисә. З.Мансуров тәнкыйть «әдәби күренешләргә артык гади аңлатып», бу өлкәдә «нисбәт үзешчәннәр ягына авыша башлады» дигән фикер ягында. Р.Фәйзуллин «ориентир-маяклар күрсәтергә тиешле әдәби тәнкыйтебез бик зәгыйфь» дисә, Р.Сверигин, тәнкыйтьнең үз функцияләреннән читләшүен күрсәтеп «аңа оеганлык хас» ди. Г.Ахунов, Ф.Бәйрәмова, А.Гыйләжев, С.Хафизов һ.б. үз язмаларында тәнкыйтьнең артта калуын, чор, заман таләпләренә җавап бирмәвен билгелиләр. Болар барысы да гасыр ахыры әдәби процессында бу тармакның бер урында таптана башлавын, аерым мәсьәләләрдә хәтта артка чигенүен күрсәтә. Әлеге фикер-карашларда тәнкыйтьнең торгынлык хәлендә калуының сәбәпләрен билгеләү омтылышлары да булды. Менә аларның кайберләре:

— XX гасырның 70–80 нче елларында әдәбиятка, шул исәптән тәнкыйтькә килүчеләргә саны аз булу, ике буын арасында билгеле бер күләмдә бушлык барлыкка килү; «бу өлкәдә профессиональ тәнкыйтьчеләргә юк дәрәҗәсендә булуын да истән чыгармыйк»¹ ди Р.Фәйзуллин;

— И.Нуруллин, Ф.Миңнуллин, Ф.Зөлкарнәй кебек үзәкчелекле әдәби зәвыкка ия булган, гражданлык позицияләрен яклыи белүче, тирән әзерлекле шәхсләребезне югалту;

— иске стереотиплардан озак арыну, чорга бәйле яңача күзаллаулар кирәклегенә акрын төшенү;

— тәнкыйть язмаларында бертөрлелеккә йөз тотып, әсәр яисә әдип ижәти турында гомуми сүзләргә белән язу, күпшы стиль өстенлек итү, еш кына булмаганны бар итеп, күккә чөеп мактау һ.б.

Билгеле, агымдагы әдәби тәнкыйтьнең жанлануы беренче чиратта республикадагы басмаларга, аларның түләем әдәбиятка һәм әдәби процесска, шул исәптән әдәби тәнкыйть язмаларына теге яки бу дәрәҗәдә «җылы» карашта булуларына бәйле. Бу яктан алып караганда, ягъни әдәби тәнкыйть язмаларына теге яки бу басмада урын бирү ягынан алганда, «Казан үтлары» журналы белән «Мәдәни җомга» атналыгы һәм «Шәри Казан» газетасы бигрәк тә аерылып тора. Соңгы вакытта бу рәткә «Мәйдан» журналы да килеп кушылды. Әлеге басмалар, әдәби тәнкыйтьне жанландыру максатыннан чыгып, «Түгәрәк өстәл» сөйләшүләре үздиралар, әдәби темаларга анкеталар булдырып, анда куелган сорауларга күренекле әдипләргә кызыклы-кызыклы җавапларын урнаштыралар. Бәхәсләр һәм дискуссияләр дә матбугат битләрендә еш үткәрелә. Мондый чаралар, әлбәттә, әдәбиятыбызга кагылган рухи-эстетик фикерне жанландыра, сафта күренгән азмы-күпме кадрларны шушы юнәлештә уйланырга һәм үзләренәң фикри-эстетик күәтләрен сынап карарга этәрә.

2. ӘДӘБИ ТӘНКЫЙТЬ ЖАНРЛАРЫ

Эстетик аң чагылышының бер формасы буларак әдәби тәнкыйть иҗтимагый һәм әдәби мохиткә бәйле үсеш-үзгәреш кичерә. Тәнкыйтьченең әдәби-эстетик карашлары, теләк-максатлары тәнкыйть язмасының жанр формасында һәм әчтәлегендә чагылыш таба. Әдәби-тәнкыйди жанрларны бүлеп чыгаруның нигез шартлары (критерийлары), аларның классификациясе әдәбият белемендә әлегәчә эшләнәп бетмәгән. Хәер, үл мөмкин дә түгелдер, чөнки җанлы әдәби процессны, шул исәптән тәнкыйтьне ниндидер билгеләмә кысаларына тулысынча кертеп бетерәп булмыйдыр. Шуңа да жанрларның төрен билгеләүдә,

үзара тәэсир итешүен ачыклауда билгеле бер каршылыктар, керешеп китүләр, кабатлаулар очрап тора. Шулай да әдәбият белемендә кабул ителгән жанр классификациясе яшәп килә. Рус һәм татар телендәге хезмәтләрдә урын алган теоретик материалларга нигезләнеп, хәзерге татар әдәби тәнкыйтендә аларның чагылышын, үзенчәлекләрен, әдәби барыштагы төп тенденцияләренә ачудагы урыннарын билгеләргә тырышыйк.

Тәнкыйть объектының төренә һәм эчтәлегенә карап, гадәттә тәнкыйди язмаларның берничә төркемен аерып чыгаралар. **Берсе** — хәзерге әдәбиятның әһәмиятле булган аерым күренешләре тәнкыйди анализның предмети булып тору. Ул үз эченә библиографик язма, рецензия-бәяләмә, монографик мәкалә кебек жанрларны ала. Әлеге жанрлар өчен оперативлык, ягъни яңа чыккан китаплар, әдәбият яңалыклары турында мәгълүмат бирү хас.

Библиографик язма яңа китап турында хәбәр итә һәм аның эчтәлеге, аерым үзенчәлекләре турында гомуми планда һәм бик кыска гына мәгълүмат бирә. Мондый язмаларны күпчелек журналлар һәм газеталар биреп бара. Гадәттә, аларның авторы күрсәтелми. Мисал өчен, «Казан утлары» журналы 2004 елның 5 нче санында форзац битендә «Яңа китаплар» рубрикасында мондый библиографик язма тәкъдим итә: «Равил Фәйзуллин. Калейдоскоп. Шигырьләр, поэмалар. — Казан: «Рухият» нәшр., 2004, — 640 бит. Тиражы — 2 мең».

Татар мәдәниятен, әдәбиятын пропагандалауда «Татнефть» карамагындагы «Рухият» нәшриятының өлеше зур. Соңгы 5–6 ел эчендә бу нәшрият халык күңеленә хуш килерлек дистәләгән исемдә китаплар, альбомнар, буклетлар бастырып чыгарды. «Бүгенге татар поэзиясе» сериясендә чыккан китаплар да үнбиштән артык. Әле яңа гына бу сериядә Татарстанның халык шагыйре Равил Фәйзуллинның калын томлыгы дөнья күрдә.

«Өч кисәктән торган бу китапта беренче бүлек итеп «Кыска шигырьләр» урнаштырылган. Равил Фәйзуллин, мәгълүм булганча, кыска формалар остасы, алар шагыйрь ижатының төп бер асыл сыйфатын билгелиләр. Икенче бүлектә балалар өчен язылган шигырьләр урын алды. Шагыйрьнең балалар өчен язылган әсәрләре әлегә чагыштырмача аз билгеле. Ижаты инде дистә еллар буе мәктәп программаларына кертелеп, махсус өйрәнелә торган шагыйрь ижатының бу юнәлешен калкурак күрсәтүне мәгъкуль булып дип таптык. Өченче бүлектә шагыйрьнең жәмәгәтчелектә киң билгеле поэмалары, монологлары, диалоглары кертелде», — дип яза китапны төзүче-мөхәррир Галимжан Гыйльманов. Китапны бизәүдә Татарстанның халык рәссамы Абрек Абзгильдин картиналарының иллюстрацияләре файдаланылган.»

Яисә «Мәйдан» журналы 2004 елның 4 нче санында форзац битендә «Яңа китаплар» баш астында В.Имамовның «Тозлы яра» романы, «Татар яугирләре (Татарлар Пугачев явында)» тарихи очеркы һәм Р.Салиховның «Кояш томанны тарата» (Эдуард Касыймов ижаты) тәнкыйть жъентыгы турында мәгълүмат бирә. Библиографик язманы аннотация дип атау да кабул ителгән.

Рецензия-бәяләмә — яңа басылып чыккан әсәрнең төп проблемаларын яктырту аша гомуми бәя биреп язылган мәкалә. Тәнкыйтьче, әсәрнең уңай һәм кимчелекле якларын күрсәтеп, аңа китап укучыларның игътибарын жәлеп итә.

Тәнкыйтьне жанландыру, заман әдәби процессы белән бәйләнешен арттыру һәм китапны пропагандалау вазифасы ягыннан әсәргә күзәтү ясау мөһим роль уйный. Шуңа да әлеге бәядә әсәрнең эчтәлек һәм формасына бәйле сәнгати эшләнешен, яңалыгын объектив рәвештә билгеләү нигез шартлардан санала. Чөнки шул рәвешле китап турында киң катлам укучыда фикер-караш, мөнәсәбәт тудырыла һәм ул еш кына әлеге ижәт жимешенең заман әдәбиятындагы урынын билгеләүгә дә йогынты ясый. Кызганыч ки, иң оператив жанр булырга тиешле рецензия-бәяләмә рәвешендәге китап күзәтүләр һаман артка калып килә. Мондый язмалар белән танышкач, аларның шактый булуы күзгә ташлана, әмма төрле матбагаларда ел саен дөнья күргән китаплар саны белән чагыштырганда гаять аз икәнлеген күрәбез. Әдәби рецензия тәнкыйтьченең зәвыгы, сүз сәнгатенә мөнәсәбәте белән бергә, күзәтү ясала торган китапның төр һәм жанрына, авторның үз алдына куйган максатына тыгыз бәйле.

Мисал өчен, соңгы елларда бу жанрда иң актив эшләүчеләрнең берсе булган Р.Шәрәфиев мәкаләләренә тукталып үтик. Аның каләменә ихласлык белән күшылган публицистик пафос хас. Ш.Маннаповның «Мәңгелектән елмаю» китабына күзәтүендә укучы күңеленә аклык сирпүче табышларны тотып алып күрсәтә һәм, үз сүзләре белән әйткәндә, «китап тараткан жылы дүлкыннарда» алып керә, шуларда «коендыра». Р.Фәизовның «Ак каз» жъентыгы, Ф.Сафинның «Саташып аткан таңы» турындагы фикерләре дә хәтердә уелып калырлык. Авторны, нигездә, сүрәтләнган вакыйгалар, аларның тарихи нигезе, масштаблылыгы, бүгенгебез белән никадәр тыгыз бәйләнештә булуы кызыксындыра. Г.Моратның «Түбә» һәм «Жәяүле кошлар» китаплары турындагы уйланыларында да ул авторны яңа чор тудырган көрәшче-шагыйрь һәм публицист буларак бәяли. Әдипләр ижатының сәнгати ягы читтәрәк калса да, мондый язмалар яратып укуыла.

М.Мирзаның «Киек Каз Юлында» җыентыгына язылган Н.Акмал баяләмәсе дә рецензиянең матур бер үрнәге булып тора. Тәнкыйтьче тормыш тәҗрибәсен, зинен һәм хис хәрәкәтләрен яшәеш фәлсәфәсе калыпларына салып, укучыларга тәкъдим иткән каләмдәшен уйлы, гамьле хис шагыйре итеп күрсәтә һәм, мөһим бер шигъри үзенчәлек итеп, лирик герой рухи халәтенең төрле төсмерләргә, тибрәнешләргә бай булуын билгели.

Рецензияләр язуда Р.Мостафин, М.Вәли-Барҗылы, Р.Сверигин, Ф.Бәширов, Ә.Мәхмүдов, В.Нуруллин шактый зур активлык күрсәтә. Тәнкыйть җыентыклары да каләмдәшләре игътибарыннан читтә калмый. Тәнкыйтькә тәнкыйть рухында Т.Галиуллин, А.Әхмәдуллин, Г.Морат, Р.Гаташ, Н.Хисамов, Мөд.Вәлиев һ.б. китап-җыентыклары турында Д.Зәһидуллина, Р.Гаташ, Х.Мәхмүдов, Ф.Сафин, Ф.Зариф, Р.Мостафин, Г.Гыйльманов, Ә.Закирҗанов һ.б. язмалары дөнья күргәнз.

Китап күзәтүләр арасында әдәбиятның мөһим ике тармагы читтәрәк калып килә. Бу — драматургия һәм балалар әдәбияты. Мисал өчен, XXI гасырга чыккач, И.Юзеев, А.Гыйләжәв, Т.Миңнуллин, М.Маликова, А.Хәлим, Г.Каюмов, М.Гыйләжәв, Ю.Сафиуллин, Д.Салиховның пьесалары басылып чыкса да, аларга баяләмә-күзәтүләр булмады диярлек. Балалар әдәбияты белән дә шул ук хәл — бары берничә язма.

Монографик мәкаләдә язучының иҗатына яисә аерым әсәренә анализ шактый киң әдәби һәм иҗтимагый күренешләр белән бәйләнештә бирелә. Шуның белән бергә тәнкыйтьченең фикер-карашлары теоретик һәм методологик нигезләмәләр белән үрелеп бара. Рецензиядән үл күләме, төзелеше һәм авторның социаль, фәлсәфи, эстетик гомумиләштерүләргә йөз тотуы белән дә аерыла. Әлеге жанрның уңышлы үрнәге булып Г.Гыйльмановның «Образ. Символ. Рухи кодлар (Г.Моратның «Түбә» китабын укыганда туган уйлар)», Д.Зәһидуллинаның «Символизмны яңартып», «Марат Кәбиров: «шагыйрь прозасы», Н.Гафиятуллинаның «Романтик әдәбиятта заман фаҗигәсе: Әсгать Сәлах» мәкаләләре тора. Мисал өчен, Н.Гафиятуллина хәзерге прозадагы эзләнүләр, аларның XX гасырның 60 нчы елларына караган башлангычы турындагы уй-фикерләре белән уртаклашкач, Ә.Сәлахның «Соңгы вальс»ына реалистик һәм романтик сюжет сызыклары үзара керешеп киткән әсәр буларак тирән анализ ясый. Тәнкыйтьче повестыта иҗтимагый проблеманың гомумкешелек мәсьәләләренә кушылып китүен, шулар аша җәмгыятькә тулы, төрле яклы бая бирелүен ача. Матурлык һәм ямьсезлек антитезасы хронотопта да, үзара мөнәсәбәтләрдә дә, образлар бирелешендә дә чагылыш тапкан, лирик башлангычка киң урын бирелгән әсәр соңгы еллар прозасының табышы буларак күрсәтелә. Ә.Сәлахның «үзгәртеп кору» чоры турында язуы, татар-рус мөнәсәбәтләре белән артык мавыгуы һ.б. яңалык бирмичә, укучыны ялыктыруы, читкә алып китүе кебек тәнкыйди фикер-карашлары да мәкалә авторының таләпчән зәвыгы турында сөйли.

Уртақ максат һәм концепция берләштергән монографик мәкаләләр **тәнкыйди монография** жанрын тәшкил итәләр. Фәнни монографиядән аермалы буларак, үл аерым бүлекләрдән түгел, бәлки әдәби-эстетик планда бер-берсен тулыландыра, баета барган аерым мәкаләләрдән тора. Тәнкыйди монография үрнәге дип хаклы рәвештә Д.Зәһидуллинаның «Яңа дулкында» хезмәтен саный алабыз.

Мәкаләләрнең **икенче** төркемендә тәнкыйди анализ предметы булып теоретик мәсьәләләр, әдәбиятның торышы турында уйланулар тора. Билгеле инде, әдәби барышка яисә теоретик мәсьәләләргә кагылышлы сораулар һәрбер тәнкыйть мәкаләсендә очрый. Монографик мәкаләдә һәм рецензиядә теоретик сорау тәнкыйтьченең карашларын, анализ нәтиҗәләрен методологик нигезләү өчен кулланыла. Аерым очракларда алар тикшерү объекты буларак үзәк урынны били. Андый язмалар **проблемалы мәкалә** жанрын тәшкил итә һәм алар, гадәттә, әдәбият теориясе, эстетика буюнча дөнья күргән хезмәтләр белән бәхәс рәвешендә языла. Мондый язмаларда да аерым әсәрләргә җентекле анализ ясалырга мөмкин. Әмма әдәби материал теоретик мәсьәләләргә ачыклау, авторга үз карашларын яклау өчен хезмәт итә. Проблемалы мәкаләнең бер үрнәге булып Ф.Хатиповның «Классик реализм (Тәнкыйть реализмы булганмы?)» язмасы тора.

Тәнкыйди язмаларның **өченче** төркемен әдәби барышның аерым чорын, аның үсеш закончалыкларын һәм тенденцияләрен баяләү тәшкил итә. Андый мәкаләләргә **әдәби күзәтү** жанры дип атау кабул ителгән. Тәнкыйтьченең өйрәнү предметына бәйле рәвештә алар еллык күзәтү, аерым бер жанр торышына күзәтү, теге яки бу әдәби юнәлеш, агымга күзәтү һ.б. дип билгеләнә. Әдәби күзәтү, нигездә, чорның тарихи-иҗтимагый, социаль-мәдәни вакыйгалары белән тыгыз бәйләнештә алып барыла һәм анда нинди дә булса әдәби тенденциянең үзенчәлекләре тикшерелә. Мондый хезмәтләрдә күпсанлы әсәрләр баяләнә, чагыштырып нәтиҗәләр ясала.

Әдәбиятның торышына гомуми күзәтү ясаган язмалар арасында Ф.Латыйфиниң «2002 ел прозасына бер караш»ы игътибарга лаек. Хәзерге проза турында белеп һәм шул ук вакытта тирәнтен борчылып язылган мәкаләдә тәнкыйтьче үзгәртеп корулар башланып үнбиш еллап вакыт узгач кына бу төрдә

жанлану башланды дип күрсәтә. Шул нисбәттән тема-проблемаларда гына түгел, ә кеше һәм яшәеш мөнәсәбәтләрен ачуда әдипләрнең «хыял һәм чынбарлык арасындагы рәшә сыман дөнъяның тылсымлы (...) катлауларына үтеп керүләрен» яңалык буларак тәкъдим итә. Шуның белән бергә күп кенә әсәрләргә көпшәклек, сюжет-композиция таркаулыгы хас булуны, «камил, матур, йомшак һәм ягымлы телнең тәмен тоеп, аның барча мөмкинлекләрен, эчке күәтен, резервларын тоеп һәм кулланып язган әсәрләр» аз булуын билгеләгән тәнкыйтьче күбебезгә хас булган кимчелектән котыла алмый — кимчелек-житешсезлекләр турында гомуми сүз йөртү белән чикләнә, конкрет исемнәр, әсәрләр аталмый.

Ф.Сафин «Гыйбрәт алыым дисәң...» мәкаләсендә соңгы еллар прозасына күзәтү ясы. Язучы һәм заман турындагы уйланулары аша, «үткән, мәрхүм «бәхетле чор» иллюзияләреннән арынырга ярдәм итү» бурычын үтәүче әдәбиятта ул чор яшәешен бүгенгенең социаль-иҗтимагый яшәеш призмасы аша күрсәтү кирәклеген билгели. Бер үзенчәлек буларак, проза жанрлары таләпләренә җавап бирмәгән әсәрләр язылуын атый. Бүгенге прозаны әйдәп баручы авторлар иҗатына хас сыйфатлар дип ул яңа тип геройлар килүне (Ф.Латыйфи, А.Хәлим), стиль төрлеләгән (мәсәлән, А.Хәлим «вакыйганы умырып-умырып алып мөшкә авызына ыргыта, сюжет буенча кисәк-дуамал ыргымнар белән алып бара укучыны»), телгә, сүрәтлелеккә игътибар артуны («Ф.Латыйфиниң теле җырлап тора, шактый катлаулы нәрсәләр хакында язып та, теле аңәлекне, сыгылмалылыкны югалтмый, төсмер-табышларга бай»), традицион җирлектә яңа катламнар ачу омтылышын, XX йөз башында нигез салынган модернизм юнәлешен яңартуны (Г.Гыйльманов, Н.Гыйматдинова), әдәби әсәр аша дини белем бирүне, рухани әдәбиятның торгызылуын (Ф.Яхин, Ф.Бәйрәмова), тарихи тематикага игътибарның зур булуын (М.Хәбибуллин, Н.Фәттаһ, Р.Батүлла, Р.Зәйдүлла, Н.Гариф, С.Шәмси) билгели.

Аерым жанрлар торышына тукталып, «егерменче гасыр хикәясе авторларга бай, төсмерләргә мул, киң сулышлы һәм татар прозасының төп үсеш тенденциясен фактта раслый» дип күрсәтә. 90 нчы елларда детектив прозаның уңышлы үрнәкләрен алга таба давам иттерүдә сүлпәнлек күзәтелүенә игътибар итә. Шуңа охшаш хәл фантастика жанрында да саклана икән. Ф.Сафин, потенциал мөмкинлекләре зур булса да, юмор-сатираның бер урында тапталуына борчыла. Ф.Баттал, Т.Миңнуллин, Ф.Садриев, К.Кәримов, И.Шинәпов, Ә.Сафиуллиннар уңышлы гына эшләп килсәләр дә, «бездә бу тармак халыкчанлык дәрәжәсендә үсеш алып китә алмый әле». Ә инде хәзерге прозадагы аерым кимчелек-житешсезлекләр буларак тәнкыйтьче түбәндәгеләрне атый: 1) аналитик күәткә ия булган әсәрләрнең аз булуы; 2) еш кына вакыйганы сөйләп бирүгә йөз тоту, милли идеянең тулы чагылыш тапмавы; 3) геройларның эш-гамәлләрендә күңел халәтенең үсеш-эволюциясе сизелмәү, еш кына схематик ситуацияләргә корылуы; 4) әсәрләрдә мотивлаштыру, мантыйк җитенкерәмәү, сюжет борылышларының зәгыйфьлеге күзәтелү һ.б. Гомумән, Ф.Сафин, кимчелек-житешсезлекләр булса да, татар прозасын үсеш-хәрәкәттә дип санып һәм аңа хаксыз тел-теш тидерүдән сакланырга чакыра.

Хәзерге шигърият турындагы уйлануларга бәйле Р.Гаташның «Йолдызларны танып, сөенә белик...», Р.Зәйдүлланың «Куркытмагыз кошлар авазын», З.Мансуровның «Каләмбез илаһи антқа түгрымы?» язмалары кызыклы. Алар, билгеле, авторларның максатлары, фикер-карашлары белән бер-берсеннән нык аерыла. Җаны-тәне белән шигърият дөнъясында яшәүче Р.Гаташ мәкаләсенең башламы үк үзенчәлекле. Бүгенге тәнкыйтьнең «тешсезлеге» турында уйланып, үл болай дип яза: «Ә тәнкыйтьне, нинди генә объектив булмасын, шундый дип кабул итәбезме соң без? Кайсыбыз «ярата» аны? Үзебезне «мактаган әйбәт язмаларны» искә алмаганда... Шуңа да тәнкыйть үсми, шигърь тәнкыйте юк, дип сөйләүләр һаман давам итәчәк». Әнә шулай саллы башланып киткән мәкаләдә хәзерге шигъриятнең йомшак яклары да күрсәтелә: стиль-алымнардагы бертөрлелек, гомуми сәясилек, ялангач публицистика, прозаизм, хәтта примитивизм көчәю; маңгайга бәрәп әйтелгән хакыйкәт; шигърьнең үз үсешеннән чыкмаган нәтиҗәләр; жанрларда һәм үлчәү-формаларда игезәктәй охшашлык һ.б. Әлеге фикер-карашлардан соң аерым авторлардагы, әсәр-жыентыклардагы кимчелекләр тәфсилләп күрсәтелер-бәяләнер дисәк, язманың тоны бик нык үзгәрә. Тәнкыйтьче, аерым штрихлар белән унга якын шагыйрьнең иҗат юнәлешләрен яисә кайбер табышларын күрсәткәннән соң, мондый нәтиҗәгә килә: «Зур мирас һәм шигъри мәктәпләр белән сыналган, төрле стильләрдә үскән һәм якты йолдызларын күктә балкыткан татар шигъренең бүгенгесе дә зарланырлык түгел. Булганны яратырга өйрәнсәк иде. Әйе, йолдызлар бар, алар яна — күрә, сөенә белик дип әйтәсем килә минем». Аңлашыла ки, алдагы өлештә саналган кимчелекләр, «син дә йолдыз, мин дә йолдыз» ди торгач, эреп юкка да чыкты.

З.Мансуров мәкаләсе тулысы белән шигъри көчләренә барлау, күрү, туплау рухында язылган. Тәнкыйтьче төрле буын шагыйрьләренең табыш-уңышларын, кемнәрнедер аерып куймастан, эзлекле рәвештә барлап чыга. Хатын-кыз иҗатчылар, аерым шагыйрәләр иҗатына бирелгән җыйнак бәяләмәләр әйбәт тәэсир калдыра. «Шигъриятбезнең хәле алай ук зарланырлык түгел» икәннән күрсәтү белән бергә, «соңгы елларда шигъриятнең профессиональ дәрәжәсе берәз төшә башлауны, поэтика кануннарына

игътибар кимүне, аеруча телгә кагылышлы житешсезлекләрнең артуын билгели. Ә инде әлеге кимчелекләрнең мәкаләдә исеме аталган 70 ләп шагыйрьдән калганнарға гына кагылуын аңлау кыен түгел.

Р.Зәйдулланың «Куркытмагыз кошлар авазын» исемле бик тә мәгънәле язмасы тормыш-яшәштә әдәбият-сәнгатьнең урыны турындагы уйланулар белән башланып китә. Тәнкийтьче аерым авторларның иҗат биеклекләрен билгеләгән әсәрләренә этрафлы бәя бирү аша хәзерге шигърият мәсьәләләренә килә. Л.Шагыйрьжан, Э.Шәрифиллина, З.Мансуров поэмаларына бәяләр төрлечә булса да, алар шигъри анализның матур үрнәге булып тора. Р.Зәйдулла нәрсә турында гына уйланып язса да — поэма жанры сыйфатларымы, шигърь техникасымы, публицистик яисә гражданлык лирикасымы — аңлап-белеп яза, шуңа да фикерләре ачык, мәгънәле, нәкъ Ркаилчә, өздереп әйтә. Татар поэзиясенә үз традицияләреннән, тамырларыннан читләшүе арту турындагы әрнүле сүзләре, хәзерге шигъриятне «тавыш-тынын бик сиздерми генә агып яткан нәни инеш» итеп күзаллавы — бар да акыл-тойгы катламында үз урынын ала.

Сәхнә әдәбиятын өйрәнү, аның бүгенге торышын барлау, киләчәгенә ориентирлар билгеләү наман да артка калып килә. Төрле спектакль премьералары, театрларның гастрольләре уңае белән язылган күзәтү төсәндәге мәкаләләрдән тыш (ә аларда драма әсәре турында гомуми сүз әйтәлеп, спектакль үзе, артистлар уены үзәктә тора), драматургиягә кагылышлы хезмәтләр бармак белән генә санарлык икән. Арада Д.Гыймранова, А.Әхмәдуллин, Р.Хәмид, Н.Ханзафаров мәкаләләре; игътибарга лаек.

Д.Гыймранованың «Театрга гашыйк булыгыз!» язмасында соңгы еллар драматургиясенә күзәтү ясала. Тәнкийтьче эзлекле рәвештә Т.Миңнуллин, З.Хәким, М.Гыйләжәв, Р.Зәйдулла, Р.Хәмид, Д.Салихов, Г.Каюмовларның аерым әсәрләренә, нигездә, идея эчтәлегә ягыннан бәя бирә. Нәр драматургиянең иҗат стилин билгеләүче аерым сыйфатларны барлау омтылышы ясый. Шунның белән бергә тикшерүгә алынган пьесалардагы сәнгати табышларны һәм югалтуларны, кеше һәм жәмгыять мөнәсәбәтләрен ачуда авторлар мөрәҗәгать иткән алым-чараларның, образ-символларның, шартлы-метафорик күренешләрнең әсәрдәге функциясен билгеләү кебек мәсьәләләренә читтә калуы күренә.

Драматургия тарихын өйрәнүне максат иткән, шуңа түгры хезмәт итүче А.Әхмәдуллинның «Бүгенге драматургиянең кайбер үзенчәлекләре» һәм «Безнең заман герое» дискуссиясе уңаеннан язылган «Уңай геройлар сагындыра» язмаларында хәзерге сәхнә әдәбиятындагы эзләнүләр юнәлеше билгеләнә. Тәнкийтьче күпсанлы драматургияләрнең соңгы еллар иҗатын тема-проблемалары, жанрлар байлыгы, стильләр төрлелегә ягыннан эзлекле рәвештә барлый. А.Әхмәдуллин әдәбиятның, шул исәптән драматургиянең иҗтимагый һәм тәрбияви әһәмиятен аеруча калкытып куя, шуңа да пьесаларда гажизлек мотивының киңәюен, кешенең кыргый инстинктларына күп мөрәҗәгать итүне, еш кына явызлык-караңгылыкның изгелек-матурлыктан өстен чыгуын сурәтләүне кабул итми. Кешенең рухын күтәрә, жанына хөрлек, өмет бирә торган хәл-күренешләрнең, образ-геройларның күбрәк булуын тели.

Р.Хәмиднең «Татар драматургиясе миллиме?» исемле мәкаләсе, пьесалары кебек үк, фикер каршылыктары аша хакыйкәтне ачу омтылышына корылган. Бөтендөнә сәхнә әдәбиятын яхшы белгән әдип-тәнкийтьче аерым халыктар драматургиясе мисалында әлеге иҗат төренең нинди зур рухи көчкә ия булуын, максатчан эшләгәндә халыкның милли үзаңын уятуда мөһим роль уйнавын күрсәтә. «Татар драматургиясе Көнбатыш һәм Көнчыгыш драматургияләре арасында ниндирәк урын тотат?» дигән сорау куеп, хәзерге сәхнә әдәбиятының хәле, торышы, үткән традицияләргә никадәр түгры калуы һәм киләчәге турында уйлана. «Милли драматургиябезнең магистраль тенденциясен барлау» теләге белән әйдәп баручы авторларыбыз иҗатына күзәтү ясый һәм төп табыш-уңышларны, аерым яңалыкларны билгели. Мәкалә исеме итеп алынган сорауга ачык җавап бирелми, шулай да автор безне мондый нәтижәгә китерә: бүгенге сәхнә әсәрләренең иң яхшылары идея эчтәлегә белән милли идеягә хезмәт итә, ә инде аны укучы-тамашачыга җиткерүдә алым-чараларны камилләштерү, сәнгать кануннарына буйсындыру юллары турында эзләнәсе бар. Бүгенге пьесаларның М.Фәйзиненң «Галиябану» кебек тарихта калуының мөһим шартын Р.Хәмид халыкның традицияләренә, гореф-гадәтләренә, гомумән, милли яшәшенә нигезләнүендә күрә.

Максат-вазифасыннан, композицион төзелешеннән чыгып, күзәтүләрнең концептуаль, мәгълүмати һәм күзәтү-цикллар дип йөртелгән төрләрен дә аерып чыгалар.

Концептуаль күзәтүләрнең нигезен тәнкийтьченең әдәбияттагы аерым бер үзенчәлек-тенденциягә карата позициясе, үз фикер-карашларын дәлилләве билгели. Д.Зәйдуллина «Яңа дулкында» исемле мәкаләсендә соңгы еллар татар прозасында барган үзгәрешләрне «модернизм элементларын үзенә туплаган яңа дулкында» язылган әсәрләр билгели дип яза. Алдарак елларда Р.Төхфәтуллин, М.Мәңдиев, А.Гыйләжәв һ.б. иҗатында «авыл реализмы» урын алган булса, соңгы еллар сүз сәнгәтендә «психологик реализм» (Ф.Бәйрәмова), «милли реализм» (Ф.Латыйфи), «интеллектуаль реализм» (Р.Сибат), «магик

реализм» (Н.Гыйматдинова) кебек агымнарның жирлэшүен күрсәтә һәм соңгысының әсәрләренә этрафлы күзәтү ясай. Яисә М.Жәләлиеваның «Тойгы катламнары» язмасы¹ Ә.Еники ижатында кешенең эчке дөньясын чагылдыру алымнарын — психологизмын ачу ягыннан әһәмиятле.

Мәгълүмати күзәтүләр зур булмаган вакыт аралыгындагы әдәби-ижтимагый тормышны үз эченә ала. Аларда әдәби барышны тулысынча иңләү максат итеп куелмый. Авторның бәя-мөнәсәбәте фрагментар рәвештә булырга мөмкин, ә инде күзәтүгә алынган әсәрләр еш кына жәмәгатьчелектә кызыксыну уятуга бәйле була. Ю.Сафиуллинның «Сәхнә әсәрләребез нинди?» мәкаләсендә² драма әсәрләренең театр белән бәйләнеше, спектакль буларак тамашачыга житкерелүе турындагы фикерләр өстенлек итә. Автор театрының (нигездә, Камал театрының) XX гасыр ахырындагы хәлен, эчке халәтен шактый тулы ача. Пьесага куелган таләпләрне исә сәхнә әдәбияты кануннары белән бәйләнештә карый. Язма билгеле бер вакыт аралыгында басылып чыккан яисә төрле театрларда куелган пьесалар, аларның авторлары исемнәренә, саннарга, фактларга бик бай. Автор сәхнә әдәбиятындагы кимчелекләрне дә тоемлый. Аның «шундый чор килде, халык театрга кәмит карарга гына йөри дип, үз-үзбездән алдап ятсаң, тамашачыны беркайчан да үз артыбыздан ияртә алмабыз» дигән фикере белән кайсыбыз гына килешмәс икән. Драматургиянең жәмгыятьтәге урыны, аны үстерү өчен кирәк булган шартлар, тамашачы зәвыгы турындагы фикер-карашларын Көнбатыш Ауropa, урыс сәхнә әдәбияты мисалларына таянып билгели. Эмма биш ел эчендәге драматургия турында сүз алып барабыз икән, аның бүгенге хәленә ачык, аңлаешлы бәя бирү, билгеле бер дәрәжәдә төп юнәлешләрне, үсеш перспективаларын билгеләү дә сорала. Автор исә борчу тудырган мәсьәләләрнең байтагын читләтеп үтә.

Күзәтү-цикллар исә, исемнән аңлашылганча, мөстәкыйльлекләрен саклаган хәлдә, төзелеш, тәнкийди юнәлеш, бәяләү объектының эзлеклелектә алынуы белән үзара бәйләнгән язмаларны тәшкит итә. Аларны еш кына берсеннән икенчесенә күчеп баручы сорау-мәсьәләләр берләштерә. Андый мәкаләләр, гадәттә, алдан планлаштырылмый, бәлки әдәби-ижтимагый вакыйга-хәлләргә нисбәтле рәвештә языла. Тәнкийтьче Р.Сверигинның «Үткән ел прозасына бер караш», «Гасырлар чатында» мәкаләләре¹ хәзерге татар прозасының төп үсеш тенденцияләрен ачыклау омтылышында бер-берсен дәвам итәләр, тулыландыралар.

Мәкаләләрнең **дүртенче** төркемен тәнкийть буюнча язылган хезмәтләргә мөнәсәбәтле **тәнкийди язмалар** алып тора. Алар еш кына үзенчәлекле төзелешкә ия булып, тикшерү объекты итеп алынган хезмәттәге фикерләр белән килешү, аларны үстерү яисә анда куелган сорауларга җавап төсен ала. Тәнкийди язмаларның үзәген оппонент белән бәхәс, үз фикереңне дәлилләү тәшкит итә. Мәсәлән, А.Хәлимнең «Казан утлары» журналының 2005 елгы 1 һәм 2 нче саннарында басылган «Сез беләмсез кая барганны?» исемле язмасы уңаеннан Р.Мостафинның «Гадел булуйк» дип исемләнгән тәнкийди язмасы² дөнья күрдә. Тәнкийтьче әдәбиятның үткәне һәм бүгенгесе, аерым әдипләр шәхесе, әсәрләргә бәя һ.б. мәсьәләләр буюнча оппоненты А.Хәлим белән бәхәскә керә, нәрсәндер якый, нәрсәгәдер каршы килә яисә «җавап» бирә, гомумән, җитди полемика алып бара.

Тәнкийть мәкаләләрнең **бишенче** төркемен язучының шәхесен, ижатын анализлауға багышланган язмалар алып тора. Аларның төп үзенчәлеге — әдәби күренешләрне һәм әдип ижатын бәяләүне язучының шәхесе, тормыш-яшәеш хәлләре, биографик фактлары белән тыгыз бәйләнештә алып бару. Мондый хезмәтләрнең ике жанр төрен аерып чыгаралар: тәнкийди-биографик очерк һәм әдәби портрет.

Тәнкийди-биографик очеркта әдип ижатына анализ тормыш юлын күз алдына китереп бастыру белән үрелеп бара. Биографик фактларны барлау үз максат булып тормый, игътибар үзәгендә ижәт үзенчәлекләре, аерым тема-мотивлар, мәсьәләләр, дөньяга караш һ.б. язучы биографиясе призмасы аша чагыла. Мондый язмалар, гадәттә, әдипнең күптөмлыгы чыгу яисә юбилее уңаеннан дөнья күрә. Әлеге жанрның уңышлы үрнәкләре буларак С.Поварисовның татар халык шагыйре И.Юзеевның 70 еллыгы уңаеннан язылган «Моң эчендә асылташ», Т.Галиуллинның танылган прозаик А.Гыйләҗевнең тууына 75 ел тулуга бәйле дөнья күргән «Киләчәк кешесе», Р.Сверигинның Ф.Яруллинга 65 яшь тулу уңаеннан язылган «Аны беләбезме?» мәкаләләрен¹ күрсәтеп була.

Әдәби портретта язучының ижәт үзенчәлеге бәяләнә. Тәнкийтьче әсәрләрне анализлау аша әдипнең тормыш-чынбарлыкны чагылдыру, сәнгати фикерләү үзенчәлеген ача. Әлеге жанрда биографик материаллар, истәлекләр, башка язучылар белән чагыштырулар файдаланылса да, соңгылары ярдәмчел вазифа башкара. Әдәби портрет хәзерге тәнкийтьтә шактый актив кулланыла. Аның уңышлы үрнәкләрен Р.Мостафин, Т.Галиуллин, А.Әхмәдуллин, Ф.Мусин, М.Вәлиев, Р.Сверигин, Р.Рахмани, Д.Заһидуллина һ.б. ижатында күрәбез.

Р.Рахманиның тәнкийди язмалары² хис һәм фикер бергәлегенә ирешкән әдәби әсәр кебек укыла. Аның каләме шактый сайлап, ижәтлары вакыт сынавын узган, жәмәгатьчелектә танылып та, тәнкийть тарафыннан әлегәчә ачылып-аңлатылып бетмәгән әдипләргә төбәлә. Тәнкийтьченең «Кыйблабызга

тугрылык» язмасы М.Юнысның бай ижатын ачуда яңа бер баскыч булып тора. Олы язучының ижат үзенчәлекләренә, феномены асылына төшенү өчен, «көнкүреш логикасыннан берникадәр фәлсәфи аң югарылыгына күчеп фикер йөртөргә тиешбездер» дип яза ул. Мәкалә дә шуның матур үрнәге. Р.Рахманиның әдәби эсәр теле турында уйланулары нәр язучыга аталган теләк булып тора: «Матур әдәбият теле ул — сәнгатьле фикерләүне барлыкка китергән материал һәм шартлы чара; тел ул — язмыш, психология; тел ул — фикер, идея, көрәш!» «Дөнья меридианнары белән үрелгән өр-яңа тема, өр-яңа тормыш катламы» алып килгән М.Юнысны ул герой психологиясенә тирән үтеп керү, фикри мәгънәгә йөз тоту, тәэсирле тасвирлаулар остасы дип бәяләп, эсәрләренәң публицистика белән үрелеп баруын күрсәтә. Гомумән, әлеге язма М.Юнысны шәхес, художник, язучы буларак ачу ягыннан әһәмиятле.

Р.Рахманиның Л.Шагыйрьҗан ижаты турындагы «Шагыйрьнең язмыш келәме» язмасы тематик-проблематик нигездә әдیبәнең ижат эволюциясен эзлекле ачуга корылган. Шигъри жанлы тәнкыйтьче Л.Шагыйрьҗанның шигъри дөньясын тирәнтен аңлап, белеп яза, әлеге поэзияне татар әдәбиятындагы үзенчәлекле һәм уникаль күренешләренәң берсе дип бәяли. Р.Рахмани шагыйрә лирик героеның хис-кичерешләр байлыгын, күңел тибрәнешләрен ачык тоемлы һәм әдیبәнең интим кичерешләр белән чикләнми, аларның эстетик чагылыш-тәэсирен ачуга килүен ижатында үсеш буларак тәкъдим итә. Шигърияткә фанатикларча бирелгән Л.Шагыйрьҗанны, үз сүзләре белән әйткәндә, «ил кызын», лирик героеның рухи халәте үзгәрү мизгелләрен бирү остасы буларак укучыларга тәкъдим итә.

Әдәби процесска, заман таләпләренә бәйлә тәнкыйди жанрлар билгеле бер үзгәреш кичерә. Соңгы елларда татар әдәби тәнкыйтендә **эссе** жанры активлашты. Югарыда күрсәтелгән квалификациядә ул бишенче төркемдә тәнкыйди-биографик очерк һәм әдәби портрет белән янәшә тора ала. Аның үзенчәлеген язучы ижатына ясалган анализда тәнкыйтьче «мин»енең керешеп китүе, лирик һәм публицистик чигенешләр, истәлек-мемуарлар белән үрелеп бирелүе билгели. «Самими-ихлас үй-фикер һәм хис-мөнәсәбәт бер төенгә төйнәлгән әдәби тармак — эссе»¹ жанрында профессиональ тәнкыйтьче-галимнәр дә, язучылар үзләре дә уңышлы ижат итә. Мисал өчен, Р.Сибатның М.Мәндиев, Г.Ахунов һ.б. турындагы язмалары, М.Галиев, Мөд.Вәлиев һәм Т.Галиуллин эсселары һ.б.

Хәзерге әдәбиятның тагын бер үзенчәлекле күренеше булып публицистика һәм әдәби тәнкыйтьнең узара керешеп китүен күрсәтергә була. Г.Моратның «Жәяүле кошлар», Р.Гаташның «Шигърият, синең хакка», Р.Шәрәфиевнең «Уйлы күңел», Мөд.Вәлиевнең «Гамәл дәфтәре» җыентыклары² әнә шундый очерклар тупланмасы булулары белән кызыклы һәм үзенчәлекле.

3. ХӘЗЕРГЕ ӘДӘБИ ТӘНКЫЙТЬНЕҢ ҮСЕШ-ҮЗГӘРЭШЕ

Хәзерге татар әдәби тәнкыйтенең барлык жанр төрләрендә дә шактый уңышлы эзләнүләр алып барылуын күрдөк. Хәзер исә без сүз алып бара торган чор эчендә тәнкыйтьнең торышын билгеләргә ярдәм иткән, аның үсеш-үзгәрешенә йогынты ясаган, әдәби көчләренә барларга мөмкинлек биргән вакыйга-күренешләргә тукталып үтик.

Татар әдәби тәнкыйтенең хәлен, үсеш-үзгәрешен билгеләүче төп басма булып әдәби-нәфис һәм иҗтимагый-сәяси журнал — «Казан утлары» тора. Аның нәр санында тәнкыйть рубрикасына киң урын бирелү белән бергә журнал редакциясе әледән-әле аерым проблемалар буенча дискуссияләр үткәреп тора. Аерым алганда 1988–1989 елда үткәрелгән «Заман һәм шигърь», 1999 елдагы «Түксанынчы еллар әдәбияты», 2000 елдагы рецензияләр конкурсы, 2004–2005 еллардагы «Безнең заман герое» дип аталган дискуссияләр галим, тәнкыйтьче, язучы һәм, гомумән, китап укучыларның зур активлыгы белән үтте.

«Заман һәм шагыйрь» дигән фикер алышуда шул чор татар шигъриятте, анда заман алып килгән үзгәрешләренәң чагылышы, гомумән, татар әдәбиятының торышы мәсьәләләре үзәктә торды. Сөйләшүдә катнашкан М.Вәлиев, М.Шабаев, Г.Рәхим, Ф.Зөлкарнәев, Г.Гыйльманов, Ә.Баянов, З.Низаметдинов, М.Гайнетдинов һ.б. мәкаләләрендә шигъри көчләребезне барлау, поэзия үсешенәң төп юнәлешләрен, поэтик үзенчәлекләрен ачыклау омтылышы аеруча ачык сиземләнгән. Хезмәтләренәң күпчелегенә кыю фикерләр, принципаль нәтиҗәләр, кимчелекләрне ачыктан-ачык әйтү хас. М.Шабаев, Ә.Баянов, Г.Рәхим язмаларында әдәбиятта хөкем сөргән икейөзлелек, эшнәлек, кода-кодагыйлык күренешләре өчен тирәнтен борчылу ачык чагыла. Ф.Зөлкарнәев һәм Г.Гыйльманов мәкаләләре фәннилегә, фикри җөгәре, фактик материалның байлыгы белән аерылып тора. Ф.Зөлкарнәев³, поэзиянең торгынлыкта булуын билгеләп, «һаман күзгалып китәргә кыймый торган үшән йөк атын хәтерләтә» ди. Озак вакытлар давамда сакланып килгән чикләү-тыюлар, түбәнсетү-рәнҗетүләр (бигрәк тә адым саен милләтчелектә гаепләүләр), провинциаль фикерләү рәвеше буларак, кыюсызлык, чикләнүчелек, мәнфәгатьләр тарлыгы сыйфатында калкып чыга. 80 нче еллар ахыры шигъриятендәге җитешсезлекләренәң берсе итеп ул «тормыштагы яңарыш, үзгәрешләр чагылуы» җитәрлек булмауны күрсәтә. Ф.Зөлкарнәев шигърияттә урта кул кәсепчеләренәң артуы өчен борчыла. Моның сәбәбе, билгеле, озак еллар давамда рухи-эстетик

ихтыяжларның канәгатләнделерләме. «Урта кул чамага гына исәпләнгән кысан әдәби пространство, ничшиксез, барыннан да элек урта кул, әрсез-усал каләм әһәлләрен формалаштыруга хезмәт итә». Тәнкыйтьче шигъриятнең яңалыкларга тиз генә ияреп китмәү сәбәбен халыкның, әдәбиятның үзенчәлегендә күрә. Милләт язмышы, аның фаҗигале чорлары турында уйлану тудырган әлеге сабырлыкны күрсәтә ул.

Г.Гыйльмановның «Заман тойгысы бармы?» язмасы¹ шигъри тәнкыйть алдында торган бурычларны ачыклау омтылышы белән кызыклы. Ул болай дип яза: «Бүгенге тәнкыйтьтә татар поэзиясенең асыл йөзе күпчелек очракта һәвәскәр шагыйрьләр иҗаты белән билгеләнә икән. Икенчесе: бүгенге поэзия тәнкыйте «ялкынсыз», «тешсез», «предметсыз» икән...». Монда еш кына газета-журнал редакцияләренең, аерым шагыйрьләрнең тәнкыйтькә карата үтә «сугышчан» позициясе зур йогынты ясавын да искәртеп үтә тәнкыйтьче.

Редакция тәкъдим иткән сорауларга җавап рәвешендә «Туксанынчы еллар әдәбияты» дип аталган сөйләшү шактый кызыклы, җанлы үтте. Асылда, әлеге фикер алышуда үзгәртеп кору башланганнан соңгы татар әдәбиятының гомуми торышына бәя бирү үзәктә торды. Сүз сәнгәтендәге уңышлы һәм кимчелекле яклар турында гомуми күзаллау булдырырга мөмкинлек биргәнлектән, аерым мәкаләләргә кыскача түктәлип үтик. А.Хәлим публицистик рух белән сугарылган язмасында² әдәби әсәрнең укучы тарафыннан кабул ителүе, вакытлар узганнан соң да аңа яңадан әйләнеп кайту теләге тусын өчен кирәк шартларны күрсәтә: а) чын сәнгәт әсәре тәэсирле булырга, тетрәтергә тиеш (мисал буларак М.Юнысның «Шәмдәлләрдә генә утлар яна» повестен атый); б) үз вакытында укучыга барып ирешү, яңа сүз булу (тәнкыйтьче А.Гыйләҗевнең «Йәгез, бер дога...» романы соңгарак калып чыкты дигән фикердә тора); в) матур телгә, бай сурәтләү чараларына нигезләнгән сюжетның мавыктыргыч итеп корылуы; г) чын әсәр «татарның, заманның үсеш йә булмаса чигенеш тенденциясен ачып кына калмаса, көтмәгән сюжет нигезендә нечкә сурәтләү чаралары, ихлас идея, соклангыч тел белән без күргән дөньяны чалканы белән әйләндереп салырга тиеш».

Әдәбияттагы үзгәрешләргә килгәндә, җитди яңалык дип чиста тәнкыйть тә, чиста публицистика да булмаган яңа жанрны — **рухани публицистиканы** атый. Аныңча, мондый әсәрләрдә заман тенденциясе төп ачышны тәшкил итә. Гомумән, 90 нчы еллар башыннан безнең нәфис әдәбиятның заман сулышы, публицистик тын алыш белән сугарылуын билгели. Ә инде «татар әдәбиятын гасырлар буге артка сөйрәп килгән сыйфат ул — шәхесне кол дәрәҗәсенә төшергән тыйнаклык, — дип яза тәнкыйтьче. — Бу — куркаклык, төшенкелек, бар нәрсә белән килешә торган мич башы тыйнаклыгы. Безнең әдәбият татар кешесендә шундый тыйнаклык тәрбияләп, егерменче гасыр азагында төп башына утырды. Безнең бурыч — яңа, көрәшчел, кара көчләргә каршы торучы әдәбият тудыру».

Танылган шагыйрь Рәдиф Гаташ үз мәкаләсендә¹ сүз бара торган чорның әдәби йөзен билгеләүчеләр буларак Ә.Еники, Г.Ахунов, А.Гыйләҗев, Н.Фәттаһ, Ә.Баянов, М.Юныс исемнәрен атый, чөнки «шигырь сулышы — шигырь аша дога, язмыш тавышы; шигырь җененнән яралган бер рух яши бу әдипләрдә һәм шул нәрсә алар иҗатын кызыктырак, җанлырак итә». Соңгы еллар әдәби казанышы дип саналырдай әсәрләр арасыннан — «шәкел, стиле ягыннан булсын, йә киңлеге, фикри тирәнлеге, киң колачлыгы җәнәтеннән булсын, татарның рухи тамырларын барлау ягыннан булсын — һәр ноктадан камил һәм яңача бер үрнәк» булган «Догалы еллар»ны (М.Галиев) аерып куя. Ә инде бүгенге шигърияттәге кимчелекләргә килгәндә, аеруча поэма жанрында үсеш, яңалык булмауга борчыла ул. «Шигырьдә дә күбрәк ачык капкаларны кагу. Күбрәк тапталган темаларга язучу, шәрә публицистика яки милләт турында «ачыш»лар. Яки тоташ чордан, җәмгыятьтән зарлану... Әмма борынгы традицияләргә, жанрларга кайту да берәз сизелә».

Жыйнак, әмма фикер-мәгънәгә бай язмасында Т.Миңнуллин² идеологик чикләүләр юкка чыкса да, 90 нчы еллар татар әдәбиятында ил күләмендә танылырдай казанышлар булмавын билгели һәм аның төп сәбәпләренең берсен ашыгуда, кабалану аркасында тирәнгә чумып уйлануларда, мохитне, заман кешесен төрле яклап өйрәнергә вакыт җитмәүдә күрә. Танылган драматург фикеренчә, хәзерге сүз сәнгәте алдында шәхес белән шәхес, кеше белән җәмгыять, кеше белән табигать мөнәсәбәтләрен югары сәнгәт ысуллары белән сурәтләү бурычы тора. Һәр татар язучысы кешене шәхес итеп, татарны милләт итеп, дөньяны камил итеп саклап калуга бөтен көчен куярга тиеш дип санып ул.

Фикер алышу уңае белән үрнаштырылган язмалар арасыннан тагын икесен атап үтик. Танылган тәнкыйтьче Р.Сверигин¹ чор әдәбиятының йөзен билгеләүче берничә әдипнең иҗатларына хас сыйфатларны билгели. Берсе — Ф.Яруллин — «һәрвакыт үзе булып — халык, милләт, җәмгыятьебезне борчыган, заман, тормыш проблемаларын йөрәгә аша үткөрүче, кичерүче һәм сынмас, буйсынмас рухлы олы шәхес»; икенчесе — М.Юныс — «хөр фикерле, югары әзерлекле, кыю, гадел һәм дәрәслекне яклаучы гали зат»; өченчесе — Ә.Баянов — «проза, лирика, драма күренешләренең үзенчәлекле үзара үрелеше,

прозасындагы мәгънәле шигърият, әдәби детальләр һәм символларның функцияләре, юмор бизәкләре» белән аерылып торучы әдип.

Башкортстанда яшәп иҗат итүче тәнкыйтьче С.Хафизов² 90 нчы еллар сүз сәнгатенең торышын күпгасырлык әдәбиятыбыз фонында тикшерә. Аерым бер табышлар булса да, ул югалту-житешсезлекләр өчен аеруча борчыла. «Фаталь мохит идеясен кабатлау артты, — дип яза ул. — Мондый әдәбиятта Җан бөеклеге, геройлыгы яисә трагедиясе юк. Җан хәрәкәте юк. Ахыр чиктә бәни адәмне алга, яхшы тормышка, матурлыкка дәртләндергән рух, иректә чакырган мотив юк». Тәнкыйтьче кеше концепциясе, геройны тасвирлау алымнарының һаман искечә калуын да искәртеп үтә. Бүгенге һәм алдагы көннәр әдәбиятында «әхлакый үзәге көчле, кешеләр каршында җаваплылыгы зур, тирәлеген уңай якка үзгәрткән сәләтле олпатлы, чын һәм натураль кешеләрне» күрергә тели.

«Казан утлары» журналы 2000 елда үткәргән рецензияләр конкурсына да аерым тукталып үтик. Басылып чыккан мәкаләләр бер дәрәҗәдә түгел, билгеле. Бу, бер яктан, һәркемнең әдәбиятны аңлавы, белеме, эстетик зәвыгы белән аңлатылса, икенче яктан, тикшерү өчен алынган материалның да төрлелегеннән килә: кемдер аерым бер хикәяне анализласа, икенче берәү җыентыкка күзәтү ясый. Конкурста катнашучылар арасында Ф.Хатипов, К.Тимбикова, Р.Шәрәфиев, М.Юныс мәкаләләре аеруча игътибарга лаек. Ф.Хатипов «Якты җирлектәге һәлакәт» мәкаләсендә М.Хужинның «Каңгый илендә» хикәясен эстетика таләпләреннән чыгып анализлай. Тәнкыйтьче хикәя жанры үзенчәлекләренә бәйле әдәби детальләрнең ролен, психологик сурәтләрнең әсәр канвасындагы урынын төгәл билгели. Геройларның эш-хәрәкәтен, күңел кичерешләрен, эчке драмаларын бирүдә автор осталыгын ача¹. Проза турындагы язмасында Р.Сверигин «Каңгый илендә» хикәясен «бу жанрны иҗади үзләштерергә яисә хикәя-новелла язып карарга теләүчеләр өчен менә дигән кулланма»² дигән иде. Бу фикерне дәвам итеп, Ф.Хатипов мәкаләсе әдәби тәнкыйть белән шөгыйльәнүчеләр өчен менә дигән үрнәк дияргә була. Сүз уңаенда әйтеп китик: шушы ук авторның журналда 1999 елның май санында дөнья күргән «Иҗат серләре» исемле хезмәт³ дә фикри тирәнлеге, фактик материал байлыгы белән аерылып тора.

С.Сөләйманованың «Тормыш, исәнме» җыентыгына Кояш Тимбикова язган «Шагыйрьнең хыялында йөрткән китабы» исемле мәкалә дә зур кызыксыну уятты. Җан җылысы белән язылган язмада шагыйрәнең шигъри дөньясы, фикри хөрлеге, сихри хисләре, аларның үзара бәйләнеше ачыла, һәм шуларда тәнкыйтьче С.Сөләйманова иҗатының матур чалымнарын бирә. Җыентыкны тулысынча күзәтү максат итеп куелмагангадыр инде, тәнкыйтьче аерым штрихлар белән чикләнгән һәм игътибарын шагыйрәнең шәхесе, гаиләсе, иҗат лирикасы турындагы уй-гамәлләргә юнәлтә.

«Казан утлары» журналы редакциясе тәкъдим иткән «Безнең заман герое» исемле бәхәс (2004–2005 еллар) җәмәгатьчелектә зур кызыксыну уятты. Монда берничә факторны искә алырга кирәк: беренчедән, кешенең шәхесен формалаштыруда гаят зур роль уйнаган сүз сәнгатенең асылы, ул яклаган һәм саклаган идеяләр, гомумкешелек кыйммәтләре һәм менә әдәби геройлар белән бәйле. Бу аеруча проза һәм драматургия төрләренә хас. Г.Исхакый һәм Г.Камал, Ф.Әмирхан һәм Г.Ибраһимов, Ә.Еники һәм А.Гыйләҗев, М.Мәһдиев һәм Т.Миңнуллин һ.б. бик күп танылган каләм ияләренең исемнәрен атадыкмы, хәтергә алар иҗат иткән үзенчәлекле һәм гыйбрәтле, кабатланмас характерга ия геройлар килә: Зөләйха һәм Хәмзә бай, Хәят һәм Карлыгач-Сылу, Акъәби һәм Бибинур карчык, Шәяхмәт һәм Әлмәндәр һ.б. Әдәбиятның төп сурәтләү объекты булган кеше һәм аның катлаулы торышын әдәби сурәтләрдә чагылдырган авторның сәнгати фикерләү үзенчәлекләре, дөньяга карашы киң урын ала. Икенчедән, фикер алышу темасының шулай аталуы бүгенге әдәбиятның һәр төре турында киң планда сөйләшү алып бару мөмкинлеге бирә. Ә бу исә хәзерге татар сүз сәнгатенең төп тенденцияләрен, сәнгати эзләнүләр юнәлешен, табыш һәм югалтуларын билгеләргә мөмкинлек тудыра. Өченчедән, әдәби процесста арткарал калып килгән тәнкыйтьне җанландыруга, яшәп көчләрне тартырга ярдәм итә.

Редакцион мәкаләдә фикер алышунуң юнәлешен билгеләү рәвешендә, гомумән, уйлану-борчылу ачык чагыла: хәзерге җәмгыятьтә «матур әдәбиятның роле кимедә түгелме? «Әдәбият — тормыш көзгесе» дигән шигърият өлге итеп алган күбебез өчен табигый борчылулар бу. Моңа кадәр без әдәбиятны кеше аңын формалаштыруда иң төп факторларның берсе дип инанып килдек. Хәзерге вазгыятьтә бу чыннан да шулаймы?» Әлеге уйлануларга бәйле конкрет сораулар куела: «Бүгенге татар әдәбиятының (соңгы 20 елда) каһарманнары кемнәр? Аларда яшәләр күңелен яуларлык нинди сыйфатлар бар? Язучыларның бу каһарманнар образын ачып салуда уңышлы һәм кимчелекле яклары нидән гыйбарәт? Гомумән, ихтирамга лаек олы язмышлы шәхесләр тиешле дәрәҗәдә чагылыш табамы?»¹ Дискуссия уңае белән журнал битләрендә Р.Шәрәфиев, Р.Фәизов, Р.Фәтхрахманов, М.Вәлиев, Әхмәт Рәшит, Р.Мостафин, А.Әхмәдуллин, Н.Гариф, Д.Зәһидуллина, К.Тимбикова, Ә.Закирҗанов, А.Хәлим, С.Хафизов һ.б. мәкаләләре басылып чыкты. Аерым авторлар хәзерге әдәби процессны тулаем иңләсә,

икенчеләре аерым әдәби төрләргә туктала, өченчеләре исә заман героен чынбарлыгыбыздан эзли яисә үткән тарихның билгеле шәхесләрен замандашыбыз итеп күрергә тели. Фикер алышуда әдәби үсешнең төп тенденцияләрен, тема-проблемалар төрлелеген, аерым төр-жанрлар торышын билгеләү, заман героена хас сыйфат-билгеләрне ачыклау, сәнгати уңышларны һәм житешсезлекләрен аерып күрсәтүгә бәйле шактый җитди, кызыклы һәм фикер төрлелегенә, каршылыкларга, яңа уйлануларга этәрә торган караш-уйланулар булды.

Әлеге дискуссияне башлап җибәргән Р.Шәрәфиев¹, тормышка якынаюны максат итеп, әйләнә-тирәбездәге әхлаксызлык күренешләренең бүгенге әдәбиятыбызны басып алуы өчен борчыла: «Әдәбият белән реаль тормыш узара ярышып, бер-берсеннән өйрәнә, казна караклары, мафия, азгынлык корольләре һәм королевалары, алар янында ялманып йөрүче мескеннәр үрчәтә». Аның фикеренчә, үзебез кебек вак интригалар белән яшәүчеләрне, үй-хыяллары көнкүреш ыгы-зыгысыннан, парлашу-аерылышу кичерешләреннән уза алмаган, аның каравы уйлап чыгарылмаган әдәби геройларның чит ил телесериалларыннан безнең сүз сәнгатенә үтеп керүе һәм тиз арада түргә үк менеп утыруы матур әдәбиятыбыздагы эзләнүләрнең сыегаюын күрсәтә. Андый әсәрләрнең тулы бер катлам тәшкит итүенә нигезләнә, тәнкийтьче аларны «бозыклык реализмы» дип атый.

XX гасырның 80 нче елларыннан соңгы татар әдәбиятының үсеш-үзгәреше нәрсә белән характерлана соң? Әлеге сорауга барлык авторлар да теге яки бу дәрәжәдә җавап бирергә омтыла. Р.Мостафин «Чорлар чатындагы үзгәрешләр» дигән язмасында² җәмгыятьтә үзгәртеп корулар башланганнан соңгы чорда әдәбияттагы яңалык-үзгәрешләрне түбәндәгеләрдә күрә: 1) идеология үзгәрү нәтижәсендә күп әдипләрнең аптырап калуы; 2) цензураның юкка чыгуы, тулаем алганда, сүз, матбугат иреге бирелү; 3) җәмгыятьтә дингә карашның уңай яки үзгәрүе; 4) публицистиканың киң үсеш алуы; 5) классик мирасыбызның әйләнәп кайтуы; 6) үткән тарихыбызга игътибар арту һ.б.

Тәнкийтьче, совет чорындагы «уңай герой» урынына җыен вак жанрларны күрсәтергә омтылуны бер чиктән икенчесенә ташлану дип билгеләп, болай дип яза: «Әдәби персонажларыбыз вакланды, үрнәк булырлык геройларыбыз бөтенләй юкка чыкты». Әдәбиятның китап укучыны тәрбияләүче, тормышына юнәлеш биреп торучы рухи көч буларак читләшүенә нигезләнә, ул шундый нәтижә ясы: «XX гасыр азагында — XXI гасыр башында татар әдәбияты бик авыр чор — кризис чоры кичерә».

Ә менә Р.Фәизовның «Алар безнең арада» мәкаләсе¹ шактый үзгә концепциягә корылган. Автор ачык итеп соцреализм чоры әдәбиятындагы уңай геройларны сагына. Әлеге иҗат методы мәсләгенә нигезләнә, үз фикерен әдәбиятыбызда чын сүз осталары үсеп чыгуы белән дәлилли. Ә бит Ә.Еники, А.Гыйләҗев, Н.Фәттап кебек әдипләребезнең идея-эстетик карашлары соцреализм кысаларын читләтеп үтеп, гомумкешлек кыйммәтләренә, милләт проблемаларына нигезләнүе белән киң яңгыраш алды. Хәер, автор моны үзе дә аңлый. «Мин үзем, шәхсэн, социалистик реализм тарафдары булсам да, — дип яза ул, — танырга мәҗбүрмен: бу ысулның җитди кимчеләкләре бар. Әдәби әсәрләр иҗат иткәндә бу ысул котылгысыз рәвештә схемага, ясалмалылыкка китерә. Уңай геройны әдип никадәр тормышчан, тулы канлы итеп бирергә уйласса да, аның кайбер кыңгыр якларына күз йомарга, кайчак хәтта рухи фаҗигасен дә читләтеп үтәргә мәҗбүр була. Әгәр инде кире геройны сурәтли икән, аңа да симпатия белән карарга, әсәр ахырында аны, һичшиксез, акылына китерергә, дәрәс юлга чыгарып бастырырга тиеш була». Тәнкийтьченең шактый киң планда әдәби герой, прототип, индивидуальлек һәм гомумилек мәсьәләләре турында фикер йөртүе дә берьяклы. Ул укучысын «Безнең арада шундый геройлар бармы?» дигән сорау турында уйланырга чакыра. Әмма әсәр героен белән тормыштагы кеше (хәтта прототип) арасына тәңгәллек күеп булмый бит. Автор аның аерым сыйфатларына нигезләнсә дә, ахыр чиктә үз фантазиясен эшкә җигә һәм гомумиләштерелгән образ иҗат итә. Үзен «әдәбият солдат» дип атаган тәнкийтьченең Ф.Латыйфи әсәрләрендәге персонажларны социалистик реализм геройлары дип атавында да әлеге иҗат методын бөтен асылында аңламавы күренә. Ф.Латыйфи геройлары — милли мәнфәгатьләренә кайгыртулары, шәхес иреген яклаулары аркасында система белән каршылыкка кергән милләтпәрвәрләр. Ә социалистик реализмның төп үзгәрешләреннән берсе — партия идеологиясен яклауда һәм саклауда. Ә компартия исә аерым милләт һәм халык мәнфәгате бервакытта да якламады, киресенчә, андыйларны милләтчеләктә гаепләде. Р.Фәизов белән бер нәрсәдә тулысынча килешәм: «Әдәбият тормыш ваклыкларына гына кереп батмаска, аның эшәкеләкләрен, имансызлыкларын тасвирлау белән генә мавыкмаска, ә укучыны яктылыкка, яхшылыкка өндәргә тиеш, укучыда югары гражданлык хисләре тәрбияләргә тиеш!» Шуларга нигезләнә, хәзерге әдәбияттагы аерым сыйфат-билгеләрне аерып чыгара: 1) әдәбиятның үткән заманны тасвирлый башлавы; 2) үткән чорлар сурәтләнгән әсәрләрнең геройлары, аларның гамәлләре һәм рухлары бүгенге көнгә килеп тоташу; 3) әдәбият тулы канлы тормыш белән яши дип әйтергә нигез булу; 4) уртага бүгенге көн геройларын күеп язылган әсәрләрдә шактый берьяклылык шәйләнү.

Р.Раковның «Укыр жаннар бетмәсен!» язмасында А.Хәлимнең «Татар вакыты»ндагы Мотанар, Мөдәррис, Фәрдәнә кебекләре тудыручылар дип сугыш елларында жанын-тәнен кызганмыйча ил өчен, халык өчен хезмәт иткән Нәфисәләре («Намус» романы) санавын аңлап та, аңлатып та булмый.

Журналда басылып чыккан язмалар арасында үзенең эчтәлеге һәм максаты белән Р.Фәтхрахманов мәкаләсе: аерым игътибарга лаек. Үзгәртеп корулар башланып, яңа юнәлешләр, әдәбиятның фәлсәфи һәм рухи концепциясен эзләү чорында татар әдәбиятында ике юнәлеш барлыкка килде дип саный яш тәнкийтьче. Беренче юнәлеш тарафдарлары эзләнүләренең нигезендә үткәндәге казанышларны кире кагу, яңага омтылып, вазгыятькә аналитик бәя бирергә тырышу ята. Әлеге «яңа, традицион булмаган агым тарафдарлары исә популярлык мәсьәләсенең чишелешен азгынлык һәм оятсызлык пропагандалау аша хәл итәргә омтылалар» дип яза ул. Р.Фәтхрахманов фикеренчә, икенче юнәлешне ислам дине кануннарына нигезләнгән фикер-карашларга таянып, чынбарлыкның мәһим сорауларына мөрәжәгать итүчеләр тәшкил итә. Әдәбиятны нечкә тоемлаучы буларак, тәнкийтьче Р.Сибат, М.Кәбиров әсәрләренә тирән фәлсәфи-эстетик анализ ясый.

Әлеге икегә бүленешнең нигезендә «әдипнең сурәтләү объектына карата тоткан позициясе» тора. Әгәр беренче төркем «тормыш тасвирын тудырганда нәфеснең иң түбән, иң актык теләкләрен кузгатуны һәм үстерүне максат» итеп куйса, икенчеләр «үзенең мең елга сузылган тарихында тәкъвалык киemen үзенә өлге итеп алган» әдәбиятыбыз традицияләрен яңа шартларда үстерә.

Тәнкийтьче укучының китаптан, матур әдәбияттан читләшү сәбәпләрен түбәндәгеләрдә күрә: 1) матди бөлгенлек, акчасызлык; 2) рухи тамырларның коруы; 3) Көнбатыш пропагандасы йогынтысында бер катлам укучының милли рухын югалтуы.

Р.Фәтхрахманов татар әдәбиятының бүгенгесен һәм киләчәген әдипләренең ялган кыйбладан чын кыйблага, ягъни рухани карашларга нигезләнгән әхлакый кыйммәтләренә байрак итеп күтәрүләрендә күрә һәм фикерен болай дәвам итә: «Чын татар романының герое булырдай типларны, мөгаен, милләтнең (...) татарлыгын югалтмаган һәм сакларга омтылган катламы арасынан эзләргә кирәктер». Әнә шундый геройлар иҗат итүчеләргә ул Ф.Бәйрәмова, А.Хәлим, Ф.Яруллин, Н.Гыйматдинова һ.б. кертеп карый. Тәнкийтьченең әлеге бүленешендә берьяклылык, ягъни дини-рухани юнәлештә язмаучыларның барысын да азгынлык һәм оятсызлыкны таратучылар итеп күрү теләге сизелә. Шуңа да әдәбиятның киләчәген рухани карашларга нигезләнгән әхлакый кыйммәтләренә байрак итеп күтәрүдә күргән мәкалә авторы белән бәхәсләшү теләге кала: бертөрле генә уйлау һәм бәяләү чорын үттек бит инде, тормыш күпкырлы булган кебек, әдәбият та төрле булганда гына киңәеп, тармакланып үсәчәк.

Әхмәт Рәшит «Зурдан кубып сөйләшкәндә» мәкаләсендә: хәзерге татар шигърияте турында фикер йөртә һәм күпгасырлык рухи мираска бәйле мондый нәтиҗә ясый: «Борынгыдан калган бөөк мирас безгә ышанычлы таяныч ноктасы булды. Иң сөнечлесе, без халкыбыз яулаган шул рухи биеклектә кала алдык». Ул бүгенге поэзиягә хас яңалык-үзгәчлекләр һәм кимчелекләр дип түбәндәгеләрен атый: 1) әдәбиятта юнәлеш-ориентирларның тарих ягына авышуы; 2) поэма яки дастан кебек жанрда вакыйганың һәм шәхеснең гамәл-кылануында нинди фәлсәфи мәгънә ятуын ачыклауга игътибар арту, шул ук вакытта ачык кына сюжет сызыгы булмау; 3) публицистик башлангычның өстенлек итүе белән зур гомумиләштерүләргә килү; 4) шигъриятнең төп каһарманы булып тарихи шәхесләр һәм лирик «мин» тору; 5) бер-берсен баетып, тулыландырып, гомум бер симфония хасил иткән жанр төрлегенә кимеп, ниндидер абстракт «шигырь» төшенчәсе барлыкка килү; 6) тема-проблематиканың тарауы, әсәр каһарманнарының конкретлыгыннан баш тартып, ниндидер аморф хәлгә керүе күзәтелү һ.б.

Дискуссиягә килгән язмалар арасында фикер-карашларының ачыклығы, конкретлыгы белән М.Вәли-Барҗылының «Күңел кемне көтә?» мәкаләсе: дә кызыклы. Танылган тәнкийтьче безнең заман героена хас сыйфатлар дип рухи сафлык, рухи ныклыкны, бүгенге тормышта күбәеп, көчәеп киткән эреле-вакы эшәкелек ташкынына каршы тора алуны, шундый мохиттә яшәп тә буялмый, пычранмый кала алуны саный. А.Гыйләжәв, Ә.Еникиләрнең әнә шундый геройлары «олы юлның якты маяклары сыман еллар аша да балкып, нур чәчеп торалар. Алар әдәбиятыбызның көчен һәм шул ук вакытта халкыбызның рухи-әхлакый йөзен, характерын да күрсәтәләр. Милләтебезнең тулы вәкаләтле вәкилләре булып яшиләр», — дип яза ул. Автор әсәр герое белән тормыштагы герой мөнәсәбәтенә бәйле мәсьәләгә түктала һәм алар арасына тигезлек куярга омтылып, минемчә, бәхәскә юл калдыра. «Герой исеме ул, ничиксез, зур батырлык, зур фидакәрлек белән бәйле» дип, М.Вәли-Барҗылы тормышта башкалар өчен гомерләрен биргән чын геройларны атап үтә. Милләт, халык хакына олуг Иҗат дигән Иманны гына таныган, шуңа гына хезмәт иткән Ә.Еники, Н.Фәттаһларны безнең чор геройлары дип саный. Тәнкийтьче фикеренчә, әдәбиятта да иң матур әхлакый сыйфатларга ия булган, укучыга рухи көч өстәп, хәтта үз артыннан ияртә торган геройлар алгы планга чыгарга тиеш. Ә инде бүгенге күпчелек геройларның канәгатьсезлек хисе уятуы сәбәпләрен ул шуларда күрә: беренчесе — прозаикларның игътибары, нигездә, тышкы дөнья

вакыйгаларына, күренешләренә юнәлгән булу, шунлыктан соңгыларының рухи һәм фәлсәфи асылы аз ачылу; икенчесе — әдипләренң интеллектуаль дәрәжәсе, алардагы эчке рухи көчнең куәте белән бәйлә булу.

Заман героена үзе куйган таләпләрдән чыгып, автор Ә.Еники, Н.Фәттаһ, А.Гыйләжәвләр юлын давам итүчеләр дип Ф.Садриев, М.Маликова, Р.Фәйзов, В.Имамовларны саный. Киләчәктә дә әдәбиятның бурычын рухи яктан бай булган, чын кешелек сыйфатларына ия Кеше образын раслауда, шуның өчен көрәшүдә күрә.

Әлеге язма уңаеннан шуны әйтергә кирәк: тәнкыйтьче «заман герое» төшенчәсен башка мәгънәдә, ягъни реаль тормыш, андагы прототиплар рәвешендә аңлай. Бу исә аны төп сорауны ачыклаудан читкә алып китә.

Фикер алышу уңае белән басылып чыккан күпсанлы язмалар арасында И.Вәлиулланың «Яңа маяклар эзләгәндә...» мәкаләсенә нич тә читләтеп үтеп булмый. Совет чоры татар шигъриятенә күз ташлап, ул ерак гасырлардан килүче Яхшылык, Сафлык, Иптәшлек, Дуслык һ.б. рухи кыйммәтләренң коммунистик идеология эчендә «эретелүен» билгели. Соңгы еллар татар шигъриятендә яшәешнең, чынбарлыкның олы мәгънәсен эзләп табуга тиң үзгәрешләр бара. Аның беренче нәтижәсе буларак, күңелләрдә Өмет уяңды, дип бәяли автор. Икенче бер үзенчәлек булып үткән чор жәмгыятенә асылын тәнкыйтьләү тора. Болар исә ерактагы һәм якындагы тарихны хәтергә төшерү белән бергә бара.

Тәнкыйтьче фикеренчә, сүз иреге, хәбәрдарлык, демократия, сайлау хокукы, шәхси милеккә хокук һ.б. төшенчәләр демократик романтизм тудырды. Аның белән тыгыз бәйләнештә милли романтизм төп Маягыбызга әверелде. Соңгысы исә әдәбиятта тематик төрлелеккә китерде: 1) Казан ханлыгының яулап алынуы; 2) милли-дини изелү; 3) милли коллыкта татар яшәешенең деградацияләнүе; 4) яшьләрнең маңкортлашуы; 5) яңа милли Яңарыш — Ислам диненең кайтуы; 6) татар теленең берәз күтәрелүе; 7) югалган дәүләтчелекне торгызу. И.Вәлиулла үзенең фикер-карашларында хәзерге поэзиянең әйдәп баручы вәкилләре булган Зөлфәт, Р.Харис, Р.Миңнуллин, Р.Гаташ, Р.Мингалим, И.Юзеев, Р.Фәйзуллин, Р.Зәйдүлла, Г.Морат, М.Әгъләм, Р.Низами һ.б. ижәтларына таяна.

Әмма соңгы вакытта милли азатлык хәрәкәтенең, гомумән, демократик үзгәрешләренң житди каршылыкка очравын билгеләп, автор болай яза: «Әгәр демократик романтизм кыргый капитализмның тынчу атмосферасында жан бирсә, милли романтизм да шул үк кыргый капитализм, Ичкерияне канга батыру атмосферасында югалды дигән сүз. Жәмгыятьнең криминальләшүе, бай-ярлыга бүленүе, полярлашуы, рухи яктан саегуы да милләт эчендәге бердәмсезлекне арттырды түгелме?» һәм давам итә: «Бүген романтизм чоры узды кебек. Социаль системаларны алыштыру жәмгыятьне кешелеклерәк ясамады. Дин тоту иреге кайтты, әмма, кызганычка, дин әле жәмгыятьтә үзенең лаеклы урынын ала алмады. Ә асылда бит Ислам бүгенге татар халкы өчен табылган төп Маяк булып тора! Ләкин ни өчен Ислам кебек дини маяклар булганда да, жәмгыятьтә гуманлашу кичерми, кешеләр күңеленә Минербанлык, Мәхәббәт, Яхшылык, Сафлык, Дуслык кебек хис-тойгылар кайтмый? Әллә без шул Маякларның яктысын күрә алмыйбызмы, әллә инде шул Маякларга таба юнәлгәндә теләмибезме?» Әнә шундый шактый күңелсез уйланулардан соң И.Вәлиулла татар шигъриятенә киләчәген фәлсәфилеккә йөз тотуда күрә.

Рәстәм Зариповның «Пегас кашына микән?» язмасында, нигездә, тәнкыйди фикер өстенлек итә. Хәзерге әдәбиятка хас бер үзенчәлек итеп ул үрнәк алырлык сыйфатларга ия булмаган кешеләрнең (Достоевскийның Свидригайлов сыман агайларын) уңай герой буларак тәкъдим ителүен атый. Икенче бер кимчелек итеп тәнкыйтьче әсәрләренң жанр хасияте юлуын, асылда, күбесенең очерк жанрына якынлыгын билгели. Моның аеруча авыл-колхоз темасына язылган әсәрләрдә урын алуын күрсәтә. Р.Зарипов XX гасырның 60–80 нче елларында әдәбиятыбызда киң урын алган «гүзәл әби һәм бабай образлары» белән мавыгуны, аларны бәяләүдәге фикерләренә дә бик үк кабул итми. Аныңча, «үзгәртеп кору чоры һәм базар экономикасы әлеге процесска үз төзәтмәләрен кертте. Кемнәрдер бозыклык турында авыз сулары корыткан тәфсиллә әсәрләр язып гавам йөрәгенә юл эздәде, әмма халкыбыз язмышы өчен жан атып ижәт ителгәннәре дә мәйданга чыкты...»

Тәнкыйтьче изге максат белән язылган әсәрләренң дә байтагында милли гореф-гадәтләр, традицияләренң кире кагылуы өчен борчыла һәм укучыны Көнбатышның зарарлы йогынтысыннан, шуларга таянып язылган үзебезнең «популяр» китаплардан саклау юлларын эзли. «Ният изге, кыйбла дәрәс, ихласлыкка хилафлык китерми торган ижәт зарур, — дип яза ул. (...) һәм ул кешелегебез сагында торсын өчен, язучы халкына иң киме акның — ак, ә караның кара булуына иман китерү һәм шул позициясеннән бер карыш та чигенмәү таләп ителә...» Шунның белән бергә Т.Миңнуллинның «Кырларым-тугайларым», «Әлдермештән Әлмәндәр» кебек пьесаларының заман сынавын узмаган әсәрләр дип бәяләнүе белән килешеп булмый. Беренче пьесада үткән гасырның 70–80 нче еллар авылы кешеләренә, икмәк дип жан атучының, шәхси мәнфәгатьләренә караганда, ижтимагый ихтияжы алга куйган колхоз

рәисенең образы тудырыла. Нәкъ шундый булулары белән алар чор рухын чагылдыра да инде. Эгәр «Әлдәрмештән Әлмәндәр» ахырында Әлмәндәр картны автор намазлыкка бастырган булса, ул пьеса фәлсәфәсен, драматург концепциясен бозып аңлауга китерәчәк иде. Гомумән, алдагы еллардагы колхоз-производство яисә әхлакий-фәлсәфи мәсьәләләргә үз эченә алган әсәрләргә, бүген инде әдәби-эстетик кыйммәтә юк дип, алай жиңел генә тарихтан сызып атарга ашыкмыйк.

«Безнең заман герое»на бәйле фикер алышуның кульминациясе булып А.Хәлимнең «Сез беләмсез кая барганны?» исемле күләмле хезмәте¹ тора. Бу уңайдан шуны да искәртеп китик: әдәби иҗатның барлык өлкәләрендә дә уңышлы иҗат итүче язучы «Бирегез мәйдан!» эссесында Ф.Бәйрәмова әсәрләрен хәзерге татар әдәбиятының олы казанышы дип атап, яңа герой концепциясе бирелешә ягыннан дөньякүләм яңгыраш алырга лаеклы иҗат буларак бәяләгән иде. Соңгы язмасы да газета-журнал редакцияләрендә, китап нәшриятларында, вуз аудиторияләрендә, мәктәп укытучылары арасында уздырылган фикер алышуларда еш кына бәхәсләргә юл ачты.

Кайнар публицистика белән сугарылган хезмәттә әдәбият мәсьәләләре татар милләтенә, татар яшәшенә кагылышлы гаять җитди сораулар белән тыгыз бәйләнештә карала. Башка мөкаләләрдән аермалы буларак, әдипнең тирән борчылулары, җитди уйланулары һәм бүгенге яшәешебезне һәм әдәбиятыбызны педагогик, фәлсәфи, тәнкийди, социаль анализлау нәтижәсендә туган хезмәтнең нигезендә милләт язмышы мәсьәләсе тора. Текстта ул сүз сәнгәтенәң милләт каршындагы җаваплылыгы булып тәкъдим ителә. Автор милләт һәм әдәбият кебек аерылгысыз бәйләнгән төшенчәләргә бербөтен итеп карый. Язманы буеннан-буена өмет хисе сугара: без булган, бар һәм булачак, ди язучы. Әмма моның өчен һәркемнең күңелендә милли үзәк уятырга, барлык милләтпәрвәрләргә эчке потенциалын бергә туплап, бердәм хәрәкәт итәргә кирәк. Шуларны милли идея итеп күтәргән тәнкийтьче әдәбиятның төп бурычын милләт каһарманы тәрбияләүдә күрә һәм моның асылын, нигез-шартларын, юнәлешен җентекләп аңлата.

Тирән аналитик фикерләүгә корылган хезмәттә хәзерге әдәбиятка хас булган, ассызыклап чыгарылган кимчелекләр белән кайсыбыз гына килешмәс икән. Менә аларның кайберләре: 1) масштабсызлык; 2) таушалган «массовый» тел белән язу — «тел — иң җитешмәгән байлыгыбыз»; 3) тетрәткән сюжет булмау; 4) фәлсәфәсезлек һ.б. А.Хәлимнең мәктәп дәреслекләре, әсәрләргә сайланыш принциптары, бәя бирү юллары турындагы уйланулары да Мәгариф һәм фән министрлыгының дәреслекләр бүлегә тарафыннан махсус өйрәнеләргә тиеш.

Әлеге әдәби-эстетик, әхлакий-фәлсәфи уйланулар синтезы булган хезмәттә автор белән бәхәскә керерлек каршылыклы фикерләргә күп булуын да әйтәргә кирәк. Бердән, аның киң масштаблы булуы, яшәешнең күп якларын иңләп алуы төп мәсьәләләрдән читләшүгә китергән; икенчедән, А.Хәлимнең акны — ак, караны кара дип әйтәргә теләвен хуплаган хәлдә, хезмәттә урыны белән берьяклылык, субъективлык өстенлек ала. Әйткән, ул хаклы рәвештә: «Кайчан без мактамыйча жылы сүз әйтәргә, хурламыйча тәнкийть итәргә өйрәнәргә икән?» — ди. Шунда ук үзенә каршы килеп, Ф.Сафинның «Саташып аткан таң»ында, нигездә, җитешсезлекләргә генә күрә. Һәрхәлдә, романга ясалган анализ шундый фикер калдыра. Икенче урында Т.Миңнуллинның «Илгизәр + Вера», «Шәжәрә»ләре артында «нинди матур кыланышлы мәкер ятканын» ачарга кирәклекне искәртә. Тәнкийтьче бик нык ялгыша, Т.Миңнуллин пьесаларында бернинди дә мәкер юк. «Илгизәр + Вера»ның төп идеясе, минемчә, шуңа кайтып кала: акылны жүеп, хисләргә генә өстенлек биреп, мэхәббәт уеннарына кызыгып, ашыгыч адым ясамагыз. Милли тамырлардан аерылуга китерүче катнаш никахлар еш кына бәхәтсезлек, ятимлек, ялгызлык, хәтта фаҗига белән тәмамлана. Г.Исхакыйның «Көз», «Ул әле өйләнмәгән иде», Ф.Әмирханның «Хәят», Ш.Камалның «Акчарлаклар», Ә.Еникинең «Әйтелмәгән васыять» кебек әсәрләренә бирелгән бәя дә, йомшак итеп әйткәндә, гаҗәпләнү уята. Бер генә мисал белән чикләнәм. «Көз» повесте эчкечелекне, күңел ачуны якламый, әсәрнең төп идеясе милли яшәү рәвешеннән аерылган кешенең рухи йомшаклыгын һәм, киресенчә, милли яшәү рәвеше кешедә горурлык, өмет, көрәш сыйфатлары тәрбияли дигәнне раслауда. Мәктәп укучыларында милли үзәк тәрбияләүдә «Көз» повесте — иң уңышлы әсәрләргә берсе.

Тагын бер мәсьәләгә тукталып үтмичә булдыра алмыйм. Бу — XX йөз башы әдәби һәм иҗтимагый фикеренә караш. Р.Зарипов әдәбиятта катнаш никахны яклауның, дингә, динчеләргә каршы көрәшнең башында XX гасыр башы демократик язучылары торды дигән фикерне яклай. Дөрес, ул әлеге демократларны атамый, әмма без сезнең белән аларны яхшы беләбез: Тукай, Исхакый, Әмирхан, Рәмиев, Ибраһимов һ.б. Р.Фәтхрахмановның да элегрәк язылган мөкаләләрендә С.Рәмиевне аллассызлык-дәһрилек шагыйре дигәнә хәтердә. А.Хәлим дә «унтугызынчы гасыр азагы — егерменче гасыр башында татар милләтенәң идеологлары катастрофага тиң ялгыш җибәрделәр» дип яза. Ф.Бәйрәмованың да шуңа яқын фикерләре «Мәдәни җомга» битләрендә чагылыш тапкан иде. Без инде яңадан Тукайлар буынына кизәнә

башладыкмыни? Жәдитчелекне хурлау, тамгалау бер булды бит инде. Ашыгыч нәтижеләр ясамаска иде. Әдипләр ижатында чагылган рус яшәешенән үрнәк алу, аерым руханиларны тәнкийтьләү, хатын-кыз иреген яклау һ.б. фикер-карашларны чор мохите, жәмгыятьтәге шартлар белән тыгыз бәйләнештә генә дәрәс аңлап була. Мисал өчен, үзе дә танылган хәзрәт улы булган Ф.Әмирханны «Хәят»ы яисә «Фәтхулла хәзрәт»е өчен ничек инде динсезлектә гаепләргә мөмкин?

Чынлап та, дискуссия әдәби тәнкийтькә билгеле бер жанлану алып килде. Шулай да күпсанлы мәкаләләр белән танышканнан соң бер үзенчәлек-кимчелек калкып чыга. Без әсәргә бәя биргәндә һаман да тема-проблема-идея яссылыгында калабыз. Д.Зәһидуллина язганча, «төрле юнәлеш һәм агымнарда ижәт ителеп тә, аңа бәя бирүнең, нигездә, бер агым таләпләренә җавап кебек башкарылуын» күрәбез. Ә бит заманга бәйле әдәбият үзгәрүен танийбыз. Ф.Латыйфи белән К.Кәримов, Ф.Яруллин белән Г.Гыйльманов, Т.Галиуллин белән Н.Гыймәтдинова, Ф.Сафин белән З.Хөсния, М.Әгъләм белән З.Мансуров, Т.Миңнуллин белән З.Хәким һ.б. әсәрләре төрле булган кебек, аларның сәнгати фикерләү үзенчәлекләрен ачу юллары да төрле булырга тиеш.

Әдәби тәнкийтьнең жанр формалары, сүз сәнгәтендәге табыш-югалтуларны күрә алу, укучыга җиткерү мөмкинлекләре, бәхәс-дискуссияләрдә аларның тагы да тулырак чагылуы белән танышканнан соң, хәзерге тәнкийтьтә аеруча актив эшләүче берничә авторның ижәт үзенчәлекләрен билгеләп үтик.

Хәзерге татар әдәби тәнкийтендә иң актив эшләүчеләрнең, әдәби процессның проза төрен системалы тикшереп-өйрәнәп килүчеләрнең берсе — Р.Сверигин. Аның алдарак сүз булган «Туксанынчы еллар әдәбияты», «Үткән ел прозасына бер караш», «Гасырлар чатында» кебек мәкаләләре тирән эчтәлеге, сүз сәнгәтенәң эчке хасиятләрен беләп, аңлап язылулары, фикер ачыклығы, объективлык, нәтижеләренәң дәлилле булуы белән аерылып тора. Галимнең «Нурзилә новеллалары...», Ф.Яруллинга 65 яшь тулу уңае белән язылган «Аны беләбезме?» мәкаләләре, үзе таләп иткәнчә, «әсәрләргә эстетик җәнәттән якынлашып, алардагы сәнгәтьчә гүзәллекне бәяләү, образлы фикерләренә авторның әдәби осталыгы, кулланган стиль-сурәтләү чаралары белән, тормыш күренешләрен үзенчә художестволы итеп яктырту осталыгы белән бәйләнештә аңлату» рухында язылган. Аерым әдипкә, әдәби чорга, еллык күзәтүләргә бәйле хезмәтләрендә без зәвыклы укучыны, таләпчән тәнкийтьченә күрәбез. «Үткән ел прозасына бер караш» язмасында тәнкийтьче әсәрләргә бер-ике җөмлә белән, әмма күп сыйдырышылы бәя бирә, кирәк урында итагәтле генә тәнкийть сүзен дә әйтә. Аның өчен авторитет-дәрәҗәләрдән бигрәк сәнгәт әсәренәң эчке хасиятен ачу кыйммәтрәк. Әлеге мәкаләсендә Р.Сверигин безнең игътибарны әсәрләренәң жанр ачыклығы мәсьәләсенә юнәлтә. Бәя бирү критерийлары итеп мавыктыргыч булуны, образлылыкны, фикер тирәнлеген ала һәм тәнкийтьнең бурычларын да эстетик кыйммәтләренә ачыкларга күрә.

«Гасырлар чатында» мәкаләсе язучыларның XIV корылтае алдыннан язылган һәм алдагы берничә ел прозасында урын алган аерым тенденцияләренә, табыш-югалтуларны ачыкларга максат итеп куя. Р.Сверигин өчен бу еллар ижтимагый формацияләр һәм гасырлар алышыну чоры гына түгел, бәлки 60–90 нчы еллар прозасының йөзен билгеләгән, аның горурлыгы булган Г.Бәширов, Ә.Еники, Ф.Хөсни, А.Расих, М.Мәһдиев, Г.Ахуновларның мәңгелеккә күчүе белән тулы бер дәвер тәмамланган вакыт буларак та әһәмиятле. Тәнкийтьче совет чорында прозабызның милли йөзен шактый югалтуын, «үзгәртеп корулар» дип аталган болгавыр заманда кайбер яуланган позицияләрдән чигенүен дә таний. Әнә шулар яссылыгында ул соңгы еллар әдәбиятындагы төп тенденцияләренә барлый. В.Имамов, С.Шәмси, А.Хәлим, Ф.Бәйрәмова, В.Нуруллин, Ф.Садриев, Н.Гыймәтдинова һ.б. хикәя-повесть-романнарын зәвыклы тәнкийтьче, таләпчән укучы буларак тикшерә. Ул әдипләренәң чор-заман проблемаларын оста тоюларын, яңалыкка омтылуларын тотып ала». Соңгы берничә елда татар прозасының аеруча кыйммәтле ачышлары милләт жанлыларның аңарын-күңелләрен күзгәтирәй, күптәннән борчылса да, һаман да әйтәләр алмаган үй-мәсьәләләренә үткәннәр һәм бүгенге көн сулышы белән кушып, аралаштырып яктырту юнәлешендә булды», — ди яза ул. Соңгы елларның бер үзенчәлеге итеп үткән тарихка игътибар артуны һәм, иң мөһиме, әдипләренәң эшләүләре тарих сәхифәләрен дәрәсрәк, объективрак яктырту һәм аларны әдәби-сәнгати үзләштерү юнәлешендә тирәнәя баруны саний.

Аерым әдипләренәң соңгы еллар ижатына тукталып, Р.Сверигин хәзерге прозада А.Хәлим әсәрләрен аерып куя, аның «олы фикер һәм тойгыларны бер-ике сурәт, берничә деталь тирәсенә җыеп, кыска һәм үтемле итеп әйтәп бирү сәләтенә ия» булуын күрсәтә.

Әдәбият тормышның үзе кебек катлаулы һәм киң тармаклы. Озак еллар дәвамында татар әдәбияты «яшәү чыганаclarын, бөөклек һәм гүзәллекне тормыштан, кешенәң үзеннән» эшләсә, хәзер инде яңа бер юнәлеш барлыкка килде — әдәби һәм публицистик чараларга нигезләнгән дини эчтәлекле әсәрләргә йөз тоту. Әдәбият үсешендәге магистраль юллардан булырга тиешле әлеге тармакны әйдәп баручыларның берсе булган Ф.Бәйрәмованың «Соңгы намаз» романына әтрафлы бәя бирелә.

Хәзерге прозадагы тагын бер үзенчәлек итеп «сатирик проза»ның яшәвен һәм әле ачылмаган зур мөмкинлекләре булуы билгеләнә. Р.Сверигин татар әдәбиятында реалистик юнәлеш белән янәшә тормыш-чынбарлыкны сәнгати сурәтләүнең үзенчәлекле алым-формаларга нигезләнгән башка алымнарның яшәү хокукын да таний. Аның фикеренчә, үзенчәлекле, серле дөньяда яшәүче геройлары белән Н.Гыйматдинова әсәрләре киң танылу алды, хыялый, мистик әдәбият тарафдарлары булган Ә.Гаффар, Р.Фәизов, Г.Гыйльмановларның да үз укучысы бар. Яңа әдәби формаларга, оригиналь сурәтләргә йөз тоткан З.Хәким, Р.Сибат әсәрләре дә әдәби процесста билгеле бер урын алып тора. Әлеге әдипләр ижаты ашыгыч рәвештә төрле «изм»нарга тартып кертелмичә, махсус тикшерелсен иде дигән теләктә кала тәнкыйтьче.

Язмасында Р.Сверигин үзен борчыган мәсьәләләргә дә түктала. Алар түбәндәгеләр: әсәрләрдә көчле рухлы заман геройларының аз булуы; житди проблемаларны сәнгатьчә формага салуда әдәби осталык житмәү; үткән чорларны каралтып күрсәтү белән мавыгу, «шул чор хәлләрен бүгенгедән чыгып каһәрләү прозабызның төп тенденцияләренең берсенә әверелеп килә»; штамплар кысасыннан, элеккеге әдәби алымнарның эчпашыргыч бертөрлелегеннән арына алмау һ.б. Әнә шул рәвешле, хәзерге проза юллар чатында тора, билгеле бер казанышлары булса да, гомуми планда алга китеш бик сизелми, дип саный Р.Сверигин.

«Безнең заман герое» дискуссиясе уңае белән язылган «Яңа замана, яңа геройлар» язмасында хәзерге прозадагы табыш-яңалыкларны билгеләү белән бергә конструктив, дәлилле, ышандыра торган тәнкыйть тә урын алган. Тәнкыйтьче фикеренчә, тема-проблематика жәһәттеннән хәлләр начар түгел, ә инде житди мәсьәләләрне «Сәнгатьчә формага салу, сурәтләү камиллегенә ирешү юлларын»да борчылулар күбәя. Р.Сверигинның әлеге язмасы сәнгатьчәлек мәсьәләләрен калкытып куюы, әсәрләргә эстетика таләпләреннән чыгып бәя бирүе белән үзенчәлекле.

Д.Занидуллина исемен соңгы еллар әдәби тәнкыйтенең ачышы дип санарга мөмкин. «Мәйдан» журналының махсус бүлгәненә лаек булуы да шуның ачык мисалы. Тәнкыйтьченең төп кыйбласы — әдәби барышны язучының чынбарлыкны кабул итү һәм чагылдыру хасиятеннән чыгып, ягъни әдәби юнәлеш-агым нигезендә тикшереп бәяләү. Теоретик эзерлекле, әдәби анализда фәлсәфи карашларны да иркен файдаланучы Д.Занидуллина хәзерге татар прозасында барган үзгәрешләрне «яңа дүлкын» дип бәяли. Безнең әдәбиятта «психологик реализм», «милли реализм», «интеллектуаль реализм», «магик реализм» үрнәкләренең агым тәшкит итүен теоретик нигездә һәм әсәрләргә тирән анализ ясап дәлилли. Н.Гыйматдинова турындагы язмасы әдипәнең ижәт психологиясен һәм эволюциясен ачуның бер үрнәге булып тора. Ә инде «Милли реализм юлыннан» мәкаләсендә Ф.Латыйфиниң лирик-психологик һәм фәлсәфи төсмерләргә бай стилин билгели. Тәнкыйтьче милли реализм агымына нигезләнгән язучының татар тарихындагы аерымы бер сәхифәләрне тергезү белән генә чикләнмичә, милләтнең бөтенлекле сурәтен тудыруын аңлата. Башкортстанда яшәп ижәт итүче М.Кәбировның ижәт серләрен беренчеләрдән булып ачучы да Д.Занидуллина булды. Прозаик стилин билгеләгән фикер-төшенчәсен мәкаләсе исеменә чыгарып — «шагыйрь прозасы» дип атый. «Сары йортлар сере» повесте хәзерге сүз сәнгәтендә барган үзгәрешләрнең бер чагылышы буларак бәяләнәп, шул нигездә тәнкыйтьче татар милли әдәбиятына хас булган сыйфат-билгеләрне аерып чыгару омтылышы да ясыи.

Д.Занидуллинаның хәзерге тәнкыйть турындагы «Тәнкыйтьсез үсеп булмас», Т.Галиуллин белән Мөд.Вәлиев жыентыклары турындагы язмалары да әлеге тәжрибәле тәнкыйтьчеләрнең табышларын билгели алуы белән аерылып тора. Аерымы язмаларда, йә исемен атап, йә атамыйча гына, Д.Занидуллина теоретик терминнар яисә төрле «изм»нар белән мавыга дигән фикерләр дә әйтелде. Бу мәсьәләдә бәхәскә кереп тормастан шуны гына әйтәсем килә: бердән, әдәби барыштагы яңалыкларны аңлатучы термин-төшенчәләрнең үзебездә эшләнмәгәнлек беләбез. Әгәр без аерымы әсәрләребез дөньякүләм танылу алырга хаклы дибез икән, аларны бәяләгәндә рус һәм дөнья әдәбияты белемендә кабул ителгән критерийларга таяну үзен акый, хәтта кирәк. Икенчедән, һәм иң мөһиме, тәнкыйтьче безнең өчен яңа булып тоелган, ә рус әдәбиятында инде калыплашкан төшенчәләргә нигезләнәп, тикшерә торган язучы әсәренең сәнгати фикерләү үзенчәлеген, әдәби-эстетик табышларын һәм югалтуларын бөтен тулылыгында ачып бирә.

Д.Занидуллинаның теоретик һәм фактик материалларга бай «Уңай герой югалу: сәбәпләр, нәтижәләр» язмасы алдарак чыгыш ясаган берничә авторның «әдипләребез әшәкелек-азгынлык, ямьсезлек-караңгылык күренешләрен сурәтләү белән артык мавыгалар» дигән фикеренә жавап та булып тора. Тәнкыйтьче язмасы исеменә чыгарган соравына жавап эзләп, әсәр поэтикасы үзенчәлекләренә түктала, объектив һәм субъектив образлар, язучы-автор һәм автор образы кебек катлаулы, әмма язучының сәнгати фикерләү үзенчәлеген ачуда мөһим роль уйнаган төшенчәләрне ачыкый.

Әдәбиятта үзенчәлекле караш-мөнәсәбәте белән аерылып торган авторларыбызның берсе — Р.Фәтхрахманов. «Йөрәкнең җеназасы (Татар тормышына Айдар Хәлим прозасы аша бер караш)» мәкаләсендә: әдәби процессны, аның төп тенденцияләрен аерып чыгарырга омтылып, тәнкыйтьче «милли әдәби рух мутантлашып, үзенең асыл сыйфатларын җуеп ук бетереп диярлек» бара һәм «куштан тәнкыйтьнең купшы ялтыравыгы» да бу күренешне тизләтә генә, дип билгели. Р.Фәтхрахманов А.Хәлимнең «Татар вакыты», «Өч аяклы ат» әсәрләренә реализм кануннарыннан чыгып тирән анализ ясый һәм әлеге иҗатның төп үзенчәлекләреннән берсе итеп тормыш-чынбарлыкны мөселман идеологиясе призмасы аша яктыртуда күрә. Миңа калса, милли үзаңын җуйган кеше турында Ч.Айтматовтан алынган «маңкорт» сүзе киң кулланышка кергән кебек, Р.Фәтхрахмановның җиңел кулы белән А.Хәлим әсәренә нисбәтле бүгенгесе һәм киләчәгендә, тормыш-яшәешендә буталып-адашып калганнар турында «мотаһарчылык» төшенчәсе дә әйләнешкә керер кебек.

Соңгы вакытта шактый актив эшләүче Р.Зарипов мәкаләләрендә, шул исәптән «Кашка тәкәме, кәҗә тәкәсеме?» язмасында да ирония белән өртелгән тәнкыйди рух өстенлек итә. Тәнкыйтьчеләрне дә, нигездә, мактау белән мәшгүльләр дип чөметеп үтеп, хәзерге прозада автор образының ачык чагылыш тапмавын, шуңа бәйле әсәр идеясенең, гомумән, концепциясенең ачык-төгәл булмавын билгели. Тәнкыйтьченең төп фикерләре белән килешкән хәлдә, анализ-бәяләмәдә әсәрләрнең тормышчанлыгы, ышандыру-ышандырмавы белән мавыгуы сизелә.

С.Хафизов — әдәби процессны даими күзәтеп барып, тирән эчтәлекле язмалары белән чыгыш ясаучы авторларның берсе. Алдагы елларда дөнья күргән «Әдәбиятта базар заманы», «Туксанынчы еллар әдәбияты» кебек мәкаләләре күпләрнең игътибарын җәлеп иткән иде. Тәнкыйтьче «Очмыйча син түзеп кара...» язмасында безнең авырткан, шулай да кулыбыз җитмәгән мәсьәләгә — Башкортстандагы татар әдәбияты торышына шактый тулы күзәтү ясый. С.Хафизов күршәдә яшәүче дистәгә яқын каләмдәшебезнең шигъри йөзен бөтен татар дөньясы өчен ача. Марис Нәзиров, Фәрит Габдерәшит, Мөхәммәт Закиров, Рамил Чурагулов, Халисә Мөдәррисова, Дилә Булгакова һ.б. лирикасы турындагы фикер-карашлары ачык-төгәл, дәлилле, мәгънәле. Автор тәнкыйтьләүдән дә качмый. Гомумән, әлеге язма «Башкортстан татарларының үз, кабатланмас рухын гәүдәләндергән әдәбият» турында матур күзаллау тудыра.

Тәнкыйть сүз сәнгате тарихы, әдәбият теориясе белән тыгыз бәйләнештә яши, алар бер-берсен баетып, тулыландырып торалар. Әдипләребез юбилейлары уңае белән дөнья күргән күпсанлы язмалар, әдәби иҗат үзенчәлекләре, хәзерге сүз сәнгатенең сөйләм катламы турындагы мәкаләләр (мисал өчен, Әхсән Фәтхетдиновның «Рәссам уйланулары», Ф.Сафиуллинаның «Хәзерге әдәби телебез үсеш» язмалары) теге яки бу әдипнең иҗатына бәя бирү белән бергә, әдәбият тарихын баета һәм бүгенге әдәби процесс турында кызыклы уйланулар тәкъдим итә.

Соңгы елларда дөнья күргән фәнни-теоретик һәм тәнкыйть җыентыкларынан Й.Нигъмәтуллина, Т.Галиуллин, А.Әхмәдуллин, Х.Миңнегулов, Ф.Урманчеев, Н.Хисамов, Мөд.Вәлиев, Ф.Хатилов, Ф.Галимуллин, М.Вәли-Барҗылы, М.Әхмәтҗанов, И.Вәлиулла, Ә.Закирҗанов һ.б., шулай ук публицистика кысаларында язылса да, әдәби барыш белән тыгыз үрелгән материалларга бай хезмәтләрдән Г.Морат, Р.Шәрәфиев, Р.Гаташ китаплары тәнкыйть үсешенә уңай йогынты ясый. Яшь әдәбиятчылардан А.Даутовның «Илдар Юзеев шигъриятендә романтизм», Ф.Хәсанованың «Ренат Харис шигърияте» хезмәтләре дә танылган шагыйрьләр иҗатын бүгенге әдәби барыш фонында тикшерүләре белән кызыклы.

Казан дәүләт университетында һәм Г.Ибраһимов исемендәге Тел, әдәбият һәм сәнгать институтында татар теле һәм әдәбияты буюнча кандидатлык һәм докторлык диссертацияләре яклау буюнча махсус советлар эшләү дә әдәбият тарихы һәм хәзерге әдәби барыш буюнча максатчан эзләнүләр алып бару мөмкинлеге бирә. Күпсанлы фәнни тикшеренүләрдә хәзерге әдәби барышның сыйфат-билгеләрен, төп тенденцияләрен ачыклау омтылышы ясалып, алар тәнкыйтьнең үсеш-үзгәрешенә дә хезмәт итәләр.

Й.Нигъмәтуллина «Запоздалый модернизм» в татарской литературе и изобразительном искусстве» китабында хәзерге татар әдәбиятында һәм рәсем сәнгатендә барган үзгәрешләрен, чынбарлыкны әдәби күзаллауның яңа юлларын эзләүне тикшерә. Галимә фикеренчә, XX йөз башы татар әдәбиятында модернизм әдәби юнәлеш буларак формалашып җитми. Аңа хас сыйфат-үзенчәлекләр исә XX гасырның 1970 елларында яңадан активлаша. Үзенең үсешендә күчеш этабын үтүче татар әдәбиятында модернистик алым-чараларга, формаларга мөрәҗәгать итү поэзиядә тулырак чагылыш таба. Й.Нигъмәтуллина фәлсәфилеккә йөз тоткан шигърияттә «тынлык темасы»ның төрле сурәт-формаларда, вариантларда урын алуын билгели. Автор хәзерге поэзиядә үзгәрешләр аеруча тулы чагылыш тапкан берничә шагыйрь иҗатына туктала. Шуларның берсе — И.Юзеев иҗатында, аның фикеренчә, универсаль бәйләнешкә кергән тормыш күренешләренә бәйле үткән, бүгенге һәм киләчәк Вакытның бергәлеген аңлау калкып чыга. Шагыйрь аеруча фәлсәфи мәгънәле символларга теләп мөрәҗәгать итә, эмма алар

социаль-психологик аспектта ачыла. Шигърь-поэмаларында фэлсәфи һәм психологик этәлекнең үзара кушылуы һәм тәэсир итешүе билгесезлек, каушау, күркүп көтү атмосферасы тудыра һәм шул ук вакытта «уяныгыз» дигән катгый чакыру авазы булып та яңгырый. И.Юзеев ижатында өстенлек иткән әдәби юнәлешне һәм стильне Й.Нигъмәтуллина болай билгели: «Образларның шартлылыгы һәм аларның гадәттән тыш масштаблылыгы, көнкүреш төгәллекләреннән баш тарту, интонацион структураның бер өстенлекле интонациягә буйсынуы — болар барысы да романтик стиль билгеләре».

Ә менә тормыш-чынбарлыкны ачык күренеп торган романтик тойгылар аша чагылдыручы Р.Гаташны ул ижатында рухи башлангычтан килүче һәм кешенең эчке дөньясын бөтен тулылыгында ача алучы дип саный. Аның шигъриятендәге төп мотивны «дөньяның, Кешенең һәм табигатьнең матурлыгы, байлыгы алдында шатланып, илһамланып соклану интонациясе» рәвешендә ача. И.Юзеевның капма-каршы образларның төгәллеге һәм стиль ачыклығына, сурәтләү чараларын кулланудагы жыйнаклык белән характерлы шигърьләреннән аермалы буларак, Р.Гаташта хисләр өермәсе өстенлек итә.

Галимә хәзерге татар шигъриятендәге эзләнүләр аеруча тулы чагылыш тапкан әдип дип Р.Фәйзуллинны саный. Күпсанлы шигърь-поэмаларына нигезләнеп, мондый үзенчәлекләрен аерып чыгара:

- башлангыч чор ижатында балачак, туган йорт жылысы, туган якны ярату хисләре өстенлек итә;
- тәҗрибәсе арту белән әдәби күзаллавы киңәя — Жир шарын иңли;
- кеше яшәшенең мәгънәсен, аны Галәмнең гармониясенә һәм матурлыгына якынайту юлларын эзләү темасына еш мөрәҗәгать итә;

- лирик герой образының төрле формаларын бирә (романтик, кояшка тиң, «вулкан» жанлы, «яна торган комета»га тиң хисләр һ.б.);

- дөнья бердәмлеген ул капма-каршылыктар бердәмлеге буларак кабул итә, шул ук вакытта алар бары күчерелмә символик мәгънәдә генә каршылыкта торучы төрле күренешләр бәйләнеше булып та ачыла. Шунысы игътибарга лаек: әлеге бердәмлек идеясе һәм космос, һәм жир образларында чагыла;

- фәжигалелек мотивы экзистенциаль мәгънә ала (кеше табигать тарафыннан ялгызлыкка дучар ителгән);

- шагыйрьнең яраткан образлары: жыл, таулар, тигезлек, күл, йолдызлар;

- аның шигърьләре еш кына табигать дөньясыннан алынган ассоциатив образларның параллель рәте буларак төзелә һәм ул лирик герой халәтен бири белән тәмамлана;

- хис һәм фикер, төрле метафоралар аша чагылып, укучыда көчле эмоцияләр тудыра, шуңа да «интеллектуаль шагыйрь» буларак танылды;

- Галәм объективлыкның иң бөек символы буларак урын ала һәм ул шагыйрьнең төп темасы булган хакыйкәтне, яшәү мәгънәсен эзләү белән тыгыз бәйләнгән.

«Әлеге өч шагыйрьне яшәешне фэлсәфи аңларга тырышу омтылышы берләштерсә, — дип нәтиҗә ясий Й.Нигъмәтуллина, — Кеше һәм Тынлык мөнәсәбәтендә һәрберсенең өстенлек биргән мотивы бар: И.Юзеевта — Кеше Акылы; Р.Гаташта — ярату хисе; Р.Фәйзулинда — Кеше һәм Галәм».

Хәзерге татар әдәбиятындагы эзләнүләрнең бер чагылышы булып милли тарихны, аның тамырларын һәм аеруча драматик, фәжигале чорларын аңлау тенденциясе тора. Галимә фикеренчә, тарихи темаларны әдәби чаралар ярдәмендә чагылдырган язучылар тарихи фактик материаллардан, легендалардан һәм мифлардан файдаланалар. Мисал итеп ул Р.Батулланың «Сөембикә», М.Хәбибуллинның «Сөембикә ханбикә һәм Иван Грозный» романнарын, Р.Хәмиднең «Хан кызы» пьесасын атый. Әлеге эсәрләрдәге ретроспектив композиция (хәзергедән — үткәнгә — хәзергегә) сурәтләнгән вакыйга-күренешләренә һәм геройларны үткән һәм бүгенгә бәйләнешендә күзалларга мөмкинлек бирә.

Й.Нигъмәтуллина прозада барган эзләнүләрнең бер төрен үзенчәлекле алым-формалар ярдәмендә кешенең ике төрле асылын, ике ягын ачуда күрә. Шактый бәхәсләр уяткан «Албастылар»ны (Г.Гыйльманов) ул кеше күңелендәге яхшы һәм начар башлангычлар көрәше турындагы эсәр дип бәяли. Хикәяләү барышында «сихерле» урман тормышы белән авыл тормышы арасында ассоциацияләр туа, реаль һәм фантастик дөнья арасында чик юыла. Гомумән, хәзерге татар прозасында традицион темаларга яңача якын килү, яңа стиль һәм жанр формасы өлкәсендәге эзләнүләр хикмәтле вакыйгадагы фэлсәфилекне һәм автор позициясенең укучы белән фикер алышуга нигезләнүен үзара бәйләргә мөмкинлек бирә.

Драматургиядә барган модернистик эзләнүләрне Й.Нигъмәтуллина Аманулланың «Жәйге кырау», Т.Миңнуллинның «Хушыгыз», З.Хәкимнең «Жүләрләр йорты» пьесаларына бәйле рәвештә тикшерә. Хәзерге заман кешесенең рухи дөньясына метафора булып торган «Жәйге кырау» пьесасында драматик һәм прозаик эсәрләргә хас жанр билгеләре үзара кушылып китүе ачыклана. Тормыш концепциясенең модернистик төсмер алуы, автор фикеренчә, тормышта билгеле вакыйгаларның кабатланып килүенә нигезләнә. Соңгысы аеруча яшәү һәм үлем, яхшылык һәм явызлык, батырлык һәм күркәклек, бөеклек һәм

түбәнлек кебек төшенчэләрнең үзара бәйләнеше буларак, модернистик тенденция стиле белән реалистик әсәр кысаларында «өлгерүе» билгеләнә. Ә инде Т.Миңнуллинның «Хушыгыз», З.Хәкимнең «Жүләрләр йорты», Аманулланың «Әлепле артистларе» пьесаларында «уен», бер яктан, әсәрләрнең темасы булып торса, икенче яктан, тормышны күпертеп сүрәтләүнең әдәби алымы буларак урын ала.

Бүгенге татар әдәби тәнкыйтенең нигезен тәшкил иткән язмаларны өйрәнү түбәндәге нәтижеләргә китерә: 1. Тәнкыйтебездә билгеле бер жанлану сизелә башлады. Үз стильләре, әдәбиятны аңлау һәм эчке хасиятләрен билгеләүдә кызыклы алым-билгеләре белән аерылып торган тәнкыйтьчеләр бар, дип, ныклы ышаныч белән әйтә алабыз. Бу өлкәдә яңа исемнәр пәйда булуы да уңай күренеш. 2. Тәнкыйтьтә тәнкыйди рухның акрынлап булса да артуы күзәтелә, шул ук вакытта кат-кат искәртелгән, әйтелгән кимчеләкләрдән арына алмыйбыз — тәнкыйтьтә чын язучы белән китап чыгаручыны аеру, иҗатларына объектив һәм тулы бәя бирү, таләпчәнлек җитми. Татар әдәбиятын урта куллык дәрәжәсендәге әсәрләр басып алды дигән борчлы сүзләргә еш ишетергә туры килә. Ә менә конкрет әсәрләргә бәяләгәндә принципальлек сакланмый диярлек. Алай гына да түгел, аерым язмалар чын иҗатчы белән графоманны аерып кую кирәклегә турындагы фикерләр белән башлана да, язма авторы үзе үк урта кул әсәренә мактый башлый. Дөрес, кызыклы сюжет, мавыктыргыч вакыйгалар, үзенчәлекле геройлар еш кына әсәр турында фикер әйтергә этәрә. Эмма тәнкыйтьченең бурычы тышкы форма белән генә мавыкмыйча, әсәрнең әдәби-эстетик асылын ачу, аның хәзерге әдәбияттагы урынын билгеләүдә бит. 3. Тәнкыйтьнең иң йомшак урыны — аналитик анализга нигезләнгән академик тәнкыйтьнең, ягъни әдәбияттагы төп тенденцияләргә, әдәби юнәлеш-агымнарны, стиль үзенчәлекләрен, әсәрләрдәге әхлакий-фәлсәфи һ.б. катламнарны эстетик планда ачып бирүнең аз булуында.

Әйтелгәннәргә нигезләнеп, тәнкыйтьне үстерү юнәлешендәге бурычларны болай билгеләп булыр иде: 1) тәнкыйть өлкәсендә эшләүче яшьләргә үстерү; моны уңай хәл итүнең бер юлын Язучылар берлеге белән югары уку йортлары татар факультетларының бергәләп эшләвендә күрәм; соңгы вакытта аларда тәржемә итү, редакцияләү һәм тәнкыйть белгечлекләре ачыла башлады; 2) тәнкыйть өлкәсендә эшләүчеләрнең җаваплылыгын, газета-журнал редакцияләрендә тәнкыйть макаләләренә таләпчәнлекне арттыру; 3) тәнкыйтьнең этәлегә, вазифасы, тәнкыйтьченең иҗат лабораториясе белән таныштыру һ.б. җитди проблемаларга бәйле тәнкыйть секциясе утырышлары үткәрү, кайберләрен киң җәмәгатьчелеккә дискуссия өчен тәкъдим итү; 4) академик тәнкыйтьне үстерү, ягъни аның теоретик табышлар белән кушылып, үрелеп үсүенә ирешү; аерым жанрлардагы табыш-югалтулар яисә аларның үзара тәэсир итешүе, шулай ук төрле стильләрнең үзара керешеп китүе кебек күренешләр игътибар үзәгенә чыгарга тиеш.

Тәнкыйтьнең ныклап аякка басуын, тагы да жанлануын үз иҗат йөзләрен тапкан өлкән буын вәкилләре Р.Мостафин, Т.Галиуллин, А.Әхмәдуллин, Р.Сверигин, С.Хафизов, Ф.Хатипов, Н.Хисамов, Ф.Мусин, алар янәшәсендә атлаган А.Хәлим, Ә.Сәхапов, Ә.Мәхмүдов, Ф.Галимуллин, Мөд.Вәлиев, М.Вәлиев, Г.Гыйльманов һ.б. актив эшчәнлегендә һәм ныклы адымнар белән әлеге тармакка килүче Д.Занидуллина, Р.Зарипов, И.Вәлиулла, Р.Фәтхрахманов һ.б. яңа сулыш өрүендә күрәм.

Тәнкыйтьнең жанлануы, үз вазифаларын үтәве бу өлкәдә эшләүчеләрнең фәнни-теоретик, әдәби-эстетик әзерлегә белән бәйле. Соңгы елларда әлеге мәсьәләләргә бәйле Т.Галиуллин, Ә.Баян, М.Юныс, Р.Рахман, А.Хәлим, Р.Батулла һ.б. махсус язмаларында ул ачык чагылыш таба. Әсәрләргә дөрес, объектив бәя бирү өчен сәнгатьчелекнең нигез шартларын, ягъни эстетик критерийларны төгәл билгеләргә кирәк. Ф.Хатипов язганча, «әсәрне бәяләүдә төп нигез булып сәнгатьчелек дәрәжәсе, художестволы камиллек хезмәт итәргә тиеш. Шул чагында гына хатадан хали булуны өмет итәргә мөмкин»². Р.Батулла да, тәнкыйть әсәре яратып укылырга тиеш, ә моның өчен тәнкыйтьченең әдип-шагыйрь рухлы булуы шарт, дип билгели.

З.Мансуров танылган әдәбият галиме, тәнкыйтьче И.Нуруллин турындагы бер язмасында аның сүзләрен китерә: «Тәнкыйть, сәнгать буларак, каләм иясеннән илһамлану таләп итә, ә фән буларак, ул объективлык һәм төгәллек кысаларыннан чыкмаска тиеш». Әлеге фикер тәнкыйть өлкәсендә эшләүчеләрнең иҗат принцибы булып тора.

1. СҮЗ СӘНГАТЕ ҺӘМ ӘДӘБИЯТ ТЕОРИЯСЕ

Әдәбият белеменең аеруча мөһим тармагы булган әдәбият теориясе әдәби әсәрнең табигатен, аны иҗат итүнең төп закончалыкларын һәм сүз сәнгатенең тарихи үсешен, социаль-эстетик функцияләрен, сәнгатилеген, шулай ук аны кабул итүнең үзенчәлекләрен өйрәнә. Әлеге гаять киң һәм катлаулы күренеш үз эченә түбәндәге җитди фәнни темаларны ала: 1) әдәбиятның гносеологиясе (чынбарлыкка эстетик мөнәсәбәт); 2) әдәбиятның онтологиясе (әдәби әсәрнең табигате); 3) әдәбиятның морфологиясе (әдәби төрләр һәм жанрлар); 4) әдәбиятның поэтикасы, семантикасы һәм риторикасы (әдәби тел һәм әдәби сөй-

ләм); 5) рецептив эстетика (эсәрне ижади кабул итү); 6) әдәбиятның герменевтикасы һәм аксиологиясе (эсәрнең мәгънәсе, аны бәяләү, шәрехләү); 7) тарихи поэтика һәм әдәбият тарихының диалектикасы (әдәбият тарихы үсеше һәм әдәби барыш үзенчәлекләре); 8) әдәбиятның культурологиясе (мәдәни күренеш буларак әдәбият)₁.

Әдәбият теориясе әдәбият тарихы һәм тәнкийте белән тыгыз бәйләнештә яши һәм үсеш-үзгәреш кичерә. Аларның үзара мөнәсәбәтен Ю.Борев болай билгели: теория белән шөгыйльәнүче үсеш-үзгәреш торучы системаның асылын ачыкларга омыла, тарихчы исә әлеге системаның аерым формалары оешуы һәм үсүе процессын бәяли. Моннан аңлашылганча, теория әдәбиятның шундый структур бүленешен бирә ала ки, ул вакытта логик бәйләнешне ачыклау сүз сәнгате үсешенең тарихи процессын яңартып күзаллау формасы булачак₂. Кайвакыт теоретик фикерләр әдәби текстның төп асылыннан читкә алып китә яисә аны кабул итүнең «тәмен», беренчел йогынтысын киметә дигән карашлар да очрый. Эмма аларның нигезе юк. Чөнки, бердән, эсәр текстын эмоциональ һәм интеллектуаль кабул итү бер-берсен алыштырмый да, аларны каршылыкка да кертми, бары тулыландыра гына, икенчедән, фәнни анализга бәйле әдәби күренешнең үзенчәлекләре билгеләнү, аларны классификацияләү, башка күренешләр белән чагыштырып карау сүз сәнгатенең асылын, функцияләрен, закончалыкларын аңлауны тулырак итә, бер системага сала. Идеалда әдәбият теориясе — аның әйтерсең лә төшерелгән һәм ачык күренгән үсеш-үзгәрешенең тулы картинасы₁.

Әдәбият теориясе үз эчендә төрле бүлек-тармакларга бүленә. Аның төп звеносы булып гомуми поэтика яисә теоретик поэтика санала. Ул **әдәби эсәр**, аның составы, төзелеше, функцияләре, шулай ук төр һәм жанрлары турында өйрәтүләргә билгели. **«Поэтика»** термины конкретрак әдәби күренешләргә атау, билгеләү өчен дә нигез булып тора. Хәзерге әдәбият белемендә аның өч төрен аерып күрсәтәләр: 1) гомуми яки макропоэтика — билгеле бер тарихи чорга караган әдәби эсәрләргә ижәт итүдә кулланылган алымнарны тикшерү, системалаштыру; 2) хосусый яки микропоэтика — эсәрнең эстетик эһәмияте булган элементларының индивидуаль системасын ачыклау; 3) тарихи поэтика — чагыштырма-тарихи методка нигезләнәп, аерым поэтик алымнарның һәм шуларга нигезләнгән системаның эволюциясен өйрәнә.

Әдәбият теориясе өйрәнә торган әдәби күренешләргә икенче төре — **әдәби ижәт**. Сүз сәнгате буларак әдәби эсәр кешенең рухи эшчәнлегә нәтижәсендә барлыкка килә. Аның төп материалы булып сүз тора. Әлеге сыйфаты сәнгатьнең башка төрләре арасында үзенчәлекле урын алып торуға китерә.

Әдәби күренешләргә өченче төрен **әдәби барыш** билгели. Әдәби ижәтнең билгеле бер закончалыкларга буйсынуы аны системада өйрәнү мөмкинлегенә бирә. В.Е.Хализев фикеренчә, «әлеге термин белән, беренчедән, аерым ил һәм эпоханың әдәби тормышы (барлык күренешләр һәм фактлар берлегендә) һәм, икенчедән, күпгасырлык әдәбиятның глобаль, дөньякүләм масштабта үсеше билгеләнә. Әдәби барыш икенче мәгънәсендә (...) чагыштырма-тарихи әдәбият белеменең предметы булып тора»₂.

Татар әдәбият теориясенең тулы тарихы әлегәчә өйрәнелмәгән. Эмма аның фәнни-теоретик нигезләре, әдәбият тарихына һәм әдәби барышка бәйле аерым мәсьәләләргә, теге яки бу чорда теоретик фикернең торышы һ.б. мәсьәләләр белән махсус кызыксынган, аларны өйрәнгән шәхесләргә эшчәнлегенә билгеле бер дәрәжәдә тикшерелгән. Аерым хезмәтләр әдәбият теориясе тарихын гомумиләштереп күзаллау, системага салып өйрәнүгә яхшы нигез булып та торалар. Бу уңайдан тикшеренү объекты итеп алынган проблеманың өйрәнелү тарихына бәйле уңышлы күзәтүләр Х.Госман, М.Мәһдиев, Р.Мөхәммәдиев, Э.Бариева, Т.Гыйләзев, Ф.Мусин, Ф.Галимуллин, Р.Салихов, Д.Зәһидуллина һ.б. хезмәтләрендә урын алды. Татар әдәбияты тарихының алты томлыгы да аерым чорларда әдәбият теориясенең торышын, үсеш-үзгәрешен шактый тулы күзалларга мөмкинлек бирә. Галимә Д.Зәһидуллина фикеренчә, татар әдәби-теоретик фикере үсешендә өч баскыч-чор күзәтелә: 1) борынгы заманнарда алып XX йөз башына кадәрге чор; 2) XX йөз башында татар әдәбият теориясенең формалашу чоры; 3) 1920 еллардан башлап 1990 елларга кадәр сүзылган чор. Беренче чор әдәбият теориясе барлыкка килүгә эзерлек, эзләнүләр дәверенә булып тора. Бу чорда махсус хезмәтләр язылмаса да, Шәрык әдәбияты һәм ислам динен белән тыгыз бәйләнештәге әдәби барышта теоретик нигез ролен гарәп телендәге хезмәтләр үти. Икенче чор, теоретик фикер формалашу дәверенә буларак аеруча эһәмияткә ия. Әдәби-теоретик карашларның ныклы фәнни нигездә өйрәнелә башлавы Ж.Вәлиди, Г.Сәгъди, Н.Хәлфин, Г.Баттал, Г.Ибраһимов һ.б. исемнәре белән бәйле. Өченче чор 1917 елгы Октябрь инкыйлабыннан соң, пролетариат диктатурасына нигезләнгән жәмгыять шартларында үзенең каршылыклы булуы, табышлары һәм югалтулары белән характерлана. 1920–1930 елларда әдәби ижәттә, үткәндәге мираска мөнәсәбәттә генә түгел, әдәбият белемендә дә вульгар-социологик карашлар өстенлек итә. Г.Сәгъди, Г.Гобәйдүллин, Г.Рәхим, Г.Гали, Г.Нигъмәти һ.б. әдәбият дәреслекләренә, сүз сәнгате тарихына, тәнкийткә һәм аерым теоретик мәсьәләләргә караган хезмәтләренә, шул исәптән аларда урын алган теоретик фикер тарихына бәйле карашларга да ул үзенең эзен сала.

XX гасырның 50 нче еллары ахыры — 60 нчы еллары башында илдәге иҗтимагый-тарихи, сәяси шартлар җәмгыятьнең барлык тармакларында билгеле бер үзгәрешләргә юл ача. Татар әдәбиятындагы жанлану, милли һәм гомумкешелек идеалларына йөз тоту тенденциясе белән бергә, үткән әдәби мирасны өйрәнү, аңа объектив бәя биру мäsьälәсе дә алга килеп баса. Х.Госман, Н.Юзиев, М.Гайнуллин, И.Нуруллин, М.Хәсәнов, Т.Галиуллин, А.Әхмәдуллин, А.Сайганов, Н.Хисамов, М.Мәһдиев, О.Кадыйров, М.Бакиров, Й.Нигъмәтуллина, Э.Нигъмәтуллин, С.Хафизов, Р.Сверигин, Э.Бариева, Р.Мөхәммәдиев һ.б. 60–80 нче елларда дөнья күргән хезмәтләрендә татар әдәбияты һәм тәнкыйте тарихын әдәби-теоретик фикер белән тыгыз бәйләнештә өйрәнү, аерым чорларда өстенлек иткән иҗат методларын, башка халыклар әдәбияты белән булган багланышларны, сәнгати фикерләүдәге эволюцияне билгеләү омтылышлары ясала.

XX гасыр ахыры — XXI гасыр башы татар әдәбият белеме җитди сыйфат үзгәрешләре кичерә. М.Хәсәнов, Т.Галиуллин, Р.Ганиева, Х.Миңнегулов, А.Әхмәдуллин, Ф.Мүсин, Ф.Хатипов, Ф.Урманчиев, М.Гайнетдинов, Х.Мәхмүтов, Й.Нигъмәтуллина, Н.Хисамов, Ф.Галимуллин, З.Рәмиев, А.Саяпова, Р.Салихов, М.Бакиров, Ә.Шәрипов, Ә.Сәхапов, Ә.Сибгатуллина, Ф.Яхин, Р.Исламов, Ф.Бәширов, Д.Зәһидуллина һ.б. фәнни тикшеренүләре әдәбият тарихын әдәби-эстетик, фәлсәфи планда өйрәнү белән бергә теоретик фикер тарихын һәм торышын бермә-бер баеуга хезмәт итә. Иң мөһиме — татар әдәбият белеме өйрәнү объекты булып торган хезмәтләр дөнья күрә. Бер яктан, әдәбият теориясенең формалашу һәм үсеш этаплары урын алган, икенче яктан, бүгенге әдәбият теориясендәге бәхәсле сорауларга билгеле бер ачыклык кертүгә хезмәт иткәнлектән, шуларга киңрәк тукталып үтик.

Д.Зәһидуллина «Әдәбият кануннары һәм заман» исемле монографиясендә әдәбият теориясенең барлыкка килүен һәм үсеш баскычларын тикшерә. Автор «бездә әдәбият теориясе булмаган» дигән фикерләргә катгый кире кага һәм әдәбият нәзәриясенең (теориясенең) барлыкка килү этапларын өч чорга бүлеп карый. Беренчесе — борынгы заманнарда алып XX йөз башына кадәр — әдәбият нәзәриясе барлыкка килүгә эзерлек чоры. Белгәнбездә, Урта гасырлар әдәбияты ислам дине таралуга бәйле, гомуммөселман мәдәнияте белән бәйләнештә үсә, һәм гарәп-фарсы телендәге китаплар төрки халыкларда әдәби иҗатка юнәлеш бирүче ролен үти. Теоретик фикерләр, автор билгеләгәнчә, әдәби әсәр эчендә яши, ә соңгыларының синкретик характерда булуы моңа мөмкинлек бирә. Икенче төрле итеп әйткәндә, әдәби әсәр үзе фәнни-тикшеренү бурычларын үти. Билгеле, бу чорда әле нәзәри фикердә мөстәкыйль фән турында сүз алып барып булмый, әмма үзенең тамырлары белән юнан (грек) фәлсәфи-эстетик казанышларына барып тоташкан гарәп-фарсы әдәби нәзәриясендәге карашлар, шактый тулы система буларак, төрки-татар әдәби-нәзәри фикерен формалаштыра.

Д.Зәһидуллина, татар әдәбияты белән генә чикләнәп калмыйча, татар иҗтимагый фикеренә, Шәрык һәм Гарәбнең әдәби-фәлсәфи карашларына иркен мөрәҗғәгать итә һәм, шуларга таянып, үзенең күзәтүләрен төзек фәнни системага сала. Татар әдипләре Көнчыгыш һәм Көнбатыш фикер ияләренең нәзәри мәгълүматларыннан киң файдаланалар. Теоретик эзләнүләрдә XIX йөзнең икенче яртысы әһәмиятле урын алып тора. Иҗтимагый тормыштагы үзгәрешләр әдәбиятның да сыйфат үсешенә китерә һәм үз чиратында әдәбиятны тикшерү өчен яңа нигезләр табуны таләп итә. Ш.Мәрҗани, К.Насыйри, Р.Фәхретдин һ.б. хезмәтләренә таянып, автор әдәбият-сәнгать турында яңа фикерләр тууын, әдәбият тарихына бәйле беренче эзләнүләр ясалудың, фольклор һәм аерым әсәрләргә нәзәри яктан тикшерү, бәяләү омтылышлары булуын дәлилли. Шулай да, Д.Зәһидуллина фикеренчә, бу чорның иң зур яңалыгы булып татар нәзәри фикерен җирле материал белән күшү тора, һәм ул милли нәзәрия булдыру юнәлешендә зур бер адым санала. Башлангычы Идел Болгарстанына барып тоташкан мәктәп-мәдрәсәләргә җәмгыятьнең рухи-иҗтимагый тормышындагы һәм әдәби-нәзәри мәгълүмат чыганагы буларак роленә дә хезмәттә җитди игътибар бирелә. Автор, кадими уку йортларының эчтәлеген, асылын билгеләп, әдәбият белән бәйле юнәлешләргә тикшерә, күптөрле китап-рисаләләргә күзәтә һәм аларның теоретик мәгълүмат чыганагы булуы турында нәтиҗә ясый. Бу мәсьәләгә берьяклы гына килемми. Сәнгатьлелек чараларын аңлаткан китаплар гарәп әдәбияты фәне казанышлары булып тора һәм алар, бер яктан, милли әдәбият тудыруга хезмәт итсәләр, икенче яктан, милли әсәрләргә бәяләүгә китерә торган үзенчәлекле юл эзләүне чиклиләр.

XIX йөз ахыры — XX йөз башында кадими уку йортлары урынына җәдиди мәдрәсәләр оеша башлый. Бу чорда инде мәгариф милли күтәрелешне, яңарышны әйдәп баручы көчкә әйләнә, ягъни Аурупа үрнәгендә мәдрәсәләр төзүгә, программаларга дөньяви фәннәр кертүгә бәйле яңа этап башлана. Бу мәсьәләдә монографиядә төп игътибар уку китапларына юнәлтәлеп, әдәбият укытуның вазифасы, формалары, методикасы тикшерелә. «Мөхәммәдия», «Иж-Бубый» мәдрәсәләренең эшчәнлеген, программаларын, Г.Тукай, Г.Исхакый, Г.Ибраһимов, Г.Сәгъди кебек авторлар дәрәсләкләрен анализлап, автор кызыклы нәтиҗәләргә килә. Әгәр Ф.Әмирхан әдәбиятның тәрбияви вазифасын алга чыгарса,

Г.Исхакый, моның белән генә чикләнмичә, милли тәрбияне беренче планга куеп, яңа методикага нигез сала. Хезмәттә жәдиди мәдрәсәләрдә нәрсә укыту, ничек укыту мәсьәләсе турында бәхәсләр баруга бәйле бай фактик материал файдаланыла. Д.Зәһидуллина фикеренчә, Г.Сәгъди эшчәнлегендә әдәбиятны система буларак укытуга һәм уку планына теория кертүгә юнәлеш тоткан яңа агым барлыкка килә.

Яңа гасырның беренче үн елында әдәбият теориясе формалашу өчен шартлар өлгереп җитә. Бу, бер яктан, әдәби казанышлар һәм шуңа бәйле теорияне үстерүгә ихтыяж туу белән аңлатыла, икенче яктан, татар әдәби тәнкыйте дә формалашу чорын кичерә һәм нәзари мәсьәләләр тәнкыйть белән бергә күтәрелә, өченче яктан, татар дөнъясына Аурупаның фәлсәфи, эстетик карашлары үтеп керә. Автор раслаганча, чорның нәзари фикер үсешенә бәйле иң югары ноктасы булып Г.Ибраһимовның «Әдәбият мәсьәләләре» хезмәте тора. Әлеге һәм башка хезмәتلәрдә эсәрләрнең сәнгатьлелек билгеләрен табу, бәяләү критерийлары гамәли эш белән үрелеп бара.

1911–1913 елларда әдәбият теориясеннән беренче дәреслекләр языла. Г.Сәгъдинең «Мохтәсар қавагыйде әдәбия» һәм соңрак чыккан «Гыйлава» хезмәтләре, төрек телендәге китапларга ияреп язылсалар да, нәзари фән юнәлешендә беренче тәҗрибәләр булып тора. Көнбатыш һәм Көнчыгыш әдәбиятын, фәнне, фәлсәфәсен, эстетик фикерен яхшы белгән Г.Сәгъди, Ж.Вәлиди, Г.Ибраһимов, Н.Хәлфин, Г.Баттал кебек шәхесләр татар әдәбият теориясенә нигез ташларын салалар. Автор фикеренчә, Г.Батталның «Нәзарияте әдәбия» хезмәте аеруча кызыклы. Башка халыклар казанышларын файдаланып, шул үк вакытта бай милли әдәби материалга нигезләнеп, үл эсәрнең тел-стилен, жанрын, сәнгать төре буларак эстетик әһәмиятен билгеләргә, система итеп күзалларга мөмкинлек бирүче нәзария тәкъдим итә.

Татар әдәбиятының кызу темплар белән үсеше, анда реализм һәм романтизмга нисбәтән төрле юнәлешләр барлыкка килү әдәбият фәне белән шөгыйльәнүчеләр арасында бәхәсләр, фикер каршылыклары китереп чыгара. Соңгысы исә әдәбиятны аңлатуда билгеле бер принципларга таянган кешеләрне бергә туплаган фәнни-әдәби мәктәп оешуга китерә. Ауropa нәзари фикере һәм рус мәдәни-тарихи мәктәбе йогынтысында әдәбиятның иҗтимагый ягын алгы планга чыгаручыларны хезмәт авторы «**жәмгыятьчеләр**» дип атый. Әлеге мәктәпне оештыручы булып эстетик һәм фәлсәфи карашларын көрәш идеясе белән бәйләгән Г.Исхакый тора. «Жәмгыятьчеләр»нең нигез принциплары француз галиме И.Тэн, атаклы фәлсәфәче Ж.Ж.Руссо, рус язучысы Л.Толстой һ.б. хезмәтләренә барып тоташа. Г.Исхакый һәм аның тарафдарлары әдәбият ярдәмендә жәмгыятьне үзгәртеп, милли үзенчәлекләренә саклаган хәлдә Ауropa мәдәниятенә кушылуны максат итеп куялар. Гомумән, теоретик фикер әдәбиятның сурәтләү объекты — татар жәмгыяте, чынбарлык, ә төп вазифасы — милләтне үсеш-үзгәрешкә алып бару дигән принципка нигезләнә. Д.Зәһидуллина әнә шул яксылыкта Ф.Әмирхан, Ф.Кәрим, Г.Ибраһимов, Гата Исхакый, С.Рахманколы, Ж.Вәлиди һ.б.ның күпсанлы һәм, әйтергә кирәк, байтагы моңа кадәр фәнни әйләнешкә кертелмәгән хезмәтләренә җентекле анализ ясый, әдәби-теоретик мәктәпнең үсеш үзенчәлекләрен, үзенә генә хас сыйфатларын билгели.

«Жәмгыятьчеләр»нең әдәбияттагы иҗтимагый якны югары күтәрәп, сәнгатьлелекнең төп критерие миллилек диюләре күптармаклы татар әдәбиятын бөтен тулылыгында аңлата алмый. Шунуң өстенә торган саен киңрәк майдан яулый барган романтизм әдәбиятында кешенең эчке дөнъясын тасвирлау, яшәешнең психологик нигезләрен аңлату-күрсәтү алгы планга чыга. Шундый шартларда «жәмгыятьчеләр»гә капма-каршы планда «**рухиятчеләр**» мәктәбе формалаша. Аның башлангычында торган Г.Ибраһимов үзенә «Татар шагыйрьләре» дигән хезмәтендә яңа мәктәпнең төп идеясен билгели: эсәрдә иҗатчының рухы, күңеле, хис-хыялы сурәтләнә. Икенче төрле әйткәндә, Г.Ибраһимов «жәмгыятьчеләр»нең «әдәбият тормыш-чынбарлыкны сурәтли» дигәнә «әдәбият кешенең, авторының рухын, эчке дөнъясын чагылдыра» дигән фикерне каршы куя. «Рухиятчеләр» Гегель, Белинский хезмәтләренә таяналар. Г.Ибраһимов, Ж.Вәлиди мәкаләләрендә матурлык, хакыйкәт, образлылык һәм психологизм әдәбияттагы иң әһәмиятле төшенчәләр итеп тәкъдим ителә. Автор билгеләп үткәнчә, **теманы** беренчел санаган «жәмгыятьчеләр»дән аермалы буларак, яңа мәктәп **идеяне** үзәккә куя. Ә инде Г.Батталның «Нәзарияте әдәбия» дәреслегенә яңа мәктәп кануннарына нигезләнгән хезмәт буларак майданга чыга. Әнә шул рәвешле әдәбият фәне алга таба зур адым ясый: әдәбиятның сурәтләү объекты итеп кешенең эчке дөнъясы, психологиясе билгеләнә, ә милли рухка тәэсир итүе, хис-кичерешләренә бауы аның функциясе буларак карала.

XX йөз башында Ауropa һәм рус жәмәгәтьчелегендә зур җанлану, фәлсәфәдә, мәдәният-сәнгатьтә күпсанлы юнәлешләр күзәтелә. Фәлсәфәчеләрнең сәнгатькә йогынтысы аеруча нәтиҗәле була. И.Кант һ.б. сәнгати иҗатны бердәнбер ирекле эшчәнлек дип карыйлар. Моңдый күзаллаулар сәнгатьтә яңа агымнар барлыкка килүгә, шул кануннарга туры килүче модернизм сәнгәтен үстерүгә китерә. Рус һәм Ауropa әдәбиятында һәм теориясендәге үзгәрешләр татар мохитенә дә үтеп кереп, төрле әдәби-эстетик юнәлешләргә нигез була. Модернистик юнәлешләр буларак символизм, экзистенциализм,

импрессионизм һәм экспрессионизмның чыганагы, татар әдәбиятындагы жирлеге, үтеп керү сәбәпләре һәм аларның асыл сыйфатлары Дәрдемәнд, С.Рәмиев, Н.Думава, М.Хәнәфи, Ф.Әмирхан һ.б. әсәрләренә бәйләп тикшерелә. Яңа агым тарафдарлары эшчәнлегенә эһәмиятен Д.Зәһидуллина әдәбиятка гомүмкешелек фәлсәфәсен тәкъдим итүдә һәм моңа кадәр тар милли кысаларда фикер йөрткән әдипләренең бөтендөнъя әдәбияты масштабына чыгарга теләүләрендә күрә. Шулай да модернизм әйдәп баручы көчкә әйләнми. Яңа татар әдәбияты әлеге юнәлешләрдә чагылган алым-формаларны сурәт тудыру, психологизмны үстерү, эчтәлек һәм форма берлегенә ирешү өчен иркен файдалануны кулайрак күрә.

Д.Зәһидуллина монографиясе татар әдәбият белеме тарихына яңача карарга этәрә. Автор аерым китап булып яисә күпсанлы газета-журналларда сакланып килгән, моңа кадәр игътибардан читтә калган бай әдәби-теоретик мирасыбызны барлый, жентекле анализ ясый һәм татар әдәбият теориясенә ХХ гасыр башында гаять талантлы шәхесләр тарафыннан нигез салынуын дәлилли. Әлеге тикшеренүләр ХХ йөз башы әдәбият фәнәндә, тәнкыйтендә Г.Исхакый, Г.Ибраһимов кебек корифейларыбызның урынын төгәл билгели. Г.Ибраһимовның «Татар шагыйрьләре» хезмәте дә яңа фәнни-теоретик нигездә бәяләнгән һәм аңа карата бүгенгәчә яшәп килгән бик күп сорауларга ачыклык кертелә. ХХ йөз башында татар әдәбиятында күзәтелгән модернистик юнәлешләргә өйрәнү дә әдәбият тарихын һәм тәнкыйтен баеуга хезмәт итә.

Э.Галиеваның «Татар әдәбият белемендә культура-тарих мәктәбе» дип аталган монографиясендә ХХ гасырның 20–30 нчы еллары татар әдәбият белемендә культура-тарих мәктәбе формалашу, аның шартлары һәм сәбәпләре, милли, дөнъяви чыганақлары, структурасы һәм татар академик әдәбият белемен нигезләүдәге, алдагы этапларда үсеш мөмкинлекләрен тәэмин итүдәге роле ачыклана. Тагын шунысы игътибарга лаек: автор әлеге гаять катлаулы мәсьәләләргә татар-рус һәм гомүмауропа фәнә үсешендәге казанышлар яктылыгында тикшерә. Галимә фикеренчә, 1920–1930 елларда татар әдәбият белемендә кызыклы эзләнүләр бара һәм, нәтижә буларак, синтетик вариантта культура-тарих мәктәбе формалаша. Төп сыйфатлары буларак милли үзенчәлеккә, тирәлек йогынтысына һәм әсәрнең язылу вакытына, мәдәни тормышка нигезләнгән әлеге күренеш татар әдәбият белемендә милли идеягә һәм системалылыкка таяна. Г.Сәгъди, Ж.Вәлиди, Г.Гобәйдуллин, Г.Рәхим, Г.Ибраһимов, Г.Нигъмәти һ.б. аның төп әйдәүче көчләре була.

1920–1930 елларда яңа тарихи-идеологик һәм мәдәни шартлар йогынтысында татар әдәбият белемендә ике юнәлеш формалаша, дип күрсәтә Э.Галиева: берсе — Рус-Ауропага, икенчесе Көнчыгышка ориентация ясау. Беренче юнәлешнең башында торучы Г.Нигъмәти хезмәтләренә жентекле бәя бирү аша аның төп концептуаль карашлары билгеләнә. Алар: 1) сүз сәнгәтенең тарихи үсеш закончалықларына нигезләнүе; 2) әсәрләргә тарихи чор, эпоха контекстында карау; 3) сәнгәти күренешнең объектив нигезен ачыклауны сәбәпле бәйләнештә өйрәнү, ягъни әдәбиятны тормыш белән тыгыз мөнәсәбәттә тикшерү.

Бу чор әдәбият белемендә Көнчыгышка ориентация ясау юнәлеше Г.Сәгъди исеме белән бәйле. Э.Галиева фикеренчә, ул татар әдәбиятын Көнчыгыш әдәбиятлары системасында һәм шул үк вакытта региональ контекстта тикшерә. Г.Сәгъди «Татар әдәбияты тарихы» (1926), «Символизм турында» (1932) кебек хезмәтләрендә тарихилык принцибын нигез итеп алып, әдәби ижәтны чор, эпоха һәм жәмгыять белеме белән рухи бәйләнештә өйрәнә. Аның хезмәтләре нигезендә Көнчыгыш мәдәнияте материаллары торса да, әдәбият-сәнгәт күренешләрен тикшерүдә Ауропа һәм рус культура-тарих мәктәбе принциплары белән эш итә, дип күрсәтә хезмәт авторы.

Монографиядә билгеләп үтелгәнчә, татар әдәбияты галимнәргә әдәби процессны һәм аерым язучы ижәтны тикшерүнең түбәндәге типларын алгы планга куялар: 1) теоретик фикерләргә таяну; 2) аерым стиль-агымнарны бүлеп чыгару; 3) теге яки бу идеологик проблемаларны асызыклау; 4) әдәби төр-жанрлар сыйфатына таяну; 5) катнаш тип. Язучылар ижәтны тикшергәндә, тулаем, культура-тарих мәктәбе методологиясенә нигезләнү белән бергә, Г.Нигъмәти, мисал өчен, фәлсәфи-эстетик аспектка өстенлек бирсә, Г.Сәгъди исә культурологик күренешләргә таянып эш итә.

Э.Галиева хезмәтендә тикшерүгә алынган метод, юнәлеш, стиль, ижәт психологиясе мәсьәләләре, шуларга бәйле Ж.Вәлиди, Г.Рәхим, Г.Гобәйдуллин, Г.Баттал, Х.Вәли, Г.Толымбайский, Ф.Мөсәгыйть, Х.Наум һ.б. әдәби-теоретик карашлары турындагы фикерләр шул чор әдәбият белемендәге эзләнүләр юнәлешен билгеләү белән бергә хәзерге әдәбият теориясендәге мәсьәләләргә тикшереп бәяләүгә дә нигез булып торалар.

Хәзерге татар әдәбият теориясе сүз сәнгәтенең бай тарихына, әдәби-тәнкыйди фикердәге казанышларга һәм теоретик фикер мирасына, шулай үк бөтендөнъя, аерым алганда Рус-Ауропа әдәбият белеменә таянып үсә. Жәмгыятьтәге үзгәрешләр әлеге мәсьәләгә дә йогынты ясый.

ХХ гасырның 30 нчы елларынан башлап, бигрәк тә сугыштан соңгы елларда, татар һәм башка халықлар әдәбият белеме рус әдәбият теориясенә нигезләнәп кенә үсәргә тиеш була. Шуңа бәйле

рәвештә әдәби-теоретик термин-төшенчәләргә тәржемә итү күренеше көчәя. Әдәбият теориясе буенча татар телендә дөнья күргән хезмәтләргә беренче буынында рус авторларына ияре ачык сизелә¹. Соңрак дөнья күргән «Әдәбият теориясенә кереш», «Әдәбият белеме сүзлегә» китапларында да² әлеге күренеш шактый саклана әле. Шулай да әдәби барыш, иҗат методы, әдәби юнәлеш-агым һәм Шәрык әдәбиятларына, шул исәптән татар әдәбиятына хас әдәби күренешләргә шәрехләү һ.б. сорау-мәсьәләләрдә алга китеш, аларны милли әдәбият үсеше белән тыгыз бәйләнештә карау урын ала. Ф.Хатиповның ике гасыр чигендә басылып чыккан «Әдәбият теориясе» хезмәтендә, А.Әхмәдуллин билгеләп үткәнчә, автор билгелә бер кимчеләрдән котыла алмаса да, татар әдәбият белемендәгә казанлыларны исәпкә алу, аларга нигезләнүгә күрәбез⁴.

«Бүгенгә милли әдәбият кануннарын берләштерер-беркетерлек концепциянең табылганы юк шикелле»¹, — дип яза Д.Зәһидуллина. Әмма әдәби-теоретик фикер өлкәсендәгә эзләнүләргә киңәюен һәм тирәнәюен инкар итеп булмый. Без әлеге зур мәсьәләгә киң планда иңләп алуны максат итеп куймастан, төрле хезмәтләрдә өйрәнү объекты булып торган яисә бәхәсләргә, фикер каршылыкларына этәргән сорауларны игътибар үзәгенә алдык. Алар түбәндәгеләр: әдәби әсәрдә эчтәлекне чагылдыру формасы буларак образ; әдәби юнәлешләр һәм иҗат методлары; хәзерге әдәби барышта яңартылган реализм агымнары һ.б.

2. ӘДӘБИ ОБРАЗ — СӘНГАТИ ФИКЕРЛӘУНЕН ҮЗЕНЧӘЛЕКЛЕ ФОРМАСЫ

Бүгенге әдәбият белемендә, аерым алганда сүз сәнгате тарихын өйрәнгәндә, тәнкыйтьтә һәм теоретик фикердә игътибар үзәгендә торган мәсьәләләргә берсе — әдәби образ. Дәрәс, әлеге төшенчәнең әдәби иҗатта, нигездә, бәхәс үятмый торган, инде калыплашкан сыйфат-билгеләре бар, шул үк вакытта образның төрләре һәм төркемнәре, тормышчанлыгы һәм шартлылыгы, типиклыгы һәм күпмәгънәлеләгә һ.б. үзенчәлекләргә фәнни яисә тәнкыйди хезмәтләрдә бирелешә еш кына бәхәскә юл калдыра.

Белгәнәбезчә, әдәбият-сәнгатьнең иң мөһим сыйфатларыннан берсе — образлылык, икенче төрле әйткәндә, образлылык — әдәби әсәрнең яшәеш формасы. Ул — әдип өчен әдәби дөнья төзү чарасы. Ю.Борев фикеренчә, әлеге төшенчә әдәби-теоретик категорияләргә системасында төп звено, чөнки әдәби әсәр тегелгән серле йомгакның барлык бәйләнеш җепләре аңарда чагыла, җыела һәм аннан тарала². Нәкъ менә әлеге төшенчәдә, бер яктан, язучының әдәби иҗат концепциясе, икенче яктан, әсәрнең сәнгати эшләнеш дәрәжәсе, аларның диалектик бергәлегә фокустагы кебек чагыла. «Образ — автор тарафыннан бәйләнгән күренеш, әйбер, вакыйга, кеше характерының башкаларга җиткерелү формасы, ягъни махсус алымнар ярдәмендә уйлап табылган, иҗат ителгән, кабат тудырылган тормыш күренеше»¹. Әдәби әсәр — үзе үк катлаулы бердәм образ, һәрбер элементы исә әлеге бергәлекнең чагыштырмача мөстәкыйль һәм кабатланмас, шул үк вакытта үзара тәэсир итешүче өлешә булып тора. Аны тәшкил итүче образлар системасы һәм әсәрнең предметлы дөньясы поэтик образлылыкның махсус сурәтләү чаралары ярдәмендә тудырыла².

Образның эчке структурасы нинди соң? И.О.Федотов әдәбият теориясе буенча дәрәсләгендә әдәбият белемендә яшәп килгән өч теориягә туктала³. Берсен рус филологы А.А.Потебня тәкъдим итә. Аның фикеренчә, образның эчтәлек-мәгънәсе тышкы һәм эчке формасы **сүздә** яши. Ул, аңлашылганча, һәрбер сүз борынгы заманнарда теге яки бу күренешнең образы буларак барлыкка килгән дигәнгә кайтып кала. Сүзләргә бер өлешендә әлеге эчке образ сакланган (мәсәлән: бозыклык — ниндидер канунны бозу), икенчеләрендә ул югалган. Моны ачыклау белән этимология фәне шөгыйльәнә. Шулай да әлеге теория образның эчке структурасын тулысынча аңлатып бирә алмый.

Икенче теория чагыштыруга нигезләнә. Аның асылы П.В.Палиевский хезмәтендә ачыклана. Галим фикеренчә, әдәби әсәрнең образлы структурасында бөтен әйбер нәрсә белән дә булса чагыштырыла. Әмма бу очракта икенче әйберне беренчесе белән чагыштыру бәхәслә булырга мөмкин.

Өченче теория икенчесеннән үсеп чыга. Аның асылы бер әйбер икенчесе белән чагыштырыла дигәнгә генә кайтып калмый, аларның тигез хокуклы булуы яклана. Ягъни бер әйбер икенче нәрсә кебек булса да, ул әйбер икенче нәрсә түгел. Мисал өчен, Ә.Еникинең «Саз чәчәгә» повестенда саз чәчәкләре Наҗия исемле яшь хатын белән чагыштырыла. Вакыйга-күренешләргә нәтижәсе буларак, ерактан күзгә чагылдырып, үзенә тартып, җәлеп итеп торган, шул үк вакытта, Ә.Еники язганча, «менә син аны тотып иснәсәң, төчкертә ул, капсаң — авызны уттай яндыра, ышкысаң — тәнне боза. Алама нәрсә, шуңа күрә мал да ашамый» торган саз чәчәкләре кебек Наҗия дә Шакир Мостафинны үзенә җәлеп итә. Ә инде бергә яши башлагач, ирне үзенең тар, сай дөньясы белән уратып ала, рухи сазлыкка батыра һәм шәхес буларак

югалуына китерә. Соңгы концепция универсаль булып, образлар системасының һәр төрен аңлату-шәрехләүгә мөмкинлек бирә.

Әдәби образ тормыш-чынбарлыкка нигезләнә, әмма ул тормышның үзенә караганда баерак, тулырак һәм кызыктырак була. Чөнки яшәеш күренешләре язучының субъектив карашы, уйланулары, хыял-омтылышлары белән баетыла һәм әдип үзенә фантазиясе белән аны үзгәртеп күзаллау мөмкинлеге бирә. Әмма әдәби иҗатның үзенчәлеге шунда ки, әсәрдә сурәтләнган теләсә нинди вакыйганы, хәтта фантастик сурәтләрне дә без реаль тормышта булган яисә булырга мөмкин хәл итеп кабул итәбез. «Тормышчан әдәбиятта типның эчке халәте бары тик диалектик кына була ала. Чөнки ул һәрвакыт гадәттән тышлыкка, индивидуаль характер булуга, ачык һәм аерылып торуга омыла. Әдәби әсәрдә кеше характеры статик уртачалыкны кабул итми, аннан кача»¹. Әдип, чынбарлыкка мөрәҗәгать итеп, вакыйга-күренешләренә кирәгенчә генә сайлап ала. Аларны шәхси уйланулары, күзәтүләре, бәяләве белән тулыландыра, аерым детальләр төшереп калдырыла һәм, шул рәвешле гомумиләштерелеп, сәнгати эчтәлек тудырыла. «Хәзерге эстетик һәм теоретик поэтиканың аксиоматик бер кануны шуннан гыйбарәт, — дип яза И.О.Федотов, — иҗаттагы объективлык һәм субъективлык факторларының, дөнъяны практик һәм теоретик танып белүнең, типиклык һәм индивидуальлекнең диалектик бергәлеге буларак әдәби образ чынбарлыкны чагылдырып кына калмый, бәлки гомумиләштерә дә. Типиклаштыру, ягъни типик образлар төзү процессы әдәби гомумиләштерүнең төп механизмыннан башка берни дә түгел»².

Билгеле булганча, типиклыкның нигезендә теге яки бу чор-мохиттә яшәүче кеше шәхесенең гомумиләштерелгән образы ята. Шул рәвешле әйбер-күренешләрен чагылдырган образларны да типик күренеш дип атау кабул ителгән. Без әлеге төшенчәгә бәйле гомумилек һәм индивидуальлекнең үзара диалектик мөнәсәбәте белән очрашабыз. Шуңа күрә аларның тормышта һәм әдәбият-сәнгаттә чагылышын дөрес аңлау бик мөһим. Тормышта без типиклыкны уртачалык сыйфатында аңлыйбыз. Мисал өчен, класстагы «бик яхшы», «яхшы» һәм «канәгатьләнерлек» билгеләренә укучылар арасынан «типик укучы» төшенчәсенә туры килгәнә дип «яхшы» билгеләренә укучыны аерып алыр идек. Сүз сәнгатендәге **типик образ** исә гомуми сыйфатларга ия булса да, индивидуальлеге, башкаларга охшамавы, аерылып торыуы, ягъни «үзбаш» булуы белән кызыклы һәм әһәмиятле. Мисал өчен, «Әлдермештән Әлмәндәр» пьесасының төп герое татар авылы кешеләренә хас психологиясе, менталь сыйфатлары белән бирелсә дә, нәкъ менә үзенә генә хас жорлыгы, күңел көрлеге, яшәү көче, рухи ныклығы, авырлыкларга баш имәве, тормыштан ямь-тәм табып яшәве белән аерылып тора һәм үз чоры татар картаның типик образын күз алдына китереп бастыра.

Әдәби әсәрдә сурәтләнган поэтик дөнъяның нигезен образлар системасы тәшкил итә. Әлеге системада аеруча мөһим урынны кеше образлары алып тора. Бер үк вакытта әдәби әсәрнең объекты һәм субъекты буларак кеше төрле сыйфатта чыгыш ясый: персонаж, автор образы, укучы образы. Гадәттә, персонаж дип әдәби әсәрдә катнашучыларны һәм аларның иерархик бәйләнешле төркемен күрсәтәләр: герой, характер, тип. Бу мәсьәләгә башка төрле карашлар да очрый. Мәсәлән, Д.Зәһидуллина персонаж һәм герой терминнарын синоним буларак куллана¹. Аерым хезмәтләрдә исә «герой» уңай эчтәлеккә ия кеше образларына карата кулланыла, ә персонаж катнашучы сыйфатын алып, бәяләү башлангычын үзгәртә аңлатмый². Әдәбият-сәнгаттә типик образ чагылышының иң югары формасы булып **характер** тора. Әлеге термин белән үзгәртә авторның әдәби-эстетик карашларын чагылдырган һәм гаять бай, үзенчәлекле сыйфатлары белән аерылып торучы образларны атайлар. Тулы канлы характерлар хәтта чынбарлыкка да йогынты ясыйлар. Мисал өчен, С.Бакиеваның «Такташ кызы» исемле истәлегендә мондый вакыйга урын алган: әлеге ханым, балага узуын белгәч, хезмәт һәм яшәү шартларын, сабий баласы да булуын сәбәп итеп, аннан котылырга тели. Шул көннәрдә һ.Такташның «Мәхәббәт тәүбәсе» поэмасын укый. Әсәр героинясы Зөбәйдәнең рухи ныклығы, көче, ышанычы һәм Такташның Ана турында чын йөрәктән, тирән рәхмәт, хөрмәт, соклану хисләре белән язган юллары шундый тәэсир итә ки, ханым бала табарга карар кыла. Гомере буге Такташка рәхмәтле булып, баласын «Такташ кызы» дип йөртә¹.

Кеше образлары әдәби иҗатта күптөрле алымнар ярдәмендә тудырыла. Әдәбият белемендә аларның түбәндәге төрләрен күрсәтәләр: тышкы кыяфәт (портрет); психологик анализ; персонаж характеры; автор бәяләмәсе; башка геройлар бәясә; геройны башкалар белән янәшә яки каршы кую; яшәү шартларын, тирәлекне тасвирлау; табигатьне сурәтләү; герой яшәгән иҗтимагый тирәлеккә, жәмгыятькә бәя бирү; әдәби стиль; прототипның булуы яки булмавы².

Хәзерге әдәбият белеме буенча югары уку йорты укытучылары һәм галимнәр тарафыннан язылган хезмәтләрдә югарыда сүз алып барылган мәсьәләләр тулаем уңышлы ачылса, әдәбият тарихына һәм хәзерге тәнкыйтькә караган язмаларда каршылыклы, бәхәсле фикерләр белән дә еш очрашабыз. «Казан утлары» журналында 2004–2005 еллар дәвамында барган «Безнең заман герое» дискуссиясе уңаеннан дөнъя күргән мәкаләләргә мөрәҗәгать итик. Журнал редакциясе тәкъдим иткән сорауларга бәйле тү-

бәндәге мәсьәләләр торды: «Заман герое кем ул?», «Нинди герой заман герое дип атала ала?», «Уңай» һәм «тискәре» геройларга нинди мөнәсәбәт булырга тиеш?» һ.б. Кызганыч ки, әлеге сорауларны аңлау һәм аңлатуда буталчылык, каршылык, хәтта хаталанулар да еш очрый.

Авторларның бер төркеме әдәбиятның милли этәлеген, тәрбияви вазифасын гына алга чыгарып фикер йөртә. Р.Шәрәфиев чор әдәби герое булып милләт каһарманы сәхнәгә менәргә тиеш иде дип саный. Әмма «өметләрне жылкендергән милли кузгалыш чоры да әдәбиятта заман геройларын, халык каһарманын тудырырга өлгермәгән килеш пыскып сүнде. Югыйсә әдәби геройга әверелерлек шәхесләребез мәйданга килгән иде». Һәм фикерен болай давам итә: «Киләчәгебезгә юл күрсәтеп тора торган халык каһарманнары урынына ниндидер албасты, убыр, сихерче, күрәзәче кебекләргә укып канәгатьләнәргә мәжбүрбез. Әлеге карашлар белән Р.Фәтхрахманов, Р.Мостафин, Р.Зарипов, А.Хәлим һ.б. язмаларында да очрашабыз. А.Хәлимнең тирән этәлекле хезмәтен¹ буеннан-буена сугарган төп фикер мондый: «Татар кебек коллыкка төшерелгән милләтнең милли әдәбият каһарманы булып бары тик милли азатлык, милли мөстәкыйльлек, милли консолидация, милли тәрәккыят, милли дәүләтчелек өчен көрәшкән шәхес кенә исәпләнә ала». Югарыда исемнәре аталган авторлар заман героен милли герой буларак кына кабул итәләр һәм андыйларны, милли идеягә нигезләнеп, милләтнең үткән, бүгенгесен, киләчәген әдәби-эстетик планда чагылдырган әсәрләрдән эзлиләр.

Әдәбият белемдә «уңай герой» һәм «тискәре герой» төшенчәләренә бәйле бәхәсләр күптәннән килә. Реалистик әдәбият мәйданга килгәнче, әдәби образлар уңай-тискәре мөнәсәбәтләрдә ачык күренеп торган сыйфатларында бирелгәннәр. Мәгърифәтчелек чоры әдәбиятында да әлеге сыйфат мөһим урын били. Шулай да реалистик сүз сәнгате геройлары исә тулы канлы характерлар, уңай һәм тискәре сыйфатларга ия реаль шәхесләр булулары белән әһәмиятле. Билгеле, китап укучыга тәэсир итү ягыннан үзләрендә иң матур сыйфатларны туплаган «уңай геройлар»ның роле гаять зур. Аеруча балалык елларында, яшүсмер вакытта кайсыбыз гына шундый геройларга сокланмады да аларга охшарга тырышмады икән, әмма бу мәсьәләдә берьяклылык булмаска тиеш. Мисал өчен, рус әдәбиятының дөньякүләм яңгыраш алган Онегин (Пушкин), Печорин (Лермонтов), Анна Каренина (Толстой) кебек геройларын беребез дә «уңай герой» кысасына кертми. Алар нәкъ менә төрле, катлаулы, каршылыклы характерлар булулары белән аерылып торалар. Татар әдәбиятындагы Гариф (Ш.Камал), Сафа (М.Галәү), Мирвәли (А.Гыйләжев), Тотыш (Н.Фәттаһ) һ.б. — энә шундыйлардан.

Язмаларның байтагында заман героен «уңай герой» итеп кенә күрү теләгә көчле. Р.Фәизов² чын заман герое дип «укучыларның миллионлаган армиясә үрнәк алырга, үз тормышларында, яшәү гамәлләрендә өлгә итеп куярлык шәхесләр»не саный. Р.Мостафин³ да заман героен «уңай герой» төшенчәсә белән алыштыра һәм тормышның караңгы, ямьсез якларын сурәтләүгә өстенлек биргән «әсәрләрдәге персонажларны, никадәр тормышчан булмасыннар, чын заман герое дип атап булмый» дип яза. Тәнкыйтьче үзенең фикерләрен түбәндәгечә дәлилләргә омтыла: «Үрнәк геройга каршы чыгучылар болайрак фикер йөртә: имеш, әдәбият — тормышның көзгесә. Шулай булгач, тормышта нәрсә бар, язучы да шуны язарга, шуны күрсәтергә тиеш. Бер яктан караганда дәрәс кебек. Совет чорындагы «уңай геройлар» үзләренең ясалмалыклары, «корылган» булулары белән күңелне кайтаралар иде. Ләкин әдәбиятның төп максаты тормышны битараф рәвештә «чагылдыруга» гына кайтып калмый шул. Әдәбият — укучыны тәрбияләүче, тормышка юнәлеш биреп торучы рухи көч тә». Әлеге карашны И.Шиһапов та яклай. «Әдәбият бит инде ул шундый нәрсә: без анда үзәбезгә үрнәк булган геройларны күрәргә тиешбез. Халыкка аң-белем, чисталык, культура, юкка чыга барган горел-гадәт, йолаларны алып килү дә шул ук әдәбиятка йөкләнә бит. Ә без «тиле» дип атап йөрткән кешеләрнең хикәя герое булырга хаклары бармы соң?» — «Бар!» Тагын бер тапкыр «Бар!» — дип җавап бирәсе килә тәнкыйтьчегә. Уңай геройларның тәрбияви әһәмияте турындагы фикерләргә кире какмастан, әлеге авторларда әдәбиятның бұрыч-вазифаларын, сурәтләү объектның берьяклырак аңлауны, кабул итүне күрәбез. Кешене матурлык кына түгел, ямьсезлек тә тәрбияләвен, шәхесен формалаштыруын алар читтә калдыра. Билгеле инде, герой концепциясә язучының әдәби-эстетик карашлары, идеаллары белән тыгыз бәйләнгән. Аерым язучыларның гаять каршылыклы, еш кына иман, әхлак төшенчәләрен җуя язган геройларны үзәккә алып сурәтләүләре дә шуның белән аңлатыла. Шуңа да Р.Зариповның «татар әдәбиятында, бигрәк тә соңгы елларда, Свидригайлов сыман агайлар уңай герой буларак тәкъдим ителә башлады» диюе белән килешеп бетмәс идем. Дәрәс аңлашылсын, бу һич тә кешедә көч-ышаныч тәрбияли, оптимизм хисә уята торган образларны кире кагу түгел. А.Әхмәдуллин язганча, олы характерлы уңай геройлар барыбер сагындыра³. «Вазгыятебезнең бүгенгә халәтендә мескеннәрне кызганудан, адашканнарны яклаудан да бигрәк актив, көчле герой концепциясә кирәгрәк икәнлеген әдипләр үзләре дә аңларга тиешләр», — диюче Р.Сверигин⁴ белән дә килешергә кирәк.

Аерым язмаларда тормыштагы уңай сыйфатларга ия реаль кешеләр белән әдәби образлар арасындагы чикне жүю, аларның бәйләнешен дәрәс аңламау күзәтелә. Мисал өчен, Р.Фәизов үзенә таныш булган тырыш, намуслы кешеләрне үткән заманның әдәби әсәр герое булырлык типлары дип атый. Тәнкийтьче М.Вәли-Барҗылы да «герой исеме ул, ичшиксез, зур батырлык, зур фидакәрлек белән бәйле» дигән карашта тора. Г.Гафиятуллин, Р.Миргазизов кебекләрен чын герой буларак атап, Ә.Еники белән Н.Фәттаһны да шул исемлеккә кертеп карый. М.Вәли-Барҗылы әдәби әсәрдә «тормыштагы геройлар» урын алырга тиеш дип саный. Әмма әлеге авторлар тип һәм прототип, образның типиклыгы, күпмәгънәлелеге, шартлылыгы төшенчәләрен башкачарак аңыйлар һәм шуның белән укучыны да хата фикерләргә этәрәләр.

Дискуссия уңае белән басылган мәкаләләрнең күбесендә урын алган «Ни өчен әсәрләрдә уңай геройлар сирәк очрый?», «Яшәешнең караңгы якларына, димәк, каршылыклы геройларга игътибар артуның сәбәбе нәрсәдә?» кебек сорауларга җавап Д.Зәһидуллина язмасында урын алган. Гомумән, әлеге мәкалә хәзерге татар сүз сәнгатендә күзәтелгән үзенчәлекләрен теоретик дәлилләү, аңлатуның бер уңышлы үрнәге булып тора. Тәнкийтьче «уңай герой югалу»ны бер тенденция дип билгели. Аның бер сәбәбен тормыш-яшәешкә бәйле тема, стиль үзгәрешләре билгеләсә, икенчесе — субъектив катламның әсәр тукымасында мөстәкыйль һәм әһәмиятле урын яулый баруы белән аңлатыла. Субъектив катламны тәшкил иткән язучы-автор, автор образы һәм укучы төшенчәләренә күпсанлы мисаллар аша аңлатма-бәяләмә бирелә. Д.Зәһидуллина фикеренчә, күп кенә әсәрләрдә «бердәнбер уңай герой — авторның шушы җәмгыятькә мөнәсәбәте, тәнкийте, укучыны шушы хәлләренә акыл аша уздырып, үйләнгән чакыруы».

Хәзерге әдәбият белемендә әдәби образларны гомумиләштерү үзенчәлегеннән чыгып төркемләүгә, бәя бирүгә игътибар артты. Бу очракта традицион төркемнәренә дә яңа эчтәлек белән баеп, тулыландыру омтылышы ясала. Алар түбәндәгеләр: 1. Индивидуаль образлар. Әлеге терминның мәгънәсе берәз үзгәрәп, кабатланмас сыйфатларга ия яисә бердәнберлек төсен ала. Алар гадәттә язучы фантазиясә белән тудырыла һәм күбрәк романтикларда һәм фантастларда очрый. Мисал өчен, рус әдәбиятында Лермонтов иҗат иткән Демон образы. 2. Үзенчәлекле образ. Индивидуаль образдан гомумиләштерү сыйфаты белән аерылып тора. Мондый образларда аерым чор кешеләренә хас сыйфатлар туплап бирелә. Мисал өчен, К.Тинчуринның «Җилкәнсезләр» пьесасында Батырҗан- Октябрь инкыйлабы һәм Гражданныр сугышы чоры кешеләренә бер катламына хас сыйфатларны үзәндә чагылдырган үзенчәлекле образ. 3. Типик образ. Үзенчәлекле образның иң югары дәрәҗәсә. Теге яки бу чорның аеруча мөһим сыйфат-билгеләрен үзәндә туплаган, әдәби барышның идея-эстетик үзенчәлекләрен бөтен тулылыгында аңларга мөмкинлек биргән «үрнәк» образ. Типик образ тудыру, белгәнәбезчә, реалистик әдәбиятның төп максатларыннан берсә булып тора. Шуңа да аңарда чорның тарихи-социаль билгеләре дә чагылыш табып, гомумкешелек өчен үртак булган үзенчәлекләр урын ала. Аларны еш кына мәңгелек образлар дип тә йөртәләр. Мисал өчен, бөтендөнья әдәбиятында урын алган Дон Кихот, Гамлет, Обломов — әнә шундый образлар. Әлеге аңлату, фикер йөртүләргә бәйле татар әдәбиятындагы урыны, үзеннән соңгы сүз сәнгатенә йогынтысы ягыннан чыгып караганда типик образлар булып Хәмзә бай, Сираҗетдин, Акъәби, Әлмәндәр карт һ.б. санала ала. 4. Образ-мотивлар һәм топослар. Образ-мотив — теге яки бу язучы иҗатында даими кабатланып килә торган әдәби күренеш, тема, төшенчә. Мисал өчен, Дәрдемәнд иҗатында Кораб образ-мотивның бер үрнәге булып тора. М.Мәһдиев иҗатындагы «сугыштан соңгы татар авылы», әсәрдән әсәргә кабатланып барып, образ-мотив буларак ачыла.

Топос (грекча *topos* — урын, гомуми урын) — аерым авторда гына түгел, бәлки тулы бер чор әдәбиятында иҗат ителгән гомуми образ. Мисал өчен, Пушкин, Гоголь һ.б. иҗатындагы «кечкенә кеше» образы топос төшенчәсә белән атала ала. ХХ гасыр башы татар әдәбияты топосларның тулы бер галереясын бирде. Мисал өчен, «халыкчы» образы (Г.Исхакыйның «Мөгәллим», «Мөгәллимә», «Тартышу» һ.б. әсәрләрендә); «бәхет эзләүчеләр» образы (Ш.Камалның «Бәхет эзләгәндә», «Акчарлактар», «Чит илдә» һ.б. әсәрләрендә); «артык кеше» образы (Г.Исхакыйның «Тормышмы бу?», Г.Ибраһимовның «Уты сүнгән җәнәннәм» һ.б. әсәрләрдә)¹.

Архетип. Әлеге төшенчә (грекча *arche* — башлам һәм *typos* — образ) акылга бәйсез рәвештә буыннан буынга күчәрелә торган гомумкешелек образларын белдерә. Мисал өчен, күп халыктар әдәбиятында Ана, Бала, кош һ.б. күпсанлы архетипларны очратабыз.

Әлеге классификациягә караш бертөрле генә түгел. Әдәби образның гомумиләштерү сыйфатын һәм аның күптөрлелеген ачу-аңлату ягыннан ул кызыклы. Шуның белән бергә, «индивидуаль образ», «үзенчәлекле образ», «типик образ» төшенчәләре үзара якин мәгънә белдергәнлектән, аларны традицион терминнар белән атау уңышлырак кебек күренә — «типик образ», «характер», «тип».

Татар әдәбият белемендә әлеге бүленеш киң чагылыш тапмаса да, «образ-мотив һәм топос», «архетип» төшенчәләре зур кызыксыну уята. Әдәбият галимнәре Р.Ганиева, Й.Нигъмәтуллина, А.Саяпова, Д.Зәһидуллина һ.б. югарыда күрсәтелгән хезмәтләрендә сүз сәнгатең аерым чорлары яисә әдип ижатындагы моңарчы игътибардан читтә калып килгән әдәби-эстетик катламнар күтәрелә. Яшь әдәбиятчылар М.Ибраһимов, А.Шәмсутова, Л.Дәүләтшина һ.б. шул өлкәдәге тикшеренүләре дә әдәбият белеменә яңалык алып килде.

«Архетип» терминының эчтәлеге, мәгънәсе аналитик психологиягә нигез салучы швейцарияле галим Карл Юнг тарафыннан беренче булып ачыклана. Кешенең психологик халәтен аңгына түгел, бәлки аңсызлык та билгели, ягъни соңгысы кеше психикасының объектив үзенчәлеге булып тора. Фәндә аңсызлыкның ике төрен аерып чыгаралар: индивидуаль аңсызлык һәм коллектив аңсызлык. Беренчесе атаклы австрияле психолог З.Фрейд хезмәтләрендә тикшерелсә, икенчесенең сыйфат-билгеләрен К.Юнг ача. Психолог коллектив аңсызлыкның асылын иң элек төш күрүне анализлау процессында, аннары төрле эшчәнлекне, аерым алганда әдәби ижатны (миф, легенда, әкият) тикшерү аша аңлата. Коллектив аңсызлыкта кешелекнең күп гасырларга сузылган психологик тәҗрибәсе чагыла, ягъни ул борынгының хәтердә сакланышы. Икенче төрле итеп әйткәндә, архетип — бер буыннан икенче буынга аңсыз рәвештә күчәрелә торган гомумкешелек образы. Әлеге төшенчә билгеле бер дәрәҗәдә индивидуальләштерү процессын, ягъни коллектив аңсызлыктан экренләп индивидуаль аңның аерылып чыгуын чагылдыра. К.Юнг әдәбиятта һәм сәнгаттә киң урын алган архетипларны атап-аңлатып үтә: Анима архетибы (ирләр психикасында хатын-кыз башлангычы), Анимус архетибы (хатын-кыз психикасында ир-атка хас сыйфатларның урын алуы), Күләгә (Тень) архетибы (психиканың аңсыз өлеше, шәхеснең караңгы ягын символлаштырып килә), Бала, Ана, Зирәк карт архетиплары һ.б. Гомумән, төрле халыкларның мифлары архетипларның җирлегә, чыганагы булып тора. Ут, Бакча, Юл кебек гомумкешелек символларын да К.Юнг архетип төшенчәсә белән атый. Архетип еш кына мотив төшенчәсә белән тәңгәлләштерелеп тикшерелә. Әдәбият белемендә әлеге төшенчәләргә аеруча мифологик мәктәп һәм ритуаль-мифологик мәктәп тарафдарлары мөрәҗәгать итә.

Күпгасырлык татар әдәбияты халык мифологиясеннән килә торган архетипик мотивларга, образларга даими мөрәҗәгать итә. Аларга аеруча XX йөз башы әдәбияты бай. Г.Түкай, Г.Исхакый, Ф.Әмирхан, Г.Ибраһимов ижатларында Яхшылык һәм Явызлык, Яңа тормыш һәм Иске яшәеш, иманлык һәм дәррилек, шулай ук җил, давил, кораб, таң һ.б. мотивлар белән очрашабыз. Н.Такташның «Җир уллары трагедиясе», Г.Ибраһимовның «Тирән тамырлар», М.Галәүнең «Мөһажирләр», Х.Түфаннның «Ант», М.Җәлилнең «Алтынчәч», «Ана бәйрәме» кебек совет чорында язылган әсәрләрдә архаик һәм мифологик мотивлар урын алган. Әсәрләрдәге архетипик образларны, мотивларны тикшерү кешелек язмышы, буыннар арасындагы бәйләнеш, үткәннәргә хәтердә яңарту һәм саклау аша эчтәлекне бөтен тулылыгында аңларга, тирән мәгънә-фикерләргә ачарга, үстерергә мөмкинлек бирә.

Хәзерге татар сүз сәнгатеңдә чынбарлыкны әдәби сүрәтләрдә чагылдыруның яңадан-яңа юлларын, алым-чараларын эзләү яисә яшәешнең аерым якларын ачарга, аңларга ярдәм иткән яңа тормыш моделе төзү омтылышына бәйле рәвештә әдипләр мифологик образларга, архетипик мотивларга еш мөрәҗәгать итәләр. М.Гыйләжәвнең «Бичура», Р.Хәмиднең «Актамырлар иле», З.Хәкимнең «Шайтан куентыгы», Н.Гыймәтдинованың «Ак торна каргышы», «Пәри утарында», Г.Гыйльмановның «Албастылар» һ.б. әсәрләр энә шундый эзләнүләргә нәтиҗәсә булып тора. Мисал өчен, Д.Зәһидуллина «Албастылар» роман-кыйссасын хәзерге татар прозасындагы яңа сыйфатларга мөнәсәбәттә бәяләп, әсәрдә мөһим вазифа үтәүче Ана-Сания образы «татар әдәбиятында төп урыннарның берсен алып торган архетип — корбанчылык сыйфаты беренчел булган Ак әби традицияләрен дәвам итеп язылган»¹ дип күрсәтә. Й.Нигъмәтуллина исә албастылар шул исемдәге әсәрдә Күләгә архетибын аңлата дип саный. Галимә фикеренчә, әлеге образ нигезендә татар халкының шүрәле, җен һәм башка фантастик затлар кебек, караңгы урманнарда яшәп, вакыты белән авылларга чыгып, чираттагы явызлыкны эшләүче сәер җан ияләре турындагы мәжүси мифлары ята.

З.Хәкимнең «Шайтан куентыгы» пьесасында да Күләгә архетибы кеше күңеленең ике ягын — Яхшылык һәм Явызлык көрәшен алгы планга күеп сүрәтләүгә нигез булып тора.

Әсәрдә вакыйгалар ике образ-символга бәйле рәвештә үстерелә. Берсе — елга, әсәр исеме дә шуңа бәйле — «шайтан куентыгы» — елганың билгеле бер урыны. Пьесада ул яшәешне, кеше гомерен аңлата. Икенче символ исә — әлеге елгдан Разим тотарга теләгән алтын балык. Ул кешенең хыялында тудырылган тормышка, бәхетле яшәешкә ирешү шарты булып аңлашыла. Әлеге елгада Шайтан куентыгы һәм шайтаннар да бар, ягъни кешене тормышында каршылык-киртәләр, сынаулар көтә. Берәүләр әлеге сынаулар аша үтеп, бәхетле яшәешкә ирешсә, икенчеләр өчен ул буй җитмәс хыял булып кала, гомерләре дә фаҗига белән тәмамлана.

Разим белән Фәнзилә бала вакытта бергә уйнап үсәләр. Малай кызга алтын балык тотып бирергә вәгдә итә. Максатлары да изге: вафат булган әтиләрен бу дөньяга кайтару; әниләренә саулык теләү һәм үскәч тә бергә булу. Алар ант итешәләр. Үсмер вакытта да әлеге теләк-омтылыш аларга көч биреп тора. Үсеп җиткәч, тормыш елгасы аларны үз агымына ияртә. Гомере буге авырлык-михнәттән әрнеп, шуңа да иркен, бай, бәхетле тормышка кызыгып яшәгән Мәдинә кызы Фәнзиләне шәһәргә укырга җибәрә. Бу кыз өчен олы тормыштагы «шайтан куентыгы»на элөгүнең беренче адымы була. «Анда, калада, бөтенләй башка тормыш кайный, — ди ул Разимга. — Шайтан куентыгындагы чоңгыл кебек серле һәм үзенә суыра, әйди, чакыра, ә үзе котны ала. Алтын балык вәгдә итә...» Күнакка кайткан Фәнзиләдә зур үзгәрешләр күзәтелә. Кыз үзе әлеге моны аңлап бетермәсә дә, күңеле белән тоя, сизә. Аны ялтыравыклы тормыш үзенә тирәнрәк тарта. Елга ярына Разим белән бергә чыккач әйткән сүзләре дә Фәнзиләнең халәтен аңлата: «Карале, Шайтан куентыгы тагын да ныграк болгана, күрәсең, бөтерчек һаман да тирәнрәк казый чоңгылны». Әнисе хыялланган кала тормышы үзенә җәлеп итсә дә, кызның күңеле әле туган җиренә тартыла. Әмма инде Разим белән Фәнзилә арасында уртаклык, үзара аңлашу кими бара. Егет ачудан берничә кат «шайтан алсын» дип кычкыра. Яшьлек антларының бозылуы сәбәпле, Фәнзилә күңеленә шайтан кереп оялый. Аның җанында шул рәвешле явызлык өстенлек ала һәм кызны үзе белән ияртә. Ир кеше кыяфәтәндәге шайтанны Фәнзилә генә күрә. Әсәргә ике дөнья — реаль һәм мифик дөньялар сурәте килеп керә. Үзенә мондый хәлгә төшүен кыз болай аңлата: «Тормыш катлаулырак ул, Разим, без — ярдәмгә мохтаж кешеләр, без бәйсез түгел, без хөр кешеләр түгел...» Шул рәвешле, шәхеснең рухи иреге мәсьәләсе пьесада алгы планга чыгарыла.

Фәнзиләдәге кискен үзгәрешләр өчен әнисе Мәдинә Разимны гаепли. Ачудан ул егеткә кат-кат «шайтан алсын» дип кычкыра, һәм Разим хәлсезләнеп егыла. Аның да күңеленә шайтан кереп оялый. Егет арагы афәтенә бата.

Тормышның җитди каршылыгына очраган егет белән кыз ялгыш адым ясауларын, нәрсәендер үзгәртәргә кирәклеген, антларына тугры калырга тиешлекләрен дә аңыйлар. Әмма яшәешнең кырыс кануннарын үтеп чыга алмыйлар. Үзен аның белән бергә авылда калырга чакырган Разимга Фәнзилә болай ди: «Менә бит, ничек инде мин монда синең белән калыйм. Үзең уйлап кара. Бик вәхши мантийктыр, ләкин еллар буге акча түләнмәгән авылда нишләргә белми каңгырап утырган егет янында ничек калыйм инде мин».

Илгиз-шайтан белән чит илләрдә йөрәп, дөнья гизеп кайткан Фәнзилә үзенә бәхет таба алмый. Алтын-көмеш белән төрөлгән рәхәт тормышның пычраклыгын, вәхшилеген күрә. Шуңа да «күпме илләр гизеп тә алтын балык тота алмадым мин, Разим» ди ул. Үзенә хаталарын аңлап, яшьлек хыялына кайтарга омтылган кыз Разимда да теләктәшлек тапмый. Егет Илгизә-шайтан өстерәгән эчкечелек сазына тирәнрәк бата бара, берздан авылдан үк чыгып китә.

Бер-берсен яратышкан яшьләрнең бәхетле була алмауларының сәбәбе турында Разимның әнисе Гамирә болай ди: «Мин белмим, кайсыгыз гаепледер, ләкин шуны әйтәсем килә: антка тугры булмау кайчан да булса бәхетсезлеккә китерә. Ант бирмәскә кирәк. Ант итү кирәк нәрсә түгел». Разим да, Фәнзилә дә, шайтан котыртуыннан котыла алмыйча, әтиләре кебек үк, Шайтан куентыгында фаҗигәле үлемгә дучар булалар.

Төп конфликт геройларның эчке каршылыгында. Аларның үзара аңлаша алмаулары да шуннан килеп чыга. Халык мифларында явызлык кылучы буларак гәүдәләнгән шайтан яшьлек хыялларына хыянәт иткән егет белән кызның күңеленә үтеп керә. Явызлык Яхшылыкны бик тиз җиңүгә ирешә. Яшьләрнең рухи йомшаклыгы белән бергә, моның тагын бер сәбәбе итеп автор яшәештәге гаделсезлекне, шул исәптән авыл кешесенә ярдәм-игътибар кимүен күрсәтә. Тормышка тирән үтеп кергән әхлаксызлык-имансызлыкның чагылышы булган эчкечелек, бозыклык, җиңел тормышка кызыгу, миһербансызлык, ата-ана һәм бала каршылыгы кебек күренешләр дә шуның нәтижәсе. Тормыш-көнкүреш вакыйгаларына нигезләнгән пьеса социаль-иҗтимагый аңгыраш ала, аерым шәхесләр трагедиясе халык фаҗигәсе булып аңгырый.

Әсәр Разим белән Фәнзиләнең бала чакта елга ярында уйнауларын сурәтләү белән тәмамлана. Бу күренеш автор белән укучы-тамашачы диалогына китерә. Кеше бәхет-шатлыкка омтылып, зур хыяллар белән үсә. Аның киләчәге үз кулында. Рухи азатлыкны, хөр фикерне саклап, хыял-омтылышларга тугры калып, шайтан котыртуларына бирешмәгән көчле шәхес кенә тормыш елгасында үз «алтын балыгын» тота ала дигән нәтижәгә китерә безне З.Хәким «Шайтан куентыгы» фаҗигәсендә.

Шулай итеп, «әдәби образ» төшенчәсе, әдәбият тарихына яисә җанлы әдәби барышка мөнәсәбәтле төрле караш-фикерләргә этәрәп, яңадан-яңа яклары белән ачыла.

3. ИҖАТ МЕТОДЛАРЫ

Хәзерге татар әдәбият теориясе игътибар үзәгендәгә мәсьәләләрнең берсе булып иҗат методы төшенчәсе тора. XX гасырның 60–80 нче елларында Г.Халит, И.Нуруллин, Р.Ганиева, Ф.Мусин, Т.Галиуллин, А.Әхмәдуллин һ.б. хезмәтләрендә ижади фикерләүнең реализм һәм романтизм төрләренә бәйле мәҗрифәтчелек реализмы, тәнкыйди реализм, социалистик реализм иҗат методларының әдәби-эстетик үзенчәлекләрен ачыклау омтылышлары ясалды. Арада И.Нуруллин һәм Р.Ганиева мәкаләләре иҗат методы мәсьәләләрен төрки халыклар әдәбиятларындагы күренешләргә бәйләнештә тикшерүләре белән аерылып тора.

XX гасыр ахыры — XXI гасыр башы теоретик фикердә әлеге сорауларның көн тәртибенә куелуы, билгеле инде, жәмгыятьтәгә иҗтимагый-сәяси, тарихи-мәдәни үзгәрешләр белән бәйле. Жәмгыятьтәгә күренешләренә аңлау һәм аңлатуда марксизм-ленинизм тәғлиматына нигезләнгән методологиянең берьяклы булуын аңлау, коммунистик идеология йогынтысыннан котылу әдәбият белеменең күп мәсьәләләренә, шул исәптән иҗат методларының нигез принциптарын тәнкыйди бәяләүгә китерде.

Әдәбият белемендә метод төшенчәсен аңлатуда әлегәчә төрле карашлар яшәп килә. Берәүләр әлеге терминны әсәрнең эчтәлегә, төп проблематикасы белән бәйләп аңлатырга омтылсалар, икенчеләре исә әдәби юнәлеш яисә агым төшенчәсе белән тәңгәлләштереп кабул итәләр. Метод төшенчәсе билгеле бер шартларда, тирәлектә яшәп, үзенчәлекле шәхес булып формалашкан кеше характеры белән тыгыз бәйле. Нәкъ менә социаль тирәлек аны шул жәмгыять, андагы билгеле бер нормалар, принциплар белән тыгыз бәйләнештә карау мөмкинлегенә бирә. Ягъни методның асылы кеше характерының, вакыйга-күренешләренә шул чорның реаль шартларына туры килүе, ышандыру дәрәжәсе белән бәйле.

* * *

Мәҗрифәтчелек реализмы хәзерге әдәбият белемендә, нигездә, калыплашкан иҗат методы булып санала. XX гасыр дәвамында Ж.Вәлиди, Г.Ибраһимов, Г.Сәгъди, Г.Гали, Г.Гобәйдүллин, М.Гайнуллин, А.Сайганов, Г.Халит, И.Нуруллин, Ф.Мусин, М.Гайнетдинов, Ш.Садретдинов, Ә.Шәрипов, М.Госманов һ.б. хезмәтләрендә аның әдәби-эстетик асылы, методологик принциплары, төп әйдәүче көчләре һ.б. тагы да ачыклана, тулылана барды. Соңгы елларда әдәбият тарихының төрле чорларына, аерым авторлар иҗатына бәйле дөнья күргән хезмәтләрдә яисә мәктәпләр, вузлар өчен язылган программа-дәреслекләрдә мәҗрифәтчелек реализмы төшенчәсе, бер яктан, әдипләренә сәнгати фикерләү үзенчәлегенә бәйле эстетик планда, икенче яктан, татар иҗтимагый фикере белән бәйләлектә милли-фәлсәфи планда, өченчедән, Шәрык-Гарәб әдәбиятларындагы сәнгати үзенчәлекләренә үз эченә алган күренеш рәвешендә тикшерелә. Аерым алганда Х.Миңнегулов, Р.Ганиева, М.Әмирханов, А.Юзиев, М.Гайнетдинов һ.б. хезмәтләрендә әлеге иҗат методларының түбәндәгә сыйфат-үзенчәлекләре аерып чыгарыла: 1) татар иҗтимагый һәм әдәби фикеренең эчке сыйфат үзгәрешләре нәтижәсендә мәйданга килүе; 2) бер яктан — Рус-Көнбатыш, икенче яктан, Шәрык әдәби-фәлсәфи фикеренә таянуы; 3) мәйданга чыгуы татар сүз сәнгатендә икенче Яңарыш чорына нигез салынуга бәйле булуы; 4) урта гасырлар татар Ренессанс әдәбиятының гуманистик карашларын яңа шартларда һәм үзенчәлекле алым-чараларда үстерүе, баетуы; 5) XX гасыр башы сүз сәнгатендәгә тәнкыйди реализм (Г.Исхакый, Г.Камал, Ш.Камал һ.б.) һәм Аурупа тибындагы романтизм (Г.Ибраһимов, С.Рәмиев, М.Фәйзи һ.б.) тарафдарлары әсәрләрендә аерым сыйфат-билгеләренә үзгәрешләр кичергән хәлдә урын алуы һ.б.

* * *

XX йөз башы татар әдәбиятындагы төп казанышлар мәҗрифәтчелек реализмына алмашка килгән тәнкыйди реализм белән бәйле. Әлеге иҗат методларының асылы әдәби-эстетик һәм фәлсәфи принциплары, татар әдәбиятындагы үзенчәлекләре, нигездә, XX йөз башы сүз сәнгатен өйрәнүче галимнәр (Г.Халит, И.Нуруллин, А.Сайганов, Ә.Мәхмүдов, О.Кадыров, Й.Нигъмәтуллина, Н.Хисамов, Н.Юзиев, Р.Ганиева һ.б.) тарафыннан тикшереп бәяләнде. Соңгы елларда дөнья күргән хезмәтләрдә тәнкыйди реализмны язучының иҗат тибы белән бәйләп өйрәнү, милли сүз сәнгатенә хас эстетик асылын ачу, XX гасыр әдәбиятына тәэсирен тикшерү урын алып тора. Аерым алганда А.Саяпова, Д.Зәһидуллина, Ч.Четин-Зарипова монографияләрендә тәнкыйди реализмны башка иҗат типлары (романтизм, модернизм) һәм агымнары (символизм, экзистенциализм) белән бәйләнештә тикшерү, аларның үзара йогынтысын тулырак аңларга һәм аерым сыйфат-билгеләрен тулыландырырга мөмкинлек бирә. Р.Ганиева, Ф.Бәширов, Ә.Мәхмүдов, Ф.Галимүллин һ.б. хезмәтләрендә әлеге иҗат методларына хас принципларның аерым автор яисә әсәр эчтәлегендә чагылыш алу үзенчәлегә үзәктә тора. Й.Нигъмәтуллина үзенә тикшеренүләрендә татар һәм рус әдәбиятларын төрле мәдәни типлар буларак чагыштырып өйрәнү аша татар сүз сәнгатендәгә тәнкыйди реализм һәм романтизм формалашуга нигез булып мәҗрифәтчелек реализмы

торды дип билгели. Галимә фикеренчә, бу чор әдәбиятының мәним сыйфаты булган «идеяләр романтизмы», ягъни милли-азатлык хәрәкәте идеаллары һәм шуның пафосы белән сугарылу романтизмда гына түгел, бәлки башка әдәби юнәлешләрдә дә (шул исәптән тәнкыйди реализмда да) чагылыш таба.

Ф.Хатипов «Милли реализм» дип аталган мәкаләсендә² озак еллар дәвамында рус һәм башка халыклар әдәбиятында нигез төшенчәләренең берсе булган тәнкыйди реализм иҗат методының булу-булмавын, атаманың дәрәҗә-юкмы икәннен тикшерү объекты итеп ала. «Бу термин билгеле бер дәвердәге әдәбиятның асылын, бар байлыгын, катлаулылыгын анализлап нәтиҗә чыгару, дәлилләү җирлегендә тумалды. Ул сүз сәнгатенә үтеп барышлыгына беркетеп куелды», — дип, аны кире кага. Галим фикеренчә, «классик реализм» атамасы уңышлы, чөнки «классик реализмның яңа сыйфатлары турында сөйләр өчен фактлар бик күп, ә методның асылын тәнкыйтькә кайтарып калдыру өчен нигез ныклы түгел». Алга таба тәнкыйтьче татар, рус һәм чит ил әдәбияты эсәрләре мисалында үз карашларын дәлилләү омтылышы ясый. Шулай да, безнең уебызча, Ф.Хатиповның әлеге фикерләре бик тә бәхәсле. Беренчедән, әдәби юнәлеш, агым, иҗат тибы, иҗат методы кебек төшенчәләренең асылы эстетик планда шактый тулы ачылган. Тәнкыйтьче язмасында тәнкыйди реализм эстетикасын тулысынча кире кагарлык дәлилләр җитми. Икенчедән, әдәбият, гаять катлаулы күренеш буларак, төрле чорларда төрле сыйфат-үзенчәлекләрен алгы планга чыгара. Аларны гомумиләштерелгән исем белән атау кабул ителгән. «Классицизм», «сентиментализм» терминнары кебек, «мәҗрифәтчелек реализмы», «тәнкыйди реализм» төшенчәләре дә билгеле бер чорга хас әдәби-эстетик билгеләргә аерып чыгара, аңлата.

Тәнкыйди реализм нигезендә дөнъяны объектив рәвештә яши торган феномен буларак аналитик күзаллау ята. Аның төп принципнары булып, бердән, типик характерларны типик хәлләргә бәйлә рәвештә чагылдыру, икенчедән, аларның тарихи, социаль һәм психологик детерминизмга, ягъни тарихи, социаль, психологик шартларга нигезләнүе тора.

Заман, чор рухына туры килә торган иҗат методы буларак, тәнкыйди реализмның асылы — төп билгеләргә — беренче чиратта В.Г.Белинский тарафыннан ачыкланды. И.О.Федотов танылган тәнкыйтьче хезмәтләреннән түбәндәге сыйфат-билгеләргә аерып чыгара:

1) Это «поэзия реальная, поэзия жизни, поэзия действительности... Ее отличительный характер состоит в верности действительности; она не пересоздает жизнь, но воспроизводит, воссоздает ее и ...отражает в себе ...разнообразные ее явления... Вечный герой, неизменный предмет ее вдохновений, есть человек, существо самостоятельное, свободно действующее, индивидуальное, символ мира, конечное его проявление...»

2) «...отличительный характер новейших произведений вообще состоит в беспощадной откровенности... в них жизнь является как бы на позор во всей наготы, во всем ее ужасающем безобразии и во всей ее торжествующей красоте ... их как будто вскрывают ее анатомическим ножом...»

3) «Народность есть не достоинство, а необходимое условие истинно художественного произведения, если под народностью должно разуметь верность изображения нравов, обычаев и характера того или другого народа, той или иной страны».

* * *

Социалистик реализм иҗат методы буларак СССР язучыларының I съездында (1934) кабул ителә һәм XX гасырның 80 нче еллары ахырына кадәр әдәби барышта өстенлекле урын алып тора. Ул XX гасыр дәвамында күптөрле бәхәсләргә, каршылыклы фикерләргә җирлек тудыра. Хәзерге татар әдәбият белемендә дә (аеруча 80 нче еллар ахыры — 90 нчы еллар башында) әлеге иҗат методына мөнәсәбәт бертөрле генә түгел. Й.Нигъмәтуллина язганча, соцреализмны тулысынча социалистик идеология догмаларына буйсындырылган, үзгәрми торган, катып калган һәм шуңа күрә гуманистик һәм әдәби-эстетик кыйммәтә булмаган күренеш¹ дип кабул итү белән килешеп булмаган кебек, аерым авторларның, мисал өчен, Р.Фәизовның Ф.Латыйфи эсәрләрендәге геройларны соцреализм геройлары дип бәяләвә дә² гажәпләнү генә уята. Гомумән, социалистик реализмның җирлеге, әдәби-эстетик асылы, ярты гасыр вакыт эчендә әдәби барыштагы урыны һәм тарих аренасыннан китү сәбәпләре нәрсә белән аңлатыла соң? Тарихка кыска гына күзәтү ясыйк.

Социалистик реализм карашларының тарала башлавына нигез булып XX гасыр башында пролетариатның үз хокуклары өчен көрәш юлына чыгуы санала. Әлеге иҗат методының әдәби-эстетик этәлгән аңлатучылар аның башлангычын М.Горькийның «Мещаннар» (1901), «Дошманнар» (1906) пьесаларына һәм аеруча «Ана» (1906) романына бәйләп карыйлар. Әлеге эсәрләрдә беренчеләрдән булып эшчеләренең үз хокукларын яклап көрәшкә чыгуы һәм, властьны үз кулларына алып, социаль тигезлеккә нигезләнү, сыйнфый каршылыklar булмаган җәмгыять төзү идеясе алга куела. Гасыр

башында әлеге мәсьәләләрне әдәби сурәтләрдә чагылдырган әдәби агым киң яклау тапмый. Рус әдәбиятында бары М.Горький, А.Серафимович, Д.Бедный кебек авторлар ижаты белән чикләнсә, татар әдәбиятында пролетариат әдәбияты башлангычы Г.Коләхмәтов исеме белән генә бәйле. Аның «Яшь гомер» пьесасында шактый схематик формада, нигездә, аерым репликалар рәвешендә эшчеләр сыйныфы мәнфәгатләрен яклау өчен көрәшкә килү фикере үткәрелә.

1917 елгы Октябрь инкыйлабыннан соң, пролетариат диктатурасы урнашу нәтижәсендә, сыйныфсыз жәмгыять төзү, революцион көрәш идеяләре киң халык массаларын яулап ала һәм әдәбиятта төрле әдәби юнәлешләр белән көрәштә алдынгылыкка омтыла. 20 нче елларның икенче яртысыннан башлап, башка юнәлеш-агымнар хакимият тарафыннан кысыклар чыгарылу нәтижәсендә, яңа идеология таләпләренә яралашкан әдәби агым формалашу стадициясенә керә. ВКП(б) ҮКның 1932 елда кабул ителгән «Әдәбият-сәнгать оешмаларын үзгәртеп кору турында»гы карары әлеге үзгәрешләрнең житди һәм кире каккысыз булуын билгели.

Социалистик реализмның билгеле бер дәрәжәдә жәмгыять таләбе булуын да инкар итеп булмый. XX гасыр башында Россиянең ижтимагый-социаль хәле, сугышлар, инкыйлаблар, террор һ.б. катастрофалардан һәм билгесезлектән туйган жәмгыятьтә тәртипкә, авыл жирендә күптәннән яшәп килгән община төсендәге тигезлеккә, матур киләчәккә, бәхетле яшәшкә омтылу көчле була. Гасыр башында әдәбиятта (аеруча рус әдәбиятында) урын алган модернистик алымнар (шактый катлаулы тел, еш кына символ-метафораларга нигезләнгән сурәт чаралары, интеллектуаль көч сорый торган фәлсәфи эчтәлек һ.б.) кире кагылып, үзгәртеп коруларга тартылган аз белемле халык массалары гади, аңлаешлы тел белән язылган һәм аңа якын вакыйга-күренешләр сурәтләнгән әдәби әсәр таләп итә. Власть, билгеле, әлеге үзенчәлекләрдән оста файдалана.

Татар сүз сәнгатендә соцреализм формалашуда югарыда күрсәтелгән тарихи, ижтимагый, мәдәни сәбәпләр белән бергә милли шартларның да роле зур була. Яңа хөкүмәт 1920 елда, автономия кысаларында гына булса да, татар халкының дәүләтчелеген булдыра, милләтләрнең үзбилгеләнү хокукын танып, татар теле Татарстанда дәүләт телләренең берсе дип игълан ителә, меңләгән татар яшьләренә югары уку йортларының ишеге ачыла. Шундый шартларда партия һәм хөкүмәтнең әдәбият-сәнгать өлкәсендәге сәясәте аеруча милли республикаларда зур яклау таба. Дөрөс, 20 нче елларның беренче яртысында, бер яктан, модернистик алымнарга мөрәҗәгать итү (символизм, имажинизм, футуризм), икенче яктан, сүз сәнгатенең һәр төр басым-күрсәтмәләрдән азат булуын, эчке закончалыклары буенча гына үсүен яклаган фикерләр яңгыраса да, киң жәмәгатьчелек басымы астында алар сүнәп, югалып кала.

Соцреализм ижәт методының билгеләмәсе СССР Язучылар союзының уставында ук язылган була: «Социалистический реализм, являясь основным методом советской художественной литературы и литературной критики, требует от художника правдивого, исторически конкретного изображения действительности в ее революционном развитии. При этом правдивость и историческая конкретность художественного изображения должны сочетаться с задачей идейной переработки и воспитания трудящихся в духе социализма».

Социалистический реализм обеспечивает художественному творчеству исключительную возможность проявления творческой инициативы, выбора разнородных форм, стилей, жанров»¹.

Ижәт методының асылын аңлау өчен, аның эчтәлегендәге ике аспектны билгеләү сорала дип санып Й.Нигъмәтуллина. Берсе — методның теориясе, икенчесе — язучыларның әдәби эшчәнлегенә. Галимә фикеренчә, нәкъ менә соцреализм теориясе аның иң догматик өлеше була².

Соцреализмның әдәби барышка йогынтысы һәм әдипләр ижатында чагылышы бертөрле генә булмый, билгеле. Бер яктан, әдәбият идеологик кысаларга кертелә. Т.Галиуллин язганча, «ул елларда совет режимын мактаган, яклаган, сыйнфый көрәшкә, кан коюга чакырган, милләтчелекне фаш иткән, әдәби яктан түбән әсәрләр күп языла, күп басыла. Берәүләр — исән-имин калу, икенчеләре тамак туйдыру хакына әхлаксыз, имансыз хакимиятне, «халыклар атасы» Сталинны мактау юлына басарга мәжбүр булалар. Динсезлек дәүләт сәясәте дәрәжәсенә күтәрелә»³. Вакыйга-күренешләрне тарихи нигездә һәм революцион үсештә бирү омтылышы аларны бизәп, ал буяуларга манып сурәтләүгә һәм шуның белән заман чынбарлыгыннан читләшүгә китерә. Әсәрләрдә еш кына схематик конфликт (сыйнфый көрәшкә бәйле социалистик идеал белән иске гадәт арасында һ.б.) күзәтелә, шуңа бәйле кеше характерлары, берьяклы һәм бертөрле генә сурәтләнәп, уңай һәм тискәрегә бүленә, үзара каршы күелә. Ижәт методының нигез принципларыннан берсе буларак, кеше шәхесе ижтимагый идеалга буйсындырыла һәм әлеге идеал, алгы планга чыгарылып, чынбарлык буларак тәкъдим ителә. Икенче яктан, катлаулы һәм бай әдәби барыш, соцреализм чикләренә генә сыймыйча, тормыш-яшәешне бөтен тулылыгында, каршылыгында сурәтләргә омтыла. Әлеге авыр шартларда да татар әдәбиятының үз йөзен саклап калу сәбәпләрен Т.Галиуллин түбәндәгеләрдә күрә: берсе — әдәбиятыбызның ерак гасырлардан килә торган

бай традицияләре булу, бигрәк тә XX гасыр башындагы казанышлары бай жирлек бирә; икенчесе — гасыр башында татар әдәбиятының йөзен билгеләгән каләм ияләренең бай мирасы әдәби әйләнештә булу һәм байтагының 20–30 нчы елларда актив иҗатта калуы; өченчесе — татарлар күмәкләшеп яшәгән төрле төбәкләрдән әдәби иҗатка яшь көчләр килү¹.

Й.Нигъмәтуллина язучылар эшчәнлегендәгә күптөрлелекнең сәбәбен түбәндәгеләрдә күрә: беренчедән, СССР күпмилләтле дәүләт булып, соцреализмның әлеге халыкларның гадәт-традицияләре, мәдәниятләре, тарихи хәтерләре һ.б. белән мөнәсәбәтә төрле була. Шуңа бу елларда да төрле халыклар әдәбиятында гомумкешелек һәм гомуммилли идеаллар чагылыш тапкан сәнгати югары әсәрләр языла; икенчедән, һәр милли әдәбиятта соцреализм таләпләренә туры килмәгән әсәрләр язылып, аның тар эстетик кысаларын жиңмерүгә ярдәм итә (М.Булгаков, Б.Пастернак, Ә.Еники, Х.Туфан һ.б.); өченчедән, совет әдәбияты үсешенә төрле тарихи этапларында соцреализм принципларының басымы бертөрле булмый. Аерым чорларда гомумкешелек кыйммәтләре сыйнфый көрәшкә күчә баруы кебек таләп-карашларны каплап китә².

Рус әдәбият белемендә соцреализмның үсеш-үзгәреш этапларын түбәндәгечә күрсәтәләр: 1) формалашу чоры (1920–1930 еллар); 2) сугыш вакыйгаларына бәйле үзгәреш кичерү чоры (1940 еллар); 3) яңаруы (1960 еллар); 4) тарих мәйданыннан китүе (80 нче елларның икенче яртысы). Й.Нигъмәтуллина татар әдәбиятында соцреализмның идеологик һәм эстетик таләпләре үзгәрү күренеше ике тапкыр гына булды дип саный. Берсе 20 нче еллар ахырында күзәтелә. Бу чорда официаль идеология басымы астында татар әдипләре «идеяләр романтизмы»н- нан баш тартырга, ягъни милли азатлык хыялыннан читләшәргә мәҗбүр булалар. Әлеге идея урынын халыкларның тигезлеге, дуслыгы, интернационализмы турындагы карашлар ала. Икенчесе 80 нче еллар ахыры — 90 нчы еллар башы сүз сәнгате белән бәйле. Россия күләмендә социалистик реализм әдәбияты тирән кризиска кергән вакытта татар әдипләре яңадан XX гасыр башындагы идеалларга мөрәҗғәгать итәләр. Әмма Й.Нигъмәтуллина фикеренчә, ул инде совет чоры әдәбияты тәҗрибәсенә таянып яңа эчтәлек ала. Галимәнең татар әдәбиятында соцреализм эстетикасы 30–90 нчы еллар аралыгында җитди үзгәреш кичерми дигән карашы бәхәслә булып тоела. 50 нче елларның икенче яртысында җәмгыятьтә урын алган «җепшеклек» йогынтысында 60 нчы елларда татар әдәбияты сыйфат үзгәрешләре кичерә. Ул тема-проблемаларда, кеше концепциясендә, гомумкешелек кыйммәтләренә һәм милләт язмышы мәсьәләләренә һ.б. йөз тотуда күренә. Бу чорда заман сынавын үткән әсәрләр (Х.Вахит «Беренче мәхәббәт», А.Гыйләҗев «Өч аршын жир», Ә.Еники «Әйтелмәгән васыять», Н.Фәттаһ «Итил суы ака торур», Р.Фәйзуллин, Г.Афзал шигырьләре һ.б.) язылу соцреализм эстетикасының җитди үзгәрешләре турында сөйли. Әгәр сәясәттә яңарыш чаткылары 60 нчы еллар ахырына таба бетсә (тарихчылар аны «Прага язы» белән чиклиләр), әдәби иҗатта бу процессны инде тулысынча туктата алмыйлар. 1970 еллар шартлы рәвештә «торгынлык чоры» дип аталса да, миллилек, халыкчанлык концепциясенә нигезләнгән, сәнгати табышларга йөз тоткан әсәрләр (Т.Миңнуллин, Ш.Хөсәенов пьесалары, Ә.Еники, Ф.Хөсни хикәяләре, М.Мәңдиев, Х.Сарьян, А.Гыйләҗев повестьлары, М.Әгъләмов, Роб. Әхмәтҗанов шигырьләре һ.б.) дөнья күрә.

XX гасырның 80 нче еллары уртасында җәмгыятьтә башланып киткән демократик үзгәрешләр нәтижәсендә коммунистик идеологиядән акрынлап арыну, милли үзгәреш үсү һ.б. соцреализмның эчтәлегә, урыны һәм роле турында җитди бәхәсләргә юл ачты. Чор, заман рухына ияреп, берәүләр соцреализмны һәм шуның белән бергә совет чоры татар әдәбиятын каралту, әдәби-эстетик эһәмияте булмаган күренеш итеп карау, кире кагу юлыннан китсә, икенчеләр әлеге иҗат методын, нигездә, тануларын, яклауларын, бары аерым канун-карашлардан арындыру гына кирәген яклап чыктылар. Газета-журнал битләрендә урын алган фикер-карашлар төрлелегә, бәхәсләр «Социалистик Татарстан» газетасы редакциясен «Нәрсә ул партияле әдәбият һәм иҗат иреге?» дигән темага җитди сөйләшү башлап җибәрергә этәрә. Дөрөс, анда сүз В.И.Ленинның «Партия оешмасы һәм партияле әдәбият» (1905) дигән хезмәтенә бәйле партия һәм сүз сәнгате арасындагы мөнәсәбәт, иҗат иреге кебек мәсьәләләргә ачыклау юнәлешендә барды. Әмма марксистик-ленинчыл эстетиканың нигез ташы саналган әлеге хезмәт соцреализм методна турыдан-туры хезмәт итте.

Мәсьәләнең катлаулы, каршылыклы булуын, яшәп килгән дистә еллар дәвамында канун буларак кабул ителгән карашлардан арынуның кыенлыгын күз алдына китерү өчен берничә мәкаләгә тукталып үтик. Әлеге сөйләшүне башлап җибәргән танылган әдәбият галиме, тәнкыйтьче И.Нуруллин «Акыл һәм күңел күшкәнчә» исемле язмасында¹ хезмәт ияләргә бәхәте өчен көрәш идеясенә «хезмәт итә торган матбугат һәм әдәбият партиянең олы максатына, тик шуңа гына хезмәт итәргә, ягъни партияле булырга, партиялелек принцибын үткәрергә тиеш иде» дип чыга. Әмма тәнкыйтьче Сталин тоталитаризмы чорында Ленин яклаган партияле әдәбият принциплары бозылуын билгели. Иҗат иреге мәсьәләсен язучының шәхесе белән бәйләп карый һәм аны ил-көн алдында, халык каршында җаваплылык хис иткән хәлдә, үзгә

белгәнчә, акыл һәм күңелең кушканча ижәт итү» рәвешендә төгәлләштерә. Нәтижәдә И.Нуруллин: «Ленинның «Жәмгыятьтә яшәп тә, жәмгыятьтән азат булу мөмкин түгел» дигән сүзләренә чын күңелемнән кушылуымны белдерәсем килә», — дип яза. Ә менә М.Мәңдиев «Кыршауланган әдәбият» дигән мақаләсендә сүз сәнгатенең партия мәнфәгатьләренә хезмәт итүен, димәк, соцреализмның нигез принципларының берсен кискен кире кага. «Партия мәнфәгатьләренә бәйлә әдәбият вакытлар үтү белән юкка чыга, алай гына да түгел, кайвакытта жәмгыять өчен зарарлы күренешкә дә әйләнә башлый», — дип яза ул, әлеге фикерен мисалларда дәлилләп. Ижәт иреге булмауның үлемгә тиң күренеш икәннен искәртеп, С.Есенин, В.Маяковский, Н.Такташ язмышларын, аларның вакытсыз үлеме сәбәбен искә төшерә. «Ничек инде Ленин, Гогольне, Толстойны, Чеховны яратып укыган Ленин, хикәя, повесть, комедия, баллада «партиягә булсын» дип әйтсен?» — дигән сорауны куя М.Мәңдиев һәм аның публицистиканы күздә тотуын басым ясап әйтә. Ә инде язучы ижәтына бәяне укучы һәм заман (ниндидер оешма вәкилләре түгел) гына бирергә тиеш, ди. Әдәбиятның эчтәлегә, сурәтләү материалы турында уйланганда, А.Вампилов фикеренә иярәп, төн йокыларын качыра торган хәл-күренешләр турында язарга кирәклеген искәртә: «Кыршаудан котылган язучы тик әнә шулар турында гына яза ала...».

Ә.Еники «Язу ул — вәждән эше» мақаләсендә сүзгә Ленин хезмәтенең ни сәбәплә һәм нәрсәгә күздә тотып язылуын ачыклардан башлый. Язучы фикеренчә, ул матур әдәбиятка мөнәсәбәтлә язылмаган, чөнки Ленин язучының ижәт эшен һәм классик әдәбиятны яхшы аңлаган, «аларның бер-берсеннән никадәр аерылганын, һәркайсының үз йөзгә генә түгел, үз кыйбласы, үз иманы булганын» яхшы белгән. Ә инде партиянең «әдәбият партиягә булыра тиеш!» дигән таләбе турында: «Безгә тимер авызлыклы йөгән кидерү белән бер булды, дисәм дә арттырып жиберү булмас», — дип билгели. Шуңа үк вакытта Ә.Еники әдәбиятның партия диктатына тулысынча буйсынмавын, үз эчкә закончалыкларына буйсынып яшәвен таный. Шуңа да «табигый ижәт процессына сыймый торган ят нәрсәнең» үзгә өчен «бервакытта да зарури кагыйдәгә әйләнмәвен» басым ясап әйтә. «Минем өчен бит иң мөһиме, — дип яза ул, — кеше укырлык, кешенә ышандырырлык чын әдәби әсәр тудыру, ә моның өчен мин һәртөрлә чит-ят исаплардан азат булырга тиешмен». Ижәт иреге һәм партия таләбе турында уйланып, язучы соңгысының зарарлы күренеш булуын, бервакытта да әдәбият файдасына була алмавын билгели — «ижәт иреге — ул фикер хөрлегә». Ә.Еники үзенең ижәт юнәлешен үзгә ышанганын һәм кирәк дип тапканын язуда күрә, «әмма язу бит ул коры акыл эше генә түгел, ул әле беренчә нәүбәттә вәждән эше дә. Акылым кирәк дип тапканын вәждән кабул итәме — менә хикмәт нәрсәдә» дип нәтижә ясай әдип.

Әлеге зур булмаган күзәтүләр соцреализм турындагы баштагы фикерләребезгә әйләнеп кайтуга этәрә. Ижәт методы буларак ул бертөрлә, катып калган монолит булмаган. Үсеш-үзгәрешендә төрлә чорлар булган кебек, соцреализм эстетикасында төрлә стиль агымнары, милли психология, менталитет сыйфатлары, әхлакый кыйммәتلәр һ.б. урын ала. Шулай да үз асылында әдәбият-сәнгатьне билгелә бер кысада тотуны, аның белән житәкчелек итүгә күздә тоткан соцреализм ижәт методы совет системасы жиңмерелү белән тарихта гына калды. Шунның белән бергә, бүгенгә көндә жәмгыятьтә социалистик идеяләр яши икән, шунның әдәби-эстетик чагылышы буларак әсәрләр язылуын, хәтта тулы агым тәшкил иткән күренешнең мәйданга чыгуын, димәк, соцреализмның яңаруын тулысынча инкаръя итеп булмый.

4. ӘДӘБИ ЮНӘЛЭШЛӘР

Хәзергә татар әдәбияты теоретикларын аеруча кызыксындырган проблема булып әдәби юнәлешләр, агымнар, аларның төрлә чорларда чагылыш үзгәрешләре, традицияләре һәм бүгенгә әдәби барыштагы урыннарын билгеләү тора.

Әдәби юнәлеш, әдәби фикерләү тибы һәм ижәт методлары үзара якын әдипләр ижәтыннан оеша. Киң планда әдәби барышның эчтәлеген әдәби юнәлешләрнең көрәше һәм закончалыклы алышынуы тәшкил итә. Аңлашылганча, алар буш урында барлыкка килми. Ижтимагый һәм әдәби тормышның билгелә бер мәдәни баскычка житүе, ижәт тәҗрибәсә туплану, аларның тәнкыйтьтә һәм теориядә чагылыш табуы гына яңа әдәби юнәлешкә нигез әзерли. Әдәби юнәлеш барлыкка килүнең икенчә бер шарты булып эстетик теориянең үсеш дәрәжәсә тора. Бөтендөнья әдәбиятында Яңарыш (Возрождение) юнәлешә бары XVII гасырда гына барлыкка килә. Гәрчә кешелек дөньясына борынгы грек әдәбияты үрнәкләреннән алып берничә гасыр дәвамында ижәт ителгән сүз сәнгатенең гүзәл үрнәкләре таныш булса да, алар, әдәби-эстетик фикер үсешенә бәйлә рәвештә үзгәштерелмәү сәбәплә, ниндидер юнәлеш-агым буларак формалашып житмиләр.

Татар әдәбиятында теоретик фикер озак еллар, гасырлар дәвамында әдәби барыштан артта калып килә. Моның бер сәбәбе булып татар сүз сәнгатенең Шәрәк әдәбиятлары белән тыгыз бәйләнештә булуы, алардагы әдәби-теоретик фикергә таянуы торса, икенчесә — милләтнең дәүләтчелеген югалтуы, рус

хөкүмәтенең колонизаторлык сәясәте нәтижәсендә халыкның үз эченә йомылуы, рухи таянычны ислам динендә табуы, шуңа күрә озак вакытлар дәвамында әдәбиятның чынбарлыкны бөтен тулылыгында чагылдыруына һәм теоретик фикер үсешенә ихтыяж булмау тора.

Дөнья әдәбиятында урын алган Яңарыш, классицизм, сентиментализм, реализм, романтизм, модернизм юнәлешләре турындагы фикерләр совет чорында рус һәм Ауropa әдәбият белеменә таянып үстерелде. Ә инде Яңарыш, классицизм, сентиментализм, модернизм кебекләре гомумән татар сүз сәнгәтенә ят күренешләр буларак билгеләнә килде. XX гасыр ахырында жәмгыятьнең барлык өлкәләрендә башланып киткән үзгәрешләр әдәбият-сәнгәттә дә киң чагылыш тапты. Татар әдәбият теориясе, алдагы чорлар белән чагыштырганда, бәхәссез, алга китте. Хәзерге теоретик фикер татар әдәбиятын бөтен тулылыгында өйрәнә, аның югарыдагы юнәлешләренә ят итмәвен ачыклавы белән җитди яңалык алып килде.

Юнәлеш-агымнар, иҗат методлары формалашу һәм аларның әдәби-теоретик фикердә нигезләнүе күпгасырлык сүз сәнгәтенең үсеш этаплары белән турыдан-туры бәйле. Татар әдәбияты үз тарихында ике Яңарыш дәверә кичерә, XX гасыр азагында өченчәсенә аяк басты.

Төрки-татар сүз сәнгәте үзенең беренче Яңарышын Шәрык Ренессансы нигезендә Урта гасырларда (XIII йөз башы — XVI йөз уртасы) кичерә. Бу чор әдәбиятының төп сыйфат-билгеләре Г.Сәғди, М.Гайнуллин, Х.Госман, Ш.Абилов, Г.Таһирҗанов, Н.Хисамов, Х.Миңнегулов һ.б. тарафыннан ачыкланса да, Яңарыш дәверә буларак билгеләргә мөмкинлек биргән яңа сыйфатлары Р.Ганиева хезмәтләрендә нигезләнде.

Татар әдәбиятында икенче Яңарыш дәверә XIX йөз урталарынан башлап XX гасырның 20 нче еллары урталарына кадәр дәвам итә. Бу чорда сүз сәнгәте реализм юлына чыгып, бер-бер артлы мәҗрифәтчелек һәм тәнкыйди реализм иҗат методларын үзләштерә. Урта гасырлар романтизмы мәҗрифәтчелек романтизмы, соңрак исә (XX гасыр башында) Ауropa тибындагы романтизм белән алышына. «Татар язучылары да сәнгәтчә фикерләүдә яңалыкка омтылып, символизм, натурализм, импрессионизм, экспрессионизм, экзистенциализм, акмеизм, аң агышы (поток сознания), неоклассицизм, психоанализ (фрейдизм) кебек әдәби-фәлсәфи агымнар өчен хас алымнарға, стиль чараларына мөрәҗәгать итә башладылар»¹. Дөрәс, XX гасыр башында формалашып, аякка басу чорын кичергән татар теоретик фикерә элеге матур әдәбиятны түләем иңләп, әдипләрен сәнгәти фикерләүдәге эзләнүләрен, әдәби-эстетик, фәлсәфи караш-фикерләрен, чынбарлыкны чагылдырудагы алым-чаралар байлыгын бөтен тулылыгында аңлатып, баяләп бетерә алмады. Шулай да моңа җитди эзерлек бара. Д.Зәһидуллина билгеләгәнчә, XX гасыр башы татар теоретик фикерендә «жәмгыятьчеләр» һәм «рухиятчеләр» дип шартлы рәвештә атарга мөмкин булган мәктәпләр оеша. Ә инде әдәби хәрәкәтнең үзәндә модернизм юнәлешенең символизм, экзистенциализм, импрессионизм, натурализм кебек агымнарын үзләштерү бара, хәтта классицизм юнәлешенең төп принципнарына нигезләнгән неоклассицизмның аерым үрнәкләре дә мәйданга чыга.

4.1. КЛАССИЦИЗМ ҺӘМ АНЫҢ ТРАДИЦИЯЛӘРЕ

Белгәнәбезчә, Ауropa сүз сәнгәтендә беренче әдәби юнәлеш булган классицизм (латинча classicus — үрнәк) XVII–XVIII гасырларда мәйданга килә. Үзәнчәлеклә әдәби күренешне элеге исем белән атауның нигезендә борынгы грек һәм рим әдәбиятларының классик үрнәкләренә йөз тоту ята. «XVII–XVIII гасырлар. Ауropa классицизмының теоретик базасы булып Ф.Малерб һәм Н.Буало-Депрео тарафыннан яңа тарихи шартларга яраклаштырылган хәлдә Аристотель һәм Горационың эстетик һәм поэтик карашлары тора»². Ә инде Н.Буалоның «Поэтическое искусство» (1674) исемле поэма-трактаты элеге юнәлешнең манифесты буларак кабул ителә. Классицизмда драматургия һәм театр өстенлек итә. Бу шулай ук борынгы әдәбият үрнәкләрен поэтик яктан гамәлдә үзләштерү омтылышы белән аңлатыла. Борынгы грек һәм рим әдәбиятларында сәхнә әдәбияты югары граждандык идеаллары һәм «ватан уллары» хәзерләүче официаль сәнгәт төре булып санала һәм урта гасырларда үзәкләштерелгән феодаль дәүләт төзү шартларында берләштерүче мәһим көч булып тора.

Классицизм юнәлешенең әдәби-эстетик асылын билгеләүче үзәнчәлекләр булып түбәндәгеләр тора: 1) урын, вакыт һәм хәрәкәт бердәмлегә саклану; 2) стильнең жанр үзәнчәлегенә төгәл туры килүе; 3) идеянең ачык һәм аңлаешлы булуы; 4) характер сыйфатларының тотрыклы булуы һәм бертөрле кабул ителүе; 5) әсәр композициясенең ачыклығы һәм төгәллегә; 6) текст бөтенлеген тәмин итүче барлык өлешләрен гармоник берлегә. Әсәрләрдә исә төп конфликтның нигезен хис һәм бурычның үзара килештереп булмый торган көрәше билгели. Шуңа да элеге каршылык, гадәттә, хисне тыю һәм бурычның җиңүе, өстен чыгуы, яклануы белән хәл ителә. «Давление общественных обстоятельств на человеческий

характер осознается в старой форме долга. (...) Отсюда ориентация писателей классицизма на античную литературу с ее пафосом должностования»¹.

Классицизмның дөнъякүләм танылган вәкилләре булып П.Корнель, Ж.-Б.Мольер, Ж.Расин һ.б. санала. Рус әдәбиятында әлеге юнәлеш XVIII гасырның 30–50 нче елларында В.Тредиаковский, М.Ломоносов, А.Сумароков, Я.Княжнин, Г.Державин һ.б. ижатында формалаша. Аның теоретик базасы булып А.Сумароковның «Эпистола о русском языке» һәм «Эпистола о стихотворстве» хезмәтләре тора.

Татар әдәбияты белемендә озак вакытлар дәвамында классицизм юнәлеше әдәби күренеш буларак урын алмаган, аның үрнәкләре татар укучысына XX йөз башында тәржемә әсәрләр (Ж.-Б.Мольер «Саран») аша гына ирешеп, әдәби барышка аз йогынты ясаган дип санала килде. Хәзерге әдәбият белемендә бу мәсьәләгә үзгә карашлар да пәйда булды. Профессор Р.Ганиева үзенең шәкерте Э.Галимжанова белән берлектә классицизм юнәлешенең милли әдәбиятлардагы үзенчәлекләрен тикшерүгә алынды. Классицизм эстетикасының асылын билгеләгән хис һәм бурыч каршылыгы татар әдәбиятында шәхси теләк-омтылыш һәм милләт язмышы өчен җаваплылык рәвешендә үзгәртелеп урын ала. Э.Галимжанова фикеренчә, XX гасыр башы татар әдәбиятының күренекле вәкиле булган Ф.Туйкин ижатында дәүләтчелек, патриотизм һәм милли яңарыш мотивлары классицизм һәм неоклассицизм эстетикасына нигезләнеп язылган. Әгәр «Сугышчы Сатыш әфәнде» хикәясе классицизм һәм романтизм әдәбиятына хас үзенчәлекләренә эченә алса, «Ватан каһарманнары» комедиясе XX гасыр башы татар әдәбиятында классицизмның соңарган күренеше буларак бәяләнә. Автор «әдәби-эстетик күренеш буларак классицизм дөнъя әдәбиятының барлык этапларына хас күренеш мисалында төрле формаларда XX гасыр ахырына кадәр яши» дигән фикердә тора. Әлеге пьесада хисләр һәм дәүләт өчен җаваплылык тойгысы көрәше, төп конфликтны билгеләү белән бергә, Ватан каршындагы гражданлык бурычының төп идея буларак бөтен текстны иңләп үтүе һәм урын, вакыт, хәрәкәт бердәмлегенең саклануы кебек үзенчәлекләренә нигезләнә. Э.Галимжанова әсәренә классицизм юнәлешенең соңарган үрнәге дип бәяли. Ә инде әдипнең «Тормыш корбаннары» трагедиясе неоклассицизм әсәре буларак билгеләнә. Моңа, автор фикеренчә, пьесаның пафосы, геройларның эш-гамәлләре һәм аның фаҗигале тәмамлануы (исеменә үк чыгарылган), өч бердәмлек принцибы саклану, көчле, кискен конфликтның аталар һәм балалар арасында үзара бурыч проблемасы рәвешендә чагылуы нигез булып тора.

Р.Ганиева һәм Э.Галимжанова тикшеренүләре татар әдәбияты тарихының яңа катламнарын, үзенчәлекле әдәби-эстетик карашларга нигезләнгән агымнарын тирәнрәк өйрәнүгә этәргеч бирә. Шунның белән бергә әлеге катлаулы мәсьәләләренә ачыклауга гаять җитди килеп, теоретик һәм фактик әдәби материалны җентекләп тикшереп кенә нәтиҗәләр ясау уртак таләп булып тора. Классицизм әдәбиятындагы хис һәм бурыч каршылыгын геройның шәхси теләкләре белән милләт каршындагы бурычы арасындагы конфликт чагылышына гына кайтарып калдыру, алар арасына гади тәңгәллек билгесе кую дәрәҗә булмас иде. XVI гасыр уртасында дәүләтчелеген югалткач, халкыбызның этник үзенчәлекләре, алдагы чор әдәбиятындагы әхлакый, фәлсәфи һәм эстетик карашлары фольклорда һәм сүфыйчылык әдәбиятында сакланып кала. Соңгысындагы тән һәм җан, фани һәм бакый дөнъя каршылыгы яисә шуңа бәйле бер катлам әсәрләрдә урын алган аскетлык күренеше XX гасыр башындагы Яңарыш әдәбиятында шәхси теләк һәм милләт мәнфәгате рәвешендә урын ала. Күпсанлы әсәрләрдә милләт язмышын кайгыртуны яшәү максаты иткән геройлар алгы планга чыга. Мисал өчен, Г.Исхакый «Мөгәллимә» (1913) пьесасында «мәхәббәтме, әллә милләт өчен вазифа үтәүме өстен»¹ дигән мәсьәлә куюы белән драматургиягә яңалык алып килә. Мондый әсәрләренә бәяләгәндә, аерым алганда классицизм әдәбияты белән мөнәсәбәتلәрен тикшергәндә, әлеге әдәби күренешнең формалашу шартларын, эстетик асылын җентекләп өйрәнү һәм тикшерелә торган тексттагы сыйфат-билгеләрнең сәбәп-максатларын тирәнтен ачу кирәккә һәркемгә аңлашыла. Әдәби әсәрнең (бигрәк тә XX йөз башына караган), гадәттә, синкретик характерда булуын да онытмаска кирәк. һәр әдип иҗат эволюциясе кичерә. Әдәби һәм тормыш тәҗрибәсенә бәйле ул яклаган әдәби-эстетик карашлар төрле әдәби юнәлешләргә караган әсәрләр язылуына нигез була (Тукайда — мәҗрифәтчелек һәм реализм; Г.Исхакыйда — мәҗрифәтчелек, реализм һәм романтизм һ.б.). Аерым әсәр текстында да үзара кушылып китү — синтезлашу күзәтелә. Шуңа күрә әсәр жанрын билгеләгәндә төрле карашлар булуы табигый күренеш. Мисал өчен, Г.Исхакыйның «Ике йөз елдан соң инкыйраз» әсәре үзенең жанры, Р.Ганиева күрсәткәнчә, «фантазия», «әдәби хөтбә», «вәгазь», «тарихи речь», «нәсер», «шашкынлы бер сүз куәте», «сентименталь юл белән шашып язылган әсәр» (Г.Сәгъди), «хыялый хикәя», «фантастик-публицистик хезмәт», «тарихи роман» һ.б. атамалар белән билгеләнә. Галимә аны «төрки-татар әдәбиятлары тарихындагы беренче антиутопия»² дип атый. Әдәбият белемендә әсәрнең жанр атамасы буенча бәхәс дәвам итә. Әмма югарыдагы терминнарны билгеләүче әдәбиятчыларның әдәбият тарихын һәм теориясен бик яхшы белүләрен исәпкә алу әсәрнең төрлечә шәрехләү-интерпретациягә мөмкинлек бирүе турында сөйли. Мондый мисаллар шактый күп булса да,

тагын бер эсэргә тукталу белән чикләнәбез. Ф.Әмирханның «Хәят» повесте жанры гасыр дәвамында төрлечә бәяләнде: реалист (И.Нуруллин, М.Хәсәнов), романтик реалист (Г.Халит, Й.Нигъмәтуллина). «Төп каһарманы романтизм эстетикасы кануннары буенча ижәт ителгән» лекнез нәм «төп сюжет сызыгын Хәят күңелендә барган үзгәрешләр тәшкил итү»не⁴ алга чыгарып, Р.Ганиева нәм Д.Заһидуллина эсәрнең романтизм юнәлешендә язылуын билгелиләр. Т.Гыйләжәв исә «ижәт ысулы, методы ягыннан эсәрнең катлаулы төс алуын: реализм нәм романтизм синтезы рәвешендә язылуын»¹, стиленең модернистик агымнарга хас билгеләр белән баетылуын искәртә. «Хәят» повестенда 16 яшьлек кызның үй-хыяллары, хис-кичерешләре төп вакыйга катламын тәшкил итү белән бергә, чорның реалистик күренешләре, аерым алганда татар тормышы урын алган катлам да булуын беләбез. Т.Гыйләжәв, эсәрне синтез буларак тәкъдим иткәндә, әлеге реалистик катлам язучының өйрәнү объекты булып тора дигән карашны яклай, күрәсең.

Югарыда сүз алып барылган Ф.Түйкин ижәтына да синкретизм хас. «Ватан каһарманнары» пьесасында реализм (тормышны дөреслегендә сүрәтләү; шул чор геройларын үзәккә алу нәм эш-гамәлләрен мотивлаштыру; характерларны үсеш-үзгәрештә биру), романтизм (хис-кичерешләрне шактый тулы нәм психологизм алымнары белән биру; финалның ачыклығы; урын нәм вакытның үзенчәлекле, хәтта экзотик булуы) нәм классицизмга хас билгеләр урын алган. Соңгысының асылын билгеләгән үзенчәлекләрнең (урын, вакыт нәм хәрәкәт бердәмлеге, хис нәм гражданлык бурычы каршылыгы; эсәрнең төп пафосы н.б.) киң урын алуы авторның әдәби-эстетик карашларын тулырак ачуга хезмәт итә, Э.Галимжановага эсәрнең классицизм юнәлешенә нигезләнеп язылуы турында нәтижә ясарга таяныч бирә.

Э.Галимжанова тикшеренүләренә бәйле тагын бер сорау туа — үл «классицизм» нәм «неоклассицизм» терминнарының үзара мөнәсәбәтенә карый. Авторның «Ватан каһарманнары»н классицизм үрнәге дип атавында эсәрдәгә дәүләтчелек, Ватанны саклау идеясенең хис нәм бурыч каршылыгында бирелүенә нигезләнүе күренә. Ә инде «Тормыш корбаннары»н «неоклассицизм»га нисбәтле билгеләвендә «классицизм»ның XX гасыр башы вакыйгаларына бәйле этәлеге яңару искәртелә. Безнең карашыбызча, ике эсәр турында сүз алып барганда да «неоклассицизм» төшенчәсен куллану уңышлы булыр. Чөнки беренче пьесадагы рус-француз сугышына мөнәсәбәтле вакыйгаларны сүрәтләгәндә авторның XX гасыр башындагы татар ижтимагый тормышына бәйле карашлары, димәк, XVII–XVIII гасырлардагы классицизм тәҗрибәсе үзләштерелеп, яңа әдәби-эстетик этәлек алган хәлдә чагылыш таба. Шуңа күрә бу очракта «яңартылган классицизм», ягъни «неоклассицизм» терминын куллану сорала кебек.

Авторларның әлеге тикшеренүләре яңа эзләнү-уйлануларга нигез булып тора, дигән идея. Шул уңайдан кайбер фикерләребез белән уртаклашып китик. Төрки-татар әдәбиятының гүзәл бер ядкәре булган халык дастаны «Идегәй» (XV йөз) классицизм үрнәге дип бәяләнергә хаклы. Билгеле, эсәр шул яссылыкта җентекләп тикшерүне таләп итә, бу очракта кайбер күзәтүләргә генә билгеләп үтәбез. «Идегәй»дә урта гасыр феодал дәүләте булган Алтын Урданы саклап калу, дөресрәге, күптөрле сәбәпләр йогынтысында аны саклап кала алмау, таркалу процессы сүрәтләнә. Төп конфликт шәхси теләк, хис-кичерешләр белән дәүләт мәнфәгәте арасындагы каршылыкка нигезләнә нәм барлык геройларның эчке каршылыгын да билгели. Төп герой Идегәй генә түгел, Туктамыш хан фаҗигәсе дә шәхси сыйфатлары (әйттик, артык горур булуы) нәм якыннарына мөнәсәбәтле белән ил-ханлык каршындагы җаваплылык конфликттында бөтен тулылыгында ачыла. Идегәйнең Аксак Тимергә качып китүен никадәр авыр кичерүен генә искә төшерик. Классицизмның әлеге эсәрдә төрки-татар сүз сәнгәтенә хас милли үзенчәлекләр белән төрләнүен дә күрәбез. Ә инде халык дастанына нигезләнеп XX гасыр ахырында язылган Ю.Сафиуллинның «Идегәй» трагедиясе «неоклассицизм» үрнәге буларак кабул ителә. XV гасыр эсәре белән урта җирлеге күп булса да, пьесаның әдәби-эстетик концепциясендә җитди үзгәрешләр булып, үл заман рухы белән сугарылган (моңа А.Әхмәдуллин нәм А.Саттарова да игътибар ителә¹).

Трагик жанрда язылган пьесада вакыйгалар Жүчи Олысында XIV йөз ахыры — XV йөз башларында Сарай шәһәрендә нәм аның җирләрендә бара. «Башлам» өлеше булачак, сүрәтләнәчәк вакыйга-хәлләргә, каршылык-көрәшләргә аңлауда әһәмиятле урын алып тора. Аксакал чичән Субра карт эсәрдә берничә функция үти: бердән, үл халыкның үлемсез хәтерен символлаштыра. «Ерак гасырлардан» килүче гомумиләштерелгән образ буларак, үл үзенең җырларында халык язмышын, кайгы-хәсрәтен, шатлык-куанычын чагылдыра нәм бүгенге буынга җиткерә; икенчедән, үл вакыйгаларда актив катнашучы, аларның тере шаһиты; өченчедән, үл аларга бәя бирүче нәм бу яктан автор позициясен чагылдыручы да булып тора. Субра карт вакыйгаларның фаҗигәле асылын нәм аларның сәбәпләрен дә ачык сиздерә:

Арада бердәмлек барда
Мәңге яшәр иде Урда.
Булып торды, бозылыштырды
Яулардан да хәтәррәк

Пьесада вакыйгалар Хансарайдагы көндәлек хәлләр белән башлана. Гаять зур территориягә җәелгән Алтын Урда, билгеле инде, тыныч кына яшәмәгән. Әнә Болгарга Новгород ушкуйниклары һөҗүм иткән, халык ясактан гына түгел, басып алу-талаудан да интегә, Кырымда — бунт, Әстерханда да тыныч түгел, шуның өстенә ниндидер идегәйчеләр активлашып китеп, ханга каршы ризасызлык үсә бара. Әлеге хәл-күренешләргә бәйле рәвештә әледән-әле гаскәр башлыгы Кобыгыл би исеме атала. Аның эш-гамәлләренә бәя-мөнәсәбәттә Сарай халкы шактый кискен рәвештә икегә бүленгән. Әгәр Чыңгыздан килүче Туктамыш хан гаскәр башлыгын яклавын белдерсә, ханише Җанәкә, уллары Кадыйрбирде, хан киңәшчесе Җанбай дошманлыкларын бик үк яшереп тә тормыйлар. Шул рәвешле аерым шәхесләр арасында шактый тирән каршылык ачыклана, торган саен тирәнәя бара һәм, аңлашылганча, хан позициясе белән бәйле булып, тиз арада төп конфликтка — трагедиячел конфликтка әверелә. Аның асылында нәрсә ята соң? Каршылыкка керүчеләрнең теләк-максаты нинди, нәрсә өчен көрәш алып баралар? Пьесаның төп геройлары — исемнәре билгеле тарихи шәхесләр: Туктамыш хан, Идегәй, Аксак Тимер, Норадын һ.б. Алтын Урда тарихында билгеле бер эз калдырган әлеге кешеләрнең эш-гамәлләрендә тарихи дәрәҗә белән автор концепциясе үзара үрелеп бара. Билгеле булганча, Туктамыш хан Җүчи Олысы белән XIV гасыр ахыры — XV гасыр башында идарә итә. Үзенең атаклы гаскәр башлыгы Идегәй белән каршылыкка керә һәм соңгысы уртак дошманнары булган Аксак Тимер ягына чыга. Аксак Тимер яулары нәтиҗәсендә Сарай җимерелә, Туктамыш хан үтерелә. Моннан соң инде Алтын Урда үзенең бердәм, көчле хәленә кайта алмый. Эчке каршылыктар, ханнарның еш алышынып торыуы аның таркалуын тизләтә.

Драматургның игътибар үзәгендә котылгысыз каршылыкка кергән Туктамыш хан белән Идегәй Мирзаның һәм якыннарының максат-омтылышларын, шуңа бәйле эш-гамәлләрен ачыклау тора. Авторның төп табышы шунда ки, аның төп геройлары билгеле бер рамкаларга сыймый: һәрберсе үз характеры, үз йөзе, рухи дөньясы белән һәм гаять каршылыклы шәхесләр булып ачыла.

Туктамыш хан беренче күренешләрдә үк ил белән идарә итүне үз кулында нык тотучы, таләпчән, каты куллы һәм акыллы, үткән белән бүгенгә һәм киләчәккә үзара бәйләнештә карый алучы хөкемдар булып ачыла. Ханише Җанәкәнең, хан киңәшчесе Җанбайның һ.б. Кобыгыл бине каралтып-түбәнәйтеп һәм ханга һәрдаим каршы куеп күрсәтүләрен тиз туктата. Моны ул Кобыгылның сәләтле гаскәр башлыгы, кыю-батыр сугышчы булуы белән аңлата. Аксак Тимер белән орышта үзен әлеге батыры саклап калуын да хәтердә тоту Туктамыш хан. Кобыгыл улы Норадынга карата да ул шундый мөнәсәбәтне саклый. Хан улы Кадыйрбирдегә Норадын белән килеп чыккан каршылыгын килешеп хәл итәргә куша, чөнки үзара бәхәс-көрәшнең дошманнар файдасына булуын яхшы аңлый: «Норадынды җәбәрләр булсагыз, ул чагында дәүләтебезне кабат яу белән даулар каплап алачак!»

Аңлашыла ки, драматург Туктамыш ханны нич кенә дә идеаллаштыру юлыннан китми. Җырларга кереп калган тарихтан аңлашылганча, ул 18 яшендә үк залым булган. Болгар илен талап-яндырганы, халкына кан-яшь түктәргәнә өчен Котлыкыя, әтисе васыятен үтәп, Чыңгыздан килә торган ил лачынын үтерә. Моңа җавап итеп Туктамыш хан бинең бөтен нәселен кылыч аша үткәрә, хәтта бишектәге сабийны да жәлләми. Әмма әлеге затлы нәселнең юкка чыгуын теләмәгән Җантимер би җан дустаны Котлыкыя улы урынына үзенең төпчек улын бишеккә салып өлгәрә. Сарайдагыларга әлеге билгесез калган тирән сер укучы-тамашачыга ачыла: гаскәр башлыгы Кобыгыл батыр Җантимер улы түгел, ә Туктамыш хан үтерткән Котлыкыя улы Идегәй икән бит.

Әйләнә-тирәдәгеләрнең Кобыгылга каршы һәртөрле интригасы үзенең итә — ил мәнфәгатен күздә тоткан аек акыл урынына Туктамыш хан күңелдә туганнарын яклау, үзенең итү, чикләнмәгән хакимияткә ия булуын күрсәтү теләге, хисе өстенлек ала. Ул ил тынычлыгын, иминлеген саклап ерак сәфәрдән кайткан Кобыгыл бине гаскәр башлыгы вазифаларын башкарудан азат итә һәм шуның белән моңа кадәр яшертен рәвештә барган каршылыкның ачык төс алуына беренче адым ясала.

Трагедиянең төп герое буларак, Идегәйнең эш-гамәлләрен, әйләнә-тирәдәгеләр белән мөнәсәбәтен, хыял-омтылышларын, каршылыклы характерын ачуға киң урын бирелә. Чөнки авторның игътибар үзәгендә беренче чиратта әлеге герой фаҗигасенең сәбәпләрен ачу омтылышы тора. Баштагы күренешләрдә Кобыгыл белән Туктамыш хан арасындагы яшерен каршылык шәхси яссылыкны гына үз эченә ала. Кобыгыл, күңелдәгә ачу-ярсуну басып, иленә түгры хезмәт итә. Аның шәхси үчлектән өстен торыуын драматург төрле күренешләр аша күрсәтә. Туктамыш хан да гаскәр башлыгының халкына, җиренә, ханына бирелгәнлеген, үз-үзен жәлләмичә хезмәт итүен югары бәяли. Кобыгыл би пьесада ил-халык улы буларак калка. Ул яшь вакытта үк үзенең һәм көчә, һәм тапкырлыгы белән дан казана. Хәзер дә хан йомышларын үтәгәндә гаделлек, дәрәҗә ягында тора. Икенче яктан, Кобыгыл ил-дәүләтнең көчә бердәмлектә, дуслыкта икәннән яхшы аңлап эш итә. Улы Норадынды «Без кайдан?» дигән соравына болай җавап бирә: «Болгардан да, Кырымнан да, Уралдан да, даладан да. Безнең көчәбез шунда». Илнең

эчке һәм тышкы сәясәтен яхшы белгән Кобыгыл би күңелендә Туктамыш ханның һәм аның төрле төбәкләрдәге баскакларының кара халыкны талавына, жәберләвенә ризасызлык үсә. Драматург Кобыгыл-Идегәй күңелендәге көрәшне, каршылыкны, икеләнүле уйларын бөтен тирәнлегендә ача алган. Гаделсезлек, халыкның яклаучысыз калуы, бер яктан, шәхси үч алу теләге, икенче яктан, аны Туктамыш ханга һәм аның хакимиятенә каршы этәрсә дә, ул ашыгыч адымнан саклана. Дәрәс, яқыннары арасында Кобыгыл-Идегәй күңелендә йөрткән ачу-нәфрәтне ачмый кала алмый. Шуңа да Алтын Урданың төрле төбәкләрендә, аеруча Болгарда киң жәелгән Туктамыш ханга каршы хәрәкәт аның исемен дәрәслек-гаделлекне яклаучы шәхес буларак файдалана. Әмма, әйтелгәнчә, ил белән идарә итүгә гаять зур йогынты ясаучы кеше буларак, үзенең эш-гамәле белән Жүчи Олысында таркаулык тудыру, аннан ил дошманнарының файдалану мөмкинлеген ул яхшы аңлый. Шуңа да шәхси мәнфәгать һәм ил өчен жаваплылык мәсьәләсендә Кобыгыл-Идегәй икенчесенә өстенлек бирә. Бу уңайдан аның Аксак Тимердән килгән Дәрвиш белән алып барган әңгәмәсе игътибарга лаек:

Дәрвиш. (...) Черегән, бозык Чыңгыз нәселе татар илен килбәтсез бер авыр таш кебек басып, изеп тора.

Идегәй. (...) Әгәр татарның тулы йортын жимерсәң, монда таш өстендә таш калмас. Аерылганны аю ашар, бүленгәнне — бүре!

Әмма тормышта мәкер һәм хыянәт, әләк һәм золым кешегә үз йогынтысын ясый. Туктамыш ханның аны хаксызга гаскәр белән житәкчелек итүдән читләштерүеннән соң, Идегәй үз хәле турында уйлана башлый. Сугыш куркынычы булуга карамастан, сарай интригалары белән мавыккан ханнан һаман саен ерагая баруын аңлый. Хан сараена махсус чакыртылган Субра карт сүзләрендә Идегәйнең эш-гамәле, характер сыйфатлары бөтен тулылыгында ачыла. Ил батыры романтик сыйфатлар белән баетыла. Аксакал аны жиргә тереклек алып килүче ай-кояшка тиңләп, илаһи матурлыгын, затлы нәселдән булуын билгели:

Йөзләренә карап баксаң,
Нур торадыр күк тоташтан,
Яннан чыгып карасаң да,
Ул туган күк ай-кояштан.

Чичән карт сүзләрендә Идегәйне иланилаштыру сизелә. Аның гадәттән тыш шәхес икәнлеген автор Шәрык һәм борынгы татар әдәбиятыннан килүче нур-яктылык эстетикасы аша аңлата. Идегәйнең эш-гамәлләрен, характерын сурәтләгәндә дә автор урта гасырлар романтик әдәбиятына хас арттыру-күпертү алымын иркен файдалана:

Кобыгылдай мәргән ирне,
Кобыгылдай чәчән ирне,
Кобыгылдай батыр ирне,
Кобыгылдай татарны мин
Бу дөньяда күрмәмен.

Идегәй образын энә шундый романтик төсмерләрдә биреп, бер яктан, чыганаclarда теркәлеп калган сыйфатларына нигезләнеп, әдәби образны калкурак итеп күзалларга мөмкинлек тудырылса, икенче яктан, аның каршы як лагерьга күчүен аңларга һәм күпмедер дәрәжәдә аklarга да омтылыш ясала. Субра карт Кобыгылның, асылда, Котлыкыя улы булуын әйтүе белән үлем куркынычы тугач, Идегәй Аксак Тимергә качып китә. Пьесаның хәрәкәт үстерелешендә мөһим урын алып торган әлеге вакыйгага үзенчәлекле бер күренеш өстәлә. Идегәй белән Аксак Тимернең берләшүе үзе өчен никадәр куркыныч булуын яхшы аңлаган Туктамыш хан батырын ничек булса да туктатырга тели. «Дөньядагы бар нәрсәне вәгдә итегез үзенә — кайтсын! Теләсә энә Болгар ... алсын! (...) Барысын да алсын! Китмәсен Аксак Тимергә! Минем яныма кайтсын, кайтсын!» — ди ул, тирән борчылу белән. Әмма үткәнгә кире юл юк. Туктамыш ханның жәбер-золымына түзеп тора алмаган халыкта ризасызлык арта бара. Төрле төбәкләрдә яшәүчеләрнең Идегәйне азатлык алып килүче буларак көтүләрен ишеткәч, ул бертөрле генә бәяләнми һәм аңлавы да, аңлатуы да гаять кыен булган адым ясый: Аксак Тимер гаскәре белән Алтын Урдага яу белән чыга. Идегәй үзен-үзе болай дип аklarга омтыла: «...Бу ике дошман — Аксак белән Туктамыш гаскәрләре бәрелсеннәр маңгайга-маңгай! Менә шунда без дә үзебезнекен итәрбез!»

Ул теләгенә ирешә. Сугышта Туктамыш хан үтерелә, гаскәре тар-мар ителә. Идегәй улы Норадын ярдәме белән Аксак Тимерне куып жибәрә. Әмма әлеге жиңу аңа шатлык та, жан тынычлыгы да китерми. Алай гына да түгел, бер явызлык икенчесен тудыра. Идегәйнең Алтын Урдага яу белән чыгуын ишеткәч, Туктамыш хан руслар ярдәмендә Болгарны жимерә. Әмир Тимер гаскәре белән орышта меңнәрчә яугир башын сала, дистәләрчә шәнәр, йөзләрчә авыл жимерелә, меңнәрчә егет һәм кыз, галим-голяма, һөнәрчеләр әсир ителә, казна малы талана. Эш-гамәлләренең илгә кайгы-хәсрәт алып килүенә Идегәй тирән сызлана. «Аксак гаскәрен туган илемә китерүче мин! Таланган маллар, туздырылган ил,

жимерелгән шәнәрләр өчен дә менә мин җавап бирәм! (...) Остазым, әмма хаклык синең якта да түгел! — ди ул остазы Аксәеткә. — Исеңдәме, Котлыкыя атамны, чүң бүкәнгә чүктереп, Туктамыш хан чапканда, остазым, син анда кайда идең? Мин биләүдә ятканда, Туктамыш мине чапканда, минем урынга салынган гөнаһсыз сабий баланың бишкәтә каны акканда, остазым, син анда кайда идең? Туктамыш мине илдән куганда, улымны чүлгә сөргәндә, анда син кайда идең? Туктамыш ханлык кылганда, тол хатыннар, ятим уллар, аксак-туксак, гарип-гораба, зарлы-моңлы колларның бер аһы гына да күк белән җирне тетрәткәндә, остазым, анда син кайда идең? (...)

Шәхси теләк һәм ил-халык мәнфәгатенә нигезләнгән конфликт ата-бала каршылыгы, мэхәббәт коллизияләре, аерым кешеләрнең мәкер-хыянәте аша тагын да үстерелә, тирәнәйтелә. Идегәй белән улы Норадын мөнәсәбәте укучы-тамашачыны һәрдаим игътибар үзәгендә тотта. Идегәй улының табигый шартларда, ата-бабалар үрнәгендә далада тәрбияләнүен тели. Норадын Нугай би янында гаять көчле, таза, оста сугышчы булып үсә. Вакийгалар барышында ул кызу канлы, горур, башбирмәс, гайрәтле ир булып ачыла. Шул ук вакытта хискә бирелүчән Норадынга ихтыяр көче җитми, тәҗрибәсезлеге вакийга-хәлләргә, аерым кешеләрнең гамәленә анализ ясарга һәм иң дәрәҗә юлны сайларга комачаулый. Үз-үзенә артык ышану да ашыгыч һәм ялгыш адымнарга этәрә. Ханәкәгә булган ашкынулы, ярсулы мэхәббәте аның һәлакәтен тизләтә. Ярату хисеннән «исергән» Норадын Җанбай мәкеренә элгә һәм төзәтеп булмаслык хаталар ясый: башта, хакыйкәтне төшенмичә, атасын хыянәттә гаепли, камчы белән сугып күзен чыгара, аннары, Җанбайның Ханәкә белән очраштырам дигән сүзенә ышанып, Кадыйрбирде кулына төшә һәм коточкыч җәзага дучар була. Үлеме алдыннан ул үзенә бик нык хаталануын, ялгышуын аңлый һәм Идегәйдән бәхиллек сорый:

«Норадын. Бәхил бул, атам! Дөнъядагы иң кадерле кешем! Үкенәм, чал башыңа тау кадерле бәла китердем! А-а...

Идегәй. Улым, син түгел, балам, атаң гаепле барысына! Мин гаепле.

Субра. Бәхиллә улыңны, Идегәй, газиз балаң үлдә!

Идегәй. Үлдә. Әйт, Субра, ялгышым нидә булды? Туган илемә гаскәр китереп, татарның тулы йортын түзгүтүдә булдымы кара ялгышым? Илем дә таралды, тиңсез улым да үлдә. Бәхил бул, газиз балам!»

Пьесадагы вакийгалар барышына, фаҗигале чишелешне тизләтүгә Җанәкә белән Җанбай зур йогынты ясый. Үз теләкләрен кайгыртып, бүгенге көннәре белән генә яшәүче бу геройлар пьесада явызлык, хыянәт, мәкер гәүдәләнеш буларак бирелә. Шуңа да алар булган һәр җирдә көрәш-каршылык көчәя, кан-үлем куркынычы өскә калка. Билгеле булганча, трагедия жанрының бер үзенчәлеге шунда: фаҗига очраклылыкка, аерым геройның эш-гамәленә бәйле кебек тоела. Әйе, алар трагик финалны тизләтергә мөмкиннәр, әмма һич тә төп каршылыкның нигезе була алмыйлар. «Идегәй»дә, югарыда әйтелгәнчә, төп конфликт илнең жиимерелүе, таркалуы һәм төрле теләк-омтылышлы геройларның үлеме җирлегендә Идегәй белән Туктамыш хан арасында оеша. Аның чишелешендә Җанәкә белән Җанбай билгеле бер роль уйнасалар да, асылда, ул Идегәй белән Туктамыш хан эш-гамәленә бәйле рәвештә хәл ителә.

Трагедиядә вакийгалар дәүләтнең жиимерелүе, төп геройларның бер-берсен үтерүе белән тәмамлана. Күп газәп-әрнүләр, фаҗигаләр кичергән халыкның ялган-мәкергә йөз тоткан Җанбай кебекләр кулына калуы искәртелә. Эпилогта аксакал Субра картның сүзләре яңгырый:

Алдым дип алданмагыз!
Батырлар да башын сала,
Ялган дәүләтне дә ала,
Ялганга ялганмагыз!

Бу юллар авторның хөкемдарларга, ил башлыкларына мөрәҗәгатә булып яңгырый. Шулай итеп, XIV–XV гасырлар чигендә барган вакийгалар һәр чорга, һәр заманга хас яңгыраш ала. Драматург төрки-татарның фаҗигале тарихы аша сабак бирә, милли рухны уята, үзәкне тәрбияли. Кешелек җәмгыятендә формалашкан кыйммәтләр — гаделлек, намус, миһербанлылык, ил-халык мәнфәгатен кайгыртып яшәү, дуслык-бердәмлек, шәхес азатлыгы һ.б. өчен җаваплылык тойгысы тәрбияли.

Шул рәвешле, хәзерге татар әдәбият белемендә сүз сәнгәтебезнең аерым чорларында урын алган юнәлеш-агымнарны тикшерү әдәби барыштагы мөһим эзләнүләргә, үзенчәлекле тенденцияләргә тулырак аңларга мөмкинлек бирә.

4.2. ТАТАР ӘДӘБИЯТ БЕЛЕМЕНЕҢ МОДЕРНИЗМ ҺӘМ ПОСТМОДЕРНИЗМГА МӨНӘСӘБӘТЭ

Хәзерге татар әдәбият белемендә әдәби барышны яисә аерым язучы ижатын әдәби юнәлеш-агым тарафдары буларак бәяләү омтылышы көчәйде. Шуңа бәйле рус һәм дөнъя әдәбият белемендә инде

калыплашкан термин-төшенчәләр — модернизм, постмодернизм, символизм, сюрреализм, конструктивизм, экзистенциализм һ.б. — шактый киң рәвештә кулланышка керде. Дөрес, аларга караш бертөрле түгел. Берәүләр моны чит халыклар әдәбият белеменә мәкиббән китү, алардагы күренешләрне үзбездә күчереп кую дип бәяләсә, икенчеләр исә татар әдәбиятындагы эзләнүләрнең киңәюен, әдипләрнең реализм һәм романтизмга хас булмаган алым-чараларга мөрәжәгать итеп, үзенчәлекле әдәби дөнья тудыру омтылышларын таныган хәлдә, мондый әсәрләрне хәзерге әдәби барыштагы төп тенденция рәвешендә тәкъдим итү яисә аларның сәнгатилек дәрәжәсен бик югары күтәреп бәяләү белән килешмиләр. Мисал өчен, танылган галим-тәнкыйтьче Р.Сверигин «Гасырлар чатында» язмасында З.Хәким, Р.Сибат кебек авторларның үзләренә хас мөстәкыйль һәм кабатланмас иҗат сферасын табуларын билгеләп, «бу шәхесләрнең иҗади эзләнүләрен бер селтәнү белән һиндидер экзистенциализм, модернизм яки һ.б. «изм» дип йөртелүче башка тартмаларга урнаштырып куючылар да табылыр. Әмма бүген бу иҗат дөньяларының формаль классификациягә генә түгел, ә конкрет өйрәнүгә һәм махсус тикшерүгә мохтаж икәнлегә дә ачык күренә»¹ дип искәртә. Соңрак дөнья күргән мәкаләсендә ХХ гасырның икенче яртысында татар әдәбияты ирешкән казанышларның «милли реалистик күренешләр җирлегендә» үсеп чыгулары турында яза һәм болай дип дәвам итә: «Реалистик нигездәге әдәбият заман укучысы өчен якынрак булып кала бирә, һәм бу әдәбиятның да үз яңалыклары, үз ачышлары, үз табышлары бар, тик аларның исемнәрен, атамаларын, категорияләрен әллә каян читтән түгел, ә милли әдәбият-сәнгатьнең үз җирлегеннән табасы иде. Шулай ук бу урында мөгтәбәр әдәбият белгечләренең кайбер хезмәтләрендә авангардизм әсәрләрен әдәбиятның гел гүзәл казанышлары рәвешендә тәкъдим итү күңелдә ким дигәндә гажәпләнү һәм сәерсенү уята». Тәнкыйтьче З.Хәким, Ә.Гаффар һ.б. әдипләрнең «модернизм юнәлешендә кызыклы эзләнүләр» алып баруларын таний. Шуңа да «модернизм күренешләрен бәяләүгә, яңа модага санап кына, аның асылына, философиясенә төшенеп җитмичә, алынырга ашыкмаска кирәк» диюе белән һичшиксез килешергә кирәк.

Шулай да хәзерге татар сүз сәнгатендә модернистик һәм постмодернистик эзләнүләрнең асылы нидән гыйбарәт соң? Модернизм һәм постмодернизм сәнгати фикерләүнең, дөньяга әдәби-эстетик карашның үзенчәлекле юнәлешләре буларак бөтендөнья әдәбиятында шактый тулы өйрәнелгән. Татар сүз сәнгате яшәешнең, кеше аңының каршылыклы якларын өйрәнү объекты итеп алынган әлеге күренешләргә сак килә. Әмма бу әле һич тә тулысынча кире кага дигән сүз түгел, бәлки татар әдәбиятының дөнья сүз сәнгатендәге яңа сыйфат-күренешләрне турыдан-туры күчереп кую белән шөгыйльәнмичә, үзенең эчке закончалыкларына һәм милли традицияләргә таянып үзләштерүе яисә заман таләбе буларак яңа алым-чараларга мөрәжәгать итүе. Соңгы еллардагы тикшеренүләр күрсәткәнчә, ХХ йөз башы сүз сәнгатендә модернизм әдәби юнәлеш булып формалашып җитми, шулай да татар әдипләре аның аерым элементларын шактый тулы үзләштерәләр.

ХХ гасырның соңгы чирегендә, аерым алганда 60–70 нче елларда, чынбарлыкны модернистик күзаллауның дөнья әдәбият белемендә кабул ителгән алым-формаларын, чараларын үзләштерү омтылышлары булса да, идеологик шартларга бәйле рәвештә алар үсеш алмадылар, бәлки соцреализм эстетикасының яңартылуы, баетылуы дип бәяләнде.

XXI гасыр башы татар әдәбият белемендә ике гасыр чигендә дөнья күргән бер төркем әсәрләрне модернизм яисә постмодернизм концепцияләре белән бәйләп тикшерү үрнәкләре аларны аңлауда, кабул итүдә шактый каршылыктар булуын күрсәтә. Татар әдәбиятында реализм һәм романтизм кысаларына гына сыеп бетми торган әсәрләр булуын инкаръя итеп булмый. Хәзерге әдәби барышта үзенчәлекле урын алып торган әлеге катламны (Ф.Бәйрәмова, Н.Гыйматдинова, М.Гыйләҗев, З.Хәким, Р.Хәмид, Г.Гыйльманов һ.б.) өйрәнү-бәяләүнең каршылыклы булуы яисә әлеге авторларның әдәби-эстетик карашлары тулысынча ачылып җитмәү шуның белән аңлатыла. Татар әдипләре шактый иркен рәвештә яңа формаларга, үзенчәлекле метафорага, яңа әдәби дөнья тудыру алымнарына, аерым фрагментлар буларак аңлашылган күренешләрне бергә кушуга, монтажлауга, әдәби образлар буларак архетипларга, образ-мотив һәм образ-топосларга иркен мөрәжәгать итәләр. Болар сүз сәнгатендә билгеле агымнарның яңаруы һәм яңаларының барлыкка килүе турында нәтиҗә ясарга мөмкинлек бирә. Аларга хас сыйфат-билгеләрнең аерым автор иҗатында чагылышына бәйле тикшеренүләр белән Й.Нигъмәтуллина, Д.Зәһидуллина, А.Шәмсутова, И.Вәлиулла һ.б. хезмәтләрендә очрашабыз. Башта ук искәртеп үтик, модернизм һәм постмодернизм юнәлешләре хәзерге татар әдәбиятында тулы канлы әдәби юнәлешләр буларак әлеге формалашып җитмәгән. Сүз, нигездә, реалистик әдәбиятка хас булмаган алым-чаралар, иҗади фикерләү аша яшәешне үзенчәлекле танып белү омтылышын, «чынбарлыктан ерагайган тормыш моделен»¹ тергезү, уйлап табуны ачыклау турында бара. Татар әдәбият белеме сүз сәнгатендә шактый ят, сәер күренешләрне, кешедә сызлану-кайгыру, гажизлек, төшенкелек яисә яшәү һәм үлемгә, аңсызлыкка бәйле чиктәш халәтләренә сүрәтләгән әсәрләргә каршылыклы мөнәсәбәттә булды. Аның теоретик планда

аз эшлэнгән булуы хәзерге әдәби күренешләрне төрлечә бәяләүгә юл калдыра. Мисал өчен, Г.Гыйльмановның «Албастылар» роман-кыйссасын Д.Зәһидуллина, А.Шәмсутова постмодернизм үрнәге дип бәяләсәләр, Й.Нигъмәтуллина әсәрне «соңарган модернизм» үрнәге буларак өйрәнә.

«Модернизм» төшенчәсенең сыйфат-билгеләре, аерым агымнарының XX йөз башы татар әдәбиятында урын алуы Г.Халит, Р.Ганиева, И.Нүруллин хезмәтләрендә билгеле бер дәрәжәдә өйрәнелгән иде. XX гасыр ахыры әдәбият белемдә Р.Ганиева, А.Саяпова, Ч.Зарипова-Четин хезмәтләрендә тагын да үстөрелде, баетылды. Әлеге әдәби юнәлешкә хас агымнар фәнни-теоретик планда һәм шул чор әдәби барышына бәйле Д.Зәһидуллинаның «Модернизм һәм XX йөз башы татар прозасы» хезмәтендә² аеруча тулы чагылыш тапты. Яңарыш юлына чыккан XX йөз башы татар сүз сәнгатендә фани һәм бакый дөнья турында уйлану, жир тормышының чикләнгәнлеген, кеше гомеренең кыскалыгын аңлау, шуңа бәйле яшәү мәгънәсенә, хакыйкәткә төшенү омтылышы һәм әлеге фәлсәфи карашларны әдәби чараларда чагылдыру теләге модернистик алымнар эзләүгә китерә.

Автор билгеләгәнчә, модернизм «әдәбияттагы күнегелгән алым һәм ысулларны кире кага, бу әдәбиятның торышы-хәле белән риза булмаудан килеп чыга. Шул үк вакытта ул әдәбиятны камилләштерү-үзгәртүгә этәргеч бирә, үзгә юллар эзли». Шунысы игътибарга лаек: яңа алым-формаларда чагылыш тапкан югалту, кайгы, өметсезлек, курку мотивлары аша әлеге фәжигалелекне булдырмау юллары эзләнә, Яшәешне хәрәкәткә китерүче көч буларак, Өметкә йөз тотыла. «Татар модернизм әдәбияты өчен әсәрләрдә күтәрелгән сорауларга җавап бирү түгел, бәлки фикер һәм рухның үсеш юлын күзәтү мөһим», — дип яза Д.Зәһидуллина. Әлеге юл, нигездә, «яшәү һәм үлем, матурлык һәм ямьсезлек, яшьлек һәм картлык, вәли (гади халык) һәм нәби (пәйгамбәр яки үз артыннан башкаларны ияртерлек шәхес), Яшәеш һәм кеше гомере, рух һәм җисем, өмет һәм чарасызлык, шәхес һәм Яшәеш, Мәңгелек һәм мизгел, ышану һәм ваз кичү, шатлык һәм кайгы, омтылыш һәм тынычлану, үткән һәм киләчәк, бөөклек һәм гадәтилек, бакыйлык (мәңгелек) һәм фанилык (бетә, үзгәрә торган) кебек ике чик арасында ята». Мондый сыйфат-үзгәрешләр яңа эзләнүләрнең, бер яктан, Коръән фәлсәфәсенә, аерым алганда суфыйчылык әдәбиятындагы караш-фикерләргә барып тоташуын күрсәтсә, икенче яктан һәм өстенлекле рәвештә Ауропада киң таралган А.Шопенгауэр, Ф.Ницше, Вл. Соловьев карашларына нигезләнүен ачыклай.

Нигезендә чынбарлыкны шәхеснең рухи дөньясы белән бәйләүче билге яткан символларга мөрәҗәгать итү аеруча 1910 елларда активлаша. Д.Зәһидуллина фикеренчә, мондый әсәрләргә, бер яктан, кеше гомеренең чиклелеге, юкка чыгу куркынычы билгеләнү берләштерсә, икенче яктан, милли эстетикага йөз тоту үзара якынайта.

Тормыш-яшәеш катлаулы, каршылыклы булып, анда барган Яхшылык һәм Явызлык көрәше аерым кеше күңелендәге матурлык һәм ямьсезлек, өмет һәм өметсезлек, ышану һәм шикләнү тартышы-каршылыгына килеп тоташа. Берәүләр, акыл көченә таянып, киләчәккә өмет белән караса, икенчеләрдә чарасызлык, курку, шикләнү, бетү, сүнү тойгылары өстенлек итәргә мөмкин. Еш кына әдәбиятта «ялгыз кеше трагедиясе» дип аталган сызлану яисә экзистенциализм фәлсәфәсенең нигезендә Яшәешнең камил булмавы, гомернең кыскалыгы, кешенең ялгызлыгы һәм көчсезлеге хакындагы фикерләр ята. Шулар җирлегендә Яшәү һәм Үлем, Гөнаһ һәм Жәза, Өмет һәм Хакыйкәт кебек төшенчәләргә бәйле бәхәсләр XX йөз башында күпсанлы әсәрләр иҗат ителүгә китерә. Аларны тирәнтен шәрехләү барышында Д.Зәһидуллина сызлану фәлсәфәсенең төрлелеген, катлаулылыгын һәм гаять үзгәчлекле сәнгати фикерләүгә китерүен ача. Һәрбер яңа тип әдипнең иҗат йөзен, язу стилин күзалларга ярдәм итә.

Танылган әдәбият галиме Й.Нигъмәтуллина «Заповедальный модернизм» в татарской литературе и изобразительном искусстве» исемле монографиясендә хәзерге татар әдәбиятында һәм сәнгатендә барган яңа эзләнү-үзгәрешләргә «соңарган модернизм» дип атый. Автор фикеренчә, модернизм XX йөз башы әдәбиятында чынбарлыкны әдәби чараларда чагылдыруның яңа юлларын эзләгән агымнарның (символизм, экспрессионизм, футуризм, кубизм һ.б.) гомуми атамасы. Ә инде постмодернизм XX йөз башы модернизмдан соң барлыкка килгән һәм күпмедер дәрәжәдә аңа каршы куелган төрле агым һәм мәктәпләрнең (магик реализм, неореализм, неоклассицизм, «абсурд театры» һ.б.) гомуми исеме.

Әлеге ике төшенчәне аңлауда төрле караш-фикерләр булуны искә алып, автор аларның төп сыйфатларын чагыштырып бәяли. Нигез итеп О.Вайнштейн тәкъдим иткән билгеләргә ала:

- 1) модернизмда — авторның индивидуаль стили чагылу;
постмодернизмда — гомуми урын поэтикасы бирелү;
- 2) модернизмда — авторның өстенлекле роле;
постмодернизмда — авторның текстта чагылмавы (безличный текст);
- 3) модернизмда — хикәяләүнең эзлекле һәм тулы булуы;
постмодернизмда — фрагментлы хикәяләү;
- 4) модернизмда — герой — шәхси аңны чагылдыручы, билгеләүче;

постмодернизмда — «бүлгәләнгән аң»ны тасвирлау;
5) модернизмда — автор фикеренең ачык-аңлаешлы булуы;
постмодернизмда — күптөрле шәрехләүләргә урын калу.

Й.Нигъмәтуллина постмодернизм әдәбиятының төп билгесе итеп реаль чынбарлыкны чагылдыруны түгел, бәлки үткән мәдәниятнең «эзләрен» яңадан тудыруны саный. Ә инде «натура»ны алыштырган «мәдәният» коллаж рәвешендә бирелә. Мәдәният өлкәсендә модернистлар киләчәккә йөз тоткан формалар эзләүне алга куйсалар, постмодернистлар хәзергене үткән белән бәйләү мөмкинлеге биргән синкретик формаларга омтылалар. Шунуң белән бергә, автор әлеге ике юнәлешнең уртак билгеләрен дә аерып чыгара: тормышта һәм сәнгатьтә күзәтелгән кризисны тирәнтен һәм үткен тоемлау; әдәбият-сәнгать телен үзгәртү омтылышы; иҗатны программалаштыру; укучы-тамашачының ролен үстерү теләге.

Галимә фикеренчә, XX гасыр башы татар әдәбиятында модернизмның аерым күренешләре булса да (Дәрдемәнд, Такташ символизмы, Г.Кутуй футуризмы, К.Нәҗми имажинизмы), алар тулы агым рәвешендә урын алмый. Ә инде 1970–1980 елларда аның кабат тууы күзәтелә, шунуң өстенә ул постмодернизм һәм реализмның аерым элементларын үзенә алып, алар белән янәшә яши. Сүз сәнгатьендәге эзләнүләр иҗтимагый тормыштагы үзгәрешләр белән тыгыз бәйлә. XX гасыр башындагы «идеяләр романтизмы» гасыр ахырында яңадан алгы планга чыга дип саный автор. Милли үзәк үсү, үткән тарихка идея-эстетик бәя бирү, тормыш-яшәштәге идеаллар үзгәрү милләт язмышы, аның кешелек тарихындагы урыны, киләчәккә һәм киң планда кеше һәм тарих, кеше һәм космос, җәмгыять һәм табигать һ.б. турында уйлануларга китерде. Әлеге һәм башка әхлакий, фәлсәфи, эстетик мәсьәләләр әдәбият-сәнгатьтә дә форма, жанр, стиль өлкәсендәге эзләнүләргә юл сала. Билгеле инде, әдәбиятның милли үзенчәлекләренән тыш, аның үсеш-үзгәрешенә рус һәм Ауropa, чагыштырмача азрак Көнчыгыш әдәбиятлары да йогынты ясый.

Й.Нигъмәтуллина хәзерге татар әдәбиятында модернизм мөстәкыйль агым буларак формалашып җитмәсә дә, аның аерым тенденцияләренең үтеп керүен инкарь итеп булмый дип саный. Үзенең тикшеренүләренә нигезләнеп, татар сүз сәнгәтенә хас түбәндәге сыйфат-билгеләрне аерып чыгара:

— төрле модернистик стильләренең синтезы (символизм, сюрреализм, экспрессионизм, неоромантизм һ.б.) һәм аларның реализм белән катлаулы мөнәсәбәт-бәйләнеше;

— XX гасыр ахырында XX йөз башы реализмы һәм романтизмы традицияләре күзәтелү («идеяләр романтизмы»на нигезләнгән уртак мәдәни парадигма булу);

— Урта гасырлар романтик әдәбиятының аерым традицияләре активлашу; кайбер авторлар иҗатында хәзерге рус әдәбиятындагы яңа күренешләрнең йогынтысы булу;

— әдипләрнең актив рәвештә архетипларга, мифологемаларга, фантастик һәм шартлы формаларга, символларга мөрәҗғәгать итүе; әдәби алым һәм сүрәтләү предметы буларак «уен»ны куллану;

— модернистик күренешләрнең, нигездә, иҗат методы, проблематика һәм стилистик алымнар кебек аспектларда урын алуы:

1) метод буларак модернизм билгеләре: а) автор концепциясен шартлылык һәм билге-символ аша чагылдыру тенденциясе; б) әсәрне функциональ бәйләнешләр нигезендә төзүдә чагылу;

2) милли теманың мөһим проблематика буларак алгы планга чыгуы, шулай ук «нулевая композиция», инь-янь принцибы, күптөрлелек, чикләнгәнлек һәм чиксезлек кебек фәлсәфи проблемаларга йөз тоту;

3) әдипләрнең фәлсәфилеккә, хикмәтле сүз әйтүгә, притча жанрына теләп мөрәҗғәгать итүләре.

Постмодернизмның үзенчәлекләре һәм аның татар әдәбиятында чагылу мәсьәләләренә Д.Зәһидуллина «Албастылар» яки татар прозасында яңа сыйфатлар» мәкаләсендә түгел, «Бездә постмодернизм да, һәм фәлсәфи-эстетик, һәм поэтик-стилистик яклардан билгеле бер милли сыйфатларга ия булып, Ауropa яки рус әдәбиятындагы шул исемдә аталган алымнардан аерылып торды», — дип яза ул. Мөһим сыйфатларның берсе буларак, татар авторларының парадоксальлеккә түгел, ә реальлеккә омтылуы, әсәрләренең синтетик төсмерле булуы билгеләнә. Икенче бер үзенчәлек итеп «бер әсәр чикләрендә төрле темалар, әдәби алымнар, стильләр, төрле әдәби-тарихи традицияләренең очрашуы күрсәтелә». Болардан тыш «әсәр чынбарлыгы һәм реаль чынбарлыкның аерып куелуы», «үз дөнъясы хакында сөйләүче язучы-автор урынын язучы-скриптор (кәгазьгә төшерүче)» алу; үзенчәлекле Яшәеш моделен төзү һ.б. сыйфатлар күрсәтелә.

Галимә «Албастылар»ны постмодернизм кысаларына кертеп өйрәнүгә түбәндәгеләр нигез була дип саный:

1. «Бер әсәр чикләрендә төрле әдәби-тарихи, реалистик, мифологик, символизм традицияләренең очрашуы, берләшүе.

2. Конструктивизм — яңа чынбарлык уйлап табу, язучы һәм әсәр чынбарлыгының аерып куелган булуы.

3. Кодлаштыру, шулар ярдәмендә автор хакыйкатен, әсәр чынбарлыгы хакыйкатен, фәлсәфи-мәдәни хакыйкатыне укучыга тапшыру.

4. «Жемелдәүче» эстетика, ягъни образларның тышкы кабыгы аша башка, билгеле генотипларны күрсәтү.

5. Татар модернистик әдәбияты кебек үк, постмодернистик әсәрләр дә, рус яки Аурупа әдәбиятындагы мондый алымнардан аермалы буларак, лириклыкка омтылалар. Шуңа ирешү өчен мондый халыклардагы мондый тип әсәрләрдәгечә метафорик сурәт түгел, бәлки эпитетлар һәм детальләштерү алгы планга чыга»².

Й.Нигъмәтуллина исә әлеге әсәрне «соңарган модернизм» үрнәге дип санып һәм төп нигез сәбәп итеп әсәрнең идея-эстетик бөтенлеген тәэмин итүче Автор образы булуны һәм сурәтләнган вакыйгаларда фрагментларга түгел, ә бөтенлекле тормыш күренешләренә йөз тотуны билгели. Гомумән, татар әдипләренең постмодернизмга сак килеп, аның төп принципларыннан берсе булган — әсәрдән автор шәхесен «алу»ны кабул итмәүләре турындагы фикерне алга куя.

Шуның белән бергә авторның кайбер фикер-карашлары бәхәс-дискуссиягә урын калдыра. Галимә хәзерге татар драматургиясенең аерып үрнәкләрен «уен» төшенчәсенә бәйле рәвештә тикшереп, «соңарган модернизм» чагылышы дигән нәтижәгә килә. Әдәбият белемдә «уен»ның, бер яктан, сурәтләү предметы, икенче яктан, әдәби алым буларак чагылыш табуы шактый тулы тикшерелгән. Й.Нигъмәтуллина Т.Миңнуллинның «Хушыгыз» пьесасын жанр формасы буенча «психологик драма», ә иҗат методы ягыннан «реалистик әсәр» дип күрсәтә. Ә инде «дусларның күп еллар дәвамында дус булып уйнаулары сурәтләнгән»¹ булуны нигез итеп алып, аны «соңарган модернизм» кысаларында өйрәнә. Әлеге фикер тулысынча дәлиләнми кебек. Миләүшә, Шәһит, Нурислам, Фәһим һәм Рафиснең үзара мөнәсәбәте, карашыбызча, уен түгел, бәлки яшәү рәвеше. Алар бергә укыганнар, соңыннан дистә еллар дәвамында аралашып яшиләр, кунакка йөрешәләр, эмма араларында чын дуслык оешмаган, туманган. Мәсьәлә рухи һәм матди кыйммәтләренә ничек аңлау, гомумән, яшәү мәгънәсен ачыклау кебек фәлсәфи сорауга кайтып кала. Ахыр чиктә һәрбер әдәби әсәрдә диарлек без чын һәм ялган кыйммәтләр каршылыгы белән очрашабыз. Ә инде Миләүшә белән Галиулланың яшь вакыттагы яратышу эпизодын хәтергә төшерүләре яисә беренчесенең театрдагы тәүге чыгышын уйнап күрсәтүе пьесаның эчтәлеген ачуга хезмәт итүче әдәби алым («уен») булып тора.

Шуның белән бергә без пьесаны «яңартылган реализм» төшенчәсе белән аңлату ягында. Әсәрдә Миләүшәнең соңгы көннәре сурәтләнә. Ул гомере бие омтылып та чын мәхәббәткә, бәхеткә ирешә алмаганын аңлауга, үзенең генә түгел, «дуслар»ының да, Галиулланың да бәхетсез булуын ачкан Хакыйкатыкә килә. Шул рәвешле, сызлану фәлсәфәсе барлык геройларның язмышын иңләп үтә. Әлеге зур булмаган күзәтүгә нигезләнеп, мондый нәтижә ясарга мөмкин: «Хушыгыз» төрле агым-юнәлешләр синтезы булып тора, ягъни анда реализм (геройларның эш-гамәлләре тулы мотивлаштырылган), романтизм (Миләүшә белән Галиулланың яшьлеге, мәхәббәте истәлек-хатирәләре, хыял дөньясы романтик агым-катлам алып килә) һәм модернизмга хас алымнарның (югарыда әйтелгән сызлану фәлсәфәсенә нигезләнү) кушылып, үрелеп баруын күрәбез.

Күргәнәбезчә, модернизм юнәлеше белән мәсьәлә азмы-күпме ачык булып, аның шактый тотрыклы алым-чаралары, сыйфат-билгеләре күрсәтелсә, постмодернизм белән эш күпкә катлаулырак.

Д.Зәһидуллинаны, югарыда күрсәтелгән хезмәтеннән тыш, хәзерге татар сүз сәнгәтендә барган әдәби-эстетик эзләнүләренә постмодернистик концепция белән бәйләп өйрәнүчеләрнең берсе — А.Шәмсутова. Югары үкә йортлары студентлары өчен чыгарылган «Татар әдәбиятында постмодернистик концепцияләренә чагылышы» дип аталган махсус курс программасында ул постмодернизм күренешен «тәмамланмаган, үсеш-үзгәрештә булган һәм төрле мәдәниятләрдә чагылыш тапкан, мәдәниятнең һәм сәнгәтнең барлык төрләренә, формаларына йогынты ясаган, дөньяга карашның яңа төрен формалаштыруга китергән динамик (хәрәкәттәге) процесс буларак» карый. Хезмәт әлеге сорауны өч ясылыкта өйрәнү-тикшерүне күздә тотта: «XX гасырның үзенчәлекле күренеше буларак постмодернизм», «Постмодернизм поэтикасы» һәм «Региональ постмодернизм: мифмы, чынбарлыкмы?»

А.Шәмсутованың бу мәсьәләгә бәйле караш-фикерләре «Татар әдәбиятында постмодернистик концепция» макаләсендә² чагылыш таба. Хәзерге әдәбиятта сурәтләүнең яңа формаларын эзләү язучының фикерләү рәвеше белән бәйлеләгенә таянып, «әдәби әсәрдә туган яңа сурәтләү теле, образлар, формалар беренчел булып кала бирә» дигән карашны якый. Автор татар сүз сәнгәтендә постмодернизмның башлангычын «70 нче еллар ахыры — 80 нче еллар башында ук татар әдәбиятында яңача фикерләүгә, социалистик реализм методының катгый таләпләреннән читкә китәргә омтылу» көчәйгән чор белән бәйләп карый һәм шушы чорда «сәясилектән читкә китеп, шәхеснең психологиясен тагын да тирәнтен ачарга омтылган, галәм, яшәеш турында фәлсәфи планда уйлана торган әсәрләр

барлыкка килүен билгели. А.Шәмсутова фикеренчә, әлеге агым татар әдәбиятында түбәндәге үзенчәлекләргә нигезле чагылыш таба: 1) әсәр геройларының «рухи кризис» кичереп, ялгызлыкта булуы, шуңа бәйле гаять тирән психологизм аша үзәгәндә хисчәнлек яткан «шизоанализ» алымы белән сурәтләнган геройларның рухи халәте алгы планга чыгу; 2) яшәешнең аерым якларын фаш итү өчен әсәрләрдә пародия тудыру, шуның ярдәмендә тормышның абсурдлыгын, башкарган гамәлләрнең мәгънәсез, буш, көлке булуын күрсәтү; 3) «уен» категориясенә мөрәжәгать итү; 4) әсәрдә пародияне, уен атмосферасын көчәйтү өчен коллаж алымын файдалану; 5) классик әсәрләрдән алынган «цитаталар»ны куллану. Шуларга нигезләнеп, автор «яңа сурәтләү теле белән язылган әсәрләрдә дөнъяның бербөтен булмавы, ниндидер конкрет бер сурәтләү алымы ярдәмендә генә чынбарлыкны тасвирлау мөмкин түгелгә ачык чагыла», ә бу исә «яңа фәлсәфи-эстетик, социокультур концепция (төгәлрәк әйткәндә, постмодернистик концепция) түү турында сөйли» дигән нәтижәгә килә.

А.Шәмсутованың фикер-карашлары кызыклы булып, аерым авторлар ижатына башка яктан якын килү, моңа кадәр игътибардан читтә калган сыйфат-үзенчәлекләрне ачу-аңлату мөмкинлеге бирә. Шуның белән бергә, аерым сораулар буенча эзләнүләрне дәвам итү кирәклегә күренә. Мисал өчен, әлеге агымга хас үзенчәлекләр буларак аерып чыгарылган алымнар (ялгызлык, көчле психологизм, пародия, уен, коллаж) башка юнәлеш-агымнар да теләп мөрәжәгать итүен беләбез. Шуның өстенә постмодернизмның И.Ильин, И.Скоропанова, И.Данилова кебек тикшеренүчеләр билгеләп үткән мөһим сыйфат-билгесе — әсәрдә автор образы булмау — татар әдәбиятына хас түгел (бу турыда Й.Нигъмәтуллина фикерләрен югарыда китергән идек).

Й.Нигъмәтуллина, Д.Заһидуллина, А.Шәмсутова кебек авторларның хәзерге татар әдәбиятындагы үзенчәлекле күренешләрне модернизм һәм постмодернизм төшенчәләренә бәйле рәвештә тикшерүләре беренче адымнар гына булып тора. Шуңа да алар турында төгәлләнгән фикер әйтү, нәтижәләр ясау иртәрәк әле. Авторлар үзләре дә моны танылар һәм хезмәтләрендә искәртәләр. Татар укучысының әлеге термин-төшенчәләргә бик авыр кабул итүен (кайвакыт исә кабул итмәвен дә) билгеләп үтәргә кирәк. Хәзерге татар әдәбиятындагы яңа күренеш-сыйфатларны ничек билгеләргә һәм атарга соң? Алдагы бүлекчәдә сүз шул турыда барачак.

5. ӘДӘБИ БАРЫШ ҺӘМ ЯҢА АГЫМНАР

Жәмгыятьтәге үзгәрешләр тәэсирендә соцреализмның тарихта гына калуы традицион реализмның тармакланып үсеп китүенә, эзләнүләрнең тирәнәюенә, баюына китерде. Татар сүз сәнгате модернизм юнәлешенә төрле агымнарына да, романтизмның купшы сурәтлеленә дә игътибар итә башлады. Әдәбияттагы үзгәрешләр беренче чиратта тематик төрлеләктә һәм жанр байлыгына омтылуда күренде. 90 нчы еллар уртасына таба тормыш-яшәеш турында әхлакый һәм фәлсәфи үйләнулар үзенчәлекле тел-сурәт чараларына, образ-формаларга, шартлы-метафорик сурәт-алымнарга иркен мөрәжәгать итүгә китерде. Реализм, романтизм, модернизм юнәлешләренә үсеш-үзгәреш, әдәбияттагы урыны, алып килгән яңалыгы турында җитди нәтижәләр ясарга иртәрәк булса да, хәзерге әдәбият белемдә аерым тенденцияләргә билгеләү омтылышлары булды инде.

Күпгасырлык татар әдәбиятының «магистраль» үсеш юлы булып Урта гасырларда романтизм, ә инде Яңа заман әдәбиятында реализм һәм романтизм булган һәм үл бүген дә шулай кала. Ижатларында реалистик фикерләүгә йөз тоткан әдипләр дә төрлечә эзләнүләр алып барып, аны яңа сыйфат-күренешләр белән баета. Яңа сыйфат үл әле сәнгати табыш дигән сүз түгел. Укучылар тарафыннан яратып укыла торган шактый сандагы әсәрләр язылса да, татар әдәбияты заман рухына, таләбенә туры килә торган үсеш юлына чыкты дип әйтәргә хәзергә иртәрәк. Р.Сверигин билгеләп үткәнчә, «ничек тә булса фаҗигале сенсацияләр эзләү һәм табу, күпвакыйгалылык, хәл-вакыйгаларның бик тиз үзгәрәп торышы-зыгысын күрсәтү шауқымы»¹ үзен ачык сиздерә. «Капиталистик системага юл тоту икътисадны, жәмгыятьне тиз арада криминальләштерде, кешелексезләндерде... Гаҗәеп парадокс ачылды бу чорда: бер яктан, илдә йөзләгән чиркәүләр, мәчетләр төзелүен, яңартылуын дәвам иттеләр, ә икенче яктан исә, Рәсәй дөнъяда кеше үтерү буенча икенче (Колумбиядан кала), балаларның үз-үзен үтерүе буенча беренче урынга чыкты, — дип яза И.Вәлиулла. — Кешеләрнең узара мөнәсәбәтләре еш кына криминаль, «законлы карак»лар төшенчәләре, кануннары нигезендә төзелә башлады... Изге, игелекле юлдан язган залимнәргә, әхлакның ни икәннен дә белмәгән кешеләргә үзләренә түбән инстинктларын тормышка ашыру өчен юллар ачылды»¹.

Күпсанлы тәнкийтә мәкаләләрендә һәм аерым фәнни тикшеренүләрдә билгеләп үтелгәнчә, хәзерге татар әдәбиятына хас бер тенденция булып яшәешнең караңгы якларын, «тормыш төбен» чагылдыру, чынбарлыктагы әхлаксызлык күренешләрен, кешенең түбән инстинктларын җентекләп, еш кына натуралистик сурәтләрдә бирү тора. Р.Раков язганча, «бүгенге көн яшәешен тасвирлау сылтавы белән матбугат битләрендә җиңел кулдан язылган төссез, әхлаксыз әсәрләр дә басылып килә әле»². Ә инде

Р.Фәтхерахмановның позициясе тагын да кискенрәк: «Яңа, традицион булмаган агым тарафдарлары исә популярлык мәсьәләсенең чишелешен азгынлык һәм оятсызлык пропагандалау аша хәл итәргә омтылалар, шуның белән үзләренең барлык матди ихтияжларын канәгатьләндерү юлын эзлиләр...»³

Мондый әсәрләр бертөрле генә кабул ителмичә, капма-каршы фикер-карашларга җирлек тудыралар. Берәүләр моны чынбарлыкны бөтен тулылыгында, дәрәҗәләндә тасвирлау дип кабул итсә, икенчеләр әдәбият төп бурыч-вазифасыннан читләште дип бәяләде. Шуның белән бергә, әлеге төр иҗатның асылын аңлаткан термин-төшенчә уйлап табу омтылышлары да булды. А.Әхмәдуллин хәзерге драматургиягә ясаган күзәтүендә җәмгыятьтәге үзгәрешләргә бәйле яшәешкә үтеп кергән рухи түбәнлекне, ягъни «драмаларның эчтәлегенә генә түгел, форма-стиль үзенчәлекләренә дә тәэсир»⁴ итүен аңлаткан бу күренешне «гаҗизлек мотивы» дип атый. Р.Шәрәфиев фикеренчә, «үзебез кебек вак интригалар белән яшәүчеләрне, үй-хыяллары көнкүреш ыгы-зыгысыннан, парлашу-аерылышу кичерешләреннән уза алмаган, аның каруы «уйлап чыгарылмаган» әдәби геройларның» чит ил телесериалларыннан безнең сүз сәнгатенә үтеп керүе һәм тиз арада түргә дә менеп утыруы матур әдәбиятыбыздагы эзләнүләрнең саегуын күрсәтә. Тәнкийтьче, андый әсәрләрнең тулы бер катлам тәшкил итүенә нигезләнеп, аларны «бозыклык реализмы» дип күрсәтә¹. Т.Галиуллин трилогиясенә мөнәсәбәттә әлеге төшенчәне Р.Мостафин да куллана. А.Хәлим исә соңгы елларда иҗат ителгән байтак әсәрләрдә «бөек илаһи мэхәббәт юк, ә менә бөек бозыклык, бөек зина буа буарлык» дигән нәтиҗә ясый һәм сүз сәнгатендәге әлеге тармакны «азгын әдәбият» термины белән бәяли³.

Р.Сверигин тормыш шыксызлыгын, аның ямьсез якларын тасвирлаган әсәрләрне «негатив проза» буларак билгеләсә⁴, С.Хафизов, бу мәсьәләгә ачыклык кертәргә омтылып, сурәтләнгән тормыш материалына һәм авторның әдәби-эстетик карашларына бәйле әсәрләрне төгәл аерып куярга чакыра, ә инде Сталин тоталитаризмын фашизмга иткән әсәрләрне «каргышлы проза» дип атау ягында тора⁵.

Тәнкийди фикерләүдәге каршылыklarның сәбәпләреннән берсе — «соңгы дәвер татар әдәбиятының төрле юнәлеш һәм агымнарда иҗат ителеп тә, аңа бәя бирүнең, нигездә, бер агым таләпләренә җавап кебек башкарылуында»⁶.

Аерым язмаларда хәзерге татар сүз сәнгатендәге үзгәрешләрне, үзенчәлекләрне билгеләү, гомуми әдәби барыш яисә аерым әдип иҗатын әдәби юнәлеш-агымнарда мөнәсәбәтле һәм теоретик планда ачыклау омтылышлары ясалды. Әлеге мәсьәләләргә беренчеләрдән булып мөрәҗәгать иткән Д.Зәһидуллина «Яңа дулкында» мақаләсендә болай дип яза: «Татар әдәбиятында соңгы үн-егерме ел эчендә пәйда булган әсәрләрнең күбесе модернизм элементларын үзенә туплаган яңа дулкында язылган. Аңа кадәр 1970–1980 еллар әдәбияты яңартылган реализмның (модернистик реализм) «авыл прозасы» дигән төр формалаштырган һәм М.Мәһдиев, А.Гыйләҗев, Р.Төхфәтуллин һ.б. иҗатында шуның гүзәл үрнәкләрен биргән булса, 1980–1990 еллар чигендә исә Ф.Бәйрәмова «психологик реализм» агымына нигез салды. (...) Үзәккә татарлар өчен хас проблемалар куеп (Ф.Садриев, Ф.Латыйфи һ.б.), «милли реализм» аваз бирде. Соңгы елларда ялгызлык фәлсәфәсен күрсәтүче, яшәеш кануннарын анализлап тормыш хакыйкатен тапкан әсәрләр (Р.Сибат) — «интеллектуаль реализм» үрнәкләре күренә башлады. Татар әдәбиятында төрле мәдәни юнәлешләргә, иҗат типларына, методларга хас алымнарның, күренешләрнең бергә, янәшә урнашуы, керешеп-үрелеп китүе күзәтелә»¹. Күрсәтелгәннәрдән тыш, автор фикеренчә, хәзерге татар әдәбиятында «сентименталь реализм», «натурализм» агымнары да урын ала. Тәнкийтьченең әлеге күзәтүләре билгеле бер системага салынып, дәрәҗәлек-кулланмада чагылыш тапты².

Мондый бүленештә билгеле бер шартлылык бар. Яңартылган реализм алымнары дип тәкъдим иткәндә, әдипнең язу стили, әсәренең яисә әсәрләренең темасы, төп пафосы, шәхес концепциясе — образ-характерларның сурәтләнеш үзенчәлегә, авторның әдәби-эстетик карашларының чагылыш дәрәҗәсә, әсәр нигезенә салынган идея һ.б. күздә тотыла. Дәрәҗәгә, әлеге компонент-төшенчәләрнең калкытып куелган булуы искә алына. Әйтик, «психологик реализм»ның асылын әсәрдәге төп образларның характер сыйфатларын ачу, «үй-фикер, хис-кичереш үсешен үзәккә кую, кешенең рухи дөньясындагы үзгәрешләрне сурәтләү объектына әйләндерү» (Д.Зәһидуллина) һ.б. билгели. Аңлашылганча, ул татар әдәбиятының барлык этапларына диарлек хас күренеш. Мисал өчен, Ә.Еникинең кеше рухи дөньясын алга чыгарып, андагы үзгәрешләрне, күңел тибрәнешләрен җентекләп ачкан әсәрләрен «психологик реализм» төшенчәсә белән атый алабыз. Шуңа күрә вакытта әлеге агым тарафдары булып танылган Ф.Бәйрәмова иҗатына (бигрәк тә соңгы чор) миллилек тә хас. Димәк, без аның әсәрләрен «милли тормыш моделен тергезүне, төп сюжет сызыкларындагы үзәк каршылыklarның милли яссылыкта күренүен, милли характер тудыруны» (Д.Зәһидуллина) күздә тоткан «милли реализм» агымына да кертәп карау мөмкинлегә бар. Югарыда әйтелгәнчә, мәсьәлә тикшеренүченең позициясендә һәм әсәрдә кайсы мәсьәлә-компонентларның нинди яссылыкта калкытып куюына бәйле. Ф.Латыйфиниң «Хыянәт», «Бәйсез этләрне атарга» кебек әсәрләре «психологик реализм», «интеллектуаль реализм» агымнарына хас

сыйфат-билгеләрне ят итмиләр. Эмма милли тормыш картинасын тудыру калкытып куелган әсәрләрне «милли реализм» агымына нисбәтле тикшерү төп үзенчәлекләрен тулырак ачарга ярдәм итә.

Күргәнебезчә, термин-төшенчәләрдә шактый төрлелек күзгә ташлана. Әсәрләрнең идея-проблематикасына, жанр формасына, өстенлек иткән пафоска һ.б. сыйфат-компонентларга нигезләнүе билгеле бер чикләнүчү тудыра. Әйтик, «милли реализм» миллилекне реалистик юнәлештә язылган әсәрләргә генә хас билге рәвешендә чикләп куя. Әлеге каршылыктан чыгу юлы әдәби күренешләрне ачыграк билгеләүче атама куллану белән бәйлә. Традицион реализмның яңа төр алым-чаралар, сурәт-формалар белән тулыландырылган, баетылган формасын без **«яңартылган реализм»** һәм **«яңартылган романтизм»** дип атау ягында. Беренче термин рус әдәбият белемендә «яңа реализм» рәвешендә күптәннән кулланылып килә. Мисал өчен, Л.Насретдинова рус әдәбиятында аның түбәндәге юнәлешләрен аерып чыгара: 1) интеллектуаль юнәлеш; 2) көнкүреш юнәлеше; 3) сентименталь юнәлеш; 4) фантазияле юнәлеш¹.

А.Шәмсутова татар әдәбиятында «яңа реализм» төшенчәсе соцреализм методы әдәбият мәйданыннан киткәч формалашты дип санып һәм аның түбәндәге юнәлешләрен атып: 1) милли юнәлеш; 2) тәнкийди юнәлеш; 3) дини юнәлеш; 4) психоаналитик юнәлеш. Болардан тыш хәзерге әдәбиятка хас мөһим билгеләр буларак тарихи теманың активлашуын, прозада герой турында бәхәсләрнең артуын, «чор авазын» һәм дөньяны кабул итүне чагылдыру феномены буларак постмодернизмның мәйданга чыгуын һ.б. билгели². Аңлашылганча, А.Шәмсутова әлеге төшенчә белән соцреализмнан соңгы бөтен әдәбиятны билгели. Югарыдагыларга нигезләнеп, «яңартылган реализм» һәм «яңартылган романтизм»ның аерым юнәлешләрен күрсәтеп була:

Интеллектуаль юнәлеш — тормыш-яшәеш мәсьәләләрен сурәтләгәндә аналитик башлангычның көчәюе (Ф.Бәйрәмова, Р.Сибат, Т.Миңнуллин).

Хәзерге татар драматургиясендә барган эзләнүләрнең бер үзенчәлеге булып әдипләрнең реалистик һәм романтик күренешләр үрелеп барган һәм әлеге кысаларга гына сыеп бетмәгән яңа алым-чараларга, шул исәптән шартлы-метафорик сурәتلәргә мөрәҗәгать итүе һәм кеше шәхесенә, аның рухи кичерешләренә игътибар арту тора. Соңгы елларда дөнья күргән сәхнә әсәрләрендә яшәешнең эхлакый, социаль-иҗтимагый, милли мәсьәләләре белән бергә, чынбарлыкның аңлап һәм аңлатып бетерү мөмкин булмаган, кешенең көчсезлеге, гомеренең чиклелеге, яшәү мәгънәсе кебек фәлсәфи сораулар да өйрәнү объекты итеп алына. Аларда чынбарлыкның гаят каршылыклы сорауларын кешенең рухи дөньясында барган көрәш, үз-үзен танып белүе, яшәү мәгънәсен аңлату аша Хакыйкәткә омтылу, шуларга бәйлә еш кына ялгызлык, хәтер, чиктәш халәт кебек мотивларга, алым-чараларга, мифик һәм реаль дөнья бәйләнеш-мөнәсәбәте сурәтләнешенә игътибар артуны күрәбез. Традицион алым-чараларның бер төрен кире кагу һәм яңаларга мөрәҗәгать итү, билгеле, нич тә үз максат түгел, бәлки тормышны тулылыгында, күптөрлелегендә, каршылыгында чагылдыру, шуларны укучы-тамашачыга җиткерүнең яңа юлларын эзләү омтылышы булып тора.

Хәзерге татар сәхнә әдәбиятын әйдәп баручыларның берсе булып танылган Т.Миңнуллинның «Тәнзиләкәй» драматик хикәясе — шул юнәлештәге эзләнүләр нәтижәсе. Монодрама бер геройның монологларыннан гыйбарәт. 40 яшьлек рәссам Газинур 23 ел инде җавапсыз мөхәббәт белән яши. Ярату хисе аңа сөйгәннең 200 (!) портретын ясарга көч биргән. Тәнзиләнең туган көнендә ул икесенә бәйлә хәл-вакыйгаларны хәтерендә яңарта. Әсәрнең эчтәлеген Газинур күңелендәге хис-кичереш хәрәкәте билгели. Шуңа да анда мөхәббәтнең фәлсәфи асылын аңлау омтылышы, ялгызлыктан котылу юлын эзләү, сәнгать матурлыгы белән чынбарлык матурлыгы мөнәсәбәтен ачу кебек сораулар үзара тыгыз бәйләнештә урын ала.

Драматик хикәядә Газинур язмышы экзистенциализм (сызлану) фәлсәфәсенә нигезләнеп ачыла. Әлеге төшенчә татар әдәбияты өчен ят түгел. Аның татар әдәбиятында чагылышын тикшергән Р.Ганиева фикеренчә, XVI гасырның икенче яртысыннан соңгы сүз сәнгәтендә билгеле сәбәп-шартлар нәтижәсендә экзистенциаль күренешләр суфыйчылык идеяләренә кушылып урын ала. Автор аны декадентлык (ышанычны югалту, күңел төшү, чарасызлык мәгънәсен белдерә) төшенчәсе белән аңлата. Ә инде XX йөз башында модернистик агымның бер чагылышы буларак С.Рәмиев, Дәрдемәнд, Н.Думаи, Ф.Әмирхан, Ш.Камал һ.б. ижатында урын ала¹. Әлеге үзенчәлекле күренешне XX йөз башына мөнәсәбәтле өйрәнгән Д.Зәһидуллина, «ялгыз кеше трагедиясе» фәлсәфәсе рационализмга, акыл көченә шикләнеп караудан башлана, шикләнү чарасызлыкка китерә, дип билгели. Көнбатыш фәлсәфәчеләре А.Шопенһауэр, Ф.Ницше, И.Кант һ.б. фикерләренең күпләп үтеп керүе һәм җәмгыятьтәге шартлар (дәүләтчелекне кире кайтару мөмкинлеге булмау, милләтнең киләчәген ачык күзалламау, Беренче бөтендөнья сугышы һ.б.) XX йөз башы татар әдәбиятында кешенең ялгызлыгы һәм көчсезлеге хакындагы фикерләрнең күпләп урын алуына китерә. Әлеге фәлсәфә дөньяда рухи кыйммәتلәр җуела баруны проблема итеп күтәрсә дә,

«экзистенциалистлар кешенең чарасыз-ялгызлыгын гына сурәтләп калмый, бәлки яшәештәге хакыйкәткә туры карарга, тормышта үз юлыңны табарга да өйрәтә».

Үткән гасыр башында үзенчәлекле агым тәшкит иткән әлеге күренеш белән «Тәнзиләкәй»дә очрашабыз. Экзистенциализм төшенчәсе ике өлештән торып, яшәешнең мәгънәсен аңлау юлы булып күзаллана: берсе — кешенең үз күңелен аңлавы, үзен танып белүе (эссенция) һәм икенчесе — шуның аша тормыш чынбарлыгының мәгънәсезлеген, чарасызлыгын аңлау кебек Хакыйкәтне ачуы (экзистенция). Үзенең истәлек-хатирәләрендә Газинур бала һәм яшүсмер елларындагы шатлык-куанычтан, олыгайгач күңелен биләп алган чарасызлык-өметсезлеккә таба юл үтә.

Әсәрнең беренче бүлегендә укучы-тамашачы ялгызлыкта калган, хыял белән чынбарлык арасындагы саташулы халәттә яшәүче Газинур белән очраша. Аның монологлары үл — хис-кичерешләр өермәсе. Автор үзен тәҗрибәле психолог итеп күрсәтә. Чөнки нәкъ менә хисләр хәрәкәте, үзгәреш төп вакыйга ролен үти. Ә моны укучы-тамашачыга җиткерү өчен геройның күңел үзгәрешен тоемлау, аны мотивлаштыру һәм логик эзлеклелектә чагылдыру сорала. Егет сөйләмә аша кызның характерын ачу да драматургтан зур осталык таләп итә.

Газинур күңелендәге әрнү-сызлану, шат булырга тырышуы артындагы моңаю сәбәбе — ялгызлык һәм мәхәббәт сагышы. Матурлык алдында баш июче ир үзенең Тәнзиләгә мөкиббән китүен, хыялындагы образы белән яшәвен яшерми: «Оныта алмыйм бит мин сине, җанкисәккәем...» Романтик әсәрләргә хас булганча, Газинур хыялында бер-бер артлы сабый чагы, яшүсмер еллары, матур яшьлекләре, Тәнзиләнең түе кебек күренешләр туа, укучының да күз алдына бастырыла. Гөнаһсыз сабый чак! Портретта да үл чор «ап-ак томаннар эчендә синең күзләре. Күзләре дә түгелдер әле, күзләреңнең карашыдыр. Ап-ак томаннар аша дөньяга карыйсың. Ә дөнья шундый матур. Ап-ак дөнья!» буларак чагылыш тапкан. Билгеле инде, аклык өстенлек иткән чор сурәтендә Тәнзилә хыял җитмәс биеклектә. Газинур җырында да «сулыш алган саен, Тәнзиләм» ди. Шунда ук үл сабый чакларын бүгенгә каршы куя. Кыз белән егетнең рухи халәтенә бәйле капма-каршылык бөтен әсәрне иңләп үтә: Газинур үткәннәр белән яшәсә, Тәнзилә аларны оныткан инде («Бүгенге белән генә яшәгән кеше киләчәкне дә күз алдына китерми, үткәннәрне дә оныта»); балачакның мәктәп елларында малайга «Таһир» дисәләр дә, кызга карата «Зөһрә» исемен әйтмиләр; үсмер чакта көчсезлеге өчен егетне Тәнзилә «мескен» дип атый; соңрак та сөю утында янган егетнең хисләренә кыз җавап бирми, һаман саен үз эченә бикләнә бара.

Драматик хикәядә мәхәббәт Илаһилык дәрәҗәсенә күтәрелә. Егет кызны йолдызларга, айдагы Зөһрәгә тиңли. Әлеге хис аны матурлыкны, беренче чиратта табигать матурлыгын күрергә ярдәм итә. Кыз исә үл матурлыкны күрми, танымый. «Синең чәчәкләргә әллә ни исең китми иде, билгеле. Болынга чыккач, минем чәчәк җыйганымны көлеп карап тора идең», — дип искә ала Газинур.

Әсәрдә мәхәббәт матурлыгы белән сәнгать матурлыгы үзара кушылып, үрелеп бара. Автор егет күңелендәге хисләр сафлыгын, кичерешләр байлыгын һәм әлеге хис-кичерешләр матурлыгын сокланып сурәтли. Портретларга бәйле үзләренә, аеруча Тәнзиләнең аерым халәт-мизгелләренә соклануы, шулар аша яшәешне һәм яратуны иң югары кыйммәтләр буларак тоемлавы күренә. Геройның күңел хәрәкәте сурәтләү объекты булып торган әсәрдә сөйгәнә портретларында чагылган мизгелләргә мөнәсәбәтендә Газинурның рухи бай дөньясы ачыла. Беренче күренешләрдә үк үл: «Син матур итеп җырлар идең. Син бит җырчылар арасында йолдыз булып кабынырга тиеш идең. Кабына алмадың шул», — дип уйлана. Белгәнәбезчә, нәртәр сәнгать Матурлык белән бәйле. (Ә.Еники әлеге эстетик категорияне образлы итеп «Матурлык» хикәясендә чагылдырып, кеше күңелендәге матурлыкның чикләнгән мөмкинлекләре турында сокланып язган иде.) Т.Миңнуллин «Тәнзиләкәй»дә зур булмаган детальләр аша Тәнзиләнең рухи дөньясын ача һәм кешедәге, табигатьтәге матурлыкны, гомумән, яшәү матурлыгын күрә алмаучы зур сәнгатькә юл таба алмый дигән нәтиҗәгә китерә. Текст дәвамында кызны Матурлык символы итәргә омтылган саен, Газинур мәхәббәт һәм сәнгать матурлыгын киңрәк ача. Әлеге табигый хис егетне шәхес буларак үстерә, сәнгать дөньясына илтә, ә Тәнзиләнең портретларда сурәтләнган матурлыгы рухи ямьсезлегенә бәйле әкрәнләп сурәнләнә, тоныклана бара. «Авылда (...) тирес арасында» калудан курыккан кызның күңел бушлыгы, матди байлыкка гына кызыгып яшәве ачыла. Газинур бик соңарып кына Тәнзиләнең үзе күрергә теләгән, хыялында йөрткән кеше булмавын аңлауга килә. Портретларда кыз күңелендәге үзгәрешләр дә чагылган икән. Газинур акылы белән моны аңлап, кулы белән сурәттә төшергән, ә җаны, мәхәббәт утында янучы йөрәге әлегәчә сизмәгән, дөресрәге, тоярга, моңа төшенергә теләмәгән. Соңгы күренештә егетнең «Сабый чак» портретына карап эндәшүе самимилеккә, сафлыкка кайту омтылышы, шул чордагы халәтне уйлап юануы булып аңлашыла.

Газинурның тормышы, эш-гамәлләре сәнгатьнең асылы, тормышның мәгънәсе турында уйлануларга этәрә. Геройда эчке көч, мөмкинлек сизелеп тора. Әмма үл аны әлегәчә юкка, мәгънәсезгә әрәм иткән. Үзәннән башка беркем дә күрми торган портретлар никадәр генә талантлы язылмасын, кешелек өчен

аларның әһәмияте юк диярлек. Сәнгатьнең бурыч-вазифасы жәмгыятькә хезмәт итүдә. Әсәрдән аңлашылганча, рәссамны әйләнә-тирә белән бәйләп торучы бердәнбер жеп булып күргәзмәгә куелган бер (!) портрет тора. Сөйгәнә кияүгә чыккач, Газинур ике төрле «дөнъяда» яши башлый: берсе — чынбарлык — хезмәт урыны белән бәйле; ул анда ниндидер вазифалар үти; икенчесе — хыял дөнъясы — сөйгәнәнең күңелендә сакланган образын картиналарда тудыруы. Шунуң белән бергә, автор яшәешнең акыл белән аңлап бетерү мөмкин булмаган яклары барлыгын искәртә. Ә бит Газинурның рухи дөнъясы серле, гаять катлаулы. Ул үзенә-үзе хөкөмдар да, яклаучы да. Тәнзилә белән дә шул ук хәл. Аны гаепләргә кем жөрйәт итәр икән. Алар гаепсез дә һәм гаепле дә, иң аянычы — бәхетсезләр. Шуңа да драматик хикәя кешеләр арасындагы үзара бәйләнешләрнең таркалуы, кеше белән жәмгыять мөнәсәбәтенең катлаулануы өчен борчылу, уйлану булып калка.

Монологларында Газинурның төрле дәрәжә-халәтләрдә бирелгән уйлары, гаять киң, тирән хыял дөнъясы ачыла. Үз-үзен аңлый башлаганнан алып әлегәчә гомере хыял-хатирә булып күз алдына бастырыла. Психологик киеренке халәттәге ир чынбарлык белән хыял чигендә яши, ул ниндидер аңсызлык, саташулы хәлдә. Болар исә яшәештәге мэхәббәт һәм нәфрәт, яшьлек һәм картлык, өмет һәм чарасызлык, ышану һәм ялгызлык, шатлык һәм кайгы, үткән һәм киләчәк, нияять, бәхет һәм бәхетсезлек кебек ике чик арасы рәвешендә укучы күз алдына бастырыла.

Әсәр ахырында Газинурның чарасызлыкка килүе, мэхәббәтенең нәфрәткә алышынуы, гомумән, яшәеш фаҗигасен аңлавы күптөрле сораулар турында уйлануға һәм, иң мөһиме, күптөрле жавап вариантлары тудырып, автор белән укучы диалогына китерә. Ә ул исә һәркемнең күңелендә фаҗиганә булдырмый калу юлларын эзләү булып үсә. Газинурның яшәеш фаҗигасенә бәйле, шул рәвешле, кешенең ялгызлыгы, яшәешнең асылы газәп чигүдә булу кебек сызланулы үй-фикерләр укучы күңелендә хис-кичерешләр кузгатып, аны чистарыну-катарсиска китерә һәм тормышның мәгънәсе үз-үзеңне аңлау, табу аша Матурлыкка, Өметкә, Мэхәббәткә таянуда дигән олы Хакыйкәтне ача.

Геройлар язмышы аша драматург укучыны да бәхет һәм бәхетсезлек турындагы уйлануларга этәрә. Газинурның «Бәхетнең ни икәннен белер өчен бәхетсез булып карарга кирәк. Гел бәхетле кеше бәхетле була белми» дигән сүзләрендә әлегә төшенчәнәң чагыштырмача булуы һәм геройның яшәү фәлсәфәсе ачыла. Ә инде Тәнзилә фикере буларак яңгыраган «бәхетсезлек ул — ялгызлык» гыйбарәсе бу хатынның яшәү фаҗигасен, матди байлыкның гына чын бәхет чыганагы булмавын аңлауға китерә. Ире, балалары булса да, Тәнзилә бәхетсез, чөнки аның янында жан хәрәкәтләрен аңлаучы кеше юк.

Урта гасырларның романтик рухлы мэхәббәт дастаннарында (Кол Галинең «Кыйссаи Йосыф»ы, Котбның «Хәсрәү вә Ширин»е, С.Сараиның «Сөһәйл вә Гөлдерсен»е һ.б.) сөю хисен чагылдыруда ике төрле мотив урын ала: мэхәббәт — рәхәтлек, бәхет-шатлык; мэхәббәт — кайгы-хәсрәт (Р.Ганиева). Татар әдәбиятының үсеш дәверендә мэхәббәт фәлсәфәсенең шул рәвешле ике төрле чишелеше әдипләр иҗатында үзенчәлекле чагылыш таба (Г.Кандалыйның «Сәхибҗамал»ын, М.Фәйзинең «Галиябану»ын, М.Җәлилнең «Хат ташучы»сын, М.Хәсәновның «Язгы аҗаган»ын һ.б. искә төшерик). Т.Миңнуллин әсәрендә мэхәббәт хәсрәт чыганагы буларак бирелә. Моның сәбәбе тән (акыл) һәм жан (хис) каршылыгында. Газинур сөйгәнән жан мэхәббәте белән ярата, тән мэхәббәте турындагы фикерләрен һәрдаим кире кага. Ул гомере буге хис-кичереш, хыял дөнъясында яши. Тәнзилә исә, беренче чиратта, акыл белән ярата. Чыгарылыш кичәсендә ул тән белән яратуға аеруча якын була, эмма Газинурның акылын жуймавы аларны туктатып кала. Кыз кияүгә дә акыл-исәп белән бай кешегә чыга һәм шунуң белән икесен дә ялгызлыкка, мэхәббәт газәбына дучар итә.

Әсәрнең сәнгати эшләнешендә драматург мөрәҗғәгать иткән төш алымы да мөһим урын алып тора. Газинур Тәнзиләне төшендә күргән: «Менә шулай алдыңа ятканмын да күктәге йолдызларны саныйм икән. (...) айдагы Зөһрә кыз (...), миңа карама, Тәнзиләгә кара, дия икән. Сиңа күтәрелеп карасам, син юк икән, Тәнзиләкәй. Нигә юрыйк икән бу төшне, Тәнзиләкәй? Әллә мин сине икенче тапкыр, мәңгелеккә югалтачакмын микән?» Күренеш-бүлекчәләрдә аның мәгънәсе тулысынча ачыла. Әгәр моннан 23 ел элек, Тәнзилә кияүгә чыгуға бәйле, ул аны беренче тапкыр югалтса, хәзер инде икенче тапкыр һәм мәңгелеккә югалта — хыялында яшәгән мэхәббәтен күңеленнән алып ташлый. Күпсанлы портретлар символ булып килә. Аларны Газинурның үзенә мөнәсәбәтле табу һәм югалту дип атарга була. Рәссам үзенә асылын эзли һәм, моңа күбрәк ирешкән саен, хыялындагы Тәнзиләне югалта бара.

Шулай итеп, «Тәнзиләкәй» драматик хикәясә тормыш-яшәешнең катлаулы сорауларын үзенчәлекле алым-чараларда чагылдыруға һәм кеше күңеленә серле, кабатланмас якларын, сыйфат-билгеләрен ачуга бәйле драматург эшләнүләренең тирәнәюе турында нәтиҗә ясарга мөмкинлек бирә.

Тормыш-көнкүреш юнәлеше — гаилә яисә көнкүрешкә бәйле вакыйгалар вакыт һәм пространство чикләрен үтеп, мәңгелек төшенчәләр турында уйлану булып үсә. Әсәрләрдә этнографик, милли билгеләр натурализм күренешләре белән кушылып китә (А.Хәлим, Ә.Сәлах, Р.Хәмид һ.б.).

Р.Хәмид «Олы юлның тузаны» (1988) әсәрен драматик хикәя дип атый һәм моның белән аның сәхнәгә куюдан бигрәк укылу өчен язылуын искәртә кебек. Автор үзе үк сурәтләнган вакыйганың реаль фактларга нигезләнүен әйтә. Үзәктә — улы янына шәһәргә китәргә җыенган Нәүхәбәр әбинең бер көне. Вакыйганың әбиләр чуагы вакытында баруы, әледән-әле туган җирдән китеп баручы торналар тавышы ишетелү, табигатьнең үзгә бер тынлыкта калуы пьесага моңсулык өсти. Автор өлкән буын белән бергә яшәшебездән ниндидер бер кирәкле әйбернең югала баруын сиздерә. Китеп баручы торналар кебек нәрсә югала соң? Табигатьнең бу вакытында гына була торган тынлык, ямансулык Нәүхәбәр әби язмышын гына аңлатамы? Күренеш-хәлләр агышында бу сораулар укучы-тамашачыны һәрдаим борчып тора.

Әбинең йорты, эчке бизәлеше, өй кирәк-яраклары, төрле этнографик детальләр гасырлар дәвамында сакланып, буыннан буынга күчеп килгән яшәү рәвешен, горейф-гадәтләрне, йолаларны хәтерләтә. Бу өйгә дә заман шаукумы үтеп кәргәнлеген сиздереп, түрдә телевизор утыра. Нәүхәбәр әби байтак еллар инде ялгыз яши. Белгәнәбезчә, ялгызлык мотивы татар әдәбиятында киң чагылыш таба. Г.Кандалый, С.Сүнчәләй, Дәрдемәнд, М.Жәлил, Х.Түфан, А.Гыйләжев һ.б. ижатында һәм әхлакий, һәм фәлсәфи планда урын алуын күрәбез. Сәхнә закончалыкларына буйсындырылганга, драматургиядә аны сурәтләү шактый кыен. Шәхес ялгызлыгы, нигездә, геройның психологик халәтен ачу, күңел каршылыкларын, башкаларга һәм җәмгыятькә мөнәсәбәттә фикер-карашлар төрлелеген бирүгә кайтып кала. Мисал өчен, Г.Камалның «Бәхетсез егет»ендә — Закир, Г.Коләхмәтовның «Ике фикер»ендә — Дауыт, Г.Исхакыйның «Мөгәллим»ендә — Салих, К.Тинчуринның «Соңгы сәлам»ендә — Вахит, Ш.Хөсәеновның — «Зөбәйдә — адәм баласы»нда — Зөбәйдә, Т.Миңнүллинның «Хушыгыз»ында Миләүшә һ.б. монологлары энә шуңа хезмәт итә. Р.Хәмид пьесасында ялгызлык мотивы бөтен эчтәлекне сугара. Әсәр тулысынча моңа буйсындырылган, чөнки ул монодрама, ягъни анда бер генә персонаж катнаша. Нәүхәбәр әбинең төрле әйбер-предметларга мөрәҗғәгать итеп сөйләшүендә бөтен язмышы ачыла, үткән һәм бүгенгебез, киләчәкбез турында, ата-бабадан калган гадәт-йолаларыбызга, заман алып килгән үзгәрешләргә, авыллар язмышына, гаиләдәге мөнәсәбәтләргә карашы чагыла. Ул ялгызлыгыннан үткәндәге хатирәләре, истәлекләре ярдәмендә «котыла». Өйдәге һәр җиһаз, җанлы һәм җансыз әйбер-предметлар — мәче, кәжә, казлар, бизәкле чаршау, сарафан, камзул, үзенең һәм иренең орден-медальләре, мылтык, китаплар, фоторәсемле рамнар, бишек, сугым пычагы һ.б. — аңа үткән гомерен, яшьлек елларын, ирен, балаларын, якыннарын, фәжигәле һәм шатлыклы хәлләрне хәтергә төшерергә ярдәм итә. Әбинең үйләну-сөйләнүләрендә үзенең, гаиләсенең генә түгел, бөтен халыкның каршылыклы, авыр, еш кына фәжигәле язмышы ачыла...

Чибәр кыз булып үсеп җиткән Нәүхәбәрне күрәп тә белмәгән егеткә димлиләр, һәм ул Галимҗан белән гаилә кора. Дүрт бала үстерәләр. Ике кызлары сугышка кадәр үк вафат була. Ире Галимҗан сугыштан биш орден тагып, эмма авыр җәрәхәтләр алып кайта. Сугыштан соңгы еллардагы авырлыкларны, ачык-ялангачлыкны әби хәзер дә җаны сыкранып күз алдына китерә. Иртә яздан караңгы көзгә кадәр ат урынына алны-ялны белмичә эшләп тә бөтен икмәкне дәүләткә алып китү, кырда коелып калган башакны җыйсаң, кулыңнан тартып алып калулар... Нәтиҗәдә күпме кеше ачтан кырыла. Уллары Сәлимгәрәйне ике күшүч икмәк алган өчен озак вакытка төрмәгә утырталар. Нәүхәбәр әби ире Галимҗанны хәзер дә зурлап, хөрмәт белән искә ала. Сугыш яраларыннан интегеп яшәсә дә, ул тырыш, горур булган. Халкыбызга хас әлеге матур сыйфатларны үзәндә тәрбияләгән. «Авызың тулы кара кан булса да, кеше алдында төкермә», — дияргә яраткан. Хокүсезлыктан җаны әрнеп берничә тапкыр шәһәргә китәргә талпынса да, туган җирен ташлап китә алмаган. Аның яшәп килгән тәртипләргә, системага нәфрәте, каршылыгы такмак булып чыга:

Чукунып катсын Микулай —
Ике сьер саудырды.
Рәхмәт инде Ысталинга —
Бер кәжәгә калдырды...

Ире үлеп киткәч, дүртенче баласы Тәфкил кеше арасында ким-хур булмасын дип, ана алны-ялны белми эшли. Чөгендер үстерүче звено җитәкчесе буларак зур уңышка ирешә, орден-медальләр белән бүләкләнә. Тормышлары да рәткә салына. Эмма дөнья артыннан куып, улы Тәфкилне күздән ычкындыра.

Р.Хәмид ана-бала каршылыгын иң югары ноктага әсәр ахырында гына җиткерә. Баштагы өлештә Нәүхәбәр әбинең туган җиреннән китүенә кайгыруы ачык сизелсә дә, өстенлек улы ягында. Тәфкил анасына ялгыз яшәү авыр икәнән аңлап, үзләре белән бөтен нәрсәсе булган бай, матур шәһәр фатирында яшәргә чакыра. Әби сыкранып булса да әйберләрен җыеп бетергәч, Тәфкилдән телеграмма килә. Улы кайтып ала алмаганын, әнисенең шәһәргә үзе килүен сораган. Борчылудан болай да җаны айналган Нәүхәбәр әби бу хәбәрдән соң түзми, күңел төбәндәге ачы хакыйкәтне беренче тапкыр теле белән әйтә: «Нәрсә аңа газиз анасының сүзе!.. Синең кайгы-хәсрәтең ни ди аңа, туып үскән йорт-җиреңнең кадере

ни!.. Чөнки анасы кирәкми аңарга... Фатирында баласын ашатып торучы кирәк... Өстен-башын караучы! Чөнки баласын алып калучы булмаса, чит илгә вирбәвәтсә итмиләр аны... Вирбәвәтсә итмәсәләр, акча эшләп кайталмый... Менә нәрсә важны аңа! Анасы кадерле булса, машина алырга акчам житми, дип, сыерымны саттырып, мине сөтсез-майсыз калдырмас иде!..»

Ниһаять, пьесаның төп идеясен ачарга, ана-бала каршылыгын аңларга ярдәм иткән сорау яңгырый: «Ни өчен таш бәгырьле булып үсте икән Тәфкил?» Бала вакытта кече жанлы, нечкә күңелле улының характеры үзгәру сәбәпләрен Нәүхәбәр әби үз тормыш юлыннан эзли. Югарыда әйтелгәнчә, ана үзеннән дә гаепне төшерми. Тормыш нужасы белән изаланып, Тәфкилне үз юлынарак куюын, беренче борчулардан соң тиешле чаралар күреп бетермәвен аңлый ул. Шулай да төп сәбәпнең жәмгыятьтә, яшәп килгән тәртипләрдә икәнлеген дә ачык тоя ана. Тәфкил бик яшьли колхоздагы гаделсезлек, житәкчеләрнең башбаштаклыгы белән очраша. Аларны үзгәртеп булмасын аңлагач, читкә китеп, сукно фабрикасына эшкә урнаша. Яшь егет монда эшләгәндә дә бюрократлык, эшнәлек белән йөзгә-йөз бәрелә. Дөрөслекне яклап чыккач, аны нахакка сукно урлауда гаеплиләр һәм эштән куалар. Әлеге хәлләр егетнең бәгыренә каты жәрәхәт сала. Ул дөрөслек юклыгына инана һәм үзе өчен, бары үзе өчен генә яши башлый. Хәзер инде аңа машина белән икмәк тапталу, фермада чыккан зур пожардан файдаланып бер-ике сарык түшкәсе эләктерергә омыту берни тормый. Эңә шул рәвешле Р.Хәмид жәмгыятьбезгә килеп кергән рухи бушлык, миһербансызлык, байлык артыннан куу кебек әхлаксыз күренешләр өчен тирәнтен борчыла. Мондый хәлнең шактый тирәнгә жәелүен дә автор искәртеп үтә. Нәүхәбәр әбинең күршесе Разия ахирие дә кызы белән уртак тел таба алмый, читкә киткән кызын хәтта искә дә төшерәсе килми.

Тормышта заманга бәйлә үзгәрешләр котылгысыз, аларны беркем түктә алмый. Эмма ата-ана каршындагы бурычыңны үтәү, гореф-гадәтләрдә, йолаларда сакланып калган матур сыйфатларны саклау — һәркемнең изге бурычы. Татар халкы бигрәк тә үзенең традицияләренә тугрылыгы белән көчле булган. XVI гасырда Явыз Иванның жимергеч яуларынан, аннан соңгы көчләп христианлаштырудан, совет елларында дәүләт күләмендә алып барылган ассимиляцияләштерү сәясәтеннән дә милләтебез шулар ярдәмендә, зур югалтулар белән булса да, исән-имин чыга алган. Шуңа да Нәүхәбәр әби язмышы аша автор милләт язмышы, аның бүгенгесе, киләчәге турында уйлануга алып чыга. Кеше тормышында рухи һәм матди байлыкның урыны, роле турында бәхәсләрнең бервакытта да тынып торганы юк. Рәхәт, матур яшәешкә омыту һәр кешегә хас. Эмма матди байлык кына кешегә тулы канәгатьлек, бәхет китерми. Акыл һәм хискә ия булган адәм заты күңел байлыгы, әхлакый сафлыгы, вәжданы белән матур. Шундыйлар бездә хөрмәт, соклану уята, күңелләрдә саклана. Нәүхәбәр әби белән улы Тәфкил каршылыгы әлеге рухи һәм матди байлыкка мөнәсәбәттә кискен аерыла. Рухи кыйммәتلәр сакчысы булган ана улына үзе үк катгый бәяне бирә: «Кыйракланган таш бәгырьле кеше».

Бер генә кеше катнашкан пьеса Нәүхәбәр әби монологларынан гына торса да, аның жанлы һәм жансыз әйберләр белән жавапсыз сөйләшүендә улы Тәфкил белән диалогы, дөрөсрәге, бәхәсе ачык тоемлана. Төрле предметларны күзгәтү, аларга эндәшү, бигрәк тә мәче һәм кәжә образлары эсәрдә хәрәкәт тудыруга да ярдәм итә. Үзен тәрбияләп үстергән әнисе белән рухи бәйләнешен югалткан Тәфкилдән аермалы буларак, табигатьнең гөнаһсыз жан ияләре мәче белән кәжә үзләрен ашатып-эчерткән әбигә тугрылык саклый һәм шуның белән пьесадагы контрастлыкны тагы да тирәнәйтә.

Драматург кулланган әдәби детальләр арасында телевизор һәм мылтык та бар. Пьеса дәвамында телевизор кабызылмый да, әби аның белән сөйләшми дә. Түрдә утырган, үзеннән шыксызлык, салкынлык бәрелеп торган әлеге образ-деталь заман үзгәрешләрен аңлата. Эсәрдә күренмәгән, ләкин барлыгы һәрдаим сизеләп торган Тәфкил белән аның арасында охшашлык-якынлык ачык сизелә. Мылтык деталенә дә автор тирән мәгънә салган. Кайчандыр, Нәүхәбәр яшь килең вакытта, биатасы аны икмәк талап йөрүчеләргә каршы тору өчен өйгә алып керә. Хәзер исә әби-баба чорыннан калган мылтык бу өйне тудырырга — сатып алырга теләүчеләргә каршы тору өчен әбинең кулына алына.

Р.Хәмид пьесаның теленә дә житди игътибар бирә. Нәүхәбәр әби сөйләмендә үзгә бер аңаң, матурлык, сүзнең кадерен белү бар. Халыкның акылын, тәжрибәсен, рухи кыйммәтләрен чагылдырган мәкаль-әйтемнәр, афоризмнар («Дөнья мәче булса, кеше тычкан баласы шул бу дөньяда»; «Авызың тулы кара кан булса да, кеше алдында төкермә»; «Жылы сүз — жан азыгы»; «Сәнәктән көрәк булган нәмәрсә» һ.б.) аның телен тагы да баета, жыйнакландыра, мәгънәлерәк итә. Тәфкил образын, характерын тулырак күз алдына китертү максатында әдип Нәүхәбәр әби сөйләменә урыны белән улы сүзләрен күшып жиберә: «нибуч», «ышкул», «мишәт итмәс», «әбижәт», «облигат», «вирвабаться итү» һ.б. Тәфкил сөйләменнән әбигә күчкән мондый сүзләрдән ниндидер шау-шу, тимер-томыр тавышлары ишетелгәндәй була.

Пьесаның исеме — «Олы юлның тузаны». Эчтәлегенә яшьлеген сагынучы лирик герой хисләре салынган халык жырын хәтерләтә бу сүзләр. Эсәрдә дә Нәүхәбәр әбинең яшьлегенә, үткән гомеренә, хатирәләренә зур урын бирелә. Шулай да әлеге исемнең мәгънәсе башкачарак. Текстта бер генә урында

ул искәртелә: «Олы юлда тузан күтәрелгән энә... Тәфкилем кайтып төшмәсен тагын!.. Юк, тузан Ташлы ягына таба борылды». Димәк, авыл белән шәһәр арасындагы юлда тузан күтәрелү ул әбине алып китәргә кайтуларын аңлата. Тузан — кешене гадәтләнгән яшәү рәвешеннән, ата-баба туфрагынан, горейф-гадәт-ләрден аеручы. Ул билгеле бер дәрәжәдә Тәфкил образын да аңлата кебек. Әсәр исемендә тирәнрәк фәлсәфи мәгънә дә сиземләнә. Олы юл ул — тормыш, жәмгыятьтәге үзгәрешләр. Юл еракларга китә, ә тузан юл кырында утырып кала, яңадан кузгатылуын, һавага күтәрелүен көтеп ята. Тәфкил кебек, заманча яшибез дип, туган җирдән, ана теленнән, традицияләрдән баш тарткан кеше дә энә шул тузан хәлендә калырга мөмкин. Автор безне шул турыда кисәтә.

Сентименталь юнәлеш — шәхес һәм жәмгыять каршылыгына бәйле хис-кичерешләр байлыгын, кешенең көчсезлеген, жәлләү һәм сабырлык күренешләрен алга чыгару. Татар әдәбиятында ул еш кына авыл тормышын, халыкның шунда сакланып калган матур сыйфатларын, акылын, хәтерен яклау, ә шәһәрне кабул итмәү булып чагыла (М.Юныс, Т.Миңнуллин, М.Галиев һ.б.).

Әлеге сыйфат-билгеләр Т.Миңнуллинның «Галиябану, сылуым-иркәм» пьесасында интертекстуальлек төшенчәсенә, ягъни тарихта билгеле әсәр текстына нигезләнеп ачыла. Интертекстуальлек авторның үзенчәлекле әдәби-эстетик концепциясен чагылдыруга хезмәт итә. Пьеса 60 яшен узган театр артистларының драматург Туран Муллин язган «Галиябану, сылуым-иркәм» дип исемләнгән әсәрне укырга жыелулары белән башланып китә. Вакийгалар барышында берничә тапкыр «Укый башлык инде» дигән реплика яңгыраса да, моңа керешелми. Алай гына да түгел, катнашучылар авторның кем икәннен яхшы беләләр, шуңа да күзенә түп-туры карап язганнарын «халтура» яисә «өч тиенле пьеса» дип атаудан да кыенсынмыйлар. Дөрәс, әле укылмаган пьесаны кире кагу бик үк аңлашылып бетми бетүен. Эмма бу күренешкә бәйле диалог мөһим максатка хезмәт итә: беренчедән, Нәсимә һәм Әнвәр искәрткәнчә, Галиябану һәм Хәлил безнең әдәбият-сәнгатебез тарихында берәү генә, шуңа күрә чын иҗат нәтижәсе буларак икенче «Галиябану» языла алмый, язылса да, «Идел» журналы битләрендә берничә ел элек барган «Шаярыш» төсен генә алачак [XXI гасыр «Галиябану»ы, 2002]. Бу уңайдан шуны да билгеләп үтик. «XXI гасыр «Галиябану»ы на килгән күпсанлы язмалар жәмәгатьчелектә бертөрле генә кабул ителмәде. Дөрәсрәге, яклаучы-хуплаучылар булуын кире какмастан, минемчә, күпчелектә яклау тапмады. Чөнки өлкән һәм урта буын гына түгел, яшьләр дә М.Фәйзи геройларын, аеруча Галиябануны олы, саф мэхәббәт символы буларак кабул итә. Ә инде «Шаярыш»ка килгән текстларда Галиябануның йә җилбәзәк, йә акчага гына кызыгычы; Хәлилнең йә мескен, йә исерек; Исмагыйльнең йә «мафиозник», йә исерек һ.б. сыйфатларда бирелүе күңелдә урнашкан образларны юкка чыгара. Гомумән, язмаларның берсендә дә Галиябану белән Хәлилнең яхшылык, матурлык, сафлык, чын мэхәббәт үрнәге буларак тәкъдим ителмәвен ничек аңларга? М.Фәйзи әсәренә капма-каршы төсмерләрдә биреп, укучыларда көлү-елмаю тудыру теләгемә, әллә инде хәзерге заман яшьләрендә кара-караңгы сыйфатлар гына күрү чагылышымы? Ничек кенә булмасын, күптөрле сорау-бәхәсләргә урын кала.

Т.Миңнуллинның игътибар үзәгендә әдәбият-сәнгать дөнъясы, аның кеше тормышындагы урыны, төрле буын кешеләрнең әдәби ядкәрләргә караш-мөнәсәбәте һәм, иң мөһиме, кеше яшәшенең, аның теләкләренең, борчу-мәшәкатьләренең тирән катламнарын ачу, шуларны аңларга омтылу тора. Әлеге катлаулы мәсәләләрне укучы-тамашачыга җиткерү максатында автор интертекстуальлек формалымына мөрәҗәгать итә. Әсәрдә ул драматургның әдәби-мәдәни карашларын геройларның эш-гамәле, уены аша бөтен тулылыгында ачуга юнәлтелгән.

Т.Миңнуллин әсәренә исемдә үк интертекстуальлекнең эчтәлекне билгеләүче форма булуына ишарә бар — «Галиябану, сылуым-иркәм». Әлеге исемнең XX йөз башында яшәп иҗат иткән М.Фәйзиниң татар драматургиясендәге классик үрнәкләрнең берсе булган атаклы «Галиябану» мелодрамасына аваздаш булуын сиземләү кыен түгел. Драматургның 1916 елда дөнъя күргән «Галиябану» мелодрамасы татар халкының иң яратып укылган һәм сәхнәдә каралган пьесасы. Сентименталь пафос белән өртелгән, саф хисләргә нигезләнгән мэхәббәткә мәдхия укылган, романтик самимилекләре, ихласлыклары белән башкалардан аерылып торган геройларның гаҗәеп матур хис-кичерешләре, шатлык-омтылышлары, кайгы-хәсрәтләре сурәтләнгән әсәр С.Сәйдәшевнең серле музыкасы белән кушылып үзгә бер яңгыраш ала, укучы-тамашачы рухына гаять көчле тәэсир итә. Пьесаны тулысы белән халыкның яшәү рәвеше, горейф-гадәтләре, сыйфат-билгеләре, өмет-юанычлары иңләп үтә, һәм әлеге күренешләр чын мәгънәсендә аһәңле, яңгырашлы, чиста-матур татар теле аша укучы-тамашачыга җиткерелә. Нәкъ менә шушы сыйфатлар «Галиябану»ны киң яңгырашлы әсәр итә һәм сәхнә әдәбияты тарихындагы урынын да билгели. Т.Миңнуллин геройларының бәхәсе телевизордан яшь буын артистлар уйнавында «Галиябану» спектаклен карау, аны бәяләү аша үстерелә. Гомерләрен сәхнәгә багышлаган татар артистлары өчен, дөнъякүләм яңгыраш алган Шекспир әсәрләре кебек үк, татар драматургы М.Фәйзиниң «Галиябану»ы да — соклангыч иҗат үрнәге. Шуңа да Галиябану һәм Хәлил образларын сәхнәдә уйнау, иҗат итү теләге

нәркемнең күңелендә яшәве, моның олы дәрәжә билгесе булуын артистлар ачыктан-ачык әйтәләр. «Булмады безнең яшьлек. Бездән Хәлилне уйнатмадылар», — ди Рамил, күңелендәгә рәнжүен яшермичә. Өлкән буын артистларның яшьләр уенына таләпчән мөнәсәбәтен аңлау кыен түгел. Дәрәсрәгә, алар яшьләр уенында заман тәәсире булып аңлашылган билгеләрне, аерым алганда Галиябану белән Хәлилнең гажәеп бай хис-кичерешләренә салкын карашны, тел хасиятләренә булган битарафлыкны кабул итә алмыйлар. Түбәндәгә эпизодта ул ачык күренә:

«Нәсимә (*кычкырып*). Туктатыгыз! Позор! Позор! (*Барып телевизорны сүндерә.*)

Фирая. Нәрсә булды, ә?

Нәсимә. Нәрсә булганын күрмисеңмени? «Галиябану»ны үтерәләр, тереләтә суюлар. Шундый Галиябану буламы? Шундый Хәлил буламы? Булмый андый Галиябану!

Рамил. Нишләп булмасын. Боты озын, итәгә кыска.

Нәсимә. Җаны юк, теле юк.

Фирая. Нигә инде син? Яшьләр бит әле.

Нәсимә. Театр ул балалар бакчасы түгел.

Әнвәр. Заманы ыштансыз булгач, Галиябану гына чишенми калмас инде».

Яшьләр уенына җаны әрнегән Нәсимә Ришатны чакыра, һәм алар өзекне икесе уйнап күрсәтә. Т.Миңнуллин беренче карашка ачык та, гади дә һәм гадел дә булып тоелган юлдан — өлкәннәр уенын идеаллаштырып, аны яшьләргә үрнәк итеп кую юлыннан китми. Аның өчен әсәрдәгә персонаж роленә керү барышында артистның рухи дөнъясын, күңелендәгә кичерешләренә ачу тагы да мөһимрәк.

Интертекстуальлек, ягъни М.Фәйзинең «Галиябану» мелодрамасына мөрәҗәгать итү, яшьләр уйнавында спектакльдән өзекләр карау һәм өлкәннәрнең үзара уйнап күрсәтүе драматургның әдәби алым буларак «уен»ны файдалануын күрсәтә. Әлеге күренешнең сәхнә әдәбиятында чагылыш үзенчәлеген тикшергән Й.Нигъмәтуллина болай дип яза: «Литературная игра находит свою конкретизацию в тексте в таких явлениях, как полицитатность, аллюзии, реминисценции, палимпсест, ирония, стилизация»¹. Галимә Т.Миңнуллинның «Хушыгыз», З.Хәкимнең «Жүләрләр йорты» әсәрләрендә «уен»ны сүрәтләү объекты итеп, ә Аманулланың «Әлепле әртисләре»ндә әдәби алым буларак бәяли һәм кулланылган функцияләрен ача. Хәзерге татар драматургиясен чор һәм шәхес концепциясенә нисбәтле өйрәнгән А.Саттарова З.Хәкимнең «Кишер басуы», М.Гыйләҗевнең «Баскетболист» әсәрләрендә «уен» геройларының асылын ачарга ярдәм итә дип билгели².

Т.Миңнуллин, «уен»ны әдәби алым буларак кулланып, бер яктан, классик әсәргә бәя бирә, икенче яктан, геройларының рухи дөнъясын ача.

Нәсимә белән Ришат уенына да мөнәсәбәт бертөрле генә түгел. Нәһәлдә, Әнвәр алар уенын кабул итми. Нәсимәгә дә: «*Галиябануың котырған. Хәлил мондый кызны яраталмый*», — ди. Моңа каршы Нәсимә үзе иҗат иткән Галиябану образын болай сүрәтли: «Галиябану ул — хисләр йомгагы. Ул — әтисенә каршы чыгып Хәлилне сайлаган кыз. Тәрәзәдән егет керткән кыз. Аның яратуы вулкан кебек». Бу урында драматург-автор концепциясенә режиссер кузаллавында һәм артистлар уйнавында үзгәрешләр кичерү мәсьәләсе килеп чыга. Бу уңайдан Т.Миңнуллинның Хәлил образына карашы да кызыклы. Әлеге геройга бәя биреп, ул болай дип язган иде: «Минем элек-электән Хәлилгә ачуым килә иде. Җебегән егет дип саный идем. Мәхәббәте өчен егетләрчә көрәшә белмәве миңа ошамый иде. Бүген дә мин Хәлилгә сокланмыйм, Галиябануга сокланам. Ул — көчле натура».

Артист, сәхнәдә нинди тормыш кичереп, нинди образлар иҗат итүенә карамастан, беренче чиратта кеше булып кала. Драматургның әсәр үзәгенә куйган мәсьәләләрнең берсе энә шуның белән бәйле. Вакийгаларда нәрберсенен диярлек каршылыклы рухи дөнъясы, эчке фаҗигәсе ачыла. Галиябану роленә кереп уйнап, яшьлеген искә төшергән Нәсимә дә Әнвәргә күңелен бушата. Алар яшь вакытта бер-берсен яратсалар да, кавыша алмаганнар. Шулай да сагышлы мәхәббәтләрен гомер буге күңелдә саклап килгәннәр. Ул хис әле дә сүрелмәгән. Яшь буын вәкилләренең «Галиябану»ны уйнавы күңелләрен кузгатып жибәрә, яшьлекләрен искә төшерә, хата-ялгышларын яңарта. Пьеса дәвамында яңгыраган Нәсимә җыры һәм соңгы юлының кабатлануы да шуңа ишарәли:

Яшь гомер бер узгач,
Кайтмый ул яңадан.
Ә минем яшьлек кире кайтыр кебек.
Яшьлек бит күңелдә
Иң матур җирендә
Вакытлыча туктаган бер җыр кебек.
Яшьлек бит күңелдә...

Автор өчен, билгеле, яшьләр уенына башкаларның да мөнәсәбәте кызыклы. Галиябану белән Хәлил диалогын караганнан соң, хәзер инде Гөлди түзми, барып телевизорны сүндерә. «Атлап йөрүләре татар

кызы түгел. Артын маржа кебек боргалый», — ди ул һәм әлеге эпизодны Ришат белән уйнап күрсәтергә алына. Әмма Галиябану ролендәге Гөллинә Әнвәр кабул итми һәм кат-кат образ юклыгын, үзе күзаллаган образ тудырылмавын әйтә. Гөллинә борчылып елавы исә Әнвәр белән аңлашуга китерә.

Алдагы күренешләрдә геройлары теле белән драматург «Галиябану»га биргән бәясен тирәнәйтә. Аеруча М.Фәйзи пьесасындагы образларның янып-көеп яратышуында, сызлану-борчылуында, аңлашу-аерылышуында татарның милли рухы, яхшы да, яман да сыйфатлары чагылуы искәртелә. Шуңа күрә яшләр уйнавында Хәлилне югалткан Галиябануның хәсрәтләнеп елау эпизодын Нәсимә дә, Гөлли дә тәнкыйтьли:

«Нәсимә. Позор! Шулай елылармы? Үпкәләгән бала кебек мышкылдый.

Гөлли. Мужигы кыйнаган Марфа шикелле үкерә».

М.Фәйзидән алып уйналган соңгы күренеш Фираяның да хисләрен соң чиккәчә киеренкеләндерә. Аның Әнвәр белән аңлашуында каршылык, үкенечле, моңсу һәм бәхетсез язмышы ачыла. Фирая гомере буге Ришатны яратып яшәгән. Башкаларны ярата алмаганын аңлап, ялгыз гомер кичергән. Хәзер инде Әнвәрнең Фирая уенында образ булмавы турындагы фикере ачыклана төшә. Ул аның Галиябану ролендәге уенын реаль тормыштагы халәте, хис-кичерешләре, Ришатка мөнәсәбәте белән чагыштырып бәяли: «Беләсеңме, Фирая, дөнъяда Галиябанулар күптер, ләкин бердәнбер Галиябану — син. Ярата беләсең син. Олы мәхәббәтнең корбаны син».

Пьесаның тагын бер үзенчәлеге — сәнгать әһелләре тормышының «пәрдә»сен ачып күрсәтү белән бәйлә. Сәнгать алымнары ярдәмендә ачуы шактый авыр булган мәсьәләгә Т.Миңнуллин беренче тапкыр гына мөрәҗәгать итми. Драматургның «Миләүшәнең туган көне», «Дуслар жыелган җирдә», «Хушыгыз» драмаларын эченә алган трилогиясе сәнгать өлкәсендә эшләүче тулы бер буын язмышын тасвирлавы белән җәмәгатьчелектә киң яңгыраш тапкан иде. «Галиябану, сылуым-иркәм»дә театр артистларының үзенчәлекле тормышы ачылып китә. Автор аларны сәнгать әһеле һәм кеше буларак аңларга омтыла. Бер яктан, интертекстуальлек һәм «уен» алымы, икенче яктан, вакыйга-күренешләрнең өч катламда бирелүе шул максатка хезмәт итә. Бер катлам булып, билгеле инде, яшь артистлар уены тора. Өлкәннәр аны «хиссез-кичерешсез» дип бәяли, һәм ул пьесада ике буын арасындагы каршылык буларак үстерелә. Соңгысы исә хәзерге яшләр мәхәббәт дигән олы хискә артык җиңел карыйлар һәм бу аларның классик әсәрләребезне уйнавында да чагылыш таба дигәнгә кайтып кала. Вакыйгаларның икенче катламы өлкән буын артистларның Галиябану ролендә уйнавы белән бәйлә. Аның максаты, югарыда әйтелгәнчә, «уйнап» күрсәтү белән генә чикләнми. Монда артистларның яшәү рәвеше, тормыш хатирәләре, театр сәхнәсенең милли телне, халыкның традицион яшәү рәвешен саклаудагы ролен, гомумән, җәмгыятьнең рухи тормышындагы урынын ачык тоемлау — барысы да бергә үрелеп, бәйләнеп килә. Ниһаять, вакыйгаларның өченче катламында артистларның шәхси, рухи дөнъялары ачылып китә. Артистның, сәхнәдәге уены белән бергә, яшәштәге «роле» дә бар. Ул исә күпкә катлаулырак, тирәнрәк, еш кына фаҗигалерәк тә. Нәкъ менә Әнвәр белән бергә-бер калганда, Нәсимәнең дә, Гөллинәнең дә, Фираяның да тормышка ашмаган хыял-омтылышлары, үзенчәлекле язмышлары ачыла. Шунисы игътибарга лаек: алар күңелендәге хис-кичерешләр кузгалышына «Галиябану»ны уйнау йогынты ясый. Мелодрамадагы Галиябануның тирән мәхәббәте, сөйгәннен югалту кайгысы югарыда исемнәре аталган хатын-кызларның рухи кичерешләре белән кушылып китә һәм пьесадагы психологизмны баета. Шулу вакытта М.Фәйзи «Галиябану»ының популярлыгы сәбәбе дә искәртелә: әлеге мелодрама һәркем күңелендә хис-кичерешләренә кузгата һәм яңарта, шуның белән укучы-тамашачыны сафландыра, җанын иркәли, күңелендә матурлыкка, мәхәббәткә омтылу, тартылу теләге тудыра. Үзе дә танылган драматург булган Р.Хәмид болай дип яза: «М.Фәйзи (...) халыкның, Д.Салихов язып биргәнчә әйтсәк, «миллилеген гомер буге изелеп, колониядә яшәп тә, үзенең моң-зарларын күз яшенә әйләндермичә, җыр-биюгә, уен-көлкөгә, бәетләргә салып юаньрга өйрәнүләрендә» күрә алган».

Пьесада автор карашларын чагылдыручы үзәк герой юк. Дәрәс, зур булмаган штрихлар ярдәмендә персонажлар һәрберсе үз йөзе, үз характеры белән ачыла. Шунисы белән драматург артист тормышының гомумиләштерелгән сурәтен күз алдына китереп бастыра. Әсәр «Хушыгыз» драмасындагы караш-фикерләренә үстерелешә, давам итүе булып та тора. Белгәнәбезчә, әлеге пьесада кайчандыр танылган җырчы Миләүшәнең гомер ахырында яшәешенең мәгънәсезгә әйләнүен, бәхетсезлеген, чын тормышның янәшәдән үтеп китүен аңлауга килүе һәм драматургның укучы-тамашачы белән бергә моның сәбәпләре турында уйланыу үзәктә тора. Автор концепциясендә кеше һәм җәмгыять каршылыгы, сәнгать әһеленә булган караш, бай рухи тормышның нигезен табигать һәм авыл белән бәйләнештә карау мәним урын алып тора. Гомумән, пьесада Миләүшә бәхетсезлегенең сәбәбен җәмгыятьтән, башкалардан эзләү омтылышы өстенлек итә. «Галиябану, сылуым-иркәм»дәге геройлар язмышы бертөрле генә түгел, билгеле. Драматург алгы планга чыгарган хатын-кызларның бәхетсезлегенең сәбәбе сөйгән кешеләре

белән кавышып гаилә кора алмауларында чагыла. Шуңа да төп игътибар аларның рухи дөнъясын, хис-кичерешләрен ачуга юнәлтелгән. Шул рәвешле, үткән гомер, яшьлек хаталары, соңарып аңлашу күренешләренә бәйле тормышчан мәсьәләләр турында уйлану, бергәләп җавап эзләү пьесаның сюжет нигезен тәшкил итә.

Шартлы-фантастик юнәлеш — заман чынбарлыгын шартлылык һәм әдәби алым булып килгән фантастик күренешләр аша чагылдыра. Соңгы елларда киң үсеш алып, ул «магик реализм», «абсурд театры», «явызлык театры» кебек агымнарға хас сыйфатларны да үз итә (Н.Гыйматдинова, М.Гыйләжев, Г.Гыйльманов һ.б.).

М.Гыйләжевнең жанрын төгәл ачыкламыйча, «гыйбрәтле хәлләр» дип куйган «Бичура» исемле пьесасында кеше күңеленә ике ягын — өмет һәм өметсезлек, яктылык һәм караңгылык, яхшылык һәм явызлык, тугрылык һәм мәкер чагылышын тикшерү максат итеп куела. Кеше күңелендә мәңгелек көрәш бара. Үзара каршылыкта булган көчләрнең Якты ягы өстенлек алса, кешедә киләчәккә ышану, бәхеткә омтылыш баш калкыта, Караңгы ягының җиңүе исә өметсезлек, ялгызлык, яшәешнең мәгънәсезлеге булып чагыла. М.Гыйләжев драмада Яктылык-Яхшылыкны Бичура образы аша бирә. Бичура — халык мифологиясендә йорт иясен аңлатучы мифик зат. Әлеге шартлы мифик образ реалистик күренешләр белән бәйләнештә тасвирлана.

Пьеса йорт хужасы Аксакның Шәүләләр — Кара жаннар белән сугышу күренеше белән башлана. 70 яшен тутырган картка Бичура ярдәмгә килә. Бу аның күңелендәге үзгәрешләр билгесе. Явызлар әле көчле, көрәш алга таба да дәвам итәчәк. Эмма озак гомер кичергән карт хәзер инде яшәешкә башка күз белән карый. Ул үткәне, бүгенгесе, киләчәге турында уйлый, борчыла. «Без күчкәннән соң дөнъя йөзүендә ни кала? Тормыш каламы? Иман каламы? Юкка яшәгәнбез, күрше, гомерне бушка сарыф иткәнбез, — ди ул. — Кеше күңелләрендә калырлык изгелек кылмадык, тормышны чәнти бармак кадәр дә алга җибәрмәдек. Киресенчә, ул гел артка тәгәрәде, аска, адәм башы чыгалмаслык упкынга, өметсезлеккә. Югыйсә уйлап бак: син дә, мин дә таңнан төнгәчә бил бөгеп кырда тир түттек! Бергәләп колхоз, колхоз дип җенебезне өздәк. Чакыргач, сугышка бардык! Сугыштык! Җиңдек! Алны-ялны белмәдек, эшләдек тә эшләдек... Кем безне тырышмаган дип әйтә ала?.. Ә бездән соң ни кала?..»

Әнә шул рәвешле тоталитар җәмгыятьнең миңербансыз йөзе калкып чыга. Кешегә йөге белән кайгы-хәсрәт, газаплы тормыш, кан-яшь китергән системага нәфрәт яңгырый. Бу тикмәгә түгел. Аксакның йорт-җирен җимерергә, нәселен корытырга теләгән Кара жаннар ул — кешелексез җәмгыять. Бичура башкарган бер зур функция — кешене әлеге тышкы золымнан саклап торырга. Кызганыч ки, әйләнә-тирә яшәешкә объектив бәя бирүдә карт әлегә ялгыз, «авылның гына түгел, тирә-якның соңгы кешесе». Үзе әйткәнчә, Бичурасыз 70 ел яшәгән Аксак, ниһаять, үз асылына кайта һәм Кара жаннарның күңелендәге куркаклык, битарафлык кебек начар сыйфатлар чагылышы булуын тирәнрәк аңлай бара. Мифик затның икенче функциясе ачыклана — кеше күңелендә киләчәккә өмет, ышаныч, шатлык хисләрен торгызу. Шуңа да Аксак йорт нигезен генә саклап калмый, ә хужалыгын ныгыту буенча эш башлый: ат сатып ала, йортын да яңартырга уйлый.

Яшәешнең мөһим мәсьәләләре турында уйланы башлаган карт үзгәрешләрнең башкаларда да булуын тели. Әсәрдә метафора булып килгән кызыклы күренеш бар. Күршесе хужасы булмаган, адашып калган сарык табып кайта һәм, чалгы алып, печән эзерләргә керешә. Эмма әлеге эш-гамәле күңел, жан үзгәрешләренә китерми. Аксак никадәр генә ялынып сораса да, Күрше аның Бичурасы белән очрашырга теләми. Берәздән исә сарыгы да качып китә. Сәбәбе, ди автор, Күршенең читтән килгән кеше булуында. Үз бәхетен, чын яшәешне кеше җаны-тәне белән үзе яшәгән җирне яратканда, шунда хезмәт иткәндә генә таба. Яңа тормышка чыгу өчен Кара жаннардан — рухыбызны кысып торучы куркаклыктан, мескенлектән котылырга кирәк.

Пьесада Аксак реаль тормыштан фантастикага һәм, киресенчә, реаль тормышка җиңел күчеп йөри. Бичура дөнъясында ул Кара жаннарның капка-койманы, сарайны җимерүләрен күрә. Баксаң, реаль тормышта инде алар күптәннән шундый хәлдә икән, эмма ул аларны «күрмәгән», акылы белән кабул итмәгән. Хәзер инде Аксакның идеология йогынтысында кешенең мескен хәлгә төшүен, коллык, куркаклык, булган белән канәгатьләнү яисә, газлаптарга түзеп, матур киләчәккә көтеп яшәү психологиясенә күчүен аңлавы, аның әйләнә-тирәсенә башка күз белән каравына китерә.

Пьесадагы хәрәкәтне тәшкил итүче конфликт ике катламда бара. Берсе — Аксак күңелендәге Ак һәм Кара як, ягъни Бичура һәм Шәүләләрнең эш-гамәлләренә барып тоташучы каршылык, ул Бичура дөнъясы белән бәйле. Икенчесе исә реаль тормышта — Аксак белән әйләнә-тирәдәгеләр арасында. Соңгысына бәйле эчкечелекнең артуы, кеше күңеленә катылануы, авылларның бетүе, өлкән буын белән яшь

буынның үзара аңлаша алмавы өчен дә тирәнтен борчыла автор. Хатыны чакыру жиберүгә карамастан, Аксакның шәһәрдәге уллары кайтмый. Аларның хатыннары белән дә уртак тел таба алмый ул. Кече улыннан бала табарга жыенучы Наилә белән генә аңлаша карт. Аксакның хатыны, күршеләре, киленнәре — бүгенге көн белән генә яшәүче, ваемсызлыкка баткан кешеләр. Алар күңелендә әле үз бичуралары уянмаган. Пьесада ул метафора булып чагылган вакыйга аша бирелә. Бичура яктыда Мосафир кыяфәтендә килә. Туган җир, олы тормыш, әби-баба туфрагы турында әңгәмә алып барган серле узгынчыны киленнәр, бигрәк тә Руфия белән Гөлнара аңламыйлар һәм аңларга да теләмиләр. Үз яшәешеннән, фикерләү дәрәжәсеннән чыгып, акча, киём тәкъдим итүче Руфиягә Мосафир болай ди: «Дөньяда адәм улларына бары тик шулар гына кирәк дип исәплисеңме, киленкәй?» Шулар рәвешле, М.Гыйләҗев укучы-тамашачыны «Кеше кем ул?», «Ул нигә яши?», «Яшәү мәгънәсе бармы, ул нәрсәдә?», «Кеше үз-үзен танып белә аламы?» һ.б. шундый фәлсәфи сораулар турында уйланырга этәрә. Киленнәрдә халкыбызга хас кунакчылык, мөлаемлык юк. Борынгыдан килгән «Якты чырай, такта чәй» әйтеменә асылын аңлаудан ерак алар. Киленнәр тарафыннан кимсетелгән, жаны пычратылган Мосафир-Бичура шактый вакытка югалып тора. Берниңди каршылык күрмәгән Шәүләләр тирә-якны туздырып, әшәкелек кылып, киленнәр юган керләренә пычратып китә. Бу — алар күңелендәге Кара якның өстенлек итүе. Моңы укучы-тамашачыга киңрәк аңлату өчен, автор киленнәренң үзара сөйләшүен кертә. «Яшьләр тормышында картларның кирәге калмаган» дип уйлаучы яшьләр карт белән карчыкны карап тәрбияләргә теләмиләр, шуңа да аларны картлар йортына биру турында сүз алып баралар.

Вакыйгалар барышында пьеса геройлары билгеле бер үсеш кичерә. Озак вакытлар Кара жаннар белән көрәшүдә чагылыш тапкан икеләнүләрен җиңгән Аксакта киләчәккә ышаныч, өмет туа. Моңа әлеге каршылыкның сәбәбен аңлау да уңай йогынты ясый, күрәсез. Аксак сугышка кергәндә куркаклык күрсәтә, һәм шулар вакыттан аңа Аксак кушаматы тагылып кала. Әлеге күркү хисеннән ул, ниһаять, котыла. Кара жаннардан курыкмавын да әйтә. Бу инде Аксак күңелендә Якты якның (Яхшылыкның) җиңеп чыгуы. «Бүгеннән мине бичура дип белегез. Бу йорт-җирләренә, бу нигезне, бу табигатьне үзем саклайм! Кара жаннар килеп кенә карасын! Дошманнар ябырылсын, кайгы-хәсрәт ишелеп торсын — берсеннән дә курыкмыйм», — ди ул. Хатыны да үз йөрәгендәгән әйтеп сала. Ул гомере бие бичурага таянып, аны олылап яшәгән икән бит: «Бичураның китәсен белеп, сизеп яшәдем. Хәрабәләр, җиммерекләр арасында ни мәгънә табып калсын ул? Бөтен кеше аны дошман санаганда? Ул бит төзүче түгел, жан, рух сакчысы гына, күңелләр кояшы!»

Киленнәрдә дә үзгәреш күзәтелә. Тормыш-яшәешнең асылы турында тирәнтен уйланырга, ниндидер нәтижеләргә килеп җитмәсәләр дә, алар күңелендә дә уйланы, дөньяга башкача карау сизелә. Әнә Гөлнара инде беренче адымын ясый. «Әйттем бит, җүләрләр дөньясы. Кеше кешене аңламый. Кеше кешене яратмый! Бөтен халык акылдан язган! Тормыш дисәң дә тормыш! Туктагыз, нигә болай караңгы? Ут яндырырга кирәк, үт!» — дигән сүзләрендә әйләнә-тирәсеннән канәгатьсезлек, аны үзгәртү кирәклеген аңлау яңгырый.

Шулай да шатланырга иртә әле. Бичура урынына чормага менеп утырган Аксакны төшерәбез дип, Күрше, чорманы ишеп, йортны түбәсез калдыра. Аксакның Бичура вазифасын башкара алмавын автор символик формада күрсәтә. Хәзер инде ул күңелендәгә өметне җуйган, һәрнәрсәгә битараф калган карт. Күрше карчыгы Хәмдиягә җиде улының, иренең сугышта үлеп калуын, җиде бәбкә белән ата казы да булмавын әйтеп, аның күңелендәгә соңгы өметне сүндерә.

Ахырда пьесага шулай да бер якты сызык килеп керә. Күрше үзенең Бичура белән очрашуы турында Аксакка әйтә. Бу — аның күңелендәгә үзгәрешләр башлану билгесе.

Аксакның күңелендә яшәгән Кара жаннарга каршы көрәше гаиләсен, нәселен, милләтен һәм җәмгыятьне һәртөрле явызлыктан саклау булып та аңлашыла. Бичура ныклы нигезгә салынган йорт иясе, шуңа күрә кеше күңелендәгә Якты як та туган йортта, туган җирдә ачылып китә һәм аңа көч, ышаныч биреп тора. Драманың эһәмияте кеше психологиясен, жанының ике ягын ачып бирүдә. Драматургның укучы-тамашачыга җиткерергә теләгән төп фәлсәфи фикере дә шуның белән бәйле: үзгәреш-яңарышка юл һәр кешенең күңеленнән башлана, шуңа күрә иң элек үз-үзеңне аңларга омтыл һәм жаныңдагы явыз рухны җиңүгә иреш.

Дини-рухани юнәлеш — ерак традицияләренә яңартып, көндәлек вакыйгаларның дин фәлсәфәсе белән үрелеп баруында чагылыш таба (Ф.Бәйрәмова, Ф.Яхин, А.Хәлим һ.б.).

Хәзерге татар әдәбиятындагы төп тенденцияләренң берсе **миллилек** төшенчәсе белән бәйле. С.Хафизов аның төп сыйфатларын болай билгели: «Беренчедән, бу, ничиксез, халыкның холык-фигылен, йола-гадәтләрен, тарихын ышандырырлык итеп гәүдәләндерү. Икенчедән, заманның кайгы-хәсрәтен, шатлыгын, рухын халыкча нечкәләп сиземләү һәм сүрәтләү. Өченчедән, тойгыларын аерым төркем белән генә бәйләмичә, милләтне тәшкил иткән барлык катламнарның уртак мәнфәгатьләрен чагылдыруга

ирешү. һәм, нияять, зур, тәэсирле талант көче, сәнгатьчә осталык белән иртәме-соңмы ил каршында танылу»¹. Халыкның ұзаңы үсешенә бәйле әдәбият үсешенә аерым чорларында миллилек аеруча калку итеп куела. Аның гаять көчле күтәрелешен XX гасыр башында күрәбез. Й.Нигъмәтуллина «идеяләр романтизмы» дип атаган әлеге күренеш 20 нче еллар ахырында социалистик идеаллар белән алышына. Ә инде 80 нче еллар ахыры — 90 нчы еллар башында «әдәбиятның миллиеге» төшенчәсе яңадан үзәккә куелды. «Милли әдәбиятның нигезендә милли идея ята. Ул беренче чиратта тарихи милли идея, — дип яза А.Хәлим. — Милли идея милләтнең умыртка сөяге, дәрәсрәге, умыртка сөяген ныгыта торган мәгдән-витаминар — Көч һәм Күәт, Гармония һәм Әдәп, Матурлык һәм Батырлык, Туган җир һәм Ватан, Милләт һәм Ходай Тәгалә, Ата һәм Ана, милли Горурлык һәм Ватанны Сөю, бар Дөнъяны һәм аның Табигатен — барча милләт, барча җанвар, кош-корт, барча тереклекне сөю һәм башка бихисап «сөйдергеч зәм»нәрне үз эченә ала ул. Канун буларак һәрбер милләтнең милли идеясе изгелек белән сугарылган. (...)

Һәр милли идеянең төп бурычы һәм мәгънәсе — милләтне мәңгелек һәм үлемсез итү. Кешелекнең төп мәгънәви сәре дә үлемсезлектә. Милләтне аның мәңгелек булуы яшәтә. Ахирәтнең булуына ышану аны иманлы, әдәпле һәм мәңгелек итә»².

Миллилек төшенчәсе белән тыгыз бәйләнгән, билгеле бер дәрәжәдә аның эчендә эретелгән икенче бер күренеш дин белән бәйле. «Әдәбиятның бер канаты — дин, икенчесе — миллият»³, — дип яза С.Хафизов. Әлеге сыйфат-үзенчәлек хәзерге татар сүз сәнгәтендә гаять үзенчәлекле, яшәеш мәсьәләләрен ислам идеологиясе белән үреп аңлаткан **рухани әдәбиятка** нигез салды. Дәрәсрәге, меңеллык әдәбиятыбызның 1920 елларга кадәр сакланып килгән традицияләрен кайтару омтылышын күрәбез.

Р.Фәтхерахманов, гомумән, хәзерге әдәби барышта ике юнәлешне генә аерып чыгара: берсе — динле-иманлы эчтәлек белән өртөлгән, милләт язмышын үзәккә алып, укучының милли ұзаңын үстерүне максат итеп язылган әсәрләр. Тәнкыйтьче әлеге юнәлеш тарафдарлары буларак А.Хәлим, Ф.Бәйрәмова әсәрләрен атый. Икенчесе — яшәешнең шактый җитди проблемаларын кешенең гади-гадәти теләк-омтылышларына, хәтта инстинктлары белән бәйләлектә өйрәнү. Автор мондыйларны чынбарлыкның ямьсез күренешләрен чагылдырган яисә автор идеясе ачыкланып бетмичә, ниндидер «симбиоз» карашлар якланган әсәрләр дип атый (Р.Сибат, Т.Галиуллин, З.Хәким романнары)¹. А.Хәлим дә әдәбиятның киләчәген (димәк, милләтнекен дә) иманлы сүрәтләүгә йөз тотуда күрә: «Үрнәк соклану һәм сокландыруның өч алтын баганасы бар: ул — Матурлык, Батырлык һәм Иманлылык»².

Хәзерге әдәбият белемендә игътибар үзәгендә торган мәсьәләләрнең берсе — романтизмның җанлануы яисә «яңартылган романтизм»ның мәйданга чыгуы. XIII–XVI нчы гасырларда Урта гасырлар романтизмының (Көнчыгыш романтизмының) гүзәл үрнәкләрен тудырган төрки-татар әдәбияты, XIX йөз ахырларына таба мәгърифәтчелек идеяләре белән сугарылган романтизмны да (Ф.Кәрим «Морза кызы Фатыйма») үз итә һәм XX йөз башында әдәбиятыбыз казанышы булып саналырдай Европа тибындагы романтизмга нигезләнгән әсәрләренә (Г.Ибраһимов, Ф.Әмирхан, М.Фәйзи һ.б.) мәйданга чыгара. 20 нче елларда да ул әле үз позицияләрен шактый саклап кала (М.Фәйзи «Асылъяр», Г.Рәхим «Идел»). Социалистик реализм романтизм төшенчәсенә каршылыклы мөнәсәбәттә була, әмма җәмгыятьне, шүл исәптән кеше характерларын революцион үсештә күрсәтү омтылышы әдипләренә әлеге әдәби юнәлеш алымнарына шактый иркен мөрәҗғәтә итүгә этәрә. Бу урында 30 нчы елларда ук хезмәтнең (М.Җәлил «Хат ташучы»), сугыштан соңгы елларда сугыштагы батырлыкның (Г.Әпсәләмов романнары) романтик чагылышын искә төшерү дә җитә.

Иҗтимагый идеалларның үзгәрүе хәзерге әдәбиятта романтизмның җанлануына китерде. Әдипләренә әлеге юнәлештәге эзләнүләрен тикшереп, И.Вәлиулла түбәндәге сыйфат-билгеләрен аерып чыгара: «Бу елларда демократик романтизм белән үрелеп туган милли романтизм безнең төп маягыбызга әверелде. (...) Милли романтизм дигәннән, татар язмышына караучы темалар бик тиз белеңде: алар — 1552 ел, ягъни Казанның алынуы темасы; башта патша империясендәге, аннан сталинизм чорындагы милли-дини изелү темасы. Милли коллыкта татар яшәешенең деградацияләнүе, татар яшьләренең маңкортлаша баруы темасы; тоталитар коммунистик система җимерелгәч, яңа милли Яңарыш — ислам диненең кайтуы, татар теленең күтәрелүе, татарның югалган дәүләтчелеген торгызу темасы һ.б.ш.»¹. Тәнкыйтьче фикерләренә бер ачыклык кертергә кирәк: күрсәтелгән тематик төрлелек милли романтизмга гына хас дигән фикер калмасын. Алар реалистик эстетикага нигезләнгән әсәрләрдә дә киң чагылыш таба (М.Хәбибуллин, А.Хәлим, Ф.Латыйфи һ.б.).

Хәзерге әдәбиятта романтик сүрәтләү үзенчәлекләренә бәйле Н.Гафиятуллинаның «Романтик әдәбиятта заман фаҗигәсе: Әсгать Сәлах» язмасы² игътибарга лаек. Автор, проза төренә күзәтү ясап, андагы эзләнүләрен өч юнәлешкә кертеп карый: традицион, шартлы-метафорик һәм яңа дулкында иҗат ителгән әсәрләр. Прозага хас сыйфат-билгеләр буларак төрле агым һәм стильләр синтезы, геройның еш кына әхлакый сайлау алдына куелуы, иҗтимагый эчтәлекнең шәхси башлангыч белән үрелеп китүе һ.б.

билгеләнә. Үзенчәлекле бер күренеш дип Н.Гафиятуллина реализм һәм романтизм синтезы рәвешендә язылган әсәрләр майданга чыгуны саны һәм Ә.Сәлахның «Соңгы вальс» повестена шул ясылыкта анализ ясы. Автор образы турыдан-туры чагылыш тапмаса да, язучы үз карашларын укучыга төп геройның субъектив бәясә аша җиткерә, дип күрсәтә тәнкыйтьче. Романтик рухлы әдип әдәби образда барыннан да элек үзен күрсәтергә тиеш. Әсәрне матурлык һәм ямьсезлек антитезасы иңләп үтә. Ул исә хронотопта да, кешеләрнең үзара мөнәсәбәтендә дә, образлар бирелешендә дә чагылыш таба. Шунның белән бергә чынбарлык күренешләренең көчле лирик башлангыч аша чагылуы, тойгы-кичерешләренең фәлсәфи уйланулар белән кушылып китүе кебек билгеләр әсәрне романтик реализм күренеше буларак бәяләргә мөмкинлек бирә.

Шулай итеп, татар әдәбият теориясендә яңа тикшеренүләргә юл салына. Ул, бер яктан, татар әдәбият белеме казанышларына, аның традицияләренә нигезләнсә, икенче яктан, дөньякүләм сүз сәнгәтен өйрәнүдәге табышларны да кабул итә (Р.Ганиева, Й.Нигъмәтуллина, Ф.Хатипов, А.Саяпова, Д.Зәһидуллина, А.Шәмсутова һ.б. хезмәтләре моның матур үрнәге). Бу өлкәдә эшләүчеләрнең кызыксынулары төрле булып, моңа кадәр билгеле бер дәрәжәдә ачыкланган мәсьәләләренә тирәнәйтү, яңа сыйфат-билгеләрен ачу (әдәби образ, иҗат методлары һ.б.), шулай ук татар әдәбият белемендә читтәрәк калып килгән әдәби юнәлеш-агымнар, чынбарлыкны сурәтләүнең яңа алым-чаралары һ.б. мәсьәләләр тикшеренү объекты булып тора. Алар арасында модернизм һәм постмодернизм күренешенә, «яңартылган реализм һәм романтизм»га, күптөрле иҗат агымнарына караш-мөнәсәбәт гаять кызыклы булып, җитди бәхәсләргә юл ача. Хезмәтләрдә асызыклап әйтелгән фикер шул: татар әдәбиятының күпгасырлык тарихында һәм хәзер дә әйдәп баручы юнәлеш булып реализм кала, ә инде лиризм белән баеылган, эмоциональ тәэсирле, күпшә сурәт чараларын үз эченә алган романтизм сүз сәнгәтебезне тагы да баета, тулыландыра. Шунның белән бергә, тормыш катлаулы, күпкырлы булган кебек, аны әдәби чараларда чагылдыруның да төрле булуын күрәбез. Үзенәң үсешендә татар әдәбияты реализм һәм романтизм кысаларына сыеп бетмәгән алым-чараларга да еш мөрәҗәгать итә. Аеруча кеше күңелендәге төрле башлангычлар көрәшен, тормыш каршылыклары алдында көчсез калуын, чиктәш халәтен, характерында аерым инстинктларның өстенлек алуын һ.б. сурәтләгән, аларны гуманистик-әхлакый кануннарда хәл итү юлларын эзләгән әсәрләрдә үзенчәлекле фикерләү, алым-чаралар белән очрашабыз. Мондый күренешләренә тикшерү, асыл сыйфатларын ачу яшәешнең серлеген аңларга ярдәм итә. Гомумән, татар әдәбият теориясә әлегә һәм башка җитди мәсьәләләренә өйрәнүнең яңа этабына керде дип нәтиҗә ясы алабыз.

ЙОМГАК

Хәзерге татар әдәбият белеме иҗтимагый-мәдәни тормыш, әдәби хәрәкәт һәм публицистика белән тыгыз бәйләнештә үсеш-үзгәреш кичерә.

XX йөз башында татар әдәбияты тарихын фәнни нигездә өйрәнә башлау белән бергә, аның методологик принципларын билгеләү омтылышлары ясала һәм шул чордан алып 1980 еллар уртасына кадәр бу өлкәдә билгеле бер система булдырыла. Әдәбият тарихының төп этаплары, үсеш-үзгәреш үзенчәлекләре, әдипләрнең сәнгәтчә фикерләвендә урын алган юнәлеш-агымнар, методлар, алым-чаралар һ.б. ачыклау буенча җитди эш башкарылса да, коммунистик идеология өстенлек иткән 1917–1990 еллар аралыгында берьяклы фикерләр, милли һәм рухи кыйммәтләрдән аерылган нәтиҗәләр дә урын ала. Үтә субъектив карашлар йогынтысында аерым әсәрләр, хәтта әдипләр иҗаты әдәби хәрәкәттән читләштерелә. Болар барысы да татар әдәбияты тарихын яңача өйрәнү, бәяләү мәсьәләсен көн тәртибенә куюга китерә.

Татар әдәбияты тарихын өйрәнүдә яңа этап башланып, әдәбият белеме, үзенәң традицияләренә һәм дөньякүләм сүз сәнгәтен тикшерүдәге яңалыкларга таянган хәлдә, методологик принципларны ачыклау юлына чыга. Әдәбият тарихын эзлекле, системалы һәм объектив өйрәнүнең түбәндәге фәнни-теоретик нигезләре һәм принциплары билгеләнә: 1) әдәбият тарихын эчке үсеш закончалыклары нигезендә ачу; 2) әдәби әсәрне үз чорының тарихи-сәясә, рухи-мәдәни үзенчәлекләренә нисбәтле, ягъни объектив-тарихи бәяләү; 3) чит илләрдә яшәүче милләттәшләребез иҗатын кайтару һәм әдәбият тарихын бербөтен итеп, эзлекле һәм бердәм процесс рәвешендә өйрәнү; 4) алгы планга миллилек һәм тарихилык принципларын күеп, әдәбиятны тарихи-милли ясылыкта тикшерү; 5) әдәби мирасны бөтен тулылыгында, «ак таплар»-сыз, шул ук вакытта гомүмкешелек кыйммәтләре чагылышын үзәккә күеп бәяләү; 6) күпгасырлык әдәбиятны ислам динә, иҗтимагый фикер тарихы белән тыгыз мөнәсәбәттә, үзара диалектик бәйләнештә тикшерү; 7) әдәбиятта милли азатлык һәм социаль, сыйнфый көрәш мәсьәләләрен халык тормышы белән тыгыз бәйләнештә һәм объектив бәяләү һ.б.

Бер яктан, халык тормышы белән тыгыз бәйләнештә, икенче яктан, үзенәң эчке сыйфат үзгәрешләренә нисбәтле сүз сәнгәте төрле дәверләр, этаплар, чорлар аша үтә. Татар әдәбияты тарихының мондый

бүленеше әлегәчә бәхәсләр уята. Күптөрле фикер-карашларны өйрәнү аша чорларга бүленешнең аңлатмалар белән тәкъдим ителгән тулыландырылган варианты әдәбият тарихын өйрәнүнең методологик принципларына нигезләне.

Әдәбият тарихын бөтен тулылыгында һәм объектив рәвештә XX йөз башында өйрәнә башлау гасырның 20 нче елларында да дәвам итә. Эмма хакимиятнең әдәбият һәм сәнгать белән идарә итүне үз кулына алуы фәнни-теоретик тикшеренүләрне бик нык чикли. 1920 еллар ахырынан башлап вульгар социологизмның киң жәелүе, соңрак исә социалистик реализмны бердәнбер ижәт методы буларак кабул итү сүз сәнгәтен өйрәнүдә «ак таплар» барлыкка килүгә, ягъни аерым әдипләр ижәты яисә әсәрләрнең әдәби хәрәкәттән читләштерерүенә, әдәби-эстетик эзләнүләрнең саегуына, сәнгәти фикерләүдәге табышларны бәяләүдә берьяклы карашларның өстенлек алуына китерә.

Хәзерге әдәбият белеме үз үсешенең яңа этабында күпгасырлык әдәбият тарихын яңача өйрәнү юлына чыга. Күпсанлы фәнни тикшеренүләрдә урын алган фикер-нәтижәләр түбәндәгеләрдән гыйбарәт:

— мифология һәм халык авыз ижәты белән язма әдәбиятның тыгыз бәйләнешен ачыклау соңгысының табигәтен, тема-мотивлар төрлеләген, образлар системасын, сурәт чаралары байлыгын билгеләргә, бу өлкәдәге табыш-ачышларның нигезен тулырак ачуга китерә;

— борынгы әдәбият, төрки халыкларның уртак мирасы буларак, аерым халыкларның сүз сәнгәтенә жирлек ролен үти, дәвамлы традицияләргә нигез сала;

— урта гасырлар әдәбияты фольклорга, ислам идеологиясенә нигезләнеп һәм Шәрык әдәбиятларының уңай йогынтысын тойган хәлдә үсеп-үзгәрәп тора; XIII гасыр башынан алып XVI гасыр урталарына кадәр татар әдәбияты Яңарыш чоры кичерә һәм аның асылын гуманизм, антропоцентризм, акыл культы кебек төшенчәләр билгели; төрки-татар һәм Шәрык әдипләре ижәтын чагыштырып тикшерү, алар арасындагы типологик охшашлыкны, үзара диалектик бәйләнешне, күчмә сюжетларны, аерым әсәрләргә бәйле төрдәшләр барлыкка килүне ачыклауға, гомумән, татар сүз сәнгәтенең мөселман мәдәниятең бер тармагы булуы турында нәтижәгә китерә;

— урта гасырларның XVI йөз уртасы — XVIII йөз ахырына кадәр татар әдәбияты торгылык кичерә, эмма ул үзенең асыл сыйфатларын саклап кала; М.Колый, Г.Утыз Имәни кебек әдипләр ижәтында ислам фәлсәфәсенә һәм суфыйчылыкка бәйле рәвештә гомумкешелек идеаллары яклана;

— XIX йөз әдәбияты Яңа заман сүз сәнгәтенең башлангычы буларак әһәмиятле урын алып тора; күчеш чоры буларак гаять житди сыйфат үзгәрешләре күзәтелә; ижтимагый фикер үсеше, аерым алганда мәгърифәтчелек һәм жәдитчелек күренешләре белән тыгыз бәйләнеш әдәбиятның бурыч-вазифаларын киңәйтә; бер яктан, Шәрык, икенче яктан, Гарәб мәдәнияте казанышларын үзләштерә барып, яңа тема-мотивлар, төр-жанрлар, алым-чаралар барлыкка килә, үзәккә «табигый кеше» (Руссо) образы куела; татар сүз сәнгәте реализм юлына чыгып, мәгърифәтчелек реализмы принциптарын кабул итә;

— XIX йөзгә караган бай кулъязма мирас әйләнешкә кертелү әлеге чорны яңа исемнәр, әсәрләр белән баета, ә инде әдәби-эстетик тикшеренүләр әдәбияттагы суфыйчылык һәм дөньяви-ренессанс юнәлешендәге әсәрләрнең табигәтен тулырак ачуга китерә;

— XX йөз башына караган яңалыкларның берсе Г.Исхакый ижәтын кайтару белән бәйле; әдипнең бай мирасын үз чоры һәм үзеннән соңгы әдәбиятка йогынтысы ясылыгында тикшерү гасыр башы сүз сәнгәтендәге табышларны, классикларның халык тормышындагы урынын тулырак бәяләүгә мөмкинлек бирә;

— татар әдәбиятының икенче Яңарыш чорына караган яңа исемнәр, бай мирас кайтарылу бу чор әдәбиятын бөтен тулылыгында өйрәнүгә юл ача; шул нисбәттә XX йөз башы әдәбиятында күзәтелгән Шәрык һәм Гарәб синтезының сәбәп-нигезләре, реализм һәм романтизм юнәлешләре белән бергә модернизмның төрле агымнарына мөнәсәбәте, аларны үзләштерү, чагылдыру үзенчәлекләре ачыклана;

— 1917 елдан соңгы әдәбият аеруча сак һәм игътибарлы өйрәнүне таләп итә: бердән, әдипләр ижәтын идеология йогынтысыннан арындырып өйрәнү алып барылса; икенчедән, язучының үз чоры халык тормышын сәнгәт чаралары ярдәмендә чагылдырудагы үзенчәлекләре билгеләнә; өченчедән, совет чоры әдәбиятын бөтен тулылыгында, объектив һәм XX йөз башы сүз сәнгәте белән күчәләнә бәйләнештә тикшерү алга чыга; дүртенчедән, бу чорда чит илләрдә дөнья күргән әдәби мирасны кайтару һәм чагыштырма планда бәяләү башлана; бишенчедән, аерым чорларга һәм әдипләр ижәтына хас яңа сыйфат-билгеләрне, «изоп теле» ярдәмендә әйтелгән фикер-карашларны, әсәрләрдә еш кына урын алган объектив һәм субъектив эчтәлекне билгеләү житди нәтижәләргә китерә.

Жәмгыятьтәге тарихи-сәяси вакыйгаларга бәйле үзгәрешләр башлангычында тәнкыйт өлкәсендәге эзләнүләрнең кимүе күзәтелә. Аның сәбәпләрен ачыклау омтылышы әдәби тәнкыйтне үстерү юлларын, фәлсәфи-эстетик принциптарын, жанрлар төрлеләген бәяләү аша яңарту тенденцияләрен билгеләүгә китерә. Әдәби тәнкыйт жанрларын билгеле бер системага салу, төркем һәм төрләрен аерып чыгару,

аларның һәрберсенә хас үзенчәлеген ачыклау, бер яктан, хәзерге татар әдәбиятындагы төп сыйфат-билгеләрне аерып чыгарырга, икенче яктан, тәнкыйтьнең бу процесстагы урынын, гомуми торышын күзалларга мөмкинлек бирә. Хәзерге тәнкыйтьтә киң урын алган рецензия-бәяләмә, монографик мәкалә, әдәби күзәтү, тәнкыйди-биографик очерк, әдәби портрет кебек жанрлар XX гасыр дәвамында үсеп-үзгәрәп килгән жанрлар системасы традициясенәң уңышлы дәвамы, яңа әдәби-тарихи шартларга бәйлә яңарышы булып тора. Ә инде соңгы елларда эссе жанрының активлашуы, бер яктан, истәлек-мемуарларга, хатларга игътибар арту һәм аларның китап укучыларда зур кызыксыну уятуы белән аңлатылса, икенче яктан, әдипләрнең актив рәвештә әдәби тәнкыйтькә килүе, «язучы тәнкыйте»нең үсүе дә моңа этәргеч була. Эссе жанрында нәкъ менә язучыларның аеруча күп эшләвен билгеләп үтәргә мөмкин.

Хәзерге әдәби тәнкыйтьнең торышы, аерым китап-жыентыклардан тыш, «Казан утлары», «Мәйдан», «Мәдәни жомга», «Татарстан», «Идел» кебек журнал-газеталардагы язмалар аша билгеләнә. Аларны төрле планда тикшереп бәяләү тәнкыйтьнең җанлануын, алдагы чор традицияләрен яңартуын, яңа эзләнүләр юлына чыгуын күрсәтә. Дөрес, тәнкыйть мәкаләләрендә әдипнең әсәрен яисә тулы иҗатын тема-проблема, идея һәм поэтика ясылыгында өйрәнү өстенлек итә, ә инде төрле әдәби юнәлеш-агымнарга, стиль төрлеләгенә нисбәтле тикшеренүләр чагыштырмача аз очрый.

Хәзерге татар әдәбият белемендәге яңарыш тенденциясе әдәбият теориясе буенча алып барылган тикшеренүләр белән тыгыз бәйлә. Р.Ганиева, Ф.Хатипов, Й.Нигъмәтуллина, Ф.Мусин, Д.Заһидуллина, Э.Галиева һ.б. хезмәтләрендә әлеге тармакның формалашу һәм үсү этапларын билгеләү, әдәбият тарихына һәм тәнкыйтькә бәйлә гомумиләштерүләрен күрсәтү, милли сүз сәнгатенә хас үзенчәлекләрен, сыйфат-билгеләрне аерып чыгару буенча җитди мәсьәләләр ачыклана.

Теоретик планда моңа кадәр шактый күп өйрәнелгән әдәби образ, иҗат методы кебек төшенчәләрен хәзер дә игътибар үзәгендә булуы, аларны аңлау һәм кабул итүдәге төрлелекне, сүз сәнгатенәң күпмәгънәләгән билгеләргә ярдәм итә. Дөнья әдәбиятында кабул ителгән әдәби юнәлешләрен татар әдәбияты тарихына нисбәтле тикшерү, бердән, татар сүз сәнгатендә барган эзләнүләренә юнәлешен, икенчедән, төрле халыклар әдәбиятындагы типологик охшашлыкны, өченчедән, татар әдәбиятының фәлсәфи-эстетик фикердәге казанышларны үзләштерүдән читләшмәвен, дүртенчедән, татар теоретик фикеренәң эзләнүдә булуын күрсәтә. Классицизм традицияләренә татар әдәбиятында урын алуын өйрәнү аңа хас принципларның яңа шартларда нинди сыйфат үзгәрешләре кичерүен билгеләү белән бергә яңа тикшеренүләргә дә юл сала.

Модернизм һәм постмодернизмга мөнәсәбәтле эзләнүләр җитди бәхәсләргә китерде. Бу мәсьәләдә уртак фикер шуннан гыйбарәт: татар әдәбияты XX йөз башында ук реализм һәм романтизм белән бергә модернизм юнәлешенә, аерым алганда символизм, импрессионизм, экзистенциализм кебек агымнарга мөрәҗғәгать итә. Совет чорында мондый төрлелек бик нык кимесә дә, 1960 еллардан соң тармакланып үсеп киткән татар сүз сәнгате модернистик алым-чараларны, формаларны теләп үзләштерә башлый. Хәзерге татар әдәбиятында исә җитди эзләнүләр баруын, сәнгати фикерләүдә реализм һәм романтизм кысаларыннан чыгуын күрәбез. Әлеге үзенчәлекләрен атау-билгеләүдә каршылыklar, фикер төрлелеге булса да, «яңартылган реализм»ның төрле агым-юнәлешләргә йөз тотуы бәхәс уятмый.

Әлеге тикшеренүләр нигезендә татар әдәбият белеме алдында торган яңа фәнни бурычлар да ачыклана. Күпгасырлык татар сүз сәнгате тарихын әдәби-тарихи хәрәкәтнең эчке закончалыкларына бәйләнештә барлыкка килгән юнәлеш, агым, жанр, стиль тенденцияләре аша өйрәнү киләчәктә дә дәвам ителергә тиешле мәсьәләләренә берсе.

Тәнкыйть өлкәсендә күптөрле әдәби-мәдәни тәҗрибәне үзләштерү, үсеш эволюциясен системага салу һәм аналитик фикерләүгә нигезләнгән академик тәнкыйтьне үстерү, аны аерым агымнарга һәм методларга нисбәтле өйрәнү дә заман таләбе булып тора.

Әдәбият теориясенә караган рецептив эстетикага, герменевтикага, тарихи поэтикага караган эзләнүләр, шулай ук әдәби-тарихи барышны закончалыклы һәм системалы күренеш буларак тикшерүләр, милли сүз сәнгатенә хас күренешләрен аерып чыгару, билгеләү, термин-атамаларын эшләү кебек мәсьәләләр татар әдәбият белеме алдында торган бурычлардан санала.

ФАЙДАЛАНЫЛГАН ӘДӘБИЯТ

Акмал Н. Шигырьне сагыну / Н.Акмал // Казан утлары. — 2003. — № 11. — 139–145 б.

Амирханов Р.М. Татарская социально-философская мысль средневековья (XIII — середина XVI вв.) / Р.М.Амирханов. — Казань: ИЯЛИ им. Г.Ибрагимова, 1993. — 124 с.

Ахмадуллин А. Татарская драматургия: истоки и формирование социалистического реализма / А.Ахмадуллин. — М.: Наука, 1983. — 264 с.

- Әдәби тәнкыйть буенча практикүм. Махсүс күрс программасы / тез. доцент Р.Харрасова. — Казан: КДУ, 2004. — 19 б.
- Әдәбият белеме сүзлеге / тез.-мөх. А.Әхмәдуллин. — Казан: Татар. кит. нәшр., 1990. — 239 б.
- Әдәбият теориясенә кереш: урта мәктәпнең тел-әдәбият укытучылары өчен кулланма / Н.Х.Лаисев, М.С.Мәһдиев, Ф.Ә.Ганиева һ.б.; З.Мәжитов редакциясендә. — Казан: Татар. кит. нәшр., 1987. — 303 б.
- Әхмәдуллин А.** Татар совет драматургиясен яңача өйрәнү мәсьәләләре / А.Әхмәдуллин // Дәрәслеккә ирешү юлында. — Казан: Татар. кит. нәшр., 1993. — 7–19 б.
- Әхмәдуллин А.** Дәрәслеккә ирешү юлында / А.Әхмәдуллин. — Казан: Татар. кит. нәшр., 1993. — 255 б.
- Әхмәдуллин А.** Офыклар киңәйгәндә / А.Әхмәдуллин. — Казан: Татар. кит. нәшр., 2002. — 239 б.
- Әхмәдуллин А.** Татар драматургиясе тарихын өйрәнү мәсьәләләре / А.Әхмәдуллин // Офыклар киңәйгәндә. — Казан: Татар. кит. нәшр., 2002. — 7–16 б.
- Әхмәдуллин А.** Татар әдәбияты тарихын өйрәнүнең кайбер нәзарый-методологик принциплары / А.Әхмәдуллин // Офыклар киңәйгәндә. — Казан: Татар. кит. нәшр., 2002. — 112–118 б.
- Әхмәдуллин А.** Бүгенге татар драматургиясенә кайбер үзәнчәлекләре / А.Әхмәдуллин // Мирас. — 2004. — № 2. — 87–91 б.
- Әхмәдуллин А.** Күңелләргә уятыр: хәзерге татар драматургиясе: монография / А.Әхмәдуллин. — Казан: Мәгариф, 2007. — 223 б.
- Әхмәдуллин А.** Бүгенге татар драматургиясен өйрәнү нәм укытуның кайбер мәсьәләләре / А.Әхмәдуллин // Югары нәм урта һөнәри уку йортларында татар әдәбиятын укытуның мөһим мәсьәләләре (Г.Түкайның тууына 120 ел тулуга багышланган фәнни-гамәли конференция материаллары, 6–7 апрель, 2006 ел, Яр Чаллы). Фәнни редакторлары: Х.Миңнегулов, Г.Сенгатов. — Казан: КДУ нәшр., 2006. — 22–25 б.
- Әхмәтҗанов М.** Татар кулъязма китабы / М.Әхмәтҗанов. — Казан: Татар. кит. нәшр., 2000. — 270 б.
- Бакиева С.** «Такташ кызы» / С.Бакиева // Такташ турында истәлекләр. Төз.: Н.Юзиев, Н.Садыкова. — Казан: Татар. кит. нәшр., 1980. — 201–202 б.
- Бакиров М.** Шигърият дөнъясына сәяхәт / М.Бакиров. — Казан: ТГЖ нәшр., 1999. — 237 б.
- Бакиров М.** Шигърият биеге: гомүмтәрки поэзиянең яралуы нәм иң борынгы формалары / М.Бакиров. — Казан: Мәгариф, 2001. — 343 б.
- Батулла Р.** Тәнкыйтьче кем үл? / Р.Батулла // Мәдәни жомга. — 2005. — 27 май.
- Баян Ә.** Иярле атлар исән булсын: шагыйрьнең борчулы уйлары / Ә.Баян // Мәдәни жомга. — 2002. — 17 декабрь.
- Бәширов Ф.** XX йөз башы татар прозасы / Ф.Бәширов. — Казан: Фикер, 2002. — 287 б.
- Бәшир Ф.** Кеше күңеле — карурман / Ф.Бәширов // Казан утлары. — 2003. — № 3. — 154–157 б.
- Борев Ю.** Введение в теорию литературы / Ю.Борев // Теория литературы. Том 1. Литература. — М.: ИМЛИ им. М.Горького РАН, 2005. — С. 3–27.
- Борынгы татар әдәбияты. — Казан: Татар. кит. нәшр., 1963. — 576 б.
- Бушмин А.С.** Наука о литературе: Проблемы. Суждения. Споры / А.С.Бушмин. — М.: Современник, 1980. — 334 с.
- Вәли-Барҗылы М.** Күңел кемне көтә? / М.Вәли-Барҗылы // Казан утлары. — 2004. — № 6. — 132–140 б.
- Вәлиев М.** Күңелем кошы / М.Вәлиев. — Казан: Мәгариф, 2004. — 223 б.
- Вәлиев М.** Гамәл дәфтәре: әдәбият нәм тормыш турында уйланулар / Мөдәррис Вәлиев. — Казан: Татар. кит. нәшр., 2003. — 447 б.
- Вәлиулла И.** Мәңгелек бәхет эзләреннән: эсселар / И.Вәлиулла. — Казан: РИЦ «Школа», 2004. — 128 б.
- Вәлиулла И.** Яңа маяклар эзләгәндә... / И.Вәлиулла // Казан утлары. — 2004. — № 8. — 154–157 б.
- Веселовский А.Н.** Историческая поэтика / А.Н.Веселовский. — М.: Высшая школа, 1989. — 404 с.
- Гайнутдинов М.** Татарская литература XIX века (Идейно-художественный генезис и исторические судьбы). Дис. в виде научного доклада ... докт. филол. наук / М.Гайнутдинов. — Казань, 2000. — 101 с.
- Гайнетдинов М.** Хакыйкать юлыннан / М.Гайнетдинов. — Казан: Татар. кит. нәшр., 2001. — 319 б.
- Гайнетдинов М.** Гасырлар мирасы / М.Гайнетдинов. — Казан: Татар. кит. нәшр., 2004. — 319 б.
- Гайнуллин М.** Татарская литература XIX века / М.Гайнуллин. — Казань: Татар. кн. изд-во, 1975. — 307 с.
- Гайнуллина Г.Р.** Развитие татарской автобиографической прозы в 60–70-е годы XX века. Автореферат дис. ...канд. филол. наук / Г.Р.Гайнуллина. — Казань, 2001. — 22 с.
- Галиева Э.** Татар әдәбият белемдә культура-тарих мәктәбе / Э.Галиева. — Казан: Фән, 2002. — 360 б.
- Галимзянова Э.** Творческое наследие Фазылы Туйкина. Автореферат дис. ... канд. филол. наук / Э.Галимзянова. — Казань, 2004. — 24 с.
- Галимуллин Ф.** Инешләр Иделгә кушыла / Ф.Галимуллин. — Казан: Татар. кит. нәшр., 1985. — 136 б.

- Галимуллин Ф.** Эстетика һәм социологизм: 20–30 нчы еллар татар әдәбиятында эстетика кануннарының һәм социологизм таләпләренәң узара мөнәсәбәте / Ф.Галимуллин. — Казан: Мәгариф, 1998. — 238 б.
- Галимуллин Ф.** Әле без туганчы... / Ф.Галимуллин. — Казан: Татар. кит. нәшр., 2001. — 320 б.
- Галимуллин Ф.** Табигыйлеккә хилафлык / Ф.Галимуллин. — Казан: Татар. кит. нәшр., 2004. — 303 б.
- Галиуллин Т.** Дәвамлылык / Т.Галиуллин. — Казан: Татар. кит. нәшр., 1987. — 168 б.
- Галиуллин Т.** Тәнкыйть һәм әдәби процесс / Т.Галиуллин // Казан утлары. — 1984. — № 11. — 162–167 б.
- Галиуллин Т.** Шагыйрьләр һәм шигырьләр / Т.Галиуллин. — Казан: Татар. кит. нәшр., 1985. — 208 б.
- Галиуллин Т.** Тәнкыйть кемгә кирәк? / Т.Галиуллин // Татарстан яшьләре. — 1989. — 28 гыйнвар.
- Галиуллин Т.** Гомер учагы / Т.Галиуллин. — Казан: Татар. кит. нәшр., 1991. — 207 б.
- Галиуллин Т.** Дәгъва / Т.Галиуллин. — Казан: Татар. кит. нәшр., 1995. — 256 б.
- Галиуллин Т.** Шигырь кемгә кирәк? / Т.Галиуллин // Казан утлары. — 1995. — № 7. — 139–143 б.
- Галиуллин Т.** Шигърият баскычлары / Т.Галиуллин. — Казан: Мәгариф, 2002. — 231 б.
- Галиуллин Т.** Шәхесне гасырлар тудыра / Т.Галиуллин. — Казан: Татар. кит. нәшр., 2003. — 192 б.
- Галиуллин Т.** Татар поэзиясе тарихын яңача өйрәнү мәсьәләләре / Т.Галиуллин // Шигърият баскычлары. — Казан: Мәгариф, 2002. — 9–19 б.
- Галиуллин Т.** Егерменче еллар татар шигърияте / Т.Галиуллин // Шигърият баскычлары. — Казан: Мәгариф, 2002. — 47–90 б.
- Галиуллин Т.** Утызынчы еллар татар шигърияте / Т.Галиуллин // Шигърият баскычлары. — Казан: Мәгариф, 2002. — 91–125 б.
- Галиуллин Т.** Татар әдәбиятында «диссидентлар» булганмы? / Т.Галиуллин // Шигърият баскычлары. — Казан: Мәгариф, 2002. — 172–181 б.
- Галиуллин Т.** Киләчәк кешесе / Т.Галиуллин // Татарстан. — 2003. — № 2. — 52–57 б.
- Галиуллин Т.** Шигъри аһәңле публицистика / Т.Галиуллин // Татарстан. — 2003. — № 11. — 56–59 б.
- Галиуллин Т.** Хәзерге татар поэзиясенәң төп үсеш тенденцияләре / Т.Галиуллин // Югары һәм урта һөнәри уку йортларында татар әдәбиятын укытуның мөһим мәсьәләләре (Г.Тукайның тууына 120 ел тулуга багышланган фәнни-гамәли конференция материаллары, 6–7 апрель, 2006 ел, Яр Чаллы). Фәнни редакторлары: Х.Миңнегулов, Г.Сөнгатов. — Казан: КДУ нәшр., 2006. — 13–18 б.
- Ганиева Р.** Тукайның иҗат методы (романтик тенденцияләр эволюциясенә карата) / Р.Ганиева // Татар әдәбияты мәсьәләләре. — Казан: Г.Ибраһимов ис. ТӘТИ, 1972. — 51–72 б.
- Ганиева Р.** Проблемы творческих методов в тюркоязычных литературах начала XX века / Р.Ганиева. — Казань: Изд-во КГУ, 1973. — Ч.1. — 28 с.
- Ганиева Р.** Проблемы творческих методов в тюркоязычных литературах начала XX века / Р.Ганиева. — Казань: Изд-во КГУ, 1976. — Ч.2. — 26 с.
- Ганиева Р.** Нәҗип Думави / Р.Ганиева // Татар әдәбияты тарихы: 6 т.: 3 т. — Казан: Татар. кит. нәшр., 1986. — 214–234 б.
- Ганиева Р.** Татарская литература: традиции и взаимосвязи / Р.Ганиева. — Казань: Изд-во КГУ, 2002. — 272 с.
- Ганиева Р.** Философско-эстетические основы тюрских литератур средневековья / Р.Ганиева // Татарская литература: традиции и взаимосвязи. — Казань: Изд-во КГУ, 2002. — С. 14–23.
- Ганиева Р.** Галимҗан Ибраһимовның «Көтчеләр» хикәясә / Р.Ганиева // Татарская литература: традиции, взаимосвязи. — Казань: Изд-во КГУ, 2002. — С. 224–231 б.
- Ганиева Р.** Ренессансные и религиозно-мистические мотивы в поэзии Мэвла Кольи / Р.Ганиева // Татарская литература: традиции, взаимосвязи. — Казань: Изд-во КГУ, 2002. — С. 24–29.
- Ганиева Р.** Антиклерикализм и этико-эстетические идеалы Утыз Имяни / Р.Ганиева // Татарская литература: традиции, взаимосвязи. — Казань: Изд-во КГУ, 2002. — С. 30–53.
- Ганиева Р.** Восточный Ренессанс и тюркские литературы средневековья / Р.Ганиева // Татарская литература: традиции и взаимосвязи. — Казань: Изд-во КГУ, 2002. — С. 3–13.
- Ганиева Р.** Философско-эстетические основы тюркских литератур средневековья / Р.Ганиева // Татарская литература: традиции, взаимосвязи. — Казань: Изд-во КГУ, 2002. — С. 14–23.
- Ганиева Р.** Восточный Ренессанс и поэт Кул Гали / Р.Ганиева. — Казань: Изд-во КГУ, 1988. — 172 с.
- Ганиева Р.** Нәҗип Думавиның иҗат сәхифәләре / Р.Ганиева. — Казан: Отечество, 2003. — 106 б.
- Ганиева Р.** Ф.Бәйрәмова иҗатына лаеклы хезмәт / Р.Ганиева // Шәмсутова А. Фәүзия Бәйрәмова прозасы. — Казан: Гуманитария, 2004. — 5–10 б.
- Ганиева Р.** Гаяз Исхакий иҗаты (Казан дәүләт университетының татар филологиясе һәм тарихы факультеты студентлары өчен махсус курс программасы) / Р.Ганиева. — Казан: КДУ нәшр., 2005. — 38 б.

- Гаташ Р.** Туксанынчы еллар әдәбияты / Р.Гаташ // Казан утлары. — 1999. — № 4. — 140–142 б.
- Гаташ Р.** Йолдызларны танып, сөенә белик... (Шагыйрьләребез турында бер үй) / Р.Гаташ // Казан утлары. — 2002. — № 3. — 118–121 б.
- Гаташ Р.** Шигърият, синең хакка / Р.Гаташ. — Казан: Татар. кит. нәшр., 2002. — 224 б.
- Гаташ Р.** Шагыйрь турында замандашлары / Р.Гаташ // Казан утлары. — 2003. — № 10. — 133–139 б.
- Гафиятуллина Н.** XX гасыр шигъриятендә Тукай / Н.Гафиятуллина. — Казан: Матбугат йорты, 2002. — 152 б.
- Гафиятуллина Н.** Романтик әдәбиятта заман фаҗигәсе: Әсгать Сәлах / Н.Гафиятуллина // Мәйдан. — 2004. — № 4. — 27–30 б.
- Гилязов Т.Ш.** Основные тенденции развития татарской литературной критики в 20–30-е годы (проблемы метода и героя). Автореферат дис. ...канд. филол. наук / Т.Ш.Гилязов. — Казань, 1992. — 25 с.
- Гилязова Ч.М.** Проблемы литературоведения в историко-литературном наследии Г.Сагди. Автореферат дис. ...канд. филол. наук / Ч.М.Гилязова. — Казань, 2006. — 31 с.
- Гомәров И.Г.** Мәҗрифәт җырчысы: Гали Чокрыйның тормыш һәм иҗат сәхифәләре / И.Г.Гомәров. — Казан: РИЦ «Школа», 2006. — 144 б.
- Госман Х., Мәжитов З.** Әдәбият теориясе / Х.Госман, З.Мәжитов. — Казан: Татар. кит. нәшр., 1980. — 126 б.
- Госманов М.** Каурый каләм эзеннән: археограф язмалары / М.Госманов. — Казан: Татар. кит. нәшр., 1994. — 463 б.
- Госманов М.** Ябылмаган китап яки чәчелгән орлыктар / М.Госманов. — Казан: Татар. кит. нәшр., 1996. — 206 б.
- Гыйләҗев А.** Күңелем серләре (Куен дәфтәрләреннән) / А.Гыйләҗев // Казан утлары. — 2000. — № 11. — 12–41 б.
- Гыйләҗев А.** Гадел һәм ачык булырга кирәк / А.Гыйләҗев // Мәдәни җомга. — 2003. — 24 октябрь.
- Гыйләҗев Т.** XX йөз башы татар әдәбиятын укыту мәсьәләләре: методик кулланма / Т.Гыйләҗев. — Казан: Печатный двор, 2002. — 96 б.
- Гыйләҗев Т.** Әдәби мирас: тарих һәм заман / Т.Гыйләҗев; кереш сүз авт. Д.Ф.Зәһидуллина. — Казан: Татар. кит. нәшр., 2005. — 206 б.
- Гыймранова Д.** Театрга гашыйк булыгыз! (Драматургларның соңгы еллар иҗаты) / Д.Гыймранова // Казан утлары. — 2003. — № 2. — 124–129 б.
- Гыйльманов Г.** Заман сүз сорый / Г.Гыйльманов. — Казан: Татар. кит. нәшр., 1991. — 208 б.
- Гыйльманов Г.** Заман тойгысы бармы? / Г.Гыйльманов // Казан утлары. — 1989. — № 3. — 168–174 б.
- Гыйльманов Г.** Образ. Символ. Рухи кодлар (Г.Моратның «Түбә» китабын укыганда туган уйлар) / Г.Гыйльманов // Казан утлары. — 1999. — № 4. — 143–155 б.
- Гыйльманов Г.** Тамырлар кайдан килә? / Г.Гыйльманов // Мәдәни җомга. — 2004. — 10 декабрь.
- Гүляев Н.А.** Литературные направления и методы в русской и зарубежной литературе 17–19 веков: кн. для учителя / Н.А. Гүляев. — М.: Просвещение, 1983. — 144 с.
- Гүмеров И.Г.** Идейно-эстетические особенности творчества Гали Чокрия. Автореферат дис. ...канд. филол. наук / И.Г.Гүмеров. — Казань, 2003. — 23 с.
- Давлетшина Л.Х.** Мифологизм в татарской прозе конца XX — начала XXI веков. Автореферат дис. ... канд. филол. наук / Л.Х.Давлетшина. — Казань, 2005. — 24 с.
- Давыдова Т.Т., Пронин В.А.** Теория литературы: учеб. пособие / Т.Т.Давыдова. — М.: Логос, 2003. — 232 с.
- Даутов А.** Илдар Юзеев шигъриятендә романтизм / А.Даутов. — Казан: «ИНТЕЛПРЕСС» нәшр., 2002. — 152 б.
- Даутов Р.Н.** Балачак әдипләре: биобиблиографик белешмәлек. Беренче китап = Писатели нашего детства: биобиблиографическая книга. Первая книга / Р.Н.Даутов. — Казан: Мәгариф, 2002. — 223 б.
- Даутов Р.Н.** Балачак әдипләре: биобиблиографик белешмәлек. Икенче китап = Писатели нашего детства: биобиблиографический справочник. Вторая книга / Р.Н.Даутов. — Казан: Мәгариф, 2004. — 286 б.
- Даутов Р.Н., Гамбәров Н.Г.** Балачак әдипләре: биобиблиографик белешмәлек. Өченче китап = Писатели нашего детства: биобиблиографический справочник. Книга третья / Р.Н.Даутов, Н.Г.Гамбәров. — Казан: Мәгариф, 2005. — 335 б.
- Дискуссия: «Безнең заман герое» // Казан утлары. — 2004. — № 1. — 161 б.
- Еники Ә.** Хәерле сәгатәт! / Ә.Еники // Татарстан язучыларының XI съездын ачканда сөйләгән сүзе // Казан утлары. — 1989. — № 11. — 127–128 б.
- Еники Ә.** Язу үл — вөҗдан эше / Ә.Еники // Соц. Татарстан. — 1990. — 8 апрель.
- Жанры русской литературной критики 70–80-х годов XIX века. — Казань: Изд-во КГУ, 1991. — 162 с.
- Жәләлиева М.** Тойгы катламнары / М.Жәләлиева // Казан утлары. — 2002. — № 11. — 160–169 б.
- Закирҗанов Ә.** Иҗат офыклары / Ә.Закирҗанов // Казан утлары. — 2004. — № 4. — 160–163 б.
- Закирҗанов Ә.** Заман белән бергә / Ә.Закирҗанов. — Казан: Татар. кит. нәшр., 2004. — 175 б.

Закиржанов Ә. Әдәбият тарихын өйрәнүнең төп принциплары һәм чорларга бүлү мәсьәләсе / Ә.Закиржанов // Югары һәм урта һөнәри уку йортларында татар әдәбиятын укытуның мөһим мәсьәләләре (Г.Түкайның тууына 120 ел тулуга багышланган фәнни-гамәли конференция материаллары, 6–7 апрель, 2006 ел, Яр Чаллы). Фәнни редакторлары: Х.Миңнегулов, Г.Сәнгатов. — Казан: КДУ нәшр., 2006. — 160–166 б.

Зарипов Р. Кашка тәкәме, кәжә тәкәсеме? / Р.Зарипов // Казан утлары. — 2003. — № 9. — 145–147 б.

Зарипов Р. Пегас кашына микән? / Р.Зарипов // Казан утлары. — 2004. — № 9. — 154–158 б.

Зарипова-Четин Ч. Проблема демонизма в творчестве С.Рамиева в контексте восточно-европейской эстетики / Ч.Зарипова-Четин. — Казань: Мастер Лайн, 2003. — 175 с.

Зариф Ф. Әдәбият һәм яшәеш көзгесе / Ф.Зариф // Мирас. — 2004. — № 1. — 91–97 б.

Зарубежная эстетика и теория литературы XIX–XX вв.: трактаты, статьи, эссе / Сост., общ. ред. Г.К.Косикова. — М.: Изд-во МГУ, 1987. — 510 с.

Зәһидуллина Д. Әдәбият кануннары һәм заман / Д.Зәһидуллина. — Казан: Татар. кит. нәшр., 2000. — 271 б.

Зәһидуллина Д. «Албастылар» яки татар прозасында яңа сыйфатлар / Д.Зәһидуллина // Казан утлары. — 2001. — № 11. — 111–117 б.

Зәһидуллина Д. Модернизм һәм XX йөз башы татар прозасы / Д.Зәһидуллина. — Казан: Татар. кит. нәшр., 2002. — 255 б.

Зәһидуллина Д. Яңа дулкында / Д.Зәһидуллина // Казан утлары. — 2003. — № 1. — 152–159 б.

Зәһидуллина Д. Татар әдәбияты шигърияттән башлана / Д.Зәһидуллина // Казан утлары. — 2003. — № 4. — 166–169 б.

Зәһидуллина Д. Милли реализм юлыннан / Д.Зәһидуллина // Казан утлары. — 2003. — № 6. — 134–147 б.

Зәһидуллина Д. Тәнкыйтьсез үсеп булмас / Д.Зәһидуллина // Казан утлары. — 2003. — № 8. — 146–152 б.

Зәһидуллина Д. Яңа дулкында / Д.Зәһидуллина. — Казан: Татар. кит. нәшр., 2005. — 264 б.

Зәһидуллина Д. Дөнья сурәте үзгәру: XX йөз башы татар әдәбиятында фәлсәфи әсәрләр: монография / Д.Зәһидуллина. — Казан: Мәгариф, 2006. — 191 б.

Зәһидуллина Д. XX йөз башы татар әдәбиятында гыйсьянчылык фәлсәфәсе / Д.Зәһидуллина // Югары һәм урта һөнәри уку йортларында татар әдәбиятын укытуның мөһим мәсьәләләре (Г.Түкайның тууына 120 ел тулуга багышланган фәнни-гамәли конференция материаллары, 6–7 апрель, 2006 ел, Яр Чаллы). Фәнни редакторлары: Х.Миңнегулов, Г.Сәнгатов. — Казан: КДУ нәшр., 2006. — 153–160 б.

Зәһидуллина Д., Закиржанов Ә., Гыйләҗев Т. Татар әдәбияты: теория, тарих / Д.Зәһидуллина, Ә.Закиржанов, Т.Гыйләҗев. — Казан: Мәгариф, 2004. — 247 б.

Зәһидуллина Д. Марат Кәбиров: «шагыйрь прозасы» / Д.Зәһидуллина // Мәйдан. — 2004. — № 1. — 96–101 б.

Зәһидуллина Д. Дәрәсләрдә әдәби-тарихи күзаллау / Д.Зәһидуллина // Мәгариф. — 2004. — № 11. — 35–37 б.

Зәһидуллина Д. «Гамәл дәфтәре»ндә ниләр бар?.. / Д.Зәһидуллина // Мәйдан. — 2004. — № 6. — 103–106 б.

Зәһидуллина Д. Уңай герой югалу: сәбәпләр, нәтиҗәләр / Д.Зәһидуллина // Казан утлары. — 2004. — № 10. — 134–144 б.

Зәһидуллина Д. Символизмны яңартып / Д.Зәһидуллина // Мәйдан. — 2005. — № 2. — 35–39 б.

Зәһидуллина Д. Яңа дулкында (1980–2000 еллар татар прозасында традицияләр һәм яңачалык) / Д.Зәһидуллина. — Казан: Мәгариф, 2006. — 255 б.

Зәйдүлла Р. Куркытмагыз кошлар авазын / Р.Зәйдүлла // Казан утлары. — 2003. — № 7. — 146–152 б.

Зинченко В.Г., Зусман В.Г., Кирнозе З.И. Методы изучения литературы. Системный подход: учебное пособие / В.Г.Зинченко, В.Г.Зусман, З.И.Кирнозе. — М.: Флинта: Наука, 2002. — 200 с.

Зөлкарнәев Ф. Сабыр төбе алтынмы? / Ф.Зөлкарнәев // Казан утлары. — 1989. — № 2. — 165–173 б.

Ибраһимов М. Миф в татарской литературе XX века: проблемы поэтики / М.Ибрагимов. — Казань: Гуманитария, 2003. — 64 с.

Ислам на европейском Востоке: энциклопедический словарь. — Казань: Магариф, 2004. — 383 с.

Исламов Р. Алтын Урда һәм мәмлүкләр Мисыры: язма мирас, мәдәни багланышлар / Р.Исламов. — Казан: Матбугат йорты, 1998. — 250 б.

История татарской литературы нового времени (XIX — начало XX в.). — Казань: Фикер, 2003. — 472 с.

Кабанова В. Введение. / В.Кабанова // Современная литературная теория. Антология / Сост. И.В.Кабанова. — М.: Флинта: Наука, 2004. — С. 7–21.

Кадыров Р. Гомер итмәк — тырышмактыр / Р.Кадыров // Гайнетдин М. Гасырлар мирасы. — Казан: Татар. кит. нәшр., 2003. — 3–6 б.

Кандалый Г. Шигърьләр һәм поэмалар / Төз., кереш сүз авт. М.Госманов / Г.Кандалый. — Казан: Татар. кит. нәшр., 1988. — 558 б.

- Карамова А.З.** Психологизм в творчестве Амирхана Еники. Автореферат дис. ... канд. филол. наук / А.З.Карамова. — Казань, 2005. — 20 с.
- Каримова А.А.** Идеино-эстетическая эволюция проблемы феминизма в творчестве Гаяза Исхаки. Автореферат дис. ...канд. филол. наук / А.А.Каримова. — Казань, 2000. — 27 с.
- Кашапова А.М.** Послевоенные татарские романы: проблемы творческого метода (1945–1960 гг.). Автореферат дис. ...канд. филол. наук / А.М.Кашапова. — Уфа, 2005. — 23 с.
- Каям Насыри** (1825–1945) / Тууына 120 ел тулуга багышланган гыйльми сессия материаллары. — Казан: Татгосиздат, 1948. — 145 б.
- Кәрим Ф.** Морза кызы Фатыйма / Төз., кереш сүз авт. М.Гайнетдинов / Ф.Кәрим. — Казан: Татар. кит. нәшр., 1996. — 414 б.
- Каримуллин А.** У истоков татарской книги / А.Каримуллин. — Казань: Татар. кн. изд-во, 1971. — 223 с.
- Кәримуллин Ә.** Китап дөнъясына сәяхәт / Ә.Кәримуллин. — Казан: Татар. кит. нәшр., 1979. — 208 б.
- Кәримуллин Ә.** Суоми иленең татар китаплары / Ә.Кәримуллин // Казан утлары. — 1990. — № 9. — 177–183 б.
- V–XI класслар өчен татар әдәбияты программасы / Төз. А.Яхин. — Казан: Татар. кит. нәшр., 1992. — 40 б.
- Козлов А.С.** Литературоведение Англии и США XX века / А.С.Козлов. — М.: Московский Лицей, 2004. — 256 с.
- Краткий словарь литературоведческих терминов: кн. для учащихся / Ред.-сост. Л.И.Тимофеев, С.В.Тураев. — 2-е изд., дораб. — М.: Просвещение, 1985. — 208 с.
- Лаисов Н., Мәңдиев М., Ганиева Ф.** Әдәбият теориясе / Н.Лаисов, М.Мәңдиев, Ф.Ганиева. — Казан: Татар. кит. нәшр., 1979. — 189 б.
- Литературно-энциклопедический словарь / Под ред. В.М.Кожевникова и П.А.Николаева. — М.: Советская энциклопедия, 1987. — 750 с.
- Мансуров З.** Савапка торырлык жаваплар / З.Мансуров // Мәдәни жомга. — 2003. — 18 апрель.
- Мансуров З.** Каләмбез илаһи антқа тугрымы? (Бүгенге шигъри әсәрләрне укыганда туган уйлар) / З.Мансуров // Мәдәни жомга. — 2004. — 16 апрель.
- Мансуров З.** Күңелдә фидаи яшәсә: әдәбият, сәнгать һәм яшәеш турында уйланулар / З.Мансуров. — Казан: Мәгариф, 2006. — 496 б.
- Мәңдиев М.** Кыршауланган әдәбият / М.Мәңдиев // Соц. Татарстан. — 1990. — 1 апрель.
- Мәхмүтов Х.** Шигъриятнең тирән тамырлары / Х.Мәхмүтов // Казан утлары. — 2003. — № 10. — 139–142 б.
- Минһажева Л.** Ибраһим Салахов (тормышы һәм эшчәнлеге) / Л.Минһажева. — Казан: Матбугат йорты, 1999. — 176 б.
- Миннегулов Х.Ю.** Татарская литература и Восточная классика (Вопросы взаимосвязей и поэтики) / Х.Ю.Миннегулов. — Казань: Изд-во КГУ, 1993. — 384 с.
- Миңнегулов Х.Ю.** «Их, шатланам татар булуыма» (Минһаж Исмагыйлинең тормышы һәм ижаты) / Х.Ю.Миңнегулов // Мирас. — 1996. — № 5–6. — 252–270 б.
- Миңнегулов Х.Ю.** Минһаж Исмагыйли шигърьләре / Х.Ю.Миңнегулов // Мирас. — 1996. — № 11. — 41–49 б.
- Миңнегулов Х.Ю.** Хәсәен Габдуш. Уртақ вәждан (хикәя) / Х.Ю.Миңнегулов // Мирас. — 1997. — № 5–6. — 39–41 б.
- Миңнегулов Х.Ю.** Хәсәен Габдуш хикәяләре / Х.Ю.Миңнегулов // Мирас. — 1998. — № 7. — 65–81 б.
- Миңнегулов Х.Ю.** «Бигрәк татар җанлы кеше иде» (Хәсәен Хәмидулла турында) / Х.Ю.Миңнегулов // Ватаным Татарстан. — 1992. — 21 июнь.
- Миңнегулов Х.Ю.** Чит илләрдәге татар әдәбияты һәм матбугаты / Х.Ю.Миңнегулов // Дөнъяда сүземез бар... — Казан: Татар. кит. нәшр., 1999. — 194–210 б.
- Миңнегулов Х.Ю.** Дөнъяда сүземез бар... / Х.Ю.Миңнегулов. — Казан: Татар. кит. нәшр., 1999. — 336 б.
- Миңнегулов Х.Ю.** Гасырлар өнен тыңлап... / Х.Ю.Миңнегулов. — Казан: Мәгариф, 2003. — 335 б.
- Миңнегулов Х.Ю.** Урта гасырлар татар әдәбияты: нәтиҗәләр, бурычлар / Х.Ю.Миңнегулов // Дөнъяда сүземез бар... — Казан: Татар. кит. нәшр., 1999. — 8–25 б.
- Миңнегулов Х.Ю.** Гаяз Исхакийның мөһажирлектәге ижаты / Х.Ю.Миңнегулов. — Казан: Татар. кит. нәшр., 2004. — 367 б.
- Миңнегулов Х.Ю.** Татар әдәбияты тарихын өйрәнүнең кайбер мәсьәләләре / Х.Ю.Миңнегулов // Югары һәм урта һөнәри уку йортларында татар әдәбиятын укытуның мөһим мәсьәләләре (Г.Тукайның тууына 120 ел тулуга багышланган фәнни-гамәли конференция материаллары, 6–7 апрель, 2006 ел, Яр Чаллы). Фәнни редакторлары: Х.Ю.Миңнегулов, Г.Сәнгатов / Х.Ю.Миңнегулов. — Казан: КДУ нәшр., 2006. — 10–13 б.
- Миңнуллин Т.** Каләмбез, сүзөбезне эшкә жигик! / Т.Миңнуллин // Казан утлары. — 1989. — № 11. — 128–132 б.
- Миңнуллин Т.** Туксанынчы еллар әдәбияты / Т.Миңнуллин // Казан утлары. — 1999. — № 5. — 136–137 б.

- Миңнуллин Т.** Татарның әхлакый кодексы / Т.Миңнуллин // Утырып уйлар уйлады: көндәлекләр. — Казан: Татар. кит. нәшр., 2005. — 324–363 б.
- Миңнуллин Ф.** Бугазыңа төер тыгылмаса... / Ф.Миңнуллин // Балта явызлар кулында. — Казан: Татар. кит. нәшр., 1994. — 107–123 б.
- Миңнуллин Ф.** Безнең прозада сугыш темасы / Ф.Миңнуллин // Балта явызлар кулында. — Казан: Татар. кит. нәшр., 1994. — 98–99 б.
- Миңнуллин Ф.** Кичермәсләр безне, кичермәсләр... / Ф.Миңнуллин // Балта явызлар кулында. — Казан: Татар. кит. нәшр., 1994. — 124–146 б.
- Михайлов А.В.** Методы и стили литературы / А.В.Михайлов // Теория литературы. Том 1. Литература. — М.: ИМЛИ им. М.Горького РАН, 2005. — С. 142–182.
- Морат Г.** Жәяүле кошлар: публицистик мәкаләләр / Г.Морат. — Казан: Татар. кит. нәшр., 2002. — 223 б.
- Мостафин Р.** Гомер агачы / Р.Мостафин // Татарстан. — 2003. — № 2. — 146–148 б.
- Мостафин Р.** Чорлар чатындагы үзгәрешләр / Р.Мостафин // Казан утлары. — 2004. — № 5. — 146–150 б.
- Мостафин Р.** Гадел буллык / Р.Мостафин // Казан утлары. — 2005. — № 5. — 148–151 б.
- Мусабекова Р.** Сагит Сүнчелей: судьба и творчество / Р.Мусабекова. — Казань: РИЦ «Школа», 1999. — 189 с.
- Мусин Ф.** Әдәбиятны ничек өйрәнергә? / Ф.Мусин // Мәдәни жомга. — 1995. — 22 декабрь.
- Мусин Ф.** Татар әдәбияты тарихы һәм заман / Ф.Мусин // Мирас. — 1996. — № 1–2. — 18–29 б.
- Мусин Ф.** Әдәби хәрәкәт / Ф.Мусин // Мирас. — 1996. — № 5–6. — 104–124 б.
- Мусин Ф.** Әдәбият фәне һәм тәнкыйть / Ф.Мусин // Мирас. — 1996. — № 12. — 38–47 б.
- Мусин Ф.** Әдәби хәрәкәт / Ф.Мусин // Татар әдәбияты тарихы: Алты томда: 6 т. — Казан: Раннур, 2001. — 6–48 б.
- Мусин Ф.** Вакыт үзе куя бәһане / Ф.Мусин // Мәдәни жомга. — 2004. — 7 май.
- Мусин Ф.** Әдәбият фәне һәм тәнкыйть / Ф.Мусин // Татар әдәбияты тарихы: Алты томда: 6 т. — 60–90 нчы еллар әдәбияты. — Казан: Раннур, 2001. — 458–479 б.
- Мусин Ф.** Рухи әләм менсен биеккә / Ф.Мусин // Шәһри Казан. — 1996. — 24 май.
- Мөхәммәдиев Р.** Әгәр без янамасак / Р.Мөхәммәдиев. — Казан: Татар. кит. нәшр., 1980. — 144 б.
- Мухамәдиев Р.** Проблемы формирования татарской литературной критики (1900–1917) / Р.Мухамәдиев. — Казань: Татар. кн. изд-во, 1982. — 143 с.
- Надиров И.** Финляндия татарлары / И.Надиров // Мирас. — 1992. — № 2. — 73–81 б.
- Насрутдинова Л.** «Новый реализм» в русской прозе 1980–1990-х годов (концепция человека и мира). Автореферат дис. ...канд. филол. наук / Л.Насрутдинова. — Казань, 1999. — 21 с.
- Насыри К.** Сайланма әсәрләр. 4 т.: 1,2 т. (Тез., гарәп графикасында сакланган текстларны гамәлдәге язуга күчерүче Мәсгүд Гайнетдин) / К.Насыри. — Казан: Татар. кит. нәшр., 2003. — 368 б.; 2004. — 400 б.
- Нигматуллина Ю.** Типы культур и цивилизаций в историческом развитии татарской и русской литератур / Ю.Нигматуллина. — Казань: Фэн, 1997. — 190 с.
- Нигматуллина Ю.** «Запоздалый модернизм» в татарской литературе и изобразительном искусстве / Ю.Нигматуллина. — Казань: Фэн, 2002. — 167 с.
- Нигматуллина Ю.** Системно-комплексное исследование художественного творчества: история научного направления в Казанском университете / Ю.Нигматуллина. — Казань: Фэн, 2004. — 251 с.
- Низамов И.** Эссе жанры: «Әдәби-публицистик жанрлар» курсынан журналистика факультеты студентлары, аспирантларына уку кулланмасы / И.Низамов. — Яр Чаллы: Оператив полиграфия лабораториясе, 2007. — 80 б.
- Нуруллин И.** Путь к зрелости: формирование и развитие критического реализма в татарской литературе / И.Нуруллин. — Казань: Татар. кн. изд-во, 1971. — 271 с.
- Нуруллин И.** Әдәбият теориясе / И.Нуруллин. — Казан: Татар. кит. нәшр., 1977. — 89 б.
- Нуруллин И.** XX йөз башы татар әдәбияты / И.Нуруллин. — Казан: Татар. кит. нәшр., 1982. — 288 б.
- Нуруллин И.** Акыл һәм күңел кушканча / И.Нуруллин // Соц. Татарстан. — 1990. — 25 март.
- Латыйфи Ф.** 2002 ел прозасына бер караш (Язучыларның «Әдәби ел йомгалары» жылышынан) / Ф.Латыйфи // Казан утлары. — 2003. — № 5. — 135–140 б.
- Лихачев Д.** Принцип историзма в изучении единства содержания и формы литературного произведения / Д.Лихачев // Вопросы методологии литературоведения. — М.; Л.: Наука, 1966. — С. 142–169.
- Основы литературоведения: учебное пособие для филологических факультетов пед. ун-тов / Под общей ред. В.П.Мещерякова. — М.: Московский Лицей, 2000. — 372 с.

- Поварисов С.** Моң эчендә асылташ (татар халык шагыйре И.Юзеева 70 яшь) / С.Поварисов // Казан утлары. — 2003. — № 1. — 145–149 б.
- Раков Р.** Укыр жаннар бетмәсен! / Р.Раков // Казан утлары. — 2004. — № 9. — 158–160 б.
- Рахмани Р.** Кыйблабызга тугрылык / Р.Рахмани // Казан утлары. — 2002. — № 4. — 170–184 б.
- Рахмани Р.** Шагыйрьнең язмыш келәме / Р.Рахмани // Казан утлары. — 2003. — № 4. — 121–134 б.
- Рахман Р.** Иң кирәктән ни кирәк? / Р.Рахман // Мәдәни җомга. — 2003. — 18 апрель.
- Рәмиев З.** XX йөз башы татар әдәбияты: авторлык, төп текст һәм хронология мәсьәләләре / З.Рәмиев. — Казан: РИЦ «Школа», 2000. — 180 б.
- Рәшит Ә.** Зурдан кубып сөйләшкәндә / Ә.Рәшит // Казан утлары. — 2004. — № 4. — 132–139 б.
- Рейнольдс Э.** Научный труд татарского ученого в восприятии английского слависта / Э.Рейнольдс // Научный Татарстан. — 1998. — № 2. — С. 94.
- Русская советская литературная критика (1917–1934). Хрестоматия. — М.: Советский писатель, 1981. — 297 с.
- Салихов Р.Г.** Герой и эпоха (концепция героя в татарском литературоведении) / Р.Г.Салихов. — Казань: Изд-во «Мастер Лайн», 1999. — 352 с.
- Салихов Р.Г.** Концепция героя в татарском литературоведении. Автореферат дис. ... докт. филол. наук / Р.Г.Салихов. — Казань, 1999. — 58 с.
- Саляхова З.Г.** Натурализм в творчестве Галимджана Ибрагимова. Автореферат дис. ... канд. филол. наук / З.Г.Саляхова. — Казань, 2004. — 23 с.
- Самигуллина Л.М.** Концепция героя в период зарождения и становления татарской драматургии (1887–1910). Автореферат дис. ...канд. филол. наук / Л.М.Самигуллина. — Казань, 2004. — 22 с.
- Саттарова А.М.** Современная татарская драматургия (1985–2000 гг.): концепция эпохи и героя / А.М.Саттарова. — Казань: Гуманитария, 2003. — 152 с.
- Сафин Ф.** Гыйбрәт алым дисәң... / Ф.Сафин // Казан утлары. — 2002. — № 9. — 131–140 б.
- Сафиуллин Ю.** Сәхнә эсәрләребез нинди? / Ю.Сафиуллин // Казан утлары. — 2000. — № 2. — 138–144 б.
- Сахапов М.** Вестник Возрождения: монография / М.Сахапов. — Казань: Центр инновационных технологий, 2001. — 528 с.
- Сахапов М.** Исхаки и татарская литература XX века: монография / М.Сахапов. — Казань: ООО «ПИК Дом печати», 2003. — 608 с.
- Сәхапов Ә.** Исхакый иҗаты: монография / Ә.Сәхапов. — Казан: Мирас, 1997. — 368 б.
- Сәхапов Ә.** Исхакый һәм XX гасыр татар әдәбияты / Ә.Сәхапов. — Казан: Мирас, 1997. — 528 б.
- Саяпова А.** Поэзия Дардменда и символизм / А.Саяпова. — Казань: Изд-во КГПИ, 1997. — 210 с.
- Саяпова А.** Дардменд и проблема символизма в татарской литературе / А.Саяпова. — Казань: Изд-во «Алма-Лит», 2006. — 246 с.
- Сверигин Р.** Туксанынчы еллар әдәбияты / Р.Сверигин // Казан утлары. — 1999. — № 6. — 126–128 б.
- Сверигин Р.** Уткән ел прозасына бер караш / Р.Сверигин // Казан утлары. — 2000. — № 7. — 145–149 б.
- Сверигин Р.** Гасырлар чатында / Р.Сверигин // Казан утлары. — 2002. — № 4. — 145–154 б.
- Сверигин Р.** Аны беләбезме? (Ф.Яруллинга 65 яшь тулу уңаеннан) / Р.Сверигин // Казан утлары. — 2003. — № 2. — 130–137 б.
- Сверигин Р.** Нурзилә новеллалары... / Р.Сверигин // Казан утлары. — 2003. — № 6. — 174–176 б.
- Сверигин Р.** Яңа замана, яңа геройлар / Р.Сверигин // Казан утлары. — 2004. — № 11. — 157–168 б.
- Сибгатуллина Ә.** Илаһи гашыйклар юлыннан / Ә.Сибгатуллина. — Казан: Кыйбла, 1999. — 144 б.
- Сибгатуллина Ә.** Суфичылык серләре / Ә.Сибгатуллина. — Казан: Матбугат йорты, 1998. — 368 б.
- Сибгатуллина А.** В поисках человека (концепция личности в поэзии XIX века) / А.Сибгатуллина. — Елабуга: Изд-во ЕГПИ, 2001. — 142 с.
- Средневековая татарская литература (VIII–XVIII вв.). — Казань: Фэн, 1999. — 240 с.
- Современная литературная теория. Антология / Сост. И.В.Кабанова. — М.: Флинта: Наука, 2004. — 344 с.
- Тарихыбыз тулымы? («Татар әдәбияты тарихы»ның 6 нчы томы басылып чыгу уңаеннан фикер алышу) // Казан утлары. — 2003. — № 5. — 126–137 б.
- Татар әдәбиятында постмодернистик концепция чагылышы. Махсус курсның уку-укыту һәм гамәли дәресләр программасы / Төз. А.А.Шәмсутова. — Казан: Гуманитария, 2003. — 36 б.
- Татар әдәбияты тарихы: Алты томда: 6 т. — Казан: Раннур, 2001. — 544 б.
- Татар әдәбияты тарихы (20–30 нчы еллар) / Төз. доц. А.Яхин. — Казан: КДУ нәшр., 2001. — 20 б.
- Татар әдәбияты (1917–1990). Программа / Төз.: Ф.Галимуллин, Р.Сверигин. — Казан: КДПИ, 1994. — 46 б.

- Татар әдәби тәнкыйте тарихы (1900–1925). Махсус курс программасы / Төз. доц. Т.Гыйләжөв. — Казан: КДУ нәшр., 1999. — 42 б.
- Татар әдипләре, мәгърифәтчеләре (XX йөз башы): библиографик сүзлек / Кереш сүз авт., фәнни ред. З.Рәмиев. — Казан, 2005. — 276 б.
- Татар урта мәктәпләре өчен әдәбият программалары (5–11 нче сыйныфлар) / Төз.: А.Әхмәдуллин, Ф.Хатипов. — Казан: Мәгариф, 2000. — 55 б.
- Тимбикова К.** Шагыйрьнең хыялында йөрткән китабы / К.Тимбикова // Казан утлары. — 2000. — № 6. — 166–169 б.
- Урманчиев Ф.** Дастаннарға лаек замана (Борынгы фольклор һәм хәзерге поэзия) / Ф.Урманчиев. — Казан: Татар. кит. нәшр., 1990. — 222 б.
- Урманчиев Ф.** Борынгы миф һәм бүгенге шигъри (Татарстанның халык шагыйре Р.Фәйзуллин шигъриятенә бер караш) / Ф.Урманчиев. — Казан: РИЦ «Школа», 2002. — 260 б.
- Урманче Ф.** Роберт Миңнуллин: шигъри осталык серләре / Ф.Урманче. — Казан: Мәгариф, 2005. — 335 б.
- Фәйзуллин Р.** Алар безнең арада / Р.Фәйзуллин // Казан утлары. — 2004. — № 2. — 149–154 б.
- Фәйзуллин Р.** Сайланма әсәрләр. 4 том (Әдәби-публицистик уйланулар, иҗат портретлары, эссе-уйланулар) / Р.Фәйзуллин. — Казан: Татар. кит. нәшр., 1998. — 384 б.
- Фәйзуллин Р.** Гыйбрәтләр алырлык үткән юл: фәнни-публицистик язма / Р.Фәйзуллин. — Казан: «Идел-Пресс» нәшр., 2004. — 152 б.
- Фәттах Н.** Гаделлек — нигез булсын! / Н.Фәттах // Казан утлары. — 1989. — № 11. — 160–161 б.
- Фәттах Н.** Шәжәрә. Тарихи-лингвистик эзләнүләр / Н.Фәттах. — Казан: Татар. кит. нәшр., 1990. — 325 б.
- Фаттах Н.** Язык богов и фараонов / Н.Фаттах. — Казан: Татар. кн. изд-во, 1999. — 488 с.
- Фатхрахманов Р.Г.** Творческая лаборатория прозаика (на материале произведений А.Еники, М.Магдеева, А.Гилязова, Н.Фаттах и др.). Автореферат дис. ... канд. филол. наук / Р.Г.Фатхрахманов. — Казан, 2000. — 32 с.
- Фәтхерахманов Р.Г.** Йөрәкнең җеназасы (Татар тормышына Айдар Хәлим прозасы аша бер караш) / Р.Г.Фәтхерахманов // Казан утлары. — 2003. — № 11. — 132–138 б.
- Фәтхерахманов Р.Г.** Татарга сатма матбугат... / Р.Г.Фәтхерахманов // Казан утлары. — 2004. — № 3. — 158–162 б.
- Федотов О.И.** Основы теории литературы: учеб. пособие для студ. высш. учеб. заведений: В 2 ч. — М.: Гуманит. изд. центр ВЛАДОС, 2003. — Ч.1: Литературное творчество и литературное произведение. — 272 с.
- Фрейд З.** Психология бессознательного: сб. произведений / Сост., науч. ред., авт. вступ. ст. М.Г.Ярошевский / З.Фрейд. — М.: Просвещение, 1989. — 448 с.
- Хабутдинова М.** Проблема личности в творчестве Хади Такташ. Автореферат дис. ...канд. филол. наук / М.Хабутдинова. — Казан, 1998. — 19 с.
- Хализев В.Е.** Теория литературы. Учеб. 2-е изд. / В.Е.Хализев. — М.: Высш. школа., 2000. — 398 с.
- Халит Г.** Кешегә һәм чынлыкка мэхәббәт белән / Г.Халит. — Казан: Татар. кит. нәшр., 1975. — 375 б.
- Халит Г.** Яңа гасыр поэзиясе: XX йөз башы (1905–1917 еллар) татар поэзиясендә иҗат методы, лирик герой, традиция һәм новаторлык мәсьәләләре / Г.Халит. — Казан: Татар. кит. нәшр., 1979. — 166 б.
- Халит Г.** Поэзия дерзаний: творчество Хади Такташа и вопросы метода, героя и стиля в татарской поэзии 20-х годов / Г.Халит. — Казан: Татар. кн. изд-во, 1980. — 258 с.
- Хасавнех А.А.** Этико-эстетические воззрения поэта-суфия XIX века Ахметзяна Тубыли. Автореферат дис. ...канд. филол. наук / А.Хасавнех. — Казан, 2002. — 28 с.
- Ханзафаров Н.** Татарская комедия / Н.Ханзафаров. — Казан: Фэн, 1996. — 189 с.
- Харис Р.** Әйтәсе сүзезебез соңармасын / Р.Харис // Казан утлары. — 1989. — №11. — 133–135 б.
- Харис Р.** Тәрки Йосыфнамәнең чышмә башы / Р.Харис // Мәдәни җомга. — 2006. — 3 ноябрь.
- Харрасова Р.Ф.** Ранняя проза Гаяза Исхаки в контексте литературных взаимосвязей (1895–1905). Автореферат дис. ...канд. филол. наук / Р.Ф.Харрасова. — Казан, 2002. — 24 с.
- Харрасова Р.Ф.** Әдәби бәйләнешләр яктылыгында / Р.Ф.Харрасова. — Казан: «РПФ Гарт» нәшр., 2002. — 261 б.
- Харрасова Р.Ф.** Иҗат лабораториясе. Дәрәслек-кулланма. Беренче кисәк / Р.Ф.Харрасова. — Казан: «РПФ ГАРТ» нәшр., 2004. — 136 б.
- Харрасова Р.Ф.** Иҗат лабораториясе (Икенче кисәк: Поэтик иҗат) / Р.Ф.Харрасова. — Казан: КДУ нәшр., 2004. — 228 б.
- Хатипов Ф.** Мөлкәтебезне барлаганда / Ф.Хатипов. — Казан: Татар. кит. нәшр., 2003. — 272 б.
- Хатипов Ф.** Духовный мир героя: психологизм в современной татарской прозе / Ф.Хатипов. — Казан: Татар. кн. изд-во, 1981. — 223 с.
- Хатипов Ф.** Иҗат серләре / Ф.Хатипов // Казан утлары. — 1999. — № 5. — 140–149 б.
- Хатипов Ф.** Якты җирлектәге һәләкәт // Казан утлары. — 2000. — № 3. — 137–141 б.

- Хатипов Ф.** Классик реализм (Тәнкыйть реализмы булганмы?) / Ф.Хатипов // Мөлкәтебезне барлаганда. — Казан: Татар. кит. нәшр., 2003. — 184–197 б.
- Хатипов Ф.** Рәшәле дөнья (Р.Сверигин белән берлектә) / Ф.Хатипов // Мөлкәтебезне барлаганда. — Казан: Татар. кит. нәшр., 2003. — 23–69 б.
- Хафизов С.** Әдәбиятта базар заманы / С.Хафизов // Казан утлары. — 1998. — № 8. — 148–162 б.
- Хафизов С.** Туксанынчы еллар әдәбияты / С.Хафизов // Казан утлары. — 1999. — № 12. — 144–147 б.
- Хафизов С.** Очмыйча син түзеп кара... / С.Хафизов // Казан утлары. — 2002. — № 7. — 133–143 б.
- Хафизов С.** Кайда безнең рыцарьлар? / С.Хафизов // Казан утлары. — 2004. — № 11. — 153–157 б.
- Хәзерге татар әдәбияты программасы (1941–2000 еллар). Төз.: А.Даутов, Г.Гайнуллина. — Казан: КДУ нәшр., 2000. — 35 б.
- Хәмид Р.** Татар драматургиясе миллиме? / Р.Хәмид // Казан утлары. — 2002. — № 4. — 155–163 б.
- Хәлим А.** Туксанынчы еллар әдәбияты / А.Хәлим // Казан утлары. — 1999. — № 4. — 137–140 б.
- Хәлим А.** Сөз беләмсез кая барганны? / А.Хәлим // Казан утлары. — 2005. — № 1. — 109–136 б.; № 2. — 96–120 б.
- Хәсәнов М.** Татар әдәбияты тарихын өйрәнүнең кайбер методологик мәсьәләләре / М.Хәсәнов // Казан утлары. — 1992. — №1. — 141–147 б.
- Хәсәнова Ф.** Ренат Харис шигърияте / Ф.Хәсәнова. — Казан: РИЦ «Школа», 2005. — 260 б.
- Хисамов Н.** Поэма «Кысса-и Йүсүф» Күл Али: Анализ источников сюжета и авторского творчества / Н.Хисамов. — М.: Наука, 1979. — 254 с.
- Хисамов Н.** Бөек язмышлы әсәр / Н.Хисамов. — Казан: Татар. кит. нәшр., 1984. — 336 б.
- Хисамов Н.** Кол Гали һәм төрки «Йөсыфнамә» / Н.Хисамов. — Казан: Татар. кит. нәшр., 2006. — 208 б.
- Хузина М.К.** Поэтический мир Равиля Файзуллина. Автореферат дис. ...канд. филол. наук / М.К.Хузина. — Казань, 2005. — 26 с.
- Шамсутдинова Л.Ш.** «Рисаләи Газиза» Тәҗетдина Ялычула: проблематика и поэтика. Автореферат дис. ... канд. филол. наук / Л.Ш.Шамсутдинова. — Казань, 2002. — 24 с.
- Шарипов А.М.** Зарождение и становление системы стихотворных жанров в древнетюркской и тюрко-татарской литературе (VIII–XIV вв.) / А.М.Шарипов. — Казань: Изд-во КГУ, 2001. — 364 с.
- Шарипов А.М.** Система стихотворных жанров в древнетюркской и тюрко-татарской литературе VIII–XIV вв. (зарождение, становление и функционирование). Автореферат дис. ... докт. филол. наук / А.М.Шарипов. — Казань, 2001. — 81 с.
- Шәмсутова А.** Гаяз Исхакый иҗатында феминистик проблемаларның идея-эстетик эволюциясе (1897–1954) / А.Шәмсутова. — Казан: Гуманитария, 2003. — 192 б.
- Шәмсутова А.** Фәүзия Бәйрәмова прозасы (фәлсәфи-эстетик карашлар, образлар системасы, психологизм һәм мотивлар) / А.Шәмсутова. — Казан: Гуманитария, 2005. — 100 б.
- Шәмсутова А.** Татар әдәбиятында «постмодернистик концепция» / А.Шәмсутова // Гыйльми язмалар. — 2003. — № 11. — 12–14 б.
- Шәрәфиев Р.** Уйлы күңел: тәнкыйть мәкаләләре, әдәби-публицистик язмалар / Р.Шәрәфиев. — Казан: Татар. кит. нәшр., 2001. — 141 б.
- Шәрәфиев Р.** Киләме, күрәбезме? / Р.Шәрәфиев // Казан утлары. — 2004. — № 1. — 161–163 б.
- Шәрәфиев Р.** Безнең дә әниләр бар иде... / Р.Шәрәфиев // Казан утлары. — 2002. — № 3. — 171–175 б.
- Шәрәфиев Р.** Ак казлар чакыруы / Р.Шәрәфиев // Казан утлары. — 2002. — № 12. — 151–155 б.
- Шәрәфиев Р.** Хакны әйтүчеләр илдә бар / Р.Шәрәфиев // Казан утлары. — 2003. — № 8. — 153–159 б.
- Шәрәфиев Р.** Бәндәләр хатасы — бәндәгә сабак / Р.Шәрәфиев // Казан утлары. — 2004. — № 9. — 178–181 б.
- Эсалнек А.Я.** Архетип // Введение в литературоведение. Литературное произведение: Основные понятия и термины: Учеб. пособие / Л.В.Чернец, В.Е.Хализев, С.Н.Бройтман и др. / Под ред. Л.В.Чернец / А.Я.Эсалнек. — М.: Высшая школа; Издательский центр «Академия», 1999. — С. 30–37.
- Эсалнек А.Я.** Основы литературоведения. Анализ художественного произведения: практикум. — 2-е изд. / А.Я.Эсалнек. — М.: Флинта: Наука, 2004. — 216 с.
- Юзиев Н.** Шигърият дөнъясы / Н.Юзиев. — Казан: Татар. кит. нәшр., 1981. — 312 б.
- Яруллина Р.** Гаяз Исхакый иҗаты (1897–1906) / Р.Яруллина. — Казан: Гуманитария, 2003. — 192 б.
- Яңа гасыр, иске проблемалар... («Казан утлары» журналы редакциясенә киңәйтелгән утырышыннан) // Казан утлары. — 2002. — № 2. — 113–121 б.
- Яхин А.** Әдәбият: үнберьеллык мәктәпнең 10 нчы сыйныфы өчен дәреслек-хрестоматия / А.Яхин. — Казан: Мәгариф, 1995. — 335 б.

Яхин А. Әдәбият дәресләре: укытучылар, югары уку йортлары студентлары һәм укучылар өчен методик кулланма / А.Яхин. — Казан: Мәгариф, 2003. — 159 б.

Яхин Ф. Татар шигъриятендә дини мистика һәм мифология / Ф.Яхин. — Казан: ТДГИ, 2000. — 268 б.

Яхин Ф. Татар әдәбияты тарихын өйрәнү мәсьәләсе / Ф.Яхин // Гыйльми язмалар. — Казан: ТДГИ, 2003. — 119–121 б.

Литературно-критическое издание

Закирзянов Альфат Магсумзянович

НА ПУТИ ВОЗРОЖДЕНИЯ

Казань. Татарское книжное издательство. 2008

На татарском языке

Әдәби-тәнкыйди басма

Закиржанов Әлфәт Мәгъсүмҗан улы

ЯҢАРЫШ ЮЛЫННАН

Мөхәррирләре *С.С.Шәмсетдинов, И.Г.Ногманов*

Рәссамы *Р.Г.Шәмсетдинов*

Бизәләш мөхәррире *Р.Х.Хәсәншин*

Техник мөхәррире һәм компьютерда биткә салучысы *С.Н.Нуриева*

Корректоры *Г.Г.Гарифуллина*

Оригинал-макеттан басарга кул куюлды 8.02.2008.

Форматы 84×108 1/32. Офсет кәгазе. «School Book» гарнитурасы.

Офсет басма. Шартлы басма табагы 15,96. Шартлы буюу-оттиск 16,38.

Нәшер-хисап табагы 18,20. Тиражы 1000 д. Заказ К-14.

Татарстан китап нәшрияты ДУП. 420111. Казан, Бауман урамы, 19.

<http://tatkniga.ru>

e-mail: tki@tatkniga.ru

Оригинал-макет Jahat™ программалар пакеты ярдәмендә әзерләнде.

«Идел-Пресс» полиграфия-нәшрият комплексы ААҖ.

420066. Казан, Декабристлар урамы, 2.